

गो.स.सरदे.साई

UNIVERSAL
LIBRARY

OU_192000

UNIVERSAL
LIBRARY

OUP—831—5-8-74—15,000.

OSMANIA UNIVERSITY LIBRARY

Call No. M954
S24M Accession No. M 458

Author

સરદારસાહેબ, ડૉ. એ

Title

મરાઠી વિચારાત

This book should be returned on or before the date last marked below.

A HISTORY OF MODERN INDIA
IN THREE PARTS
MUSSALMANI, MARATHI & BRITISH RIYASATS

II MARATHI RIYASAT

5

CHHATRAPATI SHAHU

3 PESHWA BALAJIRAO

PART I

[1740-1749]

BY

GOVIND SAKHARAM SARADESAI, B. A.

KESHAV BHIKAJI DHAWALE
SHRI SAMARTH-SADAN, GIRGAON, BOMBAY

1944

Price Rs. Two only

[All rights reserved by the author]

**Printed by D. B. Karnik, at the New Times Printery Ltd., Bombay 4.
Published by K. B. Dhawale, Shri Samarth-Sadan, Girgaon, Bombay.**

हिंदुस्थानचा अर्वाचीन इतिहास मराठी रियासत

५

पुण्यश्लोक शाहू
३ पेशवा बाळाजीराव
भाग पहिला
[१७४०-१७४९]

लेखक

गोविंद सखाराम सरदेसाई, बी. ए.

केशव भिकाजी ढवळे : श्रीसमर्थ-सदन,
गिरगांव, मुंबई.

मूल्य दोन रुपये

दुरुस्ती

- पृ० ३२ रघुनाथरावाच्या पत्राची तारीख ५ मे स. १७४८ समजावीं.
- पृ० ३७, ५८, ६०, १२१ व १९७ यांवर चंद्रासाहेब साताञ्यास केंद्री असल्याचा उल्लेख आहे. त्रिचनापळीस स. १७४१ त कैद होऊन तो भास्कररामावरोबर वन्हाडांत गेला, तेथून स. १७४४ अल्लेर साताञ्यास आला.
- पृ० १२१ त्रिचनापळी काचीज केल्याची मिति रामनवमी १४ मार्च म. १७४१.
- पृ० १५० पादटीपत्र-पुरुंदरे दसर भा. १ ले० १५५ वाचावें.
- पृ० १५७ वर मुधोजी भोसले यास दत्तक घेण्याचा शाहूचा विचार सांगितला आहे. वैद्य दसरांतील कागदांत हा मुधोजी स. १७४७ च्या पितृपक्षांत साताञ्यास शाहू व त्याची राणी यांनी पाहाण्यासाठी आणल्याचा घ्यष्टु उल्लेख आहे.

प्रस्तावना

स. १९४२ च्या एप्रिलांत पुणे येथे वाजीरावाच्या मृत्युदिन-स्मरणार्थ त्याच्या राहात्या वाड्यासमोर सभा भरली, त्या प्रसंगी मी त्या पेशव्याचा रियासतीचा भाग प्रसिद्ध केला. तदुत्तर त्याचा पुत्र वाळाजीराव याचाही भाग यथावकाश तयार झाला असतां कागदाच्या युद्धकालीन टंचाईमुऱ्ठे छपाईच्या कामास व्यत्यय आला. ही अडचण प्रकाशक ढवळे यांनो आस्थापूर्वक निवारण केली म्हणूनच हा भाग आतां बाहेर पडत आहे.

वाळाजीराव पेशव्याचा काल मराठी इतिहासांत अत्यंत महत्वाचा असून त्याचा साधनमंभारही फार विशाल आहे. पंचवीस वर्षांपूर्वी तयार केलेला माझा भाग अलीकडील संशोधनानं सर्वथा त्याज्य होऊन एकंदर मांडणावळ पुनश्च नवीन बनवावी लागली. सामान्य वाचकांच्या व विशिष्ट अभ्यास-कांच्या अपेक्षा भागवायच्या म्हणजे विस्तार होईल तो सहन करणे प्रात आहे. त्यांनुन या पेशव्याच्या कारभाराचे तीन भाग मूलतःच अलग बनतात—

१ पहिल्या १० वर्षांचा शाहूच्या हयातीचा,

२ त्यापुढील अकरा वर्षांचा दक्षिण हिंदचा, व

३ याच अकरा वर्षांचा उत्तर हिंदचा म्हणजे पानिपतच्या संग्रामांत परिणित होणारा.

एकाच पुस्तकांत हा सर्व विषय त्यायचा म्हणजे सात आठशे पानांचा बोजडपणा उत्पन्न होतो; तो टाळण्यासाठी सुमारे दोन अडीचिंहां पानांचे तीन स्वतंत्र भाग या एका पेशव्याच्या कालाचे योजिले आहेत, ते वाचकांनाही सुट्ट-सुटीत व अभ्यासाच्या सोयीचे वाटताल यांत संशय नाही. अर्थात् पूर्वी वाळाजी विश्वनाथ व वाजीराव हे भाग प्रसिद्ध झाले त्याच धरतीचा हा पुढचा भाग

५ पुण्यश्लोक शाहू, ३ पेशवा वाळाजीराव, भाग पहिला

(१७४०—१७४९)

या संशेने मी आज वाचकांस मादर करीत आोहं. यापुढचे भागही यथाक्रम लवकरन्व बाहेर येऊन स्वीकृत कायीचा माझा भार हलका होईल अशी आशा बाळगतों. शहाजीच्या पहिल्या भागापासून मराठी रियासतीचा हा प्रस्तुतचा भाग अनुक्रमाने सातवा येतो हें वाचकांच्या लक्षांत येईलच.

गो. स. सरदेसाई

मु. कामशेत, ता. १४ जानेवारी, १९४४

अ नु क्र मणि का

सूची (शेवटीं) पृष्ठे ९-१५

१ पदप्राप्ति व परिस्थिति

१ पेशवार्ईवर नेमणूक, २ बाबूजीची खटपट, ३ पदाचीं वस्त्रे
प्राप्त, ४ प्रस्तुतची निकड, ५ कौटुंबिक साळ्य पृष्ठे १९-३६

२ पहिली छाप

१ उत्तरेच्या स्वान्या, २ नासिरजंगाचा बंडावा, ३ निजामाची
भेट, ४ जयसिंगाची भेट, ५ माळव्याचें फर्मान, ६ बाबूजी
नायकाचें उच्चाइन पृष्ठे ३९-५३

३ मराठी सत्तेचा पूर्वेस फैलाव

१ रघूजी भोसल्याचें बीजारोपण, २ भास्कररामाचें आक्रमण,
३ दुर्गापूजेचा विधवंस, ४ पेशवा-रघूजीचो तेढ, ५ अलिवर्दी-
खान-पेशवा भेट, ६ पेशवा-रघूजीचा संग्राम, ७ पेशवा-रघूजी
समेट, ८ अमानुष अत्याचार, ९ सेवेचो कदर, १० बंगाल
मराठ्यांचा झाला पृष्ठे ५७-८२

४ उत्तर दक्षिण व्यवधाने

१ ओर्हेंकराचा दगा, झाशीची स्थापना, २ पेशव्याचें अपूर्व
यश, ३ भेलसा कावीज, ४ बुंदेल्यांशीं प्रखर संग्राम, ५ महादेव
भट व राणोजी, मृत्यु, ६ नेवाईची स्वारी, ७ महाराष्ट्रीय
जीवनावर परिणाम, ८ मातुःश्रीची काशीयात्रा, ९ आंग्रेंवंधूचा
विकोप पृष्ठे ८५-११२

५ कर्नाटक राजकारणाचा आरंभ

१ पूर्ववृत्तान्त, २ रघूजीची मोठी स्वारी, ३ निजामाचा मराठ्यांस
शह, ४ बाबूजीचे पाय ओढले, ५ सदाशिवरावाची सावरासावर
... पृष्ठे ११५-१३१

६ राजपूत-मराठा वेबनाव

१ प्रकोपाचीं पूर्वचिन्हे, २ जयपुर गादीचे युद्ध, ३ ईश्वरसिंगाची
आत्महत्या, मराठ्यांची कत्तल पृष्ठे १३५-१४५

७ अंतसमयाची छाया

१ नैराश्याचा उद्गेग, २ आमची सत्ता उडाली, ३ नानासाहेब
पदभ्रष्ट, ४ अंतर्बाय खटपटी, ५ वनवासवाडी, ६ पुढील
घन्याचा शोध पृष्ठे १४९-१७४

८ योग्यता व निष्कर्ष

१ अंत्यविधि, २ सकवारबाईचे सहगमन, ३ समकालीन
लोकमत, ४ कुटुंबपरिवार, ५ दिनचर्या, ६ कर्मणुकी, व्यवसाय,
७ सौजन्याचे सामर्थ्य, ८ व्याप, ९ पार्श्वभूमि, १० समबुद्धि,
११ दोषाविष्करण, १२ लोभांतील मंडळी, १३ शाहूनगर पृष्ठे १७७-२०८

१

पदप्राप्ति व परिस्थिति

का ल सूची

१७२९ डिसेंबर	१२	नानासाहेबाचा जन्म
१७३० जाने.	११	लग्न गोपिकाबाईशीं
१७४० जाने.	१८	गोपिकाबाई कळतुप्राप्ति
,, मे-जून		रघूजी भोसले अल्प काळ सातान्यास
,, मे	२६	नानासाहेब कुलाब्याहून पुण्यास दाखल
,, जून	२	संभाजी राजे सातान्यास दाखल
,, जून	३	काशीबाई नर्मदेहून पुण्यास दाखल
,, जून	५	नानासाहेब सातान्यास प्रयाण
,, जून	२५	नानासाहेबास पेशवाईचीं वर्ले
,, ऑगस्ट	२०	महादेवभट हिंगणे पुण्यास दाखल
,, डिसेंबर	१७	चिमाजी आपा मृत्यु

पद्मासि, परिस्थिति


- | | |
|------------------------|-------------------|
| १ पेशवाईंवर नेमणूक | २ बाबूजीची खटपट |
| ३ पदाचीं वर्खे प्राप्त | ४ प्रस्तुतची निकड |
| ५ कौटुंबिक साद्य | |

१ पेशवाईंवर नेमणूक (२५ जून, स. १७४०).—वैशाख शु. १३ रविवार शक १६६२, ता. २८ एप्रिल, स. १७४० रोजीं बाजीराव पेशवा नर्मदाकांठीं रावेरखेडी येथें मृत्यु पावला. त्या वेळीं त्याचा वडील मुलगा बाळाजी व बंधु चिमाजीआपा आणि महादाजीपंत पुरंदरे, हे कुलाब्यास मानाजी अंगरे याच्या साद्यास गेलेले असून, तेथें त्यांस बाजीरावाच्या मृत्यूची खबर मे महिन्याच्या आरंभी कॅळली. पुढे तेथेंच क्रिया वैरोपून त्यांनी अंगर्याचें प्रकरण मिटविले. पुढे कुलाबा सोहून परत निघाले, ते सोमवार ता. २६ मे रोजीं रात्री पुण्यास दाखल झाले. ता. २८ मे रोजीं पुण्याच्या देशमुख देशपांड्यांनी नानासाहेबास दुखवटा केला. इतक्यांत बाजीरावाचें लष्कर उत्तरेकडून परत आले, त्याजबरोबर नानासाहेबाची मातुश्री काशीवाई स्वार्ंत होती, ती ता. ३ जून रोजीं पुण्यास येऊन पौंचली. त्याच सुमारास सातान्याहून शाहूकडून नारो राम मंत्री व जिवाजी खंडेराव चिटणीस हे दोघे नानासाहेबास सातान्यास नेण्याकरितां मुदाम पुण्यास आले. त्यांसह नानासाहेब व चिमाजी ता. ५ जून रोजीं पुणे सोहून निघाले, ते ता. १३ जून रोजीं सातान्यास पौंचले. त्यापुढे बाराव्या दिवशी म्हणजे २५ जून रोजीं बुधवारीं आषाढ शु॥ १२ स सकाळीं दहा वाजतां शाहू छत्रपतीने नानासाहेबास पेशवाईंचीं वर्खे सातारा येथे दिलीं. त्याची खबर मातुश्री राधाबाईस पुण्यास दुसरेच दिवशी आली, तेहां तेथें नौबत सुरु होऊन तोफांचे आवाज झाले. हलकारा आला, त्यास चांदीचे कडे व तिवट बक्षिस दिले.

नानासाहेबाच्या कारभाराचें रहस्य व त्याची कर्तवगारी यांचा यथायोग्य अंदाज कळण्यासाठीं, त्याचें पहिले आयुष्य कोठे व कर्ते गेले, हे ठोकळ मानानें

सांगितले पाहिजे. त्याचा जन्म १२ डिसेंबर, स. १७२१ चा आहे.^१ त्याचें प्रथमचं आयुष्य बहुतेक चिमाजीआपावरोवर सातान्यास व लहानमोळ्या स्वान्यांत गेले. वयाची आठ^२ वर्षे 'पुरं होतांच म्हणजे ता. ११ जानेवारी, स. १७३० रोजी त्याचे लग्न भिकाजी नाईक रास्ते यांची कन्या गोपिकाबाईचीं जालें.^३ त्यानंतर नऊ वर्षांनी ह्या बाईस कऱ्ठु प्राप्त झाला. ही वातमी १८ जानेवारी, स. १७४० त नानासाहेबास कऱ्ठी; म्हणजे त्या वेळी तो कोठे तरी स्वारींत होता. लग्नानंतर दहा वर्षांनी कऱ्ठुप्राप्त झाली, यावरून लग्नांत तिचें वय सहा वर्षांचे असावे. पुढे गोपिकाबाई बहुधा स्वारींत वगैरे शक्य तितकी नवन्यावरोवर जात असे. नानासाहेबाचे प्रथमचं आयुष्य बहुतेक सातारा येथे शाहूजवळ गेले. स. १७३५ पासून पुढे तो हळूहळू चिमाजीआपावरोवर बाहेर जाऊ लागला. स. १७३७ पासून दोन वर्षे तो शाहूबोरवर मिरजेचे स्वारींत होता. अर्थात् वसईच्या मोहिमेंत तो नव्हता. खुद बाजीरावावरोवर तो स्वारींत गेलेला आढळत नाही. बाजीरावाच्या मृत्यूपूर्वी थोडे दिवस रघुनाथरावाची मुंज व सदाशिवरावाचे लग्न^४ हे समारंभ अनुक्रमे ता. ४ व ७ फेब्रुवारी, स. १७४० त पुण्यास झाले, त्यास शाहू छत्रपति बाळाजीच्या आग्रहावरून

^१ बाळाजी बाजीरावाचा जन्म छ २८ सफर, मार्गशीर्ष वद्य १३ सह १४ मु। सातें ताता नाणेमावळ येथे घटी ४१ पळे ५२, ज्येष्ठा नक्षत्र, प्रथम चरणी झाला. कुंडली रा. खं. २ पृ. ४६ वर आहे.



रवि	चंद्र	मंगळ	बुध	गुरु
८	७	०	७	७
६	१९	१५	२२	६
११	२७	५२	१४	२
शुक्र	शनि	राहु	केतु	लग्न
७	७	८	२	४
९	२१	२२	२२	२०
१३	५	५०	५०	४५

^२ हे लग्न खुद शाहूमहाराजांनी जुळविले अशी आख्यायिका आहे. भिकाजी नाईकांनी महाराजांस दिवाळीच्या लक्ष्मीपूजनानिमित्त आपल्याकडे फराबास बोलाविले, त्या प्रसंगी ही मुलगी हुशारीने वाढीत असलेली पाहून महाराजांनी नायकांस कऱ्ठविले, "या मुलीचे लग्न आम्ही करितो, आमची गोष्ट तुम्हीं मान्य केली पाहिजे." नायकांनी कबुली दिली आणि वांई येथे समारंभ झाला. खुद महाराज स्वारीनिशी त्या प्रसंगास हजर राहिले, गोखले घ. ४., पृ. ३.

मुहाम पुण्यास आले होते. म्हणजे पेशव्याच्या कुटुंबावर व विशेषतः नानासाहेबावर शाहूचा लोभ केवढा होता, हें यावरून दिसून येते. बाजीराव त्या वेळी स्वारींत असून वरील समारंभास हजर नव्हता. नानासाहेबास पेशवाई मिळाल्यावर स. १७४० चे ऑक्टोबरांत निमाजीआपाची प्रकृति विशेष घिघडून ता. १७ डिसेंबर रोजीं तो मरण पावला. सारांश, स. १७४० हें याच्यांने एकोणिसावें वर्ष नानासाहेबाच्या आयुष्यांत मोठें क्रान्तिकारक समजले पाहिजे. आठ महिन्यांच्या अवधींत घरांतले दोन पराक्रमी पुरुष नाहींसे झाले, आणि पेशवाईपद मिळून मराठशाहीच्या राज्यकारभाराचे ओळें त्याजवर येऊन पडले. पेशवाईचीं वर्षी मिळाल्यावर तीन महिने पावेतों त्याचा मुक्ताम सातान्यासच होता. पुढे तो सातारा सोङ्ग ११ ऑक्टोबरास पुण्यास आला. पुढील जुलै मासपावेतों तो सातान्यास गेला नाही.

नानासाहेबास पेशवाई मिळाली त्या सुमारास कोल्हापुरचा संभाजी शाहूचे भेटीस सातान्यास आला होता. या भेटीची थोडी हकीकत पूर्वी येऊन गेली आहे. या भेटींत शाहूच्या पश्चात् संभाजीने गादीवर बसावें, असा बारा कलमांचा गुप्त करार संभाजीव नानासाहेब यांचा झाला. ता. २जून, स. १७४०ला ‘संभाजी राजे जेजुरीस आले,’ आणि सोमवार ता. ३० मार्च, स. १७४१ रोजीं ‘महाराज रा. संभाजी राजे आज्ञा घेऊन कोल्हापुरीं आपल्या स्थळास गेले.’ § कराराचा मतलब कोल्हापुर-सातारा गादी एक करण्याचा होता. नानासाहेबाच्या पेशवेगिरीचे पहिले मोठें कारस्थान हा करार होय. दुहीच्या योगाने राज्याचें होणारे नुकसान नानासाहेबास व जवळच्या विचारी माणसांस कळून चुकले असून, बाजीरावाच्या हयातींत तें शल्य काढून टाकण्याची संधि आली नाहीं. ही गोष्ट नानासाहेब व निमाजीआपा यांनीं मनावर घेऊन पुढील योजना ठरविली. संभाजी शाहूस भेटण्यासाठीं सातान्यास आला. प्रतिनिधीने नानासाहेबाची बाजू सांवरून धरिली. हा गुप्त करार शाहूच्या परोक्ष झाला असला पाहिजे; कारण त्यास या कराराची खबर कळती तर नानासाहेबावर लगेच त्याची इतराजी झाली असती. संभाजीने आपल्या पश्चात् सातारच्या गादीवर बसणे शाहूस पसंत नव्हते आणि बाहेरून कितीदी गोडी दिसली तरी भाऊबंदकीचा अंतर्यामींचा फार दिवसांचा वैरभाव, त्याच्या मनांतून साफ गेला नव्हता. मात्र दोन राज्यांचे एक राज्य करण्याची

नानासाहेबाची कल्पना राष्ट्रहिताची व मुत्सदेगिरीची होती. शाहूला संतान नव्हते. राज्याची वृद्धि होत होती तशा नानाप्रकारच्या अडचणीही वाढत होत्या. शाहूच्या हयातीपर्यंत मराठी राज्याचे गाडे कसेंवरे चालेल; परंतु पुढे काय? हा प्रश्न धूर्त मुत्सव्यांच्या दृष्टिपुढे डोकावूळ लागला. व्यवहारास धनी म्हणून कोणी तरी पाहिजे. अशा स्थितीत शाहूच्या पश्चात् संभाजीस सातारची गादी देऊन घरची मजबुदी करावी अशी कल्पना निघाली आणि त्याप्रमाणे स. १७४० च्या भेटीत नानासाहेबाने संभाजीशीं त्याजवद्लची वाटाघाट करून वरील करार वाळाजी व चिमाजीआपांनीं संभाजीस लिहून दिला, त्याचा आशय 'सातारचे राज्य स्वामीचे आणि एकछत्री शिक्का महाराजांचा (संभाजीचा) चालावा. शाहूमहाराजांचा जीवात्मा आहे, तों बाह्यात्कारीं आम्ही त्यांचे सेवक, परंतु अंतर्यामीं स्वामींचे, शाहूमहाराज यांनी कैलास-वास केल्यावर दोन्ही राज्ये स्वामींचीं आणि आम्ही सेवक स्वामींचे. स्वामींच्या आज्ञेप्रमाणे वर्तणूक करू, अशी शपथ दिली. दोन्ही राज्ये एक करून एकछत्री स्वामींचा शिक्का चालावा आणि आम्हीं शाहूमहाराज यांचे कारकीर्दिप्रमाणे सेवा करून असावे, हें प्रमाण. यासीं अंतर करणार नाहीं. अशी विनंति सेवकांनी शाहूमहाराज असते समर्थीं किले सातारच्या मुकामीं केली होती.'

शाहूच्या मृत्यूपूर्वी नऊ वर्षे पेशव्यांनी हा ठराव संभाजीशीं केला आणि शाहूच्या मृत्यूनंतर तो अमलांत आणणे शक्य झाले नाहीं. समराजाची स्थापना होऊन हें कारस्थान संपले, तेव्हां हा तह पाळण्याची पेशव्यांस जरूर राहिली नाहीं. परंतु स. १७४० च्या संभाजीच्या भेटीत हा महत्त्वाचा उपक्रम पेशव्यांनीं सुरु केला हें लक्षांत ठेवणे जरूर आहे. हा राज्याच्या अंतिम हिताचा उत्तम मार्ग होता यांत संशय नाहीं. 'कोल्हापुरचे करू नये' अशी स्पष्ट लेखी आज्ञा शाहूने केली म्हणूनच हा वेत सिद्धीस गेला नाहीं. पण सुरक्षित राज्यव्यवस्थेस विरोध करणारीं जितकीं प्रकरणे मिटवितां येतील तितकीं चांगलीं अशी नानासाहेबाची सामान्य पद्धत असून, तदनुसार त्याने संभाजी व जिजावाई यांजबरोवर सख्य राखिले आणि पुढेही हा तह मोडल्याबद्ल संभाजीनं पेशव्यास दोष दिला नाहीं. यावरून 'बाह्यात्कारी त्यांचे सेवक' हें कपटवाक्य लिहून देण्यांत पेशव्यांने शाहूशीं राजद्रोह केला, असे होत नाहीं. या तहाने शाहूचे कांहीं एक नुकसान नव्हते आणि वास्तविक

मरणसमर्थां शाहूने रामराजाऐवजी संभाजीसिच सातान्यास आणण्याची व्यवस्था केली असती, तर ती राज्याच्या दृष्टीनें ज्यास्त फायदेशीर झाली असती. या गोर्टीना विचार पुढे यथास्थळी येणार आहे. एकोणीस वर्षांच्या नानासाहेबानें पेशवाई प्राप्त होतांच एवढे मोठे कारस्थान अंगावर घेतले आणि पराक्रमी बापान्या मृत्यूने हताश न होतां जरूर तो राज्याचा उद्योग झपाळ्यानें पुढे चालविला हें विशेष होय.

२ बाबूजीची खटपट.—नानासाहेबास पेशवाईपद न देतां तें बाबूजी नाईक बारामतीकरास द्यावें, अशी खटपट बाजीरावान्या मृत्यूनंतर रघूजी भोसल्यानें केली. स. १७४० त रघूजी कर्नाटकचे स्वारींत असतां तिकडेच बाजीरावान्या मृत्यूची खबर त्यास समजली. त्याबरोबर स्वारींचे काम तसेच टाकून तो अल्पकाळ पेशवाईच्या खटपटीसाठीं उतावळीनें सातान्यास आला. “बाबूजी नाईक फौज बाळगून होते; तांस पेशवाई द्यावयाचें बोलणे रघूजी भोसले यांनी घातले, तेब्हां महादोबा पुरंदरे यांनी गोविंदराव चिटणिसाचे विद्यमानें दरसाल महाराजांस नजर करार करून नानासाहेबास वस्त्रे देवविली.” बाबूजीस पेशवाई देण्यांत ताराचाईचें अंग होतें, असा उल्लेख आढळतो. ^१ रघूजी भोसल्याचें व पेशव्याचें सूत असें कधींच नव्हते आणि बाजीरावाच्या घराण्यांतून पेशवाईपद निघेल तर आपल्या पक्षास पुष्ट येईल आणि कदाचित् तेणेकरून पुढेंमागें आपल्या मुलास सातारची गाढी मिळण्यास मदत होईल, अशी रघूजीची भावना होती. कांहीं असलें तरी ह्या त्यान्या खटपटीस यश आले नाहीं आणि फारसा अवधिही मिळाला नाहीं. बाळाजीस पेशवाईचीं वस्त्रे स. १७४० च्या ऑगस्टांत मिळालीं हें डफचें विधान चूक आहे. शाहूने २५ जूनलाच म्हणजे बाजीरावान्या मृत्यूनंतर बरोबर दोन महिन्यांनी बाळाजीस वस्त्रे दिली. ^२ त्यास सातान्यास आणण्यासाठीं विश्वासांतील इसमांस शाहूने पुण्यास पाठविले. यावरून त्यास बाबूजी पसंत नव्हता हें स्पष्ट आहे. सातान्यास आल्यावर नानासाहेबास पेशवाई मिळेपावेतों बाराच दिवस गेले. त्या अवधींत थोडीबहुत खटपट झाली असेल, परंतु डफनें त्याचें अवडंबर माजविले तितके महत्त्व त्या प्रश्नास त्या वेळी आले नाहीं. प्रतिनिधि रघूजीस अनुकूल नव्हता आणि नानासाहेबानें त्यास अगोदरच सर्वस्वीं आपल्या पक्षांत मिळवून घेतले होतें. वास्तविक नानासाहेबाच्या

^१ भा. व. श. पृ. १६. ^२ ना. रो. १. १३३.

लायकीसंबंधानें तत्कालीन एकूणएक प्रमुख व्यक्तींचें एकमत होतें. ब्राह्मण व ब्राह्मणेतर, सर्व सरदार व मुत्सदी, नानासाहेबास अनुकूल होते, आणि वाढत्या राज्याचें ओऱ्ये छत्रपतीच्या उतारवयांत अंगावर घेण्यास तत्कालीन मंडळीत हा तरुण व होतकरू नानासाहेबच लायक होय, अशी सामान्य समजूत असून शाहून्ही तर त्याजवर बालंबाल मर्जी होती. बापानें व आजानें विलक्षण करामत करून मराठशाहीच्या उद्योगास विशिष्ट दिशा लाविली होती. ते उद्योग तडीस नेण्याचें सामर्थ्य दुसऱ्यां कोणाचे अंगीं नाहीं, हें समजूनच त्यास पेशवाई देण्यांत शाहूनें योग्य तेंच केले. नेहमीच्या पद्धतीनें हा वस्त्रदानाचा प्रकार सुलभ रीतीनें पार पडला.

शाहूला मनुष्याची पारख होती ; किंवहुना, प्रत्येकाची योग्यता ओळखून त्याजकडून योग्य ती कामगिरी घेऊन राज्याचा परिपोष करणे, हेंच काम त्यानें चांगले केले, असें म्हणतां येईल. महाराष्ट्रीयांच्या अंगीं अठराव्या शतकाच्या न्हासकाळांत जितका म्हणून कर्तृत्वसमुच्चय होता, तितक्याचा शाहूनें उपयोग करून दाखविला. यापेक्षां जास्त करामत करून मराठशाहीचें स्वातंत्र्य त्यानें चिरंतन करून ठेवले नाहीं, याजबदल एकूण शाहूस किंवा अमुक एका विशिष्ट व्यक्तीस जचावदार धरतां येत नाहीं ; त्यास सर्व राष्ट्र जबाबदार आहे. नानासाहेबासारख्या तरुणाच्या हातांत राज्यसूत्रे देण्यांत शाहूनें चांगलीच योजकता दाखविली. स. १७२० त बाजीरावास पेशवाईचा कारभार सांगताना व पुढे वीस वर्षांनी नानासाहेबास तें काम देताना शाहूचे विचार पुष्कळ अंशीं भिन्न असावे. दोन्ही प्रसंग वेगळ्या स्वरूपाचे होते. पूर्वी शाहू उमेदींत होता, तर आतां उतार वयांत होता. बाजीरावासंबंधानें शाहू नेहमीं साशंक असे, तसा तो नानासाहेबासंबंधानें नव्हता. नानासाहेबास तो केवळ पुत्र समजे. पेशवाई देताना बाजीरावास शाहूनें जी कामगिरी सांगितली होती, ती त्यानें बरीच तडीस नेऊन राज्याची वृद्धि केली. तेव्हां त्याहीपेक्षां कांहीं तरी जास्त करामत नानासाहेब करील, अशी शाहूनी अपेक्षा होती ती वावगी नव्हती. त्या वेळीं प्रतिनिधीला तर स्वतःचे व्यवहारसुद्धां संभाळण्याची ताकद नव्हती. रघुजी भोसले किंवा इतर सरदार व्यक्तिशः कितीही शूर व कर्तृत्ववान् असले तरी पेशवेगिरीचे आवळ्यांची मोट बांधण्यासारखे बिकट काम अंगावर घेण्यास ते स्वतःचे आपणांस लायक समजत नव्हते. नानासारख्या तरुण पुरुषाच्या हातांत शाहूनें राज्यकारभाराचीं सूत्रे दिलीं,

महणूनच मराठशाहीचे आयुष्य पन्नास पाऊणार्हे वर्षे तरी बाढले. नाहीं तर १७५७ तील प्रासीबरोवर मराठशाहीचीही पानिपतच्या पूर्वीच प्रासी झाली असती. इंग्रजांचे तत्कालीन लेख वाचले आणि त्यांचे कावे मनांत आणिले, म्हणजे मद्रास किंवा बंगालप्रमाणे १७५७ च्याच सुमारास साताच्यासही इंग्रजशाही झाली नाहीं, याचे श्रेय या पेशव्यास दिले पाहिजे. यासंबंधाने तत्कालीन बखरीचे मत विचारार्ह दिसते, तें असे—

‘बाजीराव बळाळ पेशवे वैशाख शु॥ १३ स कैलासवासी झाले. महाराजांला फार वाईट वाटले. तीन दिवस चौघडा बंद होता. कचेरी नाहीं. उदास मर्जी राहिली. नंतर बाळाजी बाजीराव ऊर्फे नानासा० यांस पेशवाईची वस्त्रे दिलीं. मोठा समारंभ झाला. संपूर्ण दरखदार व सरदार लहान थोर यांस वस्त्रे सरकारांतून दिलीं. पेशव्यांचे तैनातीस होते त्यांस महाराजांनी सांगितले कीं, बाजीराव लहान वय होऊन आपले उमेदांत दहा पांच सरकारच्या कामगिन्या यश संपादून केल्या. सरकारांत द्रव्यही मिळवून आणून दिल्हें. प्रतारणा ठेविली नाहीं. बाळाजीपंत लहान हुशार आहे. सर्व यथास्थित चालेल. परंतु सर्वास माझे एक मागणे आहे, तें देतों म्हणून कबूल कराल तर बोलतों, म्हणून सर्वास विचारिले. ते समर्यां विनंति केली कीं, महाराजांस मागावयाजोगी वस्तु आम्हांजवळ काय आहे, आणि न देऊ तर आमचे जन्म व्यर्थ; आज्ञा होईल त्याप्रमाणे शरीरसुद्धां देण्यास राजी आहों. आज्ञा मात्र झाली पाहिजे. चाकरींत अंतर होणार नाहीं. असे ऐकल्यावर महाराजांनी उत्तर केले, आतां तुमचे म्हटल्यावर बोलतों, देतों होय म्हणून उत्तर केले. ते समर्यां महाराज सांगू लागले कीं, बाळाजीपंत लहान आहे, मसलत उभी करील, जाईल, हूडपणा करील, पत घेतली असे होऊ न देतां, याजला सांभाळून, मसलतीस एकदील होऊन, याचा लौकिक होईल असे तुम्ही करून दाखवा, हें मागणे वाहे. म्हणतां सर्वांनी मुजरा करून, महाराजांचे लक्ष यांचे ठिकाणी आणि आम्ही हरामखोरी करू तरी ईश्वर आम्हांस महाराजांचे घरीं अन्न न देवो, असे बोलून पायावर शपथ-हात ठेवून बोलले. महाराज संतोषी झाले, निरोप दिल्हा.’ ॥

३ पदाचीं वस्त्रे प्राप्त.—नानासाहेबास पेशवाईचीं वस्त्रे ता. २५ जून, स. १७४० रोजीं मिळालीं, त्यांची यादी व किंमत उपलब्ध आहे. वस्त्रांची किंमत

रुपये २३०, चिमाजीस दिलेत्यांची रुपये २०० व यांशिवाय प्रत्येकास मोत्यांचा तुरा एक (किंमत २०० रु.) व निमचा आणि कळ्यार साधी इतके जिन्हस होते. विरुद्धाईनेंही उभयतांस आणखी निराळीं वस्त्रे दिलीं, त्यांची किं. नानासा०स रु. ११० व आपास रुपये १०० अशी होती. त्याच प्रसंगीं महादाजी अंबाजी पुरंदरे यास पेशव्यांची मुतालकी करार करून देण्यांत आली. मुतालिक म्हणजे, घन्याचे ऐवजीं महाराजांजवळ राहून काम करणारा कारभारी. नानासा०चे कारभारी निरनिराळ्या वेळीं निरनिराळे होते. शाहूच्या हयातीपर्यंत मुतालिकास साताऱ्यास राहावे लागत होते. पुढे रामराजाचे कारकीर्दींत छत्रपतीची मुखत्यारी नाहीशी झाल्यावर मुतालिकाचेंही प्रयोजन राहिले नाही, फक्त कारभाऱ्याची जरूर राहिली. नानासा०हेबाचे कारभारी येणेप्रमाणे झाले—

स. १७४०-५० महादाजी पुरंदरे; १७५०-५३ रामचंद्र बाबा व सदाशिवराव; १७२०-६० सदाशिवराव; १७६०-६१ नीलकंठ म. पुरंदरे.

पेशवाईचीं वस्त्रे दिल्यावर शाहूनें नवीन पेशव्यास मुकासे गांव एकंदर ३० बाहेर ठिकठिकाणी नेमून दिले. हे गांव निरनिराळ्या सरदारांच्या ताब्यांतले होते. सबत ते पेशव्यांकडे विनतकार चालविण्यावद्दल शाहूनें रघूजी भोसले, फक्तेसिंग भोसले व दुसरे किल्येक सरदार यांस त्याच समर्थीं ताकीदपत्रे पाठविलीं. १

वस्त्रे देतांना शाहूनें बाळाजीस आज्ञा केली कीं, ‘बाजीरावांनी थोरले बाळाजीपंत यांचे मागं बहुत सेवा निषेद्धेनै करून मोठमोठीं कायें करून दाखविलीं. शेवटीं इराणीचे पारिपत्य करून बादशाही स्थापावी, म्हणोन खावाना केले. तेथें आयुष्य थोडे झाले. त्यास त्यांचे पुत्र तुम्ही, पातशाही रक्खून हिंदुस्थान सर्व आपले करावै, ऐसा बेत त्यांहीं केला तो सिद्धीस तुम्हीं न्यावा. अटकेपार घोडे चालवावे, ऐशी आज्ञा करून पुण्यास जावयास निरोप दिल्हा.’ बाजीरावास जी अडचण आरंभीं पडली तीव नानासा०सही पडली. वीस वर्षांच्या तरुण मुलानें मोठमोठ्या वृद्ध व अनुभवी मंडळीला आपल्या ताब्यांत ठेवणे सोरै काम नव्हते. प्रतिनिधि, बाबूजी नाईक, दमाजी गायकवाड, रघूजी भोसले, ताराबाई वगैरे किल्येक मंडळींचा नानासा०हेबास विरोध होता, तो सबड संपडतांच प्रगट होत असे. या मंडळींक क्षम्यांत ठेवणे नानासा०स बरेंच

१ शा. रो. ११२, ११३, ११४, ना. रो. १.१३३, पु. रो. पृ. ३५, का. सं. प. या० ४९७, नं० २० पृ. ७७-७८

जड गेले. स. १७८४ त पिढु इंग्लंडचा मुख्य प्रधान झाला, त्या वेळी त्याचे वय तेवीस वर्षांचे होते ही गोष्ट या प्रसंगाने मनांत येते.

‘नंतर वन्हाडप्रांत हिंदुस्थान पाहून यावे, असा विचार करून महाराजांची आज्ञा घेऊन गेले. खंडण्या घेतल्या. हिंदुस्थानांत जाऊन पौंचतात तों, गोविंदपंत बुंदेले सामोरे आले आणि द्रव्यही दिले. लोकांस हुशारी आली. कुच दरकुच कोठे राजेरजवाडे यांनी मेजवानीस ठेठून घेतले तरी राहणे. पूर्वी बाजीरावाची जरब होती, कामदार तेच वागवणार, फौजी लोक सर्व हुशार, कांहीं आयास पडला नाहीं. स्वारी करून उजनीस आले.’ अशा उत्साही वृत्तीने नानासाहेचाने राज्याचा उद्योग चालू केला. बाजीरावाने केलेल्या उद्योगाची तड पौंचविण्यास नानासाहेचाची किती जरूर होती, आणि शाहूने ही योजना दूरवर विचार करून कां केली, याचा उलगडा अशा तक्कालीन लेखांनी होतो.

४ प्रस्तुतची निकड.—वर्धिण्य राज्याच्या कारभारांत कोणत्याही प्रकरणास खल असा कधी पडत नसतो. एकांतून दुसरे, दुसऱ्यांतून तिसरे अशीं कामे निघत जातात. बाजीरावाच्या वीस वर्षांत उत्तर हिंद, कर्नाटक, पश्चिम किनारा, निजामाकडील पूर्व बाजू अशा सर्व दिशांकडे मराठशाहीचा व्याप वाढत चालला होता, तो सहज लीलेने त्याने हातीं घेतला आणि अहोरात्र खपून ज्या वेळीं जो विषय पुढे आला, तो त्या त्या वेळच्या निकडी ओळखून त्याने निभावून नेला. अशीं निकडीचीं कामे खालीं दाखविलेलीं सहज दिसतात—

१. माळवा प्रांत मराठ्यांचे ताब्यांत आला होता, त्याच्या सनदा पैदा करून तेथील कारभाराची व्यवस्था बांधून देणे;

२. दिल्ली येथे बादशाहाजवळ आपले राजकारण भक्कम बनविणे;

३. महाराष्ट्रांत निजाम उल्मुत्कन्चा अडथळा मराठी राज्यास पदोपदीं होत असे, त्याचे निवारण युद्धाने किंवा सलुखाने घडवून आणणे;

४. कर्नाटकांत अत्यंत बेबंदशाही माजली होती. औरंगजेबाच्या युद्धानंतर त्या प्रदेशाचा मालक कोण हैं ठरवून तेथील लहानमोळ्या नवाबांस व पालेगारांस एका व्यवस्थेत बांधून घेणे;

५. पश्चिम किनान्यावर मराठ्यांची सत्ता डळमळित होती, वसई हातची गेलेली परत घेण्यासाठी पोर्टुगीझ शिक्क्षत करून राहिले होते, त्यांत इंग्रज

व आंगरे यांचा संबंध येऊन पेशव्याची हुक्मत चालत नसे ती सुरक्षीत करणे. हे सर्व प्रकार दृष्टिपुढे वागवून त्यांतच नानासाहेबानें शक्य तितकी यशःसिद्धि मिळविली हैं उत्तरोत्तर स्पष्ट होईल.

ता. २५ जून, स. १७४० पासून ता. २३ जून, स. १७६१ पावेतों बरोबर एकवीस वर्षे नानासाहेबानें पेशवाईचा कारभार जवळ जवळ पूर्ण मुख्यारीनं केला. पैकीं पहिल्या नऊ वर्षात त्याजवर शाहूचे नियंत्रण होते. तें जरी उत्तरोत्तर ढिले होत गेले, तरी त्यामुळे पेशव्याची चिंताही दुणावली. शाहूच्या मृत्युपासून पुढील बारा वर्षात त्याला कारभारांत पूर्ण स्वतंत्रता होती, पैकीं पहिलीं दोन वर्षे पुढील घडी बसविष्णांत फुकट गेलीं. ताराचाईच्या कारस्थानांत दमाजी गायकवाड सामील झाला, त्याचे निराकरण करून नानासाहेबानें सातान्याचा नाद सोहन पुण्यास आपले बस्तान बसविले, तेंकरून सातान्याचे महत्व आपोआप कमी झाले आणि इतउत्तर छत्रपति केवळ नामधारी बनले. शेवटच्या नऊ वर्षात नानासाहेबाचा उद्योग झापाश्चानें वाढलेला दिसतो. पानिपतच्या अरिष्टानें त्याच्या उद्योगास कायमचे ग्रहण लागले तें बाजूस ठेवून विचार केला तर मराठशाहीची खरी वृद्धि याच पेशव्याचे वेळी झाली असे म्हणतां येईल. पहिल्या नऊ वर्षात मात्र शाहू यिवंत असेपर्यंत नानासाहेबाचे चित्त जितके बाब्य व्यवसायांत तितकेंच सातारा राजधानींत गुंतलेले असे.

बाजीरावांचे वैशिष्ट्य घडाढी व युद्धनैपुण्य होय असे सांगतां आले तर नानासाहेबाचे वैशिष्ट्य हिशेबी कारभार असे थोडक्यांत सांगतां येईल. तो वारंवार स्वान्यांत गेला आणि युद्धप्रसंगांतही लक्ष देणारा होता; तथापि युद्धाची ही बाब त्याने सर्वथा आपल्या हस्तकांइन सिद्धीस नेली. द्रव्यार्जनाचे उगम, ते कायम ठेवण्याची दक्षता आणि सर्व ठिकाणी सारखी नजर ठेवून एकंदर राज्याचे हिशेब वेळच्या वेळीं पाहून उत्पन्नाची निगा बरोबर टेवणे या बाबतींत नानासाहेबाचा हात धरणारा दुसरा पेशवा झाला नाही. पैसा आणणे, कर्ज वारणे, महाराष्ट्राचे दैन्य निवारण करणे हाच विषय त्याच्या एकंदर पत्रसंभारांत व व्यवर्थेत मुख्यतः नजरेस येतो. हल्ळीं जसें राज्याचे सार्वजनिक कर्ज सर्व समाजावर विभागण्याची सोय आहे तशी त्या वेळीं नवहती. कर्जीचा बोजा व्यक्तिशः मुख्य चालकावर असून त्याची एकत्र्याची मान सावकारांकडे गुंतलेली असे. बाजीरावाच्या मृत्युसमयांची राज्याचे कर्ज चौदा लाखांचे आंतबाहेर

होतें आणि तें तीस सावकारांत विभागलेले होतें. ना. रो. २.२५०.२५४ के कागद या विषयांत अभ्यसनीय आहेत, त्यांत सावकारांची नांवनिशी व कर्जाचे आंकडे आहेत. बाबूजी नायकाचे कर्जाचा आंकडा छत्तीस हजार आहे. व्याजाचा दर दरमहा दररोऱ्येकडा एक रुपयापासून अडीच रुपये पावेतों लावलेला आढळतो. म्हणजे पैसा त्या वेळी अल्यांत महाग असून चालकांची पत फार अल्प होती असें म्हणावें लागतें. कर्जापार्यां मानेस लागणारी ही तांत नाहींशी करण्याचा पेशव्याचा प्रयत्न हरएक व्यवहारांत दिसून येतो. तहाचे वगैरे ठराव झाले त्यांत रोख पैसा देण्याचें कलम आहे. स. १७४१ च्या मार्च महिन्यांत विचनापळीचा कारभार मुरारराव घोरपळ्याकडे सोपण्यांत आला, तेव्हां त्यानें दरसाल वीस हजार रुपये पेशव्याकडे पाठवावे असा ठराव होता. वसईकडील प्रदेशाची अशीच सनद पेशव्यानें आपली गरिबी महाराजांस दाखवून अल्पांत करून घेतली. नर्मदोत्तर प्रदेशाची खंडणी यावयाची त्याची व्यवस्था त्यानें शाहूकळून ठरवून घेतली.^६ ‘राजश्री पंतप्रधानांस कर्ज आहे त्याची वांटणी लोकांवर घातली आहे’ असे उल्लेख आढळतात, म्हणजे विशिष्ट कारणांनी कर्जाचा बोजा विभागण्यांत येत असे हें उघड होतें. बाजीरावानें केलेल्या उद्योगांत हिंशेबी एकसूत्रीपणा व वसुलाची व्यवस्था बनली नव्हती, तीच मुख्यतः नानासाहेबानें सर्वत्र उत्पन्न केली. मराठे सरदार दक्षिणोत्तर प्रदेशांत संचार करीत गेले, त्यांच्या उद्योगास नियमित वळण लावण्यासाठीच नानासाहेबानें पहिल्या स्वान्या केल्या. निजामास आला घालून कर्नाटक जिंकणे हा त्याच्या उत्तरायुष्याचा मुख्य उद्देश पुढे बनला. आरंभी तीन स्वान्या त्यानें लागोपाठ उत्तरेत केल्या, त्यांत हिंदुपदपातशाहीची निर्मिति स्पष्ट दिसते. राजपुताना, बुंदेलखंड, दुआब व पुढे बंगाल-बिहारपर्यंतचा प्रदेश त्याच्या उद्योगाचें क्षेत्र बनला.

एका जारीं न बसतां सारखे हिंडत राहणे हा एकंदर पेशव्यांचा नित्यक्रम नानासाहेबानें उक्तत्वानें चालविला असें रोजनिशीतील त्याच्या मुक्कामांवरून सहज दिसते. प्रवासांत देखील कामाच्या जरुरीप्रमाणे चारदोन दिवसांपेक्षां जास्त वास्तव्य एकाच ठिकाणी झालेले दिसत नाही. लग्नकार्यादि प्रसंगांची अडचणही त्यास व्यव्यय आणीत नसे. एका पुरुषानें नानाविध व्यवहारांत अहोरात्र लक्ष घालून सारखी घासाघीस सोसल्याचीं उदाहरणे

^६ रा. खं. २ शकावली. पृ. ८७; पु. द. १, ११९.

पेशब्यांच्या इतकीं फार थोडीं मिळतील. रोज नवीन काम, नवीन स्वारी, नवीन अडचण, नवीन उपाय अशी कर्तव्यपरंपरा सारखी चालू असे. याची दगदग चिन्तास न वाटता उलट तोच विषय त्यांच्या नेहमीच्या सरावाचा बनला होता. राज्याचा व्याप वाढता व पसरलेला असला, म्हणजे लहानापासून थोरापर्यंत प्रत्येकास अशा दंगलींत सदैव कसें राबावें व झिजावें लागते हें सांगणे नकोच.

पुण्यानजीकच्या भागावर तर पेशब्याचें लक्ष जास्तच तीक्ष्ण होतें. हा घांटावरन्वा व कोंकणांतील प्रदेश एक प्रकारे त्याच्या खास मालकीचा होता. या प्रदेशाचा वसूल, न्याय, देवस्थानादि लोकोपयोगी कामें करण्याच्या व्यवसायांत पेशब्याचें व त्याच्या हस्तकांचें मन वेधलेले असे. लळकरभरती देखील पुष्कळशी या नजीकच्या परिचित प्रदेशांतून होई. ठिकठिकाणी वावरणाऱ्या सरदारांवर मध्यवर्ती सत्तेचें भरपूर नियंत्रण मुख्यतः नानासाहेबानें घातलें. असें करतांना अनेक घरच्या व बाहेरच्या मंडळींशी त्याचे वारंवार खटके उडत असल्यास नवल नाहीं. त्यांतल्या त्यांत नानासाहेबाची स्वभाव-प्रवृत्ति गोडीनें व तडजोडीनें अंतःकलह मिटवून काम चालीस लावण्याची असे. याच्या उलट सदाशिवराव भाऊची वृत्ति थोडीशी उदाम व ताटकन तोडण्याची होती. प्रसंगीं अपमान सोसून दुसऱ्यावर आपला शह बसविण्याचें धोरण नानासाहेबाचें विशेष होते. खरें म्हटलें तर हे दोघेच युरुष एकंदर राज्याचा कारभार एकमेकांच्या विचारानें सिद्धसाधकपणे रेटीत असत. प्रत्यक्ष युद्धाच्या हालचाली नानासाहेबानें स्वतःच्या अंगावर घेतल्या नाहीत. सत्ताधीश व वकील यांच्या भेटी घेऊन व राजकारणी घोलणीं बोलून निकाल करण्याचा त्याचा सामान्य प्रधात होता. “सरदारानें काम करावें, जातीनिशीं जायां होऊ नये,” हें त्याचें सामान्य धोरण होते. युद्धसंग्रामांत त्यानें स्वतः भाग फारसा कधीं घेतला नाहीं; मागें तळांवर राहून मुत्सदेगिरीची देखरेख तो वै. तो उल्कृष्ट कलमबहादूर होता. या बाबतींत त्याची ब्रोबरी करणा. तुसरा इसम पेशवाईत झाला नाहीं, असें म्हटलें तरी चालेल. युद्धाचें फल तहानें पदरांत पाडून ध्यावयाचें असते हें तत्त्व तो उल्कृष्ट पाळी. त्याची नजर सर्वत्र सारखी फिरत राही. श्रीरंगपट्टणांतून दिलीचा कारभार उरकणे किंवा बुंदेलखंडांतून कर्नाटकची उस्तवारी करणे असे प्रकार त्याच्या लेखनांत भरपूर दिसतात. स्वहस्तानें उल्कृष्ट पत्रे बोलबोल म्हणतां लिहून

व्यवहार उलगडण्यांत तो अत्यंत निपुण होता. त्याचीं पुष्कळशीं पत्रे स्वतः लिहिलेलीं, निदान प्रत्येक पत्रांत स्वहस्तानें बराचसा मजकूर वाढविलेला आढळून येतो.

५ कौटुंबिक साश्य.—पहिल्या नऊ वर्षांत सातान्यास छत्रपतीचे अनुसंधान राखणे त्याचें महत्वाचें काम बनलें होतें. छत्रपतीच्या कानांशीं लागून पेशव्यास खालीं ओढणारे विरोधक थोडे नव्हते. शाहूच्या दोन राण्यांमध्ये कलहप्रवृत्ति वाढून त्यांत त्याचें जिणें कष्टप्रद बनलें. त्याला संतान झालें नाहीं म्हणून पुढील घटनेकडे लहान मोळ्यांचे विचार चालूं लागले, त्या सर्वांवर नजर ठेवून आपला मतलब सिद्धीस नेण्याचें अवघड काम पेशव्यास करावें लागलें. परिस्थिती कबज्जांत ठेवून मराठी राज्याचा कारभार सुरक्षीत चालविल्याचें श्रेय या पेशव्यास आहे. यासाठीं स्वतःच्या घरचा कोणी तरी इसम सातान्यास छत्रपतीजवळ कायमचा राहत असे. पेशवा स्वारींत गेल्यावर शाहूलाही कोणा तरी जबाबदार इसमाची जरूर लागे. त्यासाठीं सदाशिवराव, रघुनाथराव, जनार्दनपंत हे जाऊन येऊन शाहूपाशी एकंदर बस्तान संभाळीत. सातान्यास पेशव्याचा वाडा होता, तसेच सरदारांचे व मुत्सद्यांचे वाडे होते, त्यांत भेटी, खलबतें, राजकारणे अहोरात्र चालत, त्यांची माहिती योग्य द्वारे काढून सदाशिवराव, रघुनाथराव, वगैरे मुलगे आपलीं कर्तव्ये यथायोग्य बजावूं शकले. शाहूनगरांत मुत्सद्देगिरीची ही एक शाळाच बनली होती. दरवारांत होणारी चर्चा, व्यक्तींचे स्वभाव व मतलब हे विषय लहानपणापासून पेशव्यांच्या अंगवळणीं पडत गेले. राजवाड्यांतील व जनानखान्यांतील लहान मोळ्या गोष्टींची संपूर्ण बातमी पेशव्यास मिळे. तसेच पेशव्याचा कोणीना कोणी इसम सातान्यास राहून व्यवस्था पाहतो हा वचक बाह्य जगावर कायम राही. सदाशिवराव तर सर्वे व्यवहार दक्षतेने पाहूं लागला. स. १७४६ त सोळाव्या वर्षी त्यानें पहिली स्वतंत्र स्वारी कर्नाटकांत केली. उत्तरें रघुनाथराव व दक्षिणें सदाशिवराव हे पेशव्याचे दोन घरचे सहायक पुढील उद्योगांत लायकी पैदा करूं लागले. घरच्या जमयतीवरच पेशव्याचा कारभार चहूंकडे यशस्वी होत गेला.

नानासाहेबास मुख्य दीक्षा चिमाजी आपा व अंबाजी पुरंदरे यांची मिळाली असे म्हणतां येईल. त्याचा आरंभीचा बराचसा काळ सातान्यास शाहू महाराजांचे सञ्चिध चिटणीस, प्रतिनिधि, नारोराम इत्यादींच्या संगतीत

गेला. अंगाजीचा मुलगा महादोबा व नाना हे बरोबरने. त्यापुढची जोडी सदाशिवराव व नाना पुरंदरे यांची. पुरंदरे व पेशवे या दोन घराण्यांचा लोभ अत्यंत जिन्हाळ्याचा होता. मोडी-बालबोध लेखनवाचन, संस्कृत भाषेचे व नीतिशास्त्राचे अध्ययन हेच त्या वेळचे मुख्य शिक्षण लहानपणी मुलांस घरी मिळे. सवाईमाधवरावास गोपिकाबाईने केलेला उपदेश व माधवराव वेदान्ती याची शिक्षा हे कागद पाहिले म्हणजे तत्कालीन शिक्षणाची योग्य कल्पना होईल. या शिक्षणसंबंधात खालील दोन पत्रे स्मरणीय आहेत. ता. २ जुलै, स. १७४२ चे पत्र “चिरंजीव राजश्री रघुनाथ यासी प्रति बाळाजी बाजीराव प्रधान आशीर्वाद, उपरी, विशेष. येथून जाते समयी जें सुचलें तें तुम्हांस सांगितलें आहे, त्याचें स्मरण निरंतर मनांत असू देत जाणे. रघुवंश, विदुरनीति, चाणक्य व जें तुम्हांस येत असेल, त्याची नेमपूर्वक चिंतनिका करून, थोडेंचबूत शास्त्री यांजवळ नित्य म्हणत जाणे. विराटपर्वापासून पुढे भारत रिकामपणी वाचीत जाणे. केवळ घोडीं फेरावयाचे छंदास न लागणे. वजनी, कैली, बेरीज, बराबर करावयाचा सराव बहुत करणे. चिरंजीव भाऊची मर्जी बहुत प्रकारे रक्षण करीत जाणे. जे आज्ञा करतील तेंच काम करावे. बहुत करून भाऊबरोबरच जेवीत जाणे. घोडीं वेगळीं बांधीत न जाणे. शुद्र मनुष्यांशी सहवास कोणे प्रकारेही न करणे. मातुश्री बाई (= राधाबाई), ताई (=काशीताई), अनुवाई यांसीं एका दों दिवशीं अर्धघटकाभर जाऊन वसत जाणे. शरीरप्रकृत नीट नाही. यास्तव औषध कांहीं नेमेंकरून घेत जाणे. भाऊसमागमे घोडीं फेरावयास जात जाणे. सातारियास जर जावयाची आज्ञा केली तर चिमणगिरि गंगाधर भटास, भाऊजवळ विनंति करून, बरोबर दिल्वहे तर घेऊन जाणे. सातारियास गेलियावर दोहीं बाईकडे विना बोलविल्यावांचून, अथवा गोविंदराव यांनी आपणहून सांगितल्यावांचून, न जाणे. कालानुरूप, वयास उचित, योग्य वेष करीत असावे. देवपूजा थोडी परंतु एकान्तीं, न बोलतां करीत जाणे. इतकेही नेमेंकरून करावे आणि गर्व न करावा. निरंतर साधनवृत्तीने वडिलांची आज्ञा प्रसन्नतेने मानावी. सावध वर्तावे. सर्व जें मनेंकरून समजेल तें समजावे. वडिलांची मर्जी उत्तम असलिया पुसावे. शिष्यधर्मे असलिया फार उपयोग आहे. चिरंजीव जनार्दन बहुत कामही करून पढतात. ते हरएक गोर्धेत अधिक जाहल्यास तुम्ही त्यांस मान्य पुरुष कसे ब्हाल ! विशेष

काय लिहिणे. येथील वर्तमान तर उदेपुराजवळ पंचविसा दिवसांत पावले. श्रीकृपेने मेहेनत करून दिल्लीचे सुमारे जात आहो. जें पुढील वर्तमान होत जाईल, तैसी योजना होईल. हे आशीर्वाद.”

ता. १७ एप्रिल, स. १७६० रोजीं सदाशिवरावांने पानिपत स्वार्ंतून वजात्रा पुरुंदन्यास लिहिलेले पत्र,—

‘तुम्हांकडील पत्र येऊन वर्तमान कळत नाहीं. तरी वरचेवर सविस्तर वर्तमान लिहीत जाणे. आम्ही मजल दरमजल नर्मदापार झाले. पुढेंही दरकूच जात असो. घोड्यावर बसणे व लिहिणे पढणे चांगले करणे. तीर्थरूप बोलावतील तेव्हां पुण्यास जात जाणे. फार खेळत न जाणे. घरी अवै भायेने रागे भरणार नाहीं, लाडके व्हाल तें कामाचे नाहीं. चांगले लिहिणे, पढणे, घोड्यावर बसणे करणे. छ २ रमजान हे आशीर्वाद’. †

या पत्रावरून नानासाहेब, सदाशिवराव, रघुनाथराव इत्यादींचे स्वभाव कळून येतात. त्यांतील सूचना सहेतुक दिसतात. रघुनाथराव लहानपणी छांदिष्ट, बडील माणसांचे न ऐकतां स्वतःच्या लहरीने वागणारा, नेमलेला अभ्यास न करितां कोठें तरी घोडे उडवीत क्षुद्र माणसांच्या संगतीत काळ घालविणारा, किंवहुना वेळेवर पंक्तीस भोजनासही न येणारा असा दिसतो. शाहून्या राण्यांस परभारे भेदून खटपटी करण्याची त्यास सवय असावी. सदाशिवराव भाऊचे तो बहुधा ऐकत नसेल. म्हणूनच रघुनाथरावासंबंधाने नानासाहेबास चिंता वाढून त्याने वरील पत्रांत मुदाम त्यास कियेक बावरींचा इशारा दिला आहे. सदाशिवरावावर काम सौंपवून नानासाहेब निर्धार्स्त असे, तशी रघुनाथरावासंबंधाने त्यास निश्चित वाटत न नहती. घोड्यावर बसण्यापलीकडे दादाच्या अंगीं दुसरा उपयुक्त गुण उत्पन्न झालेला दिसत नाहीं. घोड्यावरील चपळाईचा उपयोग मात्र त्याने वेळीं अवेळीं भरपूर केल्याचे पुढे दिसून येईल. दादापेक्षां धाकटा जनार्दन जास्त सुलक्षणी होता, हें पत्रांत व्यक्त होते. एका प्रसंगाने रघुनाथराव लिहितो, “आमचे सातान्यास राहावयाचे वरे आहे. तीर्थरूपांची मर्जी व विद्याभ्यास उत्तम प्रकारे करतो. दरवारांत दुवक्ता जातो. दंड काढितो.”

रघुनाथरावाची अनेक पत्रे पे० द० च्या १ त्या खंडांत आहेत तीं पाहतां त्याच्या स्वभावाचे व कर्तृत्वाचे प्रत्यंतर मिळते. सदाशिवरावाच्या

† रा. ख. १ पृ. ९६; ख. ६. ४३६; का. सं. प. या. १८३ व ३९३.

तडफेपुढे तो अगदीं फिका दिसतो. स्वतःचें निश्चित मत नाहीं, मुहूर्तादिकांवर भिस्त मोठी, दैव, परमेश्वर करतील तें खरें अशी अंतःकरणाची भावना हे त्याचे स्वभावभेद ठळक नजरेस येतात. निश्चयानें मी असें कीन ही बाजीराव-सदाशिवरावाची भावना त्याचे ठिकार्णी उमठली नाहीं.

मुलांना स्वार्ंत जाण्याची उक्कंठा केवढी असे हें नाना पुरंदन्याच्या उदाहरणावरून दिसून येते. आपणांस स्वार्ंत नेले नाहीं म्हणून तो रंजीस झाला, आपण होऊन निघून जाणार, असें कळले तेव्हां महादोबानें त्यास स्वार्ंतून समजुटीचे पुढील पत्र ता. १ डिसेंबर १७४१ चे लिहिले, “तुम्हांस लळकरांत न्यावे हें आमचे पूर्ण मानस होते. परंतु श्रीमंतांची आज्ञा नाहीं. त्यांचे आज्ञेशिवाय वर्तणूक करावी उचित नाहीं. तरी तुम्ही अवंदांचे चार महिने घरांच राहवयाचे करणे. विचारे जाहले तरी सातान्यास जाणे, नाहीं तर आम्ही येऊं तों सासवडींच राहणे. नवा कारभार आहे (पेशन्याचा), मोगलांचा कलह आहे. वडिलांनीही मोडा घातला आहे, यास्तव अगत्य माघारे जावयाचा विचार करणे.” †

घरांत कुटुंबांतील वृद्ध क्षियांचा दाव, महाभारतांतील युद्धप्रकरणाचे अध्ययन, चिटणिसार्थी पेशव्यांचा घरोत्ता अशा किंयेक बावती वरील पत्रांत सहजगत्या उल्लेखिलेल्या स्मरणीय वाटतात. पराक्रमाच्या मानानें पाहिल्यास पेशव्यांचे एकंदर घराणे इतरांहून पुष्कळच वरचढ होते यांत संशय नाहीं. हा वरचढपणा मुख्यतः गृहदीक्षेत व्यक्त होतो. ही दीक्षा देण्यांत बाजीरावाची मातुश्री राधाबाई इच्छा भाग विशेष आहे. पेशवे बाहेर फिरतीवर असतां पुण्यांतील व्यवहार ही बाई मोठ्या दक्षतेने चालवीत असे. बाजीराव मस्तानी यांच्या निधनानें पेशव्यांच्या घरांतील क्षुब्धता लगेच नाहींशी झाली. शहराची वसाहत, बंदोवस्त, सणउत्सवादि समारंभ, दानधर्म, अहेर, बाळंतविडे, मंदिरांचीं बांधकामे अशा अनेक कामांत राधाबाईचे पुढारपण पुष्कळ काळ पेशव्यांस लाभल्यामुळे त्यांच्या बाब्य उद्योगास जोर आला यांत संशय नाहीं. नानासाहेबास याचा फायदा फार झाला. प्रत्यक्ष अनुभवानें येणारे शहाणपण पुस्तकी विद्येपेक्षां जास्त मोलवान होय.

बाजीरावासारखा पराक्रमी पिता व त्याच्याच तोडीचा चुलता चिमाजीआपा अल्पवावकाशांत दिवंगत झाल्यानें यक्किंचित् न डगमगतां तरुण नानासाहेब

† प. द. १. २१९, १५१.

उत्साहानें परंपरागत कर्तव्यावर रुजू झाला हा तत्कालीन शिक्षणाचाच महिमा समजला पाहिजे. अडचणीच्या प्रसंगी खचून न जातां प्राप्त कर्तव्य करीत राहणे ही जिवंत राष्ट्राची खूण होय. पानिपतानंतर हीच भावना महाराष्ट्रानें जगाच्या निदर्शनास आणिली. अकरा वर्षांच्या वयापासून नानासाहेब राज्याच्या कामांत लक्ष घालून अनुभव मिळवीत होता. त्याचें अगदीं पहिले पत्र उपलब्ध आहे, त्याची तारीख २० मार्च, स. १७३१ आहे,^१ म्हणजे त्याच्या वयास नुकीच नऊ वर्षे होऊन गेलीं होतीं. दहावारा वर्षांच्या वयापासून स्वारीचीं कामे अंगावर घेणे, पत्रांचे जवाब पाठविणे, पंचाइती तोडणे, जरुरीप्रमाणे लोकांस हुक्म सोडणे अशी कामे पेशव्यांच्या व इतर कुंदंबांतील मुलांनीं करण्याचा रिवाज त्या वेळीं सार्वत्रिक होता. शिवाय पेशव्यांस सांभाळून घेणारे पुरंदर्न्यांसारखे अनेक पुरुष जवळ होते. रामचंद्र मल्हार, सखाराम बापू, गंगाधरपंत चंद्रचूड, बर्वे, चासकर वगैरे कर्ते पुरुष एकजुटीने वागून पडेल तें काम उठविण्यास तयार असल्यामुळे जुटीच्या बळावर राज्य वृद्धिंगत होत गेले. नानासाहेबास संस्कृत चांगल्यापैकीं येत असावे. रामायण महाभारतांतील निवडक भाग, विदुरनीति, भगवद्गीता, स्तोत्रपाठ, अशी किल्येक प्रकरणे त्याला अवगत होतीं. सारांश, गृहशिक्षणाला आरंभापासून न्यव्हारज्ञानाची जोड मिळत गेली म्हणून लहान मोळ्यांवर त्याची छाप लगोलग क्सून राज्य वृद्धिंगत झाले.

बाजीरावाच्या मृत्यूने उत्तरेत एक प्रकारची चलविचल उडून माळवा बुंदेलखंडच्या सनदा पदरांत पाडून घेण्याची निकड उत्पन्न झाली. नादीरशहाच्या स्वारीमुळे बादशहाच्या दरबारांत नवीन प्रकार काय बनले आणि मराठ्यांचे उच्योग पुढे कोणत्या धोरणाने चालवावे याचा विचार ठरविण्याकरितां नानासाहेबानें महादेवभट हिंगणे यास त्वरेनै भेटीस बोलाविले. ता. २० ऑगस्ट रोजी हिंगणे नाशकास आला, नंतर पुण्यास येऊन त्याने पेशव्याची भेट घेतली. ¶ राणोजी सिंदे वसईच्या मोहिमेत दक्षिणेत आला तो इकडेच होता, पण त्याचा कारभारी रामचंद्रबाबा व होळकर यांसही नानासाहेबानें या वेळीं दक्षिणेत बोलाविले. पिलाजी जाधव व आवजी कवडे हेही सरदार बुंदेलखंडातून परत आले. सर्वांशी बोलणे करून विचार ठरला, कीं सवाई

^१ ख. ६, ५५.

¶ रा. ख. ६. १४६, पु. रो. पृ. २८, ४७.

जयसिंगाची भेट घेऊन पुढील कर्तव्याचा निश्चय ठरवावा. या उपक्रमास शाहूची संमति मिळून दसरा ज्ञाल्यावर स्वारीस निघण्याचा बेत कायम झाला.

देवाब्राहणांचा आशीर्वाद मिळविण्यांत चिमाजीआपा व नानासाहेब किती तत्पर असत हैं त्यांच्या एका पत्रांत दिसून येते. नारायण दीक्षित पाटणकराकडून बाजीरावाच्या मृत्यूचे सांबनपत्र आले, त्यांत त्याने किंत्येक महत्त्वाच्या सूचना कळविल्या आणि रायांने वैभवाची वृद्धि करण्यास सांगितले, त्या पत्राचा जगाव ता. २९ सेप्टेंबरचा सर्वच वाचण्यालायक आहे. त्यांत पेशव्यांची उदात्त धार्मिक वृत्ति व्यक्त होते.†

स्वार्ंत चिमाजीआपानेंही नानासाहेबाबरोबर जावे असा बेत ठरला. मुहूर्तानें दोघे बाहेर पडले, इतक्यांत ता. ३१ ऑक्टोबर, कार्तिक व० ८ रोजीं चिमाजीची प्रकृति एकदम अत्यवस्थ झाली, त्यामुळे चिमाजी तसाच परत आला आणि नानासाहेब पुढे गेला. दिवसेंदिवस चिमाजीआपाची प्रकृति खालावत जाऊन तो पौष शु. १०, ता. १७ डिसेंबर रोजीं पुणे येथे मरण पावला. त्यासंबंधाने काशीराव शिवदेव, पेशव्यांचा कळणानुबंधी, ज्याने पुढे पानिपतची बखर लिहिली, त्याने पुढील पत्र पेशव्यास पाठविले. “चिमाजीआपांचे वर्तमान ऐकून चित्तास परमखेद झाला तो लिहितां पुरवत नाहीं. स्वार्मींस तों अतिशयंसी दुःखाच्या राशी जाहल्या. परंतु हे गोष्टीस उपाय नाहीं. ईश्वरी सत्ता प्रमाण. स्वामी सुज आहेत. विवेक करून खेद परिमार्जन केला. पाहिजे.”§

चिमाजीच्या मृत्यूने नानासाहेबाचा धीर खचलेला दिसत नाहीं. ता. १४ जानेवारी, स. १७४१ रोजीं त्याने ब्रह्मन्द्रस्वार्मींस खालील पत्र लिहिले. ‘ती. आपांनी कैलासवास केला, हैं वर्तमान स्वार्मींनी ऐकलेंच असेल. मोठा घातच झाला. ती. राव यांनी कैलासवास केल्यास आठ महिने न झाले तों श्रीने हा प्रसंग घडविला. होणार बलवंत श्रीइच्छेस उपाय काय ! चरणरजावरील महाराजांची कृपा आहेच, त्या कृपेमुळे कल्याणच होईल. नबाब निजाम उल्मुक याचा व नासरजंगाचा कलह निर्माण झाला होता, त्यास आम्ही साहित्य निजाम उल्मुक याचे केले. यावरून नासरजंग फकीर झाले. तदुत्तर निजामाची भेट झाली. बहुमान आदर फारच केला. सर्व प्रताप स्वार्मींचे कृपेचा आहे. स्वामीवांचून आम्हांस दैवत नाहीं. कळावें,’

एदलाबाद येथे निजामाची भेट नानासाहेबाने घेतली, तो भाग अन्यत्र सांगितला आहे. या भेटीने विशेष कांहीं निष्पन्न झाले नाहीं.

† का. सं. प. या. ३६. § पे. द. ४०.-२५, का. सं. प. या. ३८.

२

पहिली छाप

काल सूची

- १७४० नोव्हेंबर २३—१७४१ जुलै ७, सुरंज भेलसा स्वारी.
 १७४१ डिसेंबर १८—१७४३ जुलै ३०, प्रयाग-बंगाल स्वारी.
 १७४४ नोव्हेंबर २०—१७४५ ऑगस्ट १, भेलसा स्वारी.
 १७४७ डिसेंबर १०—१७४८ जुलै ९, नेवाई स्वारी.
 १७४० ऑगस्ट निजाम दिल्लीहन निधाला.
 „ नोव्हेंबर निजाम बन्हाणपुरास दाखल.
 १७४१ जाने. ५ धारचें ठाणे काशीज.
 १७४१ जाने. ७ एदलावादेस निजाम-पेशवा भेट
 „ १४ नासिरजंग फकीर झाले.
 „ मार्च ७ पेशवा नर्मदापार.
 „ मे १२-१९ पेशवा-जयसिंग भेट, घोलपुरी.
 „ जून चंदासाहेब सातान्यास दाखल, कैद.
 „ जुलै ४ मालव्याचें फर्मान सिद्ध झाले.
 „ २३ औरंगावादेस नासिरजंगाचा पराभव, कैद.
 „ वाबूजी नायकाचें पुण्यांतून उच्चाटन.
 १७४३ जून १९ शाहूची सनद बाबूजी नायकास.
 „ सेप्टें. २३ सवाई जयसिंग मृत्यु.

२

पाहिली छाप

१ उत्तरेच्या स्वान्या

३ निजामाची भेट

५ माळव्याचे फर्मान

२ नासिरजंगाचा बंडावा

४ जयसिंगाची भेट

६ बाबूजी नायकाचे उच्चाटन

१ उत्तरेच्या स्वान्या.—नानासाहेबानें पाहिल्या आठ वर्षांत उत्तरेंत चार स्वान्या केल्या, त्यांची नांवनिशी त्या वेळच्या कागदांत नमूद आहे ती अशी,—

१ सुरंज-भेलसा—२३ नोव्हेंबर, स. १७४० पासून ७ जुलै, स. १७४१. मे महिन्यांत घवलपूर येथें सवाईं जयसिंगाची भेट. या स्वारींत गोपिकाबाईं बरोबर होती.

२ प्रयाग-बंगाल—१८ डिसेंबर, स. १७४१ पासून ३० जुलै, स. १७४२ पावेतों. पावसाची छावणी उत्तरेंत झाली. माळव्याच्या सनदा मिळाल्या. रघूजी भोसले व अलिवर्दीखान यांचे व्यवहार व कलह मिटले. या स्वारींत मातुश्री काशीताईं यात्रेस गेली ती काशीस पांच वर्षे राहिली.

३ भेलसा स्वारी—ता. २० नोव्हेंबर, स. १७४४ ते ऑगस्ट, स. १७४५.

४ स. १७४८ त आणखी एक स्वारी पेशव्यानें उत्तरेंत केली, तिला नेवाईची स्वारी म्हणतात, तिचा प्रकार पुढे सांगण्यात येईल.

दूरदूरच्या क्षेत्रांत चालणारीं भिन्न राजकारणे व त्यांत वावरणाच्या पुरुषांच्या हालचाली नजरेपुढे सतत ठेवल्याशिवाय कोणत्याही एका प्रकरणाची संगति संपूर्णपणे सांगतां येणार नाहीं. प्रकरणारंभी शकावलि जोडण्याचे प्रयोजन हें आहे. या शकावलीवरून कोण कोठे काय कामासाठीं वावरतो आहे हें लक्षात येऊन त्यांच्या उद्योगामुळे विवाच्य प्रकरण कसें सुधारलें किंवा बिघडलें हें कक्खून येतें. पेशव्याला हरएक कामांत अशी चहूंकडे नजर ठेवावी लागत होती. सातान्यास शाहू, कर्नाटकांत रघूजी भोसले, उत्तरेत वादशाहा व त्याचे उमराव, मुख्यतः निजाम व सवाईं जयसिंग, अशांचीं संधानें ओळखून पेशव्यास सुरुवातीस आपलें उद्दिष्ट सिद्धीस न्यावयाचे होतें. यास्तव कोणतेही प्रकरण पूर्णपणे विभक्त करून स्वतंत्रतेनें सांगणे सोयीसाठीं अवश्य असलें

तरी व्यक्ति व घडामोडी यांची अंतर्गत गुंतागुंत नेहमांच बनलेली असते हे लक्षांत ब्राठगिले पाहिजे.

बाजीरावाच्या पश्चात् लगेच उत्तरेत स्वारी करण्याचे प्रयोजन कसे उत्पन्न झाले, त्याचा खुलासा किंवेक पवांत मिळतो. जनार्दन बाजीराव महादेवभट हिंगण्यास लिहितो, “रायांनी कैलासवास केल्याचे वर्तमान तुम्हांस लिहून पाठविले. सांप्रत तुमचे पत्र आले त्यांत राजकारणाचा मजकूर होता. तीर्थरूपांचा प्रताप तैसाच होता. जो मनसवा सिद्धीस न जावयाचा तोही त्यांचे पुण्येकरून सिद्धीस जात होता. कैलासवासीयांनी समागमे कांहीं नेले नाहीं. सर्व प्रसंग यथास्थित आहे. दिल्लीने राजकारण बाबूरावांचे विद्यमाने जाहाले ते सवाईंजींनी रक्षित्यास नातुर्मासानंतर उभय पक्षांस उपयोगाचे आहे. राजराजेन्द्रांचा व राव कैलासवासी यांचा स्नेह व एकात्मता होती, तेणेकरून बहुतांस दग्धाव होता. प्रस्तुत राव कैलासवासी ज्ञाल्यामुळे राजराजेन्द्र दुश्चित्त होऊन पूर्वीचे अनुसंधान सोडतील तरी कार्याचे नाहीं. कारण निजामांच्या नितीं सारी पातशाही आक्रमांत आणावीसे आहे. त्यास आधीं ते राजराजेन्द्रांसीं हर्षमर्ष वाढवितील.” हे पत्र ता. १० मे, स. १७४० चे आहे, त्यावरून स्पष्ट होते, की नादीरशहाने बादशहास बळहीन बनविले व बाजीराव मृत्यु पावला या दोन गोष्टींचा फायदा घेऊन दिल्लीस निजाम आपले वर्चस्व वाढविणार त्यापूर्वी जयसिंग व मराठे यांनी पूर्वीचा स्नेहभाव कायम राखून निजामास हलके करावे अशी सूचना वरील पत्रांत आहे. बाजीराव गेल्याने कोणतीच कमतरता मराठ्यांच्या व्यवस्थेत उद्भवली नाहीं. सवाईंजींनी आपले मत कायम ठेवावे अशी तजवीज नानासाहेबाने करून लगेच हिंगण्यास त्यासाठी आपल्या भेटीस बोलावून एकंदर विनार केल्यावर जयसिंगाच्या राजकारणास बळकटी आणण्यासाठी त्याने एकदम उत्तरेस जाण्याचे निश्चित केले. तिकडील सत्ताधीशांचे ठिकाणी मराठ्यांचा आत्मप्रत्यय कायम टिकविणे हीच पहिली निकड होती.

दरम्यान निजामाचा डाव व्यक्त झाला तो असा. ता. २० जुलै, स. १७४० रोजी मल्हारराव होळकर महादेवभटास लिहितो, ‘निजामांनी बहुतसा उपदद्व्याप माझ्याने अजीमुल्लाखानास माळव्याची सुभेदारी देवविली, वर्षे देऊन रवाना केले. बरोबर पंधरा हजार फौज घेऊन पुढे चालणार असे सविस्तर लिहिले तो अर्थ कळून आला. निजामाचा पराक्रम व उपद्याप तुम्हां

आम्हांस पूर्ण श्रुत आहे. आम्ही देशास आलों, त्याप्रांतीं छावणी नाहीं ही संधि पाहून येतात. याउपरी सेनासहवर्तमान सत्वरीच येतो. अविंधास वरेवजेनें नतीजा पावविला जाईल. लबाडी करितील ते आपल्या गुणे फजित पावतील.' † सिंदे होळकर हे दोन दमाचे सरदार पदरीं असल्यामुळे नानासाहेबाची जरब सर्वत्र बसली. अजीमुळाखान हा निजामाचा चुलतभाऊ, पूर्वी स. १७२३ त त्याचे तरफेने माळव्याचे कारभारावर होता; आणि हल्ळीं तो दिल्लीस त्याचा केवळ उजवा हात म्हणून वागत असे. मात्र सिंदे-होळकरांची तयारी पाहून दिल्लीच्या पुढे चालून येण्याची त्यास या वेळीं छाती झाली नाहीं. निजामानें मात्र भोपाळ तहाविरुद्ध माळवाप्रांत आपला समजून तेथील कारभार अजीमुळाखानास सांगितला.

बाळाजीरावास पेशवाई नुकतीच मिळाली असून त्यास जेव्हां निजामाच्या पुत्राचा बंडावा कळला, तेव्हां याच समर्थीं निजामाला चापती लावण्याचे त्यानें ठरविलें आणि मुख्यतः जुन्नर, संगमनेर, नासिक हा भाग व त्यांतील किळे भराभर काढीज करण्याची सूचना त्यानें आपल्या अंमलदारांस केली. माळव्याची सुभेदारी भोपाळ प्रसंगांत निजामानें पेशव्यास देण्याची कबुलात होती, पण ती त्यानें झुगारलेली पाहून दिल्लीहून महादेवभट हिंगणे यास पेशव्यानें भेटीस बोलाविले आणि निजाम दक्षिणेत आव्याची संधि साधून जयसिंग सवाईच्या मार्फत बादशाहाकळून सुभेगिरी मिळविण्यासाठी पेशवा दिल्लीकडे जाण्यास निघाला. जाण्यापूर्वीं निजामाच्या पुत्राचा बंडावा उपस्थित होऊन त्यांत बाजीरावानें काय उपक्रम केला होता तें सांगितले पाहिजे.

२ नासिरजंगाचा बंडावा (ऑगस्ट, १७४०—जुलै, १७४१).— निजाम उल्मुत्कची एक विवाहित स्त्री व चार रक्षा होत्या असें त्रिग्ज सांगतो. सय्यदुन्निसवेगम या त्याच्या विवाहित बायकोच्या पोटीं गाजीउद्दीन व नासिरजंग हे दोन पुत्र व दोन मुली जन्मल्या. याशिवाय सलाभतजंग, वसालतजंग, निजामली व मार मोगल हे चार पुत्र रक्षांच्या पोटचे होते. स. १७१४ त पहिल्या दोन पुत्रांचा सुंताविधि निजामानें औरंगावाद येथें मोळ्या इतमामानें केला, त्या वेळीं त्यांचे वय पांच चार वर्षांचे असावे. हे दोघे व इतर सर्व पुत्र बरेच कर्तृत्ववान निघाले. गाजीउद्दीन बहुतेक दिल्लीस व नासिरजंग बापावरोबर दक्षिणेत वाढला. स. १७३७ त बादशाहाचे

† रा. खं. ६. १४४, १४५.

बोलावण्यावरून निजामानें दिल्लीस जाऊन बाजीरावावर चढाई केली, त्या वेळी त्यानें पुत्र नासिरजंगास दक्षिणच्या फौजा घेऊन उत्तरेत आपल्या मदतोस बोलविलें, पण चिमाजीने नासिरजंगास अडवून भोपाळच्या संग्रामांत जाऊं दिलें नाहीं. नंतर नादीरशाहा दिल्लीवर आला. मिळून स. १७३७ पासूनचीं तीन वर्षे लष्करी दृष्ट्या उत्तरेत धामधुमीचीं गेली. नासिरजंग बापापेक्षां जास्त तडफदार होता. लाखपन्नास हजार फौज ताब्यांत व तीन वर्षे सर्व दक्षिणची मुखत्यारी हातीं असल्यामुळे मराठ्यांना आळा धालण्याचें काम बापास साधलें नाहीं, तें आपण करून दाखवावें अशा उद्देशानें त्यानें स. १७४० च्या आरंभी बाजीरावाशीं संग्राम केले ते गोदावरीचे युद्ध या कलमांत मार्गे सांगितले आहेत. नादीरशाहाचे स्वारींत निजामाची दिल्ली येथें मोठी नाचकी झाली ती नासिरजंगाचे कानावर आली; त्याच्या मनानें घेतलें, बाप अवसानघातकी व पराक्रमशून्य आहे. दक्षिणचा कारभार वार्धक्यामुळे त्यास निभत नाहीं, सबव बापानें निवृत्त होऊन आपणास मुखत्यारी द्यावी. अशा घोरणानें त्यानें दक्षिणेंत आपला जम बसविला; आणि बापाच्या वेळच्या नेमणुका व व्यवस्था बदलून आपला स्वतंत्र कारभार आरंभिला. इतक्यांत बाजीराव मरण पावल्यानें त्यास नवीन हुरूप चढला. निजामाला दिल्लीस हा प्रकार हस्तकंकळून कळला, तेहां समजूतीच्या गोष्टी सांगून त्यानें नासिरजंगाची कानउघाडणी केली. पण पुत्रानें माघार घेतली नाहीं, बापाशीं लढण्याची तयारी केली. राज्यांत दोन तट निर्माण झाले. निजामाला धास्ती पडली, हा मुलगा आतां आपणास गुंडाळून ठेवणार. तेहां पुत्राच्या बंदोबस्तासाठीं बादशाहाची परवानगी घेऊन तो स. १७४० ऑगस्टांत दिल्लीहून निघाला. तुम्ही दिल्लीसच राहा, इकडे याल तर फजित पावाल असें पुत्रानें कळविलें, तें न जुमानतां निजाम अत्यंत सावध-गिरीनें स. १७४० नोंद्हेंबर अखेर बन्हाणपुरास दाखल झाला. तेथून दोन महिनेपावेतों माणसे पाठवून व पत्रे लिहून त्यानें एकीकडे पुत्राची समजूत धालण्याचा प्रयत्न व युद्धाचीही तयारी केली. निजामावर नाराज झालेले किंत्येक इसम नासिरजंगास सामील झाले. “तुम्ही दिल्लीचा कारभार करा, मला इकडे संपूर्ण मुखत्यारी द्या, तुमच्याशीं संग्राम करण्याची मला बिलकूल इच्छा नाहीं. इतके असून तुम्ही मला दक्षिणचा कारभार न द्याल तर मी फकीर होऊन संसार सोळून खुल्दावाद येथील शाहबुन्हाणुदीन घरीव या साधूच्या भठांत कायमचे वास्तव्य करीन.” पुत्राचें हें बळ पाहून निजाम चपापून गेला.

त्यास पेशव्याचें साद्य असावें असें समजून निजामानें गोदावरीच्या दक्षिण प्रदेशावर चाल केली. “ता. ३ मार्च, स. १७४१चें वर्तमान, नवाब बैजापुरावरून पुणतांब्यास आले. अकोले, जुन्नर नाशिककडे शह दिला. वितिंगा किला द्युकांजी काव्यास लोक रवाना केले. मराठ्यांनी किला हिंमतीनें लढविला. मल्हार दादाजी वर्वें पेशव्याचे तर्फेनें या भागाचे संरक्षण करीत होता. कावनई, अलंग, मदनगड, वितिंगा हे सर्व घेण्याची मुख्यांनी आशा केली. संगमनेर प्रांतीं पागेचीं वर्गेरे ठारीं आहेत तीं पाडण्याचा नवाबांनी हुक्म केला.” † नासिरजंगास मराठ्यांनी साद्य करूं नये यासाठीच निजामानें पेशव्याच्या मुलखावर वरील स्वारी केली. संगमनेर, नासिक बाजून्हा हा भाग पुढे नासिरजंगाच्या मृत्यूनंतर स. १७५१ त मराठ्यांनी कावीज केला.

होतां होतां नासिरजंगानें बापाशीं लढण्याची तयारी केली. निजामानें औरंगाजादेस जाऊन तेथील चंदोबत्त पक्का केला. तीं नासिरजंग औरंगाजाद कावीज करण्याकरितां चालून आला. ता. २३ जुलै, स. १७४१ रोजीं खुल्दाजाद व दौलताजादचे दरम्यान बापलेकांचा सामना होऊन तुंबळ कंदन झाले. निजामाचा तोफखाना जालीम होता, त्यामुळे नासिरजंगाचे शौर्य निष्फल ठरले. त्याचे साथीदार वरेच मारले गेले आणि त्यासही भारी जखमा लागल्या. हें पाहून निजामाचा विश्वासु सरदार सय्यद लष्करखान यानें आपला हत्ती नासिरजंगाजवळ नेऊन त्यास पक्कून घेऊन निजामाच्या हवालीं केले. शहानवाजखान हा दुसरा एक प्रमुख व हुशार गृहस्थ नासिरजंगाच्या पक्षास मिळाला होता, तो जीव बचावण्यासाठीं पक्कून जाऊन पांच वर्षे पावेतीं अज्ञात अवर्षेत लपून बसला. ‘मासिरहू उमरा’ नांवाचा मोगल साम्राज्यांतील सरदारांचा नामकोश हा उल्कृष्ट ग्रंथ या शहानवाजखानानें वरील अज्ञात कालांत लिहिला. पांच वर्षांनंतर निजामानें त्याचे अपराध क्षमा करून त्यास पुनः नोकरींत दाखल केले. नासिरजंगाचे दर्शनच बापानें घेतले नाहीं. आपल्या शेजारींच त्याचा तंबू ठेवून त्याच्या औषधपाण्याची निगा ठेविली. त्याची सर्व देखरेख सय्यद लष्करखानास सांगण्यांत आली.

लढाईच्या दिवशीं परमेश्वराचे आभार निजामानें मानले, तेव्हां तो बोलला, “आज देवानें मला तीन गोष्टी दिल्या आहेत, पहिली संग्रामांत जय, दुसरी पुत्र जिवंत प्राप्त ज्ञाला, तिसरी त्याचें अनुपम शौर्य प्रत्यक्ष पाहण्याचें भाग्य

मला लाभले.” वर्ष सहा महिन्यांनी निजामाचा राग शांत झाला. कुदुंबांतील स्त्रीपुरुषांनी नासिरजंगावरचा रुसवा सोडून देण्याचा आग्रह चालविला, तेहांनी निजामानें त्यास भेटीस आणून आलिंगन दिले. बापाचे पायां पडून नासिरजंग ढळढळां रडुला आणि बोलला, ‘मला भलतीच दुरुद्धि झाली, त्यापेक्षां आईनें मला जन्मच कशाला दिला, अगर उपजतांच विष कां नाहीं दिले?’ हे शब्द ऐकून निजामासुद्धां सर्वांसच रडे कोसळले. तदुत्तर त्यानें दुर्वर्तन केले नाहीं. †

३ निजामाची भेट.—नानासाहेब उत्तरेत जाण्यास व निजाम दक्षिणेत येण्यास एक गांठ पडली. पूर्णच्या कांठीं एदलाचाद येथें निजामाचा तळ होता त्या ठिकाणी ता. ७ जानेवारी, स. १७४१ रोजीं पेशव्यानें त्याची भेट घेतली. भेटीपूर्वीं पिलाजी जाधवानें पुढे जाऊन आदरसत्काराचे तपशील ठरविले त्याप्रमाणे सर्व विधीं पार पडले. आठचार दिवस पावेतो हा भेटीचा समारंभं चाल्यतः तरी सौरस्यानें सिद्धीस गेला. अंतर्यामींचा प्रकार मात्र दोघे पूर्ण जाणून होते. भोपालसंग्रामाच्या करारांत माळव्याच्या सनदा पेशव्यास चादशहाकडून मिळवून देण्याचे निजामानें कबूल केले होते, त्या सनदा अत्यापि त्यानें देवविल्या नाहीत. निजाम दिल्लीस नाहीं अशी ही संधि साधून त्या सनदा सवाईंजीच्या मार्फत लगोलग मिळवाव्या अशी उल्कंठा पेशव्यास होती, तर निजामांचे आसन डळमळित झाले होते. नादीरशहाच्या वेळची त्याची कारवाई चादशहासुद्धां सर्व जाणत असल्यासुले ही व्याद येथून जाईल तर बरी असा तेथील दरबारचा भाव असून इकडे त्याचा पुत्र नासिरगंज कर्तव्यगार व वर्तनानें सच्चा असल्यासुले दक्षिणेत त्यासच लोकांचा पाठिंबा होता. अशा स्थिरीत असुले पुत्राचा बंडावा मोडण्याच्या कार्मीं पेशव्यानें आपले साह्य करावे, निदान भलताच उपद्याप करून पुत्राला पेशव्यानें थारा देऊ नये एवढे तरी पदरांत पाडून घ्यावे, असा उद्देश निजामाचा होता. अशा स्थिरीत भेटींत विशेष कांहीं निष्पत्र झाले नाहीं याचे आश्रय वाटण्यास नको.

पेशव्याचे लक्ष माळव्याच्या सनदांकडे वेधले होते. बाजीरावालाच सनदा मिळायच्या, त्यास इतके दिवस जाऊन भोपालचा एवढा खटायोप फुकट गेल्यासारखा झाला, तो सामोपचारानें भरून काढावा, पुनः तसला संग्राम अंगावर घेण्याची पाळी येऊ नये ही आकांक्षा पेशव्याची. बाजीराव गेला,

† Khan's Life of Nizam-ul-mulk.

त्याच्या पश्चात् सात महिन्यांनीं चिमाजीआपा १७ डिसेंबरास परलोकवासी झाला, तरी तेणेकरून पेशव्याची बाजू विलकूल लंगडी झाली नाही; दुसरा पेशवा पहिल्यासारखाच पूर्वीचे उद्योग सिद्धीस नेण्यास सज्ज आहे, हा प्रकार निजामाचे निदर्शनास आणें पेशव्याला अगत्याचें होतें. ता. २४ डिसेंबरास विरुद्धाई साताऱ्यास वारली, त्यामुळेंही शाहूच्या दरबारांत किमपि बदल झाला नाही; बाजीरावाप्रमाणेच शाहूदेखील आपला पाठीराखा आहे हें पेशव्यानें निजामाचे मनावर ठसविले. अशा कारणांनी वरील दोघां उमरावांची भेट केवळ औपचारिक व गुळमुळीत झाली. प्रत्यक्ष परिणाम कांहीच घडून आला नाही. ता. १४ जानेवारी रोजी नानासाहेब ब्रह्मन्दस्वामींस लिहितो,—

“निजामांचा व नासरजंगाचा कलह निर्माण झाला होता, त्यास आम्ही साहित्य निजामांचे केले. त्यावरून नासिरजंग फकीर झाले. निजामांनी बहुमान आदर फारच केला.” यावरून पेशव्याचे साद्य निजामानें मागितले, तें देण्याचे त्यानें कबूल केले. याच भेटींत माळव्याचे सनदांची मागणी पेशव्यानें केली, त्याजवर निजामानें जबाब दिला, “ती सुमेदारी बादशाहांनी आम्हांस सुग्रत केली आहे. तुम्ही आमने हुक्मतींत वागाल, तर आम्ही माळव्याची नायबी तुम्हांस देऊं.” मिळून या बाबतींत त्यानें पेशव्याची निराशाच केली.†

राज्यकारभारांत वावरणारे ठिकठिकाणचे मराठे वकील व अधिकारी कसे दक्ष असत याचे उदाहरण खालील पत्रांत मिळते. व्यंकाजी शिवदेव म्हणून पेशव्याचा वकील आर्काईटच्या नबाबाजवळ होता, त्यास बातमी लागली, कीं पेशवे-निजामांची भेट होणार, त्या भेटींत आर्काईटकडील मतलब पेशव्यानें निजामापासून साधून घ्यावा, अशी सूचना त्यानें आयाचा मुजुमदार यास पाठविली. “नानास्वामींची व निजामांची भेटी आहे, ये समर्थे आर्काईटसुभ्यांत नवेजुनें केलीया उत्तम आहे. आर्काईटचे चौथाई सरदेशमुखीचा मामला बारा वर्षांपासून चालत आला आहे त्याप्रमाणे आतांही देत जाणेबद्दल निजामांचे पत्र येथील सुभ्यास पाठविल्यास द्रव्याचा कार्यभाग घडून येईल. आपल्या हातींचा मामला दुसऱ्याकडे जाऊं देऊं नये.”‡

भेटीपूर्वी पेशवे व निजाम आपापत्या फौजांनिशीं अभिमुख होऊन जवळ येऊ लागले तेव्हां कदाचित् उभयतांचा युद्धसंग्राम होईल अशी भीति कांहीकांना उत्पन्न झाल्याचें दिसतें. मानाजी आंगन्यानें पेशव्यास

† रा. ख. २, पृ. ९०. ‡ पे. द. २८, १०.

લિહિલે, “આપણ મજલ દર મજલ મોગલાંચા ઉપરમર્દ કરાવયાકરિતાં જાત આહાંત એસે વર્તમાન પરસ્પરે કઢોં આલેં. મોગલસ્નેહાંત અસતાં દરેં કરુન દુર્બુદ્ધિ ધરિલ્યાસ પારિષ્ટયાચા વિચાર યોજાવા લાગેલ. ફૌજેચા ગાહા પુરતા હોય તાવત્કાલ સલાગતી ખાલેં રાખોન ધરાવેં. કૈં રાવ યાંચ્યા યુક્તિ પ્રયુક્તે આપણ પાહિલ્યાચ આહેત. ”^૬

નિજામાચી ભેટ આણોપૂન પેશવા લગોળગ પુડેં સવાઈ જયસિંગાચે ભેટીસ ગેલા. તા. ૭ માર્ચ રોજીં નર્મદાપાર હોઊન સિંદે-હોલ્કરાંસહ માળવા બુંદેલ-ખંડાંતૂન ચાલલા અસતાં નારોશંકર લિહિતો, “સાંપ્રત આમ્હી યજમાનાસમાગમે માલવે પ્રાંતાસ આલોં. આપાંચી વાર્તા ઐકોન ઇકડીલ સરદારાંચ્યા નજરા વિચ્છિન્ન જ્ઞાલ્યા. આમ્હી લોક પરમ નિરાશ્રિત જ્ઞાલોં. પ્રસ્તુત નાનાસાહેબોંચે પાયાંશીં આમચા દંડક નાહીં, યાજકરિતાં ચિંત ઉદ્રિમ આહે. ઉભયતાં શ્રીમંત અસતે તરી આમચા ગૌરવ કરતે. રાણોજી સિંદે, રામચંદ્ર બાવા વ મલ્હારચા યાંસીં આમચેવિશીં શિફારસપત્રે પાઠવાવીં. ખામલા ઉપરાણા કરુન શ્રીમતાંકઝૂન પદરીં ઘેવવિણે. ^૧” યાવુન સરદારાંચી આપસાંત દાંડગાઈ વાઢત ચાલલેલી પેશવ્યાચ્યા નજરેસ આલી, તી ત્યાંને દક્ષતેનેં તાત્કાલ મિટવ્રન બુંદેલખંડચા કારભાર નારોશંકરાસચ સાંગિતલા; આણ સર્વ વ્યવહારાંવર નજર ઠેવીત તો પુઢીલ ઉદ્વોગાસ લાગલ.

૪ જયસિંગાચી ભેટ.—એદલાચાદેહુન પુડેં પ્રયાણ કરુન પેશવા નર્મદાપાર જ્ઞાલા, ત્યાપૂર્વીંચ મલ્હારરાવ હોલ્કરાનેં તા. ૫ જાનેવારીસ ધારચેં ઠાણેં હસ્તગત કેલ્યાંચે વર્તમાન પેશવ્યાસ કઠલેં. તસેંચ નેમાડાંત હાંડિયા વ ત્યાજવલચીં બડી દેવરી વ છોટી દેવરીં ^૨ અશીં ઠાણીં હોતીં તીં આવજી કવડ્યાનેં વ ત્રિંબક હરીનેં કાવીજ કેલીં. મિદ્ધુન બાદશાહાંચ્યા સનદા હાર્તાં પડળ્યાપૂર્વીંચ પેશવ્યાનેં માલવ્યાંત મરાણ્યાંચા અંમલ પ્રલ્યક્ષ બસવિલા. માર્ચ-એપ્રિલ મહિને પેશવ્યાનેં ચહૂંકડે અંમલ બસવુન ખંડળ્યા વસૂલ કરણ્યાંત કાઢલે. તા. ૧૬ ફેબ્રુવારીસ ત્યાંને હિંગળ્યાસ લિહિલે, “સવાઈચ્યા પ્રાંતાસ ઉપદ્રવ ન દેણ્યાબદલ મલ્હારરાવાસ લિહુન પાઠવિલેં. તે ઉપદ્રવ કરણાર નાહીંત. તુમ્હી સવાઈંશીં ઉત્તમ પ્રકારેં બોલુન સત્વર કાર્ય હોયસેં કરણે. ચાલ ઢકલ કરું નયે. આમ્હાંસ સર્વ પ્રકારેં સવાઈંઝીંચા ભરંવસા. આમ્હાંસ કર્જવિગંઠેં કરાવેં, પાતશહાંપાસુન સાધેલ તેં સાધૂન ધ્યાવેં, હેં ત્યાંચે

^૬ કાં. સ. પ. યા. ૩૯. ^૧ પે. દ. ૨૩.૫; ૨૧.૧. ^૨ રા. શ. પૃ. ૯૦.

घडीलपणास विहित आहे. बहुमानावरच मजकूर असला तर तसेच लिहून पाठविणे.” †

या स्वार्थीत जें काय यश आलें त्याचें सर्व श्रेय कांहीं नानासाहेबास देतां येत नाहीं. त्याला संभाळून घेणारी पूर्वीची कर्तीं व अनुभवी मंडळी, मुस्तदी, लढवय्ये बरोबर होते. सिंदे, होळकर, पवार, पिलाजी जाधव, रामचंद्र मल्हार, महादोवा पुरंदरे वगैरे माझे पुढे जाऊन अंमल बसविण्याचीं व खंडण्याचीं कामे करीत होते. .

मराठ्यांनी धार काढीज केल्याचें वर्तमान ऐकून बादशाहास मोठा संताप आला. त्यांने लगेच सर्व उमरावांस व जयसिंगास बोलावून खलबत केले. त्याचा मतलव. ‘मुक्काम धवलपूर चमेल उत्तरतीर, ता. १७ मे. गतवर्षीप्रमाणे यंदांही मराठ्यांच्या फौजा अंतर्वर्दीत उत्तरून मुलूख खराव करतील याजकरितां पातशाहांनी लहान मोर्ड्या अमिरांस सामील करून सवाईंजीस रवाना केले. प्रयागचा सुभा व अयोध्येचा मनसूर अलीखान यांसही सवाईंजीस सामील होण्याचे हुक्म गेले. मातव्र जमावानिझीं सवाईंजी आगऱ्यास थाळे. हें वर्तमान श्रीमंतांस कळतांच मल्हारजी व राणोजी यांस बोलावून अमीरखान व मनसूर अलीखान यांस पायवंद द्यावयाचा विचार करून आवजी कवडे, गोविंद हरि व आणिक किंतेक पथक्यांस प्रयागपर्यंत पाठविले. त्यावरून ते दोन मुगल सुभे तिकडेच राहिलेसे पाहून सवाईंजींनी आपणच कलह करावा तरी पुरे पडणार नाहीं हा विचार ध्यानांत आणून सलुखाचा पैगाम केला, आयामल यांस पैगामास पाठविले. त्यावरून पेशवे पिलाजी जाधवांस बुनग्यांत ठेवून राणोजी, मल्हारजी व पवार हे समागमें घेऊन धवलपुरास आले. सवाईंजीही आगऱ्याहून आले. छ ७ रबिलावलीं (१२ मे) सवाईंजी आपल्या लष्कराचाहेर आले; श्रीमंतीही येऊन भेटी जाहल्या. दुसरे दिवशी सवाईंजी श्रीमंतांच्या डेन्यास आले. सारांश, श्रीमंतांच्या दैवास उपमा नाहीं. विस्तार कोठवर लिहावा. भेटीनंतर कळेल. समस्त मंडळी सखारामपंत बोकीलसुद्धां सुखरूप आहेत. ’‡

भोपाळच्या संग्रामांत निजामानें केलेले करार अनेक कारणांनी अपुरे राहिले. पुढे बाजीराव मृत्यु पावला तेब्हां ते करार उगवून घेण्यासाठीच मुख्यतः ही स्वारी नानासाहेबानें केली. त्याचा पहिला उद्देश थेट दिल्लीवर

† ख. ६.१५१. ‡ पु. द. १.१४९.

जाऊन बादशहास भेटून त्वरित निकाल लावून ध्यावा असा होता. ग्वालेर-पावेतों येतांच जयसिंगानें बादशहाच्या अनुमतीनें पेशव्याशीं सलुखाचें बोलणे चालू केले. मराठ्यांचा प्रतिकार युद्धानें करणे अशक्य होय अशी खात्री दिली दरबारची झाली होती. आग्रा ग्वालेरच्या दरम्यान दोन महिने वाटाघाट चालली. पेशव्यानें प्रथम चढाईची मोठी मागणी केली कीं समस्त हिंदुस्थानची चौथाई बादशहांनीं आपणास कबूल करून द्यावी म्हणजे आपण सर्व देशाच्या संरक्षणाची जवाबदारी घेऊ. त्यावर बोलणां होऊन निष्कर्ष ठरला, कीं माळवा व गुजरात या दोन प्रांतांच्या सुभेगिरीचें फर्मान तावडतोव दिल्यास, जास्त मागणी सोडून देऊन परत जाऊ. त्यावर बादशहांनीं आपली मान्यता दर्शविली आणि महादेवभट हिंगण्यांबरोवर फर्मान रवाना करू असें कळविले. मात्र तशा प्रकारची अर्जदास्त पेशव्यानें लिहून गुजरावी म्हणजे ती विनंति मान्य केल्याचें फर्मान बादशहा देतील. तशा प्रकारची अर्जी पेशव्यानें लिहून पाठविली आणि हा सर्व प्रकार प्रत्यक्ष खरा करून घेण्याकरितां पेशवा-जयसिंगाच्या समक्ष भेटीचा विचार ठरला.

चंबळच्या पलीकडे धबलपुर येथें जयसिंगानें यावें व इकडून पेशव्यानें जावें असें ठरून तदनुसार पेशवा आपल्या लष्करानिशीं चंबळ उतरून गेला. ता. १२ पासून १९ मे, स. १७४१ पावेतों उभयतांच्या भेटी व बोलणां मनमुराद झालीं. महादेवभट हिंगणे जयसिंगापाशीं होता, त्यास पेशव्यानें लिहिले, “उदईक सोमवारीं विसा घटका भेटी ब्हावी लागते, यास्तव पहांटेस त्रिवर्गांस घेऊन अलीकडे येणे. येथे मल्हारवाचा आग्रह, कीं आपले हातीं कोण ते देऊन जाणे. बिहारीदास भाईजी आमचे असतां फिकीर नाहीं. राजमलजी व हेमराज या उभयतांचे पुत्र घेऊन येणे, म्हणजे हे दोघे पुत्र व ताम्राकडील भला माणूस असे तिघे मल्हारवाजवळ येऊ. मुख्य गोष्ट सवाईंजीशीं राजकारण केले तें सिद्धीस न्यावें व उभयपक्षीं स्लेह करून द्यावा.” भेटीच्या प्रसंगी दगा वगैरे होऊं नये म्हणून प्रमुख माणसें ओलीस ठेवण्याची वरील खवरदारी घेतलेली दिसते. पुढे भेट झाली तिचें वृत्त पिलाजी जाधव ग्वालेरीस होता त्यास लिहिले तें असें. “ता. १२ रोजीं सवाईंजींची भेटी जाहली. तेच दिवर्शीं सायंकाळीं आम्ही त्यांच्या डेन्यास गेलों. आज गुरुवारीं ते आमच्या डेन्यास येतील. ता. २० रोजीं निरोप घेऊन येऊ.”†

† पे. द. २१.२; रा. ख. ६.१५२.

भेटींत तहाचा निष्कर्ष ठरला त्याचा तपशील अनेक ठिकाणी आढळतो. सर जदुनाथांनी जयसिंगचरित्र लिहिले आहे त्यांत उल्लेख आहे तो असा — (१) परचक आले असतां पेशवा व जयसिंग यांनी एकमेकांचे साह करावे; (२) बादशाहांशी बेडमानी करू नये; (३) सहा महिन्यांचे आंत माळव्याची सनद जयसिंगाने बादशाहाकडून मिळवून घावी. असे ठराव होऊन पेशवा धवलपुराहून ग्वालेरीस परत आला. बादशाहाकडून पंधरा लाख रोख पेशव्यास मिळाले. शिवाय ठिकठिकाणच्या खंडण्या वगैरे मिळून या स्वारींत बरीच प्रासि त्यास झाली. पर्जन्यकाळ आल्यामुळे पुढील कामे पुरी करून घेण्यासाठी सिंदे-होळकरांस छावणीस ठेवून पेशवा परत निघाला तो ता. ७ जुलै, स. १७४१ रोजी पुण्यास पोंचला.

५ माळव्याचे फर्मान.—पश्चात् जयसिंगाने आपले वचन विनचूक पालले. मराठ्यांचा जोर त्याच्या व बादशाहाच्या प्रत्ययास चांगला आला. पेशव्याची अर्जदास्त स्वीकारून बादशाहाने कळविले, मागणीप्रमाणे माळव्याच्या सुभेगीच्या सनदा आम्ही हिंगण्यांबरोबर पाठवीत आहो. सनदा व फर्मान तयार होऊन ता. ४ जुलै, रोजी बादशाहाचे शिक्कामोर्तव झाले. त्याचा तपशील पुढे देण्यांत येईल. फर्मानांत कियेक मुद्रांची स्पष्टता नव्हती, तिचा खल होऊन पुनः ता. ७ सेप्टेंबर, स. १७४१ रोजी दुसरे फर्मान माळव्याचा संपूर्ण कारभार दिवाणी फौजदारीचा देखील पेशव्याचे हवालीं केला अशी लेखी कबुली बादशाहाने दिली, ती पुढे यथावकाश जयसिंगामार्फत पेशव्याकडे दाखल झाली. मात्र माळवा प्रांताच्या तेवढ्या सनदा आल्या. गुजरातच्या आल्या नाहींत. त्याचा प्रयत्न पुढे सारखा चालू होता. पण प्रत्यक्ष ताबा मराठ्यांचा गुजरातवर झाल्यामुळे पुढे सनदांची जरूरत उरली नाहीं.

सन १७२८ च्या कीलक संवत्सरांत जो उपक्रम चिमाजीने केला त्याची सांगता स. १७४१ च्या दुर्मति संवत्सरांत झाली. बादशाहाच्या दुर्मतिमुळे च इतका घोळ पडला. सनदा हातीं येण्यापूर्वी प्रत्यक्ष अंमल मराठ्यांचा बसलाच होता. सनदा देऊन त्याने आपली अब्रू बचावली इतकेच. थोडीशी पळवाट म्हणून बादशाहाने माळव्याचा सुभा शाहाजादा अहंमद याचे नांवे दाखल करून त्याचे दुर्यम म्हणून पेशव्याची नेमणूक केली. सनदांत बाळाजीच्या नांवाबरोबर चिमाजीचे नांव होते, म्हणजे त्या चिमाजीच्या हयातींतच तयार झाल्या होत्या. पुढे चिमाजीचे नांव कमी करून सरदारांची

जामीनगिरी दाखल करण्यांत आली. 'बादशहांनीं कृपावंत होऊन नोकर बाळाजीराव व चिमाजी आपा यांचा अर्ज विचारांत घ्यावा, कीं आम्ही खालीं लिहिल्याप्रमाणे नोकरी बजावण्यास तयार आहों. बादशहाचे हुजुरास आम्हांस पदवी प्राप्त होऊन आमची इभ्रत वाढावी. त्यावरून लिहिण्यांत येतें जे.' असा या फर्मानाचा आरंभ आहे.^६

फर्मानाचा मुख्य मतलब खालीं लिहिल्याप्रमाणे—

- १ मराठ्यांनीं माळवा प्रांत सोडून दुसऱ्या प्रांतावर स्वाज्या करू नयेत.
- २ इतर प्रांतांत मराठे सरदार गेल्यास त्यांचा बंदोबस्त पेशव्यांनीं करावा.
- ३ पेशव्यांनीं पांचशे स्वारांनिशीं आपला एक सरदार बादशहाचे चाकरीस ठेवावा.
- ४ बादशाहानें हल्ळीं दिलेल्या ऐवजाबाहेर पुनः ज्यास्त मागणी पेशव्यानें करू नये.
- ५ बादशाहास जरूर लागेल तेव्हां चार हजार मराठी फौज त्याचे मदतीस पेशव्यांनीं पाठवावी. ज्यास्त फौज घेतल्यास त्याचा खर्च बादशाहीतून मिळावा.
- ६ बादशहांनीं दिलेलीं इनामें, जागिरी, धर्मादाय वगैरे पेशव्यांनीं दरोबस्त मुनासब चालविले पाहिजेत.
- ७ जमीनदार लोकांकडून कर वगैरे घेणे ते ठरलेल्या शिरस्याबाहेर घेऊ नयेत.

या शर्तीवर पेशव्यास माळव्याची नायब सुमेदारी देण्यांत येत आहे.

या करारास राणोजी सिंदे, मल्हारजी होळकर, यशवंतराव पवार व पिलाजी जाधव यांनीं जामीनदार म्हणून ता. २१ एप्रिल, १७४३ रोजीं कबुलायत लिहून दिली, कीं बाळाजीरावानें करार न पाळिल्यास आम्ही त्याची नोकरी सोडून देऊ. ही कबुलायत लिहून गेल्यावर मग बादशहानें सनदा तयार करून पाठवून दिल्या. एका चोरास जामीन दुसरा चोर अशा प्रकारची वरील जामीनकीची थट्टा डफनें केली आहे, पण हिंदुस्थानांतील इंग्रजी राज्यासंबंधानें अशी टीका कोणी केली तर ती त्यांस रुचेल काय?

मराठ्यांना हें फर्मान मिळाल्याबरोबर माळवा बुंदेलखंड यांतील लहान मोठ्या सत्ताधीशांचे पूर्वीचे दिल्लीचे संबंध तुदून त्यांची पुनर्घटना पुण्यास

^६ रा. ख. २, शकावली पृ. ९५, माल्कम सेंट्रल इंडिया १०; पे. द. ४०, ५५.

होऊं लागली. त्यांच्या शेंड्या पेशव्याचे हातीं पडल्या, म्हणून नवीन घडी बसविण्यासाठी पेशव्याचें लक्ष उत्तरेकडे जास्त वेधले गेले. सिंदे, होळकर, पवार व जाधव यांनी पेशव्याच्या सद्देतूची जामीनगिरी लिहून दिल्यामुळे या सरदारांचे महत्त्व जितके लौकिकांत वाढले तितकाच खुद पेशव्यावरही त्यांचा शह वाढल्याशीवाय राहिला नाही. पुढील चार पांच वर्षांत जे संग्राम किंवा अन्य व्यवहार मराठ्यांनी हातीं घेतले त्यांचे बीज या नवीन व्यवस्थेतून निर्माण झाले असें दिसून येईल. भोपाळ व कोटा यांचीं उदाहरणे या संबंधांत समर्पक आहेत. दुसरा एक परिणाम सहज लक्षांत येतो तो असा, कीं सच्यदांच्या वेळेपासून सवाई जयसिंगाची मनीषा माळवा हस्तगत करून आपले राज्य नर्मदेसे भिडविण्याची होती ती उत्तरोत्तर विफल होऊन त्याला स्वसंरक्षणार्थ पेशव्यांच्याच तंत्राने वागणे भाग पडले. बाजीरावाशीं जो निकट स्नेह जयसिंगाने जोडला तो अंतीं त्यास बाधकच झाला. एवढेच काय, पण माळव्याची सुभेगिरी मराठ्यांच्या पदरांत पडल्यावरोबर खुद जयपूरवाले मराठ्यांच्या छायेस आले. नशिबानेही मराठ्यांस हात दिला. ता. २३सेप्टेंबर, स. १७४३ रोजी खुद जयसिंग मृत्यु पावला, तेणेकरून राजपूत राजे कमकुवत होऊन त्यांस मराठ्यांच्या कच्छपीं जाणे भाग पडले. मांडव-सरकारच्या वांटणीचा ठराव ना. रो. १.१८ पहातां वरील परिणामाची सत्यता नजरेसे येईल.^६

६ बाबूजी नायकाचें पुण्यांतून उच्चाटन (जुलै, स. १७४१).— पेशव्यांच्या विरुद्ध वागणारा एक पक्ष पुण्यांत व शाहूमहाराजांचे सन्निध साताऱ्यास होता. त्या वेळीं राज्याचा कारभार एकमुखी चालत असे. शाहूच्या अमदारांत पेशवे उत्तरोत्तर पराक्रमाने प्रमुख बनले. त्यांनी जुनीं नवीं पुष्कळ कुटुंबे हातारीं घेऊन त्यांस उदयास आणिले. पुरंदरे, पटवर्धन, पेठे, वरौरे ब्राह्मण, चिटणीसादि प्रभु, शिंदे-होळकरादि मराठे, पेशव्यांच्या तंत्राने वागून प्रसिद्धीस आले. पिलाजी जाधव, फत्तेसिंग भोसले असे कियेक प्रतिष्ठित सरदार देखील काळवेळ ओळखून पेशव्यांचे तंत्र सांभाळून वागले. सुमंत, प्रतिनिधि, नारबावा मंत्री आढ्यतेने पेशव्यांशीं थोडेबहुत फटकून वागत, त्यामुळे त्यांचे महत्त्व आपोआप मावळत गेले. रघूजी भोसले, दाभाडे, गायकवाड हे स्वपराक्रमाने चमकत असल्यामुळे वेळीं अवेळीं

^६ पहा ' Malwa-in-Transition'.

पेशब्यांस विरोध करीत. बाबूजी नाईक सावकारी पेशाचा मनुष्य; अंगीं पराक्रम नाहीं, पण घर्मेंड मोठी. पेशब्यांनी त्याच्याशीं सोयरीक जोडून त्यास आत्मीय बनविले तरी पेशब्यांचे तंत्र संभावून वागण्याची हातोटी त्यास साधली नाहीं, म्हणून अखेरपर्यंत त्याचा व त्याच्या घराण्याचा पेशब्यांशीं कलह चालून राज्यसंघर्नाचे कार्मी तें कुदंब निष्क्रिय व्हालें. 'बाबूजी नाईक रुसवाच दाखवून येतात जातात' असा उल्लेख नोव्हेंबर, स. १७३९ चा आहे.^६ मातुश्री राधाबाईंने त्यास बरेंच संभावून घेतले. बाबूजी नायकाने पेशब्यास सोडून रघूजीचा आश्रय केला. बाजीरावाच्या मृत्युनंतर आपणास पेशब्याई मिळावी अशी त्याने खटपट केली ती त्याच्या गळयांत आली. रघूजीबरोबर कर्नाटकांत जाऊनही त्यास लभ्यांश झाला नाहीं. सिंदे, होळकर, रघूजीप्रमाणे आपण मुल्खवगिरी करून एखादा मोठासा प्रांत हाताखालीं घालण्याची त्याची मोठी हाव होती, ती अर्थातच नानासाहेबाने चालूं दिली नाहीं. परंतु पेशब्यांनी त्याचे कर्ज घेतलेले असल्यामुळे तें शस्त्र दाखवून त्याने पेशब्यास अडविले. जुलैत पेशवा परत येतांच त्यास कर्जाचा तगादा करून नायकाने भंडावून सोडले. बाजीरावाचे पश्चात् अस्तनीतल्या निखान्या-प्रमाणे नानासाहेबास आपल्या शनिवारवाड्याशेजारीं नायकाचे वास्तव्य दुःसह झाले. 'त्याने तगादा करून पेशब्याच्या दागांत ब्राह्मण बसविला.'^७ याचा अर्थ ब्राह्मणाने उपास करून जीव देण्याचा धाक घातला. तेब्हां देण्याचा निकाल करून नायकास पुण्याच्या बाहेर घालवून दिले. पेशवे यास बहुत संकट प्राप्त झाले तेब्हां महादाजी अंवार्जीने पैशाची तजवीज करून पेशब्याची मुक्तता केली. नाईक जाऊन शाहूमहाराजांचे पाठीशीं पडला आणि उघडपणे रघूजी भोसले व दमाजी गायकवाड यांस पेशब्यांच्या विरुद्ध सामील झाला. पुढील सालीं पेशब्याने माळव्यांत स्वारी केली; त्याच वेळीं दमाजी व बाबूजी यांनी गुजरातेतून माळव्यांत शिरून लुटालूट केली. तो प्रकार पुढे सांगण्यांत येईल. रघूजी भोसल्याच्या नादास लागून बाबूजीने आपले नुकसान करून घेतले. पेशब्याचा एक हस्तक लिहितो, (स. १७४२),—

" सिंदंभट व बराणजी मोहिते यांस रघूजी भोसले सातान्यास राणी सगुणाबाईकडे रवाना करणार. बाबूजी नायकाचीं पत्रे आलीं होतीं कीं तुमचीं

^६ पु. द. १. १३२, १३३, १३५.

^७ भा. व. श. पृ. १८.

व. आमची जंगजोड ब्हावी. तुम्ही व आम्ही एकत्र होऊन कर्नाटक व बंगल यांचा बंदोबस्त करू. वाईसाहेबांस रघूजीनीं लिहिले, की आपण साह्यता करून नायकांची व आमची जंगजोड होय तें करावें.” नायकांचे हें राजकारण हळूहळू वरेंच सिद्ध झाले. संकटसमयां शाहूला नायकानें व त्याच्या बडिलांनी द्रव्यसाह्य केलेले होतें, तें शाहू कधीं विसरला नाहीं. त्यानें पेशव्यास न जुमानतां नायकास बारामती येथें जागीर देऊन त्याची न्यवस्था लावून दिली. तेथें स. १७४३ त वाडा बांधून तो आपल्या राजधानीप्रमाणे नांदूं लागला. पुण्यांतून हुसकून दिल्यामुळे त्याचें म्हणण्यासारखें नुकसान झाले नाहीं. शाहूच्या या पुरस्काराला अंगच्या घडाडीची जोड असती तर नायकांचे स्वतंत्र राज्य घेनले असतें. ता. १९ जून, स. १७४३ ची शाहूनें नायकास दिलेली सनद आहे, तीत तो लिहितो,—

“ स्वामीस सर्वे प्रकारे तुमचा अभिमान आहे. कर्नाटक प्रांत विजापुर व प्रांत भागानगर अहृद तुंगभद्रा दक्षिण तीर तहद रामेश्वर हरदू सुभ्यांचा तालुका तुमचे स्वाधीन करून दरसाल सात लाख प्रमाणे पांच सालां मुक्रर केला आहे. सालमजकुरापासून वसूल यावासा तह तुम्हीं मान्य केला आहे. ऐवज पाववून अंमल करणे. घालमेल होणार नाहीं येविशीं समाधान असों देणे. सेवा करून स्वामी संतोषी होत तें करणे.”^४ कर्नाटकचा हा मामला नायकास पचूं यावयाचा नाहीं असा जंग पेशव्यानें बांधला त्याचें बीज वरील घटनेत आहे. शाहूच्या वार्धक्यांत कारभारावरील त्याचा दाब ठिला पडत गेला, म्हणूनच नायकाचा प्रयत्न साधला नाहीं; आणि पेशव्यांनी आपल्या जन्माचें मातेरें केले ही नायकाची भावना अखेर पावेतों कायम राहिली. उपासतापास विषप्राशनादि आसुरी उपायांचा अवलंब नायकास करावा लागला, त्याचें दिद्रश्न यथावकाश पुढे येणार आहे.

मराठी सत्तेचा पूर्वेस फैलाव

कालसूची

१७२६		अलिवर्दीखान नोकरींत दाखल.
१७२७ जून	३०	मुशीदकुलीखान मृ., शुजाखान दाखल.
१७३८		शाहूने बंगालची मुलुखिगिरी रघूजीला सांगितली.
१७३९ मार्च	१३	शुजाखान मृ., सफराजखान दाखल.
१७४० एप्रिल	१०	घेरियाची लढाई, सरफराजखान मृ., अलिवर्दीखान नवाब.
१७४१ जाने०	५	सिंदे-होळकरांनी धार काबीज केले.
१७४१ जून	२७	शाहूने रघूजीची स्वारीस पाठवणी केली.
,, डिसेंबर		पेशवा उत्तरस्वारीस निघाला.
,,		भास्कर राम बंगालस्वारीस निघाला.
१७४२ फेब्रु०	२०	पेशव्याचा मुक्काम चांद्यावर; त्रिबक विश्वनाथाची वन्हाडांत दंगल.
,, मार्च		पेशव्याने गढामंडळा काबीज केले.
,, एप्रिल		सिंदे-होळकरांची अभयसिंगावर चढाई.
,, „		बाबूजी ना० व दमाजी गा० ची माळव्यावर चाल.
,, „ १५		भास्कर रामाने अलिवर्दीस बरदान येथे वेढले.
मे	६	मराठ्यांनी मुर्शिदाबाद लुटली.
मे-सेप्ट०		भास्कर रामाने पश्चिम बंगाल घेरला.
१७४२ जून	२९	पेशव्याने ओर्डावर छावणी केली.
,, जुलै		यशवंतराव पत्ताराची धारेस स्थापना.
,, सेप्ट०	२७	खटवा येथे भास्कर रामावर अलिवर्दीचा छापा.
,, „ ३०		रघूजी भास्कर रामाचे साह्यास नुगापुरात दिलेला.

१७४२ नोव्हें०	८	पेशवा बुंदेलखंडांतून बंगाल्यावर निघाला.
१७४३ जाने-फेब्रु०		पेशव्याची तीर्थयात्रा-प्रयाग, काशी, गया.
, मार्च		पेशव्याचा मुक्काम गयेवर.
, , ३१		पेशवा व अलिवर्दीखान यांची भेट.
, एप्रिल		पेशवा व रघूजी यांची बैडचे खिंडींत लढाई.
, मे २०		पेशवा परत फिरून भागीरथीवर दाखल.
, ऑगस्ट ३१		सातारा येथे रघूजी व पेशवा यांचा समेट.
१७४४ जाने०		भास्कर रामांने बंगाल्यावर प्रयाण.
, मार्च ३०		भागीरथीचे कांठीं मनकाराचे छावणींत भास्कर राम व २१ सरदार यांचे अमानुष खून.
१७४५ फेब्रु०		रघूजी बंगालचे स्वारीस निघाला.
, मे ६		कटकचा किळा व ओरिसा प्रांत काबीज.
, डिसें० २१		रघूजीना मुर्शिदाबादेवर पराभव व प्रत्यागमन.
१७४७ जाने०		जानोजीचे बंगालस्वारीवर प्रयाण.
, "		रघूजीची निजामास व शाहूस भेट.
१७४८		साबाजीची बंगालवर स्वारी.
१७५१ मार्च		मीर जाफरचे मार्फत अलिवर्दीखानाने भोसल्याशी चौथाईचा तह ठरवून युद्ध मिटविले.
, जून		वरील तहास रघूजीची मान्यता मिळाली.
१७५२ ऑग० २४		मीर हवीब मृ०
१७५५ फेब्रु० १४		रघूजी भोसले मृ०
१७५६ एप्रिल १०		अलिवर्दीखान मृ०

३

मराठी सत्तेचा पूर्वेस फैलाव

- | | |
|-----------------------------|----------------------------|
| १ रघूजी भोसल्याचें बीजारोपण | २ भास्कररामाचें आक्रमण |
| ३ दुर्गापूजेचा विधवंस | ४ पेशवा-रघूजींची तेढ |
| ५ अलिवर्दीखान-पेशवा भेट | ६ पेशवा-रघूजींचा संग्राम |
| ७ पेशवा-रघूजी समेट | ८ अमानुष अत्याचार |
| ९ सेवेची कदर | १० बंगाल मराठ्यांचा ज्ञाला |

१ रघूजी भोसल्याचें बीजारोपण.— आतां पुढे सांगावयाची नानासाहेबाची स्वारी सर्वात दीर्घ असून ती स. १७४१ च्या डिसेंबरपासून स. १७४३ च्या जूनपर्यंत झाली. तिला द्रव्योंत्राची स्वारी असेंही म्हणतां येईल. स. १७४१ च्या उन्हाळ्यांत परत येण्यापूर्वीच पेशव्यानें उत्तरेत वावरणाऱ्या सरदारांशी पुढील उद्योगाची चर्चा करून बेत ठरविला, कीं बादशाहा व त्याचे हस्तक यांना चहूंकडून जोराची चापती लावल्याशिवाय आपले राज्याचे मनोरथ सिद्धीस जावयाचे नाहीत. त्यासाठीं अंगांतील जोरावर स्वकीय किंवा परकीय विरोधकांस वठणीवर आणणें अल्यंत अवश्य आहे. या उद्योगाची वाटावाट पेशव्यानें पावसाळ्याचे तीन महिने कुटुंबासह साताऱ्यास राहून शाहूंशीं केली, त्यांनुनच बंगालचे राजकारण उद्भवले.

पेशव्याला प्रथम माळवा बुंदेलखंडचा पाया मजबूद करावयाचा होता, कीं जेणें करून निजामाला दिल्लीकडील आश्रय दक्षिणेत केव्हांही मिळूळ नये. सबव वरील दोनही प्रांतांत मराठे सरदार ठासून वसले. ताबा हातीं आला आणि बादशाही सनदेची मान्यताही मिळाली. अशा रीतीनें यसुनेपावेतों जम बसल्यामुळे पलीकडील काशीचा प्रदेश व त्रिहार-बंगाल प्रांत पेशव्याच्या कक्षेत उतरले. कर्ज वारून द्रव्यबल वाढवायला बंगालपावेतों क्षडप मारण्याची आवश्यकता उसने झाली; आणि त्या कार्मी नागपूरकर रघूजी भोसल्याशी पेशव्याचा खटका उडाला.

बाजीराव व रघूजी यांचें रहस्य कधीं जुळलेच नव्हते. त्यांचा थोडाबहुत उघड सामना झाल्याचे वृत्त पूर्वी येऊन गेलें आहे. रघूजी पराक्रमी होता, पण बाजीरावही त्याला पुरेसा असल्यामुळे प्रसंग ओळखून रघूजीने विकोप

दर्शविला नाहीं. नुकतीच कर्नाटकांत स्वारी करून त्याने चांगलें यश मिळविले. वाजीरावान्या मृत्यूची खबर त्याला कळून वाबूजी नायकास पेशवाईपद मिळवून देण्यान्या उद्देशानें तो अल्पकाळ सातान्यास आला, पण शाहूनें तो प्रकार नामंजूर करून रघूजीला लगेच परत स्वारीन्या कामावर पाठाविले. मात्र या उपक्रमानें पेशव्यान्या मनांत रघूजीबदल तेढ उत्पन्न झाली. स. १७४१ च्या पावसाळ्यांत पेशवा उत्तर हिंदुस्थानांतून व रघूजी कर्नाटकांतून चंदासाहेबासह जवळ जवळ बरोबरच सातान्यास दाखल झाले. रघूजीनें शाहूची भेट घेऊन स्वारीचे वर्तमान निवेदन केले आणि धन्याची शाब्दासकी मिळविली. “राजश्रींनी बहुत खुषी मानून सेनासाहेबांस बहुमान वर्षें घेऊन गौरव केला,” (ता. २७ जून, स. १७४१).^५ लगेच नागपुरास जाऊन त्यानें भास्कर रामाची रवानगी बंगाल्यावर केली.

मोगल बादशाहीत बंगाल प्रांत संपन्न म्हणून महशूर होता. औरंगजेबान्या युद्धास द्रव्याचा पुरवठा बंगालनें केला. त्याच्या पश्चात् देखील बंगालचा कारभार पुष्कळ वर्षे सुव्यस्थित चालल्यामुळे त्यांतून बादशाहाची पैदास अविच्छिन्न चालू होती. पंजाब-दिल्लीकडचा प्रदेश नादीरशहानें धुऊन नेला, दक्षिणेतून बादशाहाची वसुली कधोच चालू नव्हती. माळवा-बुंदेलखंड प्रांत मराठ्यांनी व्यापले. अशा स्थितीत बादशाहाच्या खर्चास फक्त बंगाल तेवढा राहिला, पण त्याजवरही पेशवा व रघूजी या दोघांची दृष्टि वळल्यामुळे बादशाहाला धास्ती पडली. त्याच वेळीं बंगालचा कारभार अलिवर्दीखानाचे हातीं जाऊन, त्याचाही वेध बादशाहास लागला. ही अंतस्थ भानगड शाहूला कळत नव्हती. पेशवा व रघूजी दोघांनीही आपले बेत मनांत रचून शाहूची परवानगी मिळवून मुलखागिरी स्वीकारिली. स. १७४१ च्या दसन्यास दोवे स्वारीस निघाले.

बंगाल, बिहार, ओरिसा या तीनही प्रांतांचा अंमल औरंगजेबाच्या वेळेपासून मुश्हीदकुलखान या सुभेदाराकडे होता. तो ता. ३० जून, स. १७२७ रोजीं मरण पावला, तेव्हां त्याचा जावई शुजाखान यास सुभेदारी मिळाली. या दोघांनों आपला कारभार नेकीनें करून बादशाहाची सेवा यथायोग्य बजाविली. शुजाउद्दीन ता. १३ मार्च, स. १७३९ रोजीं म्हणजे नादीरशहा दिल्लीवर असतां मरण पावला तेव्हां लगेच बंगालची अव्यवस्था सुरु झाली.

^५ पु. रो. पृ. ४०, ४४

या वेळी मोगल बादशाहींत वंशपरंपरागत कामे चालू झालीं, त्या प्रघातानुसार शुजाउद्दीनचा पुत्र सर्फराजखान कारभारावर आला. पण तो व्यसनी व गाफील असल्यामुळे अलिवर्दीखानानें जबरदस्तीवर सुभेगिरी बळकाविली, त्या भानगडींत मराठ्यांचा शिरकाव त्या प्रांतात झाला.

अलिवर्दीखान हा जातीचा तुर्क स. १७२६ त बंगाल नवाबाच्या नोकरींत दाखल झाला. अंगच्या हुशारीनें त्याची बढती होत गेली. तो नवाबाचा मुख्य लष्करी अंमलदार बनून बिहार प्रांताचा कारभार त्याचे हातीं आला. बादशाहाकडे त्याची वाहवा होऊन त्यास महावतजंग किताब मिळाला, त्याच नांवानें तकालीन कागदांत त्याचा उल्लेख येतो. सर्फराजखान कारभारावर येतांच त्याच्या नालायकीमुळे जी अव्यव्यवस्था माजली तिचा फायदा अलिवर्दीखानानें लगोलग करून घेतला. पाटणाहून त्यानें मुर्शिदाबादेवर लष्करसह चाल केली, तेव्हां सर्फराजखानाशी त्याची लढाई घेरिया. ६ येथे ता. १० एप्रिल, स. १७४० रोजी होऊन सर्फराजखान मारला गेला. त्याबरोबर अलिवर्दीखानानें मुख्य सुभेगिरीचा अधिकार धारण केला आणि मुर्शिदाबादची संपत्ति सर्व हरण करून बादशाहाला दोन कोट रुपये भरून त्याजकहून तमाम प्रांताच्या सुभेगिरीची सनद मिळविली. मिळून खान व बादशाहा दोघे पैशावर खूप झाले.

अलिवर्दीखान हुशार, अनुभवी व खटपटी होता. परंतु पूर्वीच्या नवाबांचा हक्क बुडवून त्यानें अधिकार धारण केला हा प्रकार कोणासच रुचला नाही. त्या वेळी इंग्रजांचे सामर्थ्य वाढत होते, त्यांस खूप ठेवून अलिवर्दीखानानें त्यांचा पाठिंचा मिळविला. अर्थात् इंग्रज त्याची वाखाणणी करून लागले. तथापि त्याच्या कारभारास नानाप्रकारचीं विवें येऊन त्यांनुनच भोसल्याच्या स्वान्या निर्माण झाल्या. शाहूनें सरदारांस मुलखगिरीचीं क्षेत्रे वांदून दिलीं, त्यांत देवगडचांदा व त्यापुढील पूर्वेंकडचा प्रदेश भोसल्याच्या कश्चेतला होता, पण सर्व सरदारांना एकसूत्रांत वागविण्याचें काम पेशव्याचें असल्यामुळे सरदारांचे पेशव्याशीं वारंवार खटके उडत. दाभाडे, आंगरे, रघूजी भोसले इत्यादींचा पेशव्याशीं वेबनाव घडण्याचें मूळ छत्रपतीच्या कमकुवतपणांतून निघाले. एकहाती हुक्मत असल्याशिवाय कोणताच व्यवहार यशस्वी होत नसतो. प्रस्तुतच्या स्वारींत रघूजी व पेशवा यांचा विरोध अनेक कारणांनी अपरिहार्य बनत गेला.

६ घेरिया सांताळ परगण्यांत राजगड रेल्वे स्टेशनजवळ नलहारीच्या उत्तरेस २० मैलांवर आहे.

स. १७३८ त शाहूने रघूजीस मुल्यविगिरीची सनद दिली, तीत 'मुभा लखनौ, बेदर, मकमुदावाद, बुंदेलखण्ड, अलाहावाद, पाटणा व डाका' अशी त्याच्या क्षेत्राची फोड आहे. ^६ पैकी बुंदेलखण्डावर पेशव्यानें आपला ताचा पूर्वीच बसविला होता आणि हळूऱ्याच्या स्वारींत त्याच प्रांतांत पेशव्यानें आपले मुख्य अधिष्ठान बनविले. मुल्यविगिरीस जाण्याचे दोघांचेही बेत साताञ्यास ठरले. रघूजी महाराजांचा निरोप घेऊन लगोलग नागपुरास गेला. कारण बंगालच्या सुमेदाराचा एक अंमलदार मीर हबीब नांवाचा रघूजीकडून लष्करी मदत मागण्यासाठी त्याची भेट घेण्यास नागपुरास तिष्ठत बसला होता. हा मीर हबीब इराणांत शेराज येथे राहणारा कैक वर्षापासून मुर्शिदकुलीखानाचे पदरी नोकरीस राहून अंगच्या गुणांनी उदयास चढला. त्याला फारशी भाषा अवगत असून कारभाराच्या अंतःस्थितीची भरपूर माहिती होती. ओरिसाचा कारभार पुक्कळ वर्ष करून त्यानें प्रतिष्ठा मिळविली. अलिवर्दीखानाच्या हाताखालींही त्याने काम केले होते. पुढे अलिवर्दीखानानें सर्फाराजखानास मारून मुर्शिदकुलीखानाच्या कुदुंगाचा संहार केला हा प्रकार मीर हबीब यास दुःसह वाढून, त्याचा प्रतिकार करण्याचे जोखीम त्याने अंगावर घेतले. मीर हबीबला साफ काढून लावण्याचा अट्टाहास अलिवर्दीखानानें चालविला म्हणून प्रकरण चिढीस गेले.

या वेळी रघूजीच्या पराक्रमाची चहूंकडे मोठी कीर्ति पसरली होती. दमलचेरीच्या लढाईत सफदरअलीस मारून त्यानें कर्नाटकचा नवाब धुळीस मिळविला आणि त्रिचनापळी हस्तगत करून चंदासहेबास साताञ्यास कैदी बनविले हा प्रकार जाहीर झाला, तेबां त्याची मदत आणून अलिवर्दीखानाचा पाडाव करावा असें कारस्थान मीर हबीबने गुतपणे रचिले. त्यामुळे मीर हबीबचे हातून ओरिसा प्रांत काढण्यासाठी अलिवर्दीखानानें त्याजवर स्वारी केली. सबव त्या कामीं रघूजीची मदत मागण्यासाठी मीर हबीबचे दूत रघूजीस कर्नाटकांतच जाऊन भेटले. रघूजीनें त्यांस आश्वासन देऊन नागपुरास भास्कर रामाकडे पत्रे देऊन परत पाठविले आणि आपणही मागोमाग साताञ्यास जाऊन बंगालच्या स्वारीस महाराजांची आज्ञा घेऊन नागपुरास दाखल झाला. तेथें मीर हबीब, रघूजी व भास्कर राम यांनी स्वारीची वाटाघाट करून पुढील बेत ठरविले. मीर हबीबसारखा कर्तृत्ववान व हुशार मोगल अधिकारी

^६ ना. भो. व० पू. ५० (व. आ.)

अलिवर्दीखानाचा कांटा काढण्यासाठी साझ्य मागण्यास आला ही गोष्ट रघुजीस इष्टच वाटली आणि त्यानें उत्साहपूर्वक त्याचा पुरस्कार स्वीकारला.

२ भास्कररामाचे आक्रमण.—दरम्यान अलिवर्दीखानानें ओरिसा प्रांत काचीज करून तेथील नायवसुभेगीरीवर आपल्यातफेंचा सौलतजंग यास नेमिले. या सौलतजंगानें त्या प्रांतांत भयंकर अत्याचार केले, तेंकरून लोक बंडे करून उठले आहेत अशी बातमी नागपुरास स्वारीची चर्चा चालू असतांच आली. या संधीचा उपयोग करून भास्कर राम स. १७४१ अखेर नागपुराहून निघाला तो खबरदारीनें ओरिसाकडे चाल करून गेला. दरम्यान अलिवर्दीखानानें स्वतः तेथें येऊन बंडे मोडिलीं आणि आतां सर्व निर्भय आहे असें पाहून तो परत मुशिंदाबादेकडे जाऊ लागला. तों वाटेंतच भास्कर राम दाखल झाल्याची बातमी त्यास समजली. भास्कर रामाजवळ दहा हजार फौज होती पण ती चाळीस पन्नास हजार आहे असा पुकारा त्यानें मुदाम केला. रामगडच्या जंगलांतून उतरून त्यानें पंचेट† परगणा लुटला. जवळ आलेला पाहून अलिवर्दीखानानें एकदम भास्करपंतावर चाल केली. पण मराठ्यांपुढे त्याचा निभाव लागला नाहीं. खान हलके हलके मांगे हटत ता. १५ एप्रिल रोजी बरदानला पोंचला आणि शहरावाहेर राणीच्या तलावाच्या कांठीं बंदोबस्तानें छावणी करून राहिला, सकाळीं उठून पाहतो तों त्याची सर्व छावणी भास्करपंतानें वेढून घेतली.

बरदानच्या छावणीत भास्करपंतानें नबाबास कोऱ्हन धरल्यामुळे मोगल फौजेचे अन्नपाण्याविणे अत्यंत हाल होऊं लागले. आठ दिवसांत त्यांजवर मरणप्राय प्रसंग आला. भास्करपंतानें आपली अर्धी फौज वेढ्याचे कामी ठेवून बाकीच्यानें सभोवारस्त्वा प्रदेश बेचिराख केला. नाइलाजास्तव नबाबानें पंताकडे शरण जाऊन तहाची याचना केली. त्यावरून पंतानें दहा लाखांची रक्कम मागितली. नबाबाला त्याचे सैनिक बोलले, मराठ्यांस एवढी रक्कम देतां ती आम्हांसच द्या म्हणजे आम्ही त्यांचा पाडाव करितो. मराठे कांहीं एवढ्यावर संतुष्ट राहणार नाहींत, एकदां पैशाची चटक लागली कीं ते आपणास असाच त्रास सारखा देत राहतील. तें म्हणणे मान्य करून नबाबानें गुपचूपपणे रात्रीं कांहीं थोड्या लोकांनिशीं खटवा येथें पकून जाण्याचा विचार ठरविला.

† पंचेट रांचीच्या पू० ६० मैल.

बरदानच्या ईशान्येस ३५ मैल हें ठिकाण होतें. पण नवाबाचा प्रयोग गुप्त राहुं शकला नाही. जे लोक मार्गे ठेविले त्यांना आपल्या जिवाची धास्ती पडून ते गलगा करून नवाबाच्या मागोमाग निघाले आणि मराठ्यांना चाहूल लागून त्यांनी नवाबास अडवून पुनः एका शेतीच्या मैदानावर कोऱ्हून धरिले, आणि लष्करोपयोगी त्याचें सामान मागून येत होतें तें लुटून घेतले. पैकीं तंबू होते ते जाळून टाकिले. या योगानें नवाब केवळ सांपळ्यांत सापडल्यासारखा झाला आणि सुटकेसाठीं पंताच्या काकुळ्याती करू लागला. पूर्वी दहा लाखांवर तडजोड झालेली नवाबानें मोडली, सबव वेष येऊन आतां पंतानें एक कोट दंड रोख आणि हत्ती वगैरे सर्व अजवाब मागितला. नवाबाचा सेनापति मुस्ताफाखान म्हणून होता, त्यानें या मागण्या खिडकाऱ्हून जवळ थोड्या बहुत तोफा होत्या त्यांच्या साह्यानें लढत लढत खटवा येथें पोंचण्याची शक्कल चालविली. जड सामान सर्व मराठ्यांनी घेतले. रस्यांत बरदानपासून २१ मैलांवर निगुणसराई येथें लढाई होऊन नवाबाचा सरदार मुसाहिबखान मारला गेला, स्वतः नवाब मात्र पडत झडत खटवा येथें पोंचला. या ठिकाणी त्यास मुर्शिदाबादेहून धान्य व सामुग्री येऊन त्याचा पेंच वारला. खटवा व इतर आजूबाजूचा प्रदेश मराठ्यांनी अगोदरच लुटला होता. दरम्यान मीर हबीब येऊन भास्करपंतास सामील झाला.

आतां मे.महिना सुरु होऊन पावसाचां चिन्हां दिसूं लागलीं. यास्तव तूर्त आपण नागपुरास परत जाऊन पुनः पावसाळ्यानंतर परत यावें असा पंताचा विचार होता, पण मीर हबीबनें त्यास कळविले, तुम्ही असें धावरून जाण्याचे कारण नाहीं. मुर्शिदाबाद नजीक आहे. तेथें बंदोबस्त कांहीं नाहीं. तें शहर आपणांस सहज लुटून घेतां येईल. असें सांगून हें काम स्वतः मीर हबीबनेंच सिद्धीस नेले. सातशों चपळ मराठे स्वार निवडून घेऊन तो ता. ६ मे, स. १७४२ रोजीं मुर्शिदाबादेवर गेला. तेथें मीर हबीबचा भाऊ व बायकामुले होतीं तीं त्यानें सोडवून जगत्शेट आलमचंद, मुरादअलीखान, राजा दुर्लभराय वगैरे लोकांच्या धनाढ्य पेक्का लुटून अडीच कोर्टींची संपत्ति आणिली. अलिवर्दीखानाचा वडील भाऊ हाजी अहंमद मुर्शिदाबादचे बंदोबस्तास होता, त्यानें शहराचा बचाव कांहींच केला नाहीं. आपण मात्र जीव बचावण्यासाठी किल्ल्याचे आश्रयास जाऊन लपून वसला. मीर हबीब लृट घेऊन पंताकडे खटवा येथें दाखल झाला.

मराठे मुशीदाबादेवर गेल्याचें एकून नवाबही त्यांच्या मागोमाग दुसऱ्या दिवशीं ता. ७ मे रोजीं खटव्याहून त्या राजधानीस पोंचला. भागीरथीस पूर आत्यामुळे पंताकडून त्याचा पाठलाग होऊं शकला नाही. अशा प्रकारे पंताचा उद्योग मीर हबीबच्या साद्यानें पूर्ण यशस्वी झाला आणि त्याने खटवा येथेच आपली छावणी बसविली. येथून त्यांनी पश्चिम बंगालचा भागीरथीपर्यंतचा म्हणजे राजमहालपासून वरदान मेदिनीपुर व जाळेश्वरचा प्रदेश कबजांत आणिला, आणि त्यांत आपली ठारीं बसवून बंदोबस्त केला. मोठमोठे लोक भागीरथीच्या पूर्वभागांत जाऊन राहिले. ओरिसाचे बंदर बालेश्वर मराठ्यांनी घेतले. या योगानें नदीच्या पश्चिम भागांत नवाबाचा अंमल काहीच उरला नाही. वरदान-खटवाचा प्रदेश तर निर्जन व भयाण बनला. त्या वेळीं हुगळीचे ठाणे सधन व प्रसिद्ध असून त्याच्याच आटोक्यांत कलकत्ता, चंद्रनगर व चिनसुरा हीं इंग्रज, फेंच व डच यांच्या न्यापारी वसाहतींची ठिकाणे होतीं, म्हणून त्यांजवर दहशत बसविण्यासाठी भास्कर-पंतानें मीर हबीबच्या सल्यानें हुगळी स्थल जुलैचे आरंभी काबीज केले, त्यामुळे मराठ्यांच्या या आक्रमणाची दहशत इंग्रजांना देखील एवढी बसली कीं त्यांनी कलकत्त्याच्या बळकटीसाठीं आपल्या वखारींच्या सभोवार मोठा किळी बांधिला आणि सभोवतीं एक मोठा खंदक खोदून त्यास ‘मराठा डिच’ नांव दिले तें अद्यापि विद्यमान आहे.

अशा प्रकारे मे पासून सेन्टेंवर पावेतों पांच महिने भास्करपंत व मीर हबीब यांनी एकंदर बंगाल प्रांतांत मोठी दंगल माजवून दिली. एवढ्या अवधींत मराठ्यांनी तहेशीय रहिवाश्यांवर अनिर्वाच्य अत्याचार केले असा महाराष्ट्र पुराणादि ग्रंथांच्या आधारे बंगालच्या लेखकांनी जाहिराणा केलेला सुप्रसिद्ध आहे. भास्करपंताची ही स्वारी या पांच महिन्यांतच संपली असें नाही. मराठ्यांच्या अत्याचारांनी उभयपक्ष अल्यंत संतप्त होऊन निकरावर आले, त्यामुळे त्यांजमधील द्वेषाचा अतिरेके होऊन त्याचे पर्यवसान भास्कर रामाचे खुनांत झाले. हा खून पुढे ३० मार्च, स. १७४४ रोजीं खटवा येथे झाला, त्या एकंदर प्रकरणाची बंगाली तरफेची हकीकित गंगाराम नामक बंगाली लेखकानें ‘महाराष्ट्र पुराण’ नांवानें प्रसिद्ध केली, त्याची सत्यासत्यता प्रत्यंतर पुराव्यानें निर्णीत होणे जरूर आहे.६

६ या महाराष्ट्र पुराणाचे इंग्रजी भाषांतर ‘बंगाल पास्ट अंड प्रेसेंट’ या मासिकांत प्रो० समद्वार यांनी प्रसिद्ध केले आहे.

३ दुर्गापूजेचा विधवंस.—अल्पावकाशांत भास्करपंतानें बंगालच्या नवाबास जर्जर करून मराठ्यांचा दरारा चहूंकडे बसविला, हा त्याचा पराक्रम वाखाणण्याजोगा म्हटला, तरी दिखाऊ विजयाच्या नादास लागून त्यानें आपली लहानशी फौज दूर दूर भागी पांगून दिली त्यामुळे पुढे लवकरच तो डाव त्याचे अंगावर उलटला. चहूंकडे अंमल बसविण्यांत पंत गुंतला असतां, इकडे मुर्शिदावादेस अलिवर्दीखानानें मराठ्यांवर सूड उगविण्याची जंगी तयारी केली. आश्चिनांत दुर्गापूजेचा उत्सव तिकडे सर्वत्र फार मोठा होतो, तो या दसन्याचे प्रसंगी आपणही साजरा करून तव्यांतीय लोकांचा सत्कार करावा असा बेत पंतामें ठरविला, आणि त्यासाठीं मोठी तयारी करून ठिकठिकाणचे विद्रोह, शेट्सावकार, जमीनदार व अधिकारी यांस आदरानें आमंत्रणे पाठविलीं. आश्चिन शुद्ध प्रतिपदा, ता. १८ सेप्टेंबर रोजीं उत्सवास मुरुवात होऊन मुख्य दिवस दुर्गा अष्टमीचा ता. २६ रोजीं होता. उत्सवाच्या तयारीची गडबड चालू असतां नदीपलीकडे नवाबानें गुपतणे आपलें सैन्य आणून उतरिलें. होड्यांचा पूल करून मोठ्या साहसानें कांहीं लोक रात्रीं नदी उतरून गुपचूप अलीकडे आले, त्यांत नवाबाचा अफगाण सेनापति मुस्तफाखान व मीरजाफर हे अग्रगण्य होते. दुर्गा अष्टमीच्या उत्तररात्रीं म्ह० ता. २७ रोजीं या लोकांनी अकस्मात् पंताच्या छावणीवर हळा केला. त्याबरोबर मराठ्यांची त्रेधा उड्हून ते सैरावैरा पळत सुटले. त्या धांदलींतच मीर हवीबही पळून गेला. त्यानेच मराठ्यांना वाट दाखवून थोडेंबहुत निभावले. माझे मराठ्यांच्या छावणीची साफ वाताहत झाली. पंतानें रघूजीकडे खबर पाठवून निकडीने फौजेची मागणी केली. रघूजीनें त्यापूर्वीच स्वतः धंगाल्यांत जाण्याचा विचार ठरवून चहूंकडे आपल्या हस्तकांस पत्रे पाठवून फौजेची सिद्धता केली होती. भास्कर रामास पुढे पाठविल्या पासूनच मागाहून आपणही त्वरेने त्याचे साह्यास जाण्याचे त्यानें ठरविले होते. त्याच्याच आज्ञेने भास्करपंत बंगालचे घ्यवहार उलगडीत होता; आणि आपला पसारा फार वाढला आहे, थोड्या लोकांनी निभाव लागणार नाहीं, अंगावर घेतलेलीं अवजड कामे निभावण्यास स्वतः रघूजीनें आले पाहिजे, अशी निकड पंतानें त्यास अगोदरच कळविली होती. रघूजी २३ सेप्टेंबर रोजीं आपल्या मुजुमदारास लिहितो, “भास्करपंताकडून पत्रे आलीं तींच जिज्ञस तुम्हांकडे रवाना केलीं आहेत त्यांवरून कळोन येईल. आम्हांस फौजेसहर्वर्तमान त्यांकडे जाणे

जरूर. देखत पत्र लोकांचे पदरी ऐवज घालून सत्वर त्यांची रवानगी करणे; आमचे कूच दसऱ्यास आहे. भास्करपंतांनी मकसुदावादेस जाऊन कस्त मेहेनत केली आहे, त्याचे सार्थक इक्हून फौज गेल्याविरहित होत नाहीं. सत्वर फौज त्याजकडे जाऊन पोंचली पाहिजे. लोकांमध्ये कोणी हयगय करील याजकरितां फौजेचा गाहा होय, कोणी असामी मार्गे न राहे असें करून तिळतुल्य दिरंग न करणे.” †

यानंतर चार दिवसांनी पंतावर छापा पडला. खटवाच्या छावणीचा विधवंस झाला, तरी भास्कररामाने त्रिलकुल न डगमगतां घैर्याने धावपळीचे युद्ध खेलून नवाबाचा जोर थोपवून धरिला आणि रघूजी व फौज येईपर्यंत निभावणूक केली. हळा येतांच भास्करराम पंचेटच्या बाजूस पढून गेला. बरदान, हुगळी, हिजली हीं स्थळे मराठ्यांनी सोहून दिलीं. पंचेटहून भास्करपंत दक्षिणेस मिदनापूरकडे वळला. राधानगर लुटून त्याने एक टोळी कटकवर पाठविली. शेव्य मासूम म्हणून कटकचा अधिकारी नवाबाच्या तरफेचा होता, त्यास ठार मारून तें ठिकाण पुनः मराठ्यांनी काढीज केले. इकडे पंताचा माग काढीत अलिवर्दीखान त्याच्या पाठीवर आला. उभयतांच्या ठिकठिकाणी झायापटी पुष्कळ झाल्या. नवाबाने बहुतेक प्रांत सोडवून परत घेतला. कटक कवजांत आणून आणि तेथील बंदोवस्त करून अलिवर्दीखान ता० ९ फेब्रुवारी, स. १७४३ रोजी परत मुर्शिदावादेस पोंचला. तदुप्रांत त्याजवर रघूजी व पेशवा चालून आले, ती हकीकत पुढे कळून येईल. त्यासाठी प्रथम पेशव्याच्या हालचाली समजून घेतःया पाहिजेत.

४ पेशवा रघूजीची तेढ.—पेशव्याच्या मनांत रघूजीबदल चुरस असून त्याचाही बेत बंगालकडे जाण्याचा होता. मात्र स्वारींत गेल्यावर जसा बनाव बनेल तशी वर्तणूक करण्याचे त्याने ठरविले. स. १७४१ अखेर तो पुण्यांतून बाहेर पडला. फेब्रुवारींत त्याचा मुक्काम चांदे जिल्ह्यांत वैरागड येथे होता, म्हणजे भोसल्याच्या क्षेत्रांतच त्याने संचार केला. “आम्ही श्रीमंतां-समागमे बंगाल प्रांतांत जावयासीं स्वार होऊन गेलां. बंगाल प्रांताहून फिरोन छावणीस आलं म्हणजे तुम्हास कळवूं. श्रीमंतांहीं किंत्येक स्थळांचे करार करून दिल्हे.” असा मजकूर ता० २० फेब्रुवारी, स. १७४२ च्या पत्रांत

† रा० ख. ३ ले० २०८, २२०, २२२ चीं हीं पत्रे ता. ३ ते २३ सेण्ठे० चीं आहेत.

आढळतो. ^१ म्हणजे भास्करपंत व अलिवदर्दीखान यांची झोंचाझोंकी बंगाल्यांत चालू असतांच पेशव्याचा बेतही त्याच प्रांताकडे जाण्याचा होता हें स्पष्ट होतें.

यानंतर पेशवा हंड्या, मकडाई, शिवनीवरून नर्मदा कांठानें गढा येथे पोंचला. मार्चांत गढा, मंडळा स्थळे बेऊन त्यानें बुंदेलखंडांत प्रवेश केला; आणि पावसाळ्याची छावणी ओर्हा येथे करून दमो, सागर, ललितपुर, खेचीवाडा, अहीरवाडा, भदाबर इत्यादि ठिकाणी अंमल बसविला. दरम्यान सिंदे-होळकरांस त्यानें चौथाईवसुलीसाठी राजपुतान्यांत रवाना केले. त्यांस ताकीद होती ती अशी : “अभयसिंगाचे मैत्रिकीची ममता विलक्ष्य न धरितां, जोधपुरावर शह देऊन दोन चार मात्र जागे जरबेखालें आणून द्रव्य साध्य करणे. निष्पुरता केस्याखेरीज ते राजकारणावर येणार नाहींत. त्यांजकडील वकील येथे आले आहेत, परंतु ते ध्यानावर घेत नाहींत. राठोड बेइमान, त्यांची माया किमपि न धरितां साफ उत्तर करणे.” त्यावर ता० १२ एप्रिलचा सरदारांचा जबाब पेशव्यास आला, की “राजपूत साक्षात् बंधूंचे ऐकणार नबहत, ते आमचें कोटून ऐकणार! आम्ही स्वामिसेवेस चुक्त नाहीं. प्रस्तुत जोधपुरासंनिध आलों आहों. प्रसंग दिसेल तसं करू. कांहीं थोडी बहुत वसुली आली. मुल्ख वैराण आहे. यादी पाठविल्या आहेत त्यांवरून विदित होईल.” ^२

ता. २९ जूनचे पेशव्याचे पत्र : ‘मुल्खगिरीचे बहुत दिवस देशींच क्रमले. तदुत्तर नर्मदोत्तर तीरास आलियावर मंडळ्याचा कार्यभाग विलहेस लाविला. रजबाडियांत आठ आठ रोज लागले. दिवस निशेन गेले. देशीं परत यावें तर प्रजन्य लागोन नर्मदेस पाणी आलें. नांवा थोडक्या. पुढे तापी, लष्कर श्रमी होऊन नाश होईल, याजकरितां इकडेच छावणी केली.’’ मल्हार कृष्ण अलगीवाले यास रामचंद्र मल्हारानें ओर्हावर पाठविलें, त्याचा कांहीं वसूल आला. ता० ३० जूनचा लेख : “दिल्लीचे वर्तमान व जयसिंगाच्या पुत्राची व अभयसिंगाची भेट झाल्याचे वर्तमान लिहिले तें कळलें. होळकर-सिंद्यांकडील वर्तमान वाचून समाधान वाटलें. स्वार्मींचे तपोबल बहुत, या प्रभावे सेवकलोकांस उत्तम यश येतें. छावणीस राहिले उत्तम गोष्ट जाली. फौजांसह वर्तमान श्रीमंतांची छावणी माळवे प्रांती झाली, येणेकरून वर्तमान

^१ अप्रकाशित वाईकर वैष्ण दसर. पत्र विश्वनाथ भट वैद्यास हरि रघुनाथ जोग याचे.
^२ पे. द. २७.२

यथास्थित असे.” खुद पेशव्यानें ता० २० सेप्टेंबर रोजीं रामचंद्रगावास कठविलें, “या प्रांतीच्या मामलतदारांकडून कोणाचा ऐवज कसा उगवला, पुढे कोणापासून काय रसद घेतली पाहिजे, त्याचा अजमास आषाढापासून मागितला असतां दसरा समीप आला तरी हिशेव आला नाही. तरी ताबडतोव पाठविणे. फौजेचा खर्च तुम्ही जाणतच आहा.”^१

बाबूजी नाईक पेशव्याचा विरोधी असून रघूजीच्या तंत्रानें चाले. पेशवा माळवा बुंदेलखंडांत गेलेला पाहून स. १७४२ च्या उन्हालयांत बाबूजी नाईकाने गुजरातेत जाऊन दमाजी गायकवाडास सामील करून रघूजीस साद्य करण्यासाठीं गुजरातेतून माळव्यावर चाल केली. अशा रीतीनें हें त्रिकूट पेशव्यास पायवंद देण्यास उद्युक्त झाले. पेशवा सावध होता. पवार व होळकर यांस पाठवून त्यानें दमाजीस माळव्यांत उतरूं दिले नाही; आणि ही आगळीक शाहूच्या कानांवर घातली. शाहूने नायकाचा निषेध करून त्यास कर्नीटकच्या कामगिरीसाठीं साताऱ्यास बोलावून घेतले. तथापि माळव्याचा विशिष्ट बंदोवस्त पेशव्यानें केला तो असा.—

स. १७४२ च्या पावसाळ्यांत पेशव्याचा मुक्काम बुंदेलखंडांत असतां यशवंतराव पवाराने धारचें ठाणे आपणास देण्यावहाल विनंती केली. होळकरादि सरदारांनीं पेशव्यास जोराची शिफारस त्या बावर्तींत केली. ती मान्य करून पेशव्यानें धारच्या किळ्या व शहर पवाराच्या हवालीं केले. मांडवगड व धार हीं ठिकाणे दया बहादुराच्या प्रमंगांत प्रथम मराठ्यांनी घेतलेलीं पुढे मोगलांनी परत मिळविली. मध्यंतरीं पवारांवर पेशव्यांचा रोप झाला. तदनंतर होळकराने धारचें ठाणे ता. ५ जानेवारी, स. १७४१ रोजी काबीज केले, ते या वेळीं पवारांस मिळून त्यांचेही कायम वास्तव्य माळव्यांत झाले. गुजरातेतून गायकवाड वगैरेनीं माळव्यावर हळा केल्यास त्याचा प्रतिकार करण्याची जबाबदारी पवाराने स्वीकारली. यशवंतराव पवार आतां चतुराईनें पेशव्याच्या आजैत वागून राज्याच्या कामीं खापूं लागला. अलीकडे त्याने अभ्यसिंग व जयसिंग यांचे भांडण मिळवून राजपुतांचाही लोभ संपादिला.

याप्रमाणे बुंदेलखंडांत बसून पेशव्यानें काय कामें केलीं त्यांचें वृत्त थोडक्यांत सांगितले. आतां पुढे त्याची चुरस बंगाल्यांत रघूजीशीं कशी बनून आली तें निश्चित ठरविण्याइतका पुरावा आज उपलब्ध नाही. या व पुढील कलमांत केवळ उतारे देऊन विषयाची मांडणी केली आहे.

^१ पे. द. २७.२; २१.५,६; २३.६; रा० ख. ६,१६४

पेशव्याने आपल्या क्षेत्रावर आक्रमण करून गढा, मंडळा हीं स्थळें काबीज केलीं आणि पुढे बंगाल्याकडे ही आपणास शह देणार हे प्रकार पाहून रघुजीचा मनस्ताप वाढत गेला. ता. ४ मे, स. १७४२ रोजीं त्यानें विश्वनाथ-भट वैद्यास पत्र लिहून महाराजांकडे तक्रार केली ती अशी:—“आम्ही मजल दरमजल वन्हाडांतून देवगड प्रांते नागपुरचे मुक्कामीं आलों. ऐशीयास बाळाजी पंडित प्रधान फौजेसहवर्तमान आम्हांकडील सरंजामांत येऊन गढे मंडळे यासी मोर्चे लावून हढा करून किळा घेतला. तमाम मुल्ख लुटला, जाळून खराच केला. देवगडप्रांताचे दोन तीन परगणे शिवणी, छपार वैगरे लुटून फक्का केले. मंडळेकर राजा जोहार करून मृत्यु पावला. या रीतीनें मुलकाची खराची कल्यावर कूच करून घेवेलखंड प्रांते गेले. आम्ही तों हा कालपर्यंत तिळतुल्य अंतर आपणाकडून पडों दिलें नाहीं. याउपरी आम्हांसही मुव्रदला करणे लागेल असें रा. स्वार्मांच्या कानावर घालावे. तसेच त्रिंबक विश्वनाथ पेटे यांनी वराडप्रांते येऊन नानाप्रकारं मुलकास उपद्रव केला, तो पत्री काय लिहावा ! त्यांजकडे आमचे मामल्यापैकीं वाकीसाकीचा हिंशेव येणे, त्याचा निर्गम न करितां उलटे प्रांतास उपद्रव केला, या निमित्य त्यांचे पारिपत्य करणे अगत्य जाले.” † या त्रिंबकरावास रघुजीने पुढे एक वर्ष अटकेत टेवल्यावर शाहूने मुदाम हुजरे पाठवून सोडवून नेले.

अशा प्रकारे पेशवा रघुजीची तेढ वाढत जाऊन दोघेही आपापल्या परी पुढील निकालाची तयारी करीत राहिले. उभयतांचे पक्षपाती शाहूजवळ होते तसेच बादशाहजवळही होते. केशवराव नांवाचा एक मराठ्यांचा स्नेही दिल्लीस होता, तो ता. ११ ऑगस्ट, स. १७४२ रोजीं रघुजीस लिहितो, “तुम्हांकडील वृत्त व्यंकाजी देवराव यांनी निवेदन केले, त्यावरून अवगत जाले. सार्वभौमाचा लोभ संपादून घेतला त्याचे अर्थ श्रुत जाले. इकडील वर्तमान व्यंकाजी देवराव सांगतां कठों येईल.” बंगाल्यांत भास्कररामाचे हाताखालीं आनंदराव म्हणून कोणी गृहस्थ होता, त्यास रघुजी ता. ११ ऑगस्ट रोजीं लिहितो, “तुमचे वृत्त व्यंकाजी देवराव यांजकडून कळले. मकसुदाचाद वैगरे तालुका तुमचा आहे ऐसे असोन तत्प्रांतींचे वर्तमान कांहींच लिहिले नाहीं यावरून अपूर्व वाटले. तरी पुढील विचार काय आहे, भास्कररामाची

† वैद्य दमर, अप्रकाशित.

छावणी तिकडे झाली आहे त्यांजकडील वृत्त वरचेवर लिहून पाठवावे. आम्हीही विजयादशमीचे मुहूर्ते तिकडे येत असो.” ॥

परंतु बंगाल्यांत जाण्यापूर्वी पेशव्याचा आशय समजून घ्यावा या उद्देशे रघूजीनें ता. ३० सेप्टेंबरच्या प्रातंत पेशव्यास विचारले, “उंदरीहून कूच करून आम्ही देवगड प्रांतांत चाललो आहो. पुढे भास्कररामाकडे जाण्याचा इरादा आहे. आपण काय योजले आहे तें आम्हांसु कळवावे.” ‡ याचें उत्तर पेशव्यानें काय दिले तें कळत नाही, पण पेशव्याचा उच्छेद करण्याच्या तयारीत रघूजी असतो बंगाल्यांत भास्कररामाची वाताहत झाल्याची चातमी त्यास आली आणि तो लगोलग फौजेसह बंगालनी वाट चाढू लागला.

५ अलिवर्दीशी पेशव्याची भेट.—दरम्यान अलिवर्दीखान स्वस्थ बसला नव्हता. त्यानें स्वतः भैन्याची उभारणी तर केलीच, पण बादशाहकडे मदतीची याचना केली. दरमालनी खंडणी नेण्यामार्ठी बादशाहचे अंमलदार येऊन बसले होते त्यांच्या मार्फत त्यानें आपली करुण कहाणी निवेदन केली. तावडतोव मदत न आल्यास बंगाल प्रांत कायमचा हातांतून गेला असे समजा असें त्यानें मुद्दाम त्या कामगारांस बजाविले. इकडे पेशवा उत्तरेत येऊन माळवा, बुंदेलखंड, अलाहगाद इत्यादि प्रांतांची चौथाईची मागणी बादशाहाकडे करीत होता; मोवदला म्हणून आम्ही बादशाहीस तोशीस लावून देणार नाही असें त्यानें योलंग चालू केले होते. तें मान्य करून अलिवर्दीचे संरक्षण करण्याचें काम बादशाहानें तावडतोव पेशव्याकडे मोपविले आणि स्वारीखर्चीकरित बंगालच्या उत्पन्नांतून त्यास रकम देण्याबद्दल अलिवर्दीखानास हुक्म दिला.

रघूजी व पेशवा हे एकसूत्रानें वागत नाहींत, आपसांत त्यांचा वेचनाव आहे हें अलिवर्दीनें जाणून रघूजीला आला घालण्याविषयीं त्यानें परस्परे पेशव्यालाही कळविले आणि खर्चासाठीं म्हणून काहीं रकम पाठविली. मात्र ती पेशव्यास न मिळतां अयोध्येच्या नवाबानेंच मध्यामध्ये लांवविली. दरम्यान बंगाल्यांत जाऊन रघूजीस हुसकून देण्याचा बादशाहाचा हुक्म पेशव्यास नोव्हेंबरांत बुंदेलखंडांत मिळाला.

एवंच भास्कररामाची दुरवस्था एका अर्थानें पेशव्याच्या पश्यावर पडली. बादशाही मुलखाच्या संरक्षणाची हमी पतकरल्यामुळे पेशव्यास चौथाईच्या

सनदा देण्यास बादशाहास कोणतीच हरकत उरली नाही. शिवाय नागपूरकर भोसल्यानें पेशब्यांशीं जो विरोध चालविला होता त्याला केव्हांना केव्हां आळा घालणे त्यास जरूर होते. मराठमंडळाचा मुख्य चालक पेशवा हें तत्त्व मान्य करून त्याच्या इच्छेप्रमाणे आपले धोरण आखण्यास रघूजी तयार नव्हता. खानदेश, वन्हाड, गढामंडळा या भागांत त्यांचे खटके उडाल्याचे वर सांगितलेंच आहे. तेव्हांचा लालून आलेल्या संधीचा फायदा घेऊन बादशाहाच्या हुक्मानेंच बंगाल्यांत उतरून रघूजीला आळा घालण्याचे काम पेशव्यानें योजिले. पेशब्याचा बंगाल्याकडे जाण्याचा उद्देश ता. ८ नोव्हेंबरच्या पत्रांत दाखल आहे तो असा. ‘मुकाम अंतर्वेद नजीक दिल्ली, हिंडण नदी, इकडील वर्तमान तंरी श्रीमंतांची स्वारी बंगाल्याकडे जावी असा विचार आहे.’^६ त्यानंतर ता. १ फेब्रुवारी, स. १७४३ ची बातमी स्वारंतून पुण्यास लिहून गेली ती अशी: ‘प्रयाग गंगा दक्षिणतीरं. श्रीमंत गवाल्हरप्रांतं आले. बंदोबस्त करून पटणे प्रांतीं जावें या उद्देशीं कुंदेलखंडांत आले. पुढे पटणे प्रांते न जातां प्रयाग काशी क्षेत्रे जवळ जाणोन येथें आले. त्रिवेणी संगमां स्नाने झालीं. सकल विधि उत्तम रीतीने जाहला. प्रयागच्या सुभांहीं आग्रहपूर्वक नावा दिल्या. बहुत लोक नावांत त्रसून किल्याजवळ स्नाने करून वटदर्शन करून आले. पाऊण लाख फौजेनिशीं जाऊन स्नान करणे हें कर्म पूर्वी जाले नाहीं, पुढे होणे दुरापास्त. अपारपुण्य तत्प्रभावे करून पुण्याच्या अपार राशी जाहल्या. येविशींचा विस्तार काय लिहावा ! ईश्वरी कर्तृत्व विचित्र आहे.’

तथापि आपसांत वैर मार्जविणे अनुचित ही भावना उभयपक्षांत असून सामोपचारानें प्रकरण मिटविण्याचे प्रयत्न करण्यांत आले. इतकेच नव्हे तर गयेपलीकडे नाळीस कोसांवर पेशब्यांनें लष्कर असतां रघूजी सडे स्वारीनें गयेस येऊन पेशब्यास भेटला. चार दिवस राहून प्रश्न निकालांत निषत नाहीं असें पाहून तो परत आपल्या सैन्यांत गेला. ¶

गयहून पेशवा पुढे बंगाल्यांत अलिवर्दींखानाचे भेटीस गेला. त्यांच्या भेटी प्रासीनजीक ता. ३१ मार्च रोजीं झाल्या. पिलाजी जाधव स्वारंत मध्यस्थीस होता. अलिवर्दीने आपला सेनापति मुस्ताफाखान यास पुढे पेशब्याकडे पाठवून भेटीची व्यवस्था ठरविली. पेशब्याचे वकील गंगाधरराव व अमृतराव यांसह

पिलाजी प्रथम अलिवर्दीखानास जाऊन भेटला. काहीं कपट न करण्याच्या उभयतांच्या आणशपथा झाल्या. नंतर अलिवर्दीखान बळ्हामपूर छावणीच्या दक्षिणेस सात मैल लावदा नांवाच्या गांवीं मुक्कामास राहिला. उभय लष्करांच्या दरम्यान पलाशीजवळ भागीरथीच्या पश्चिम कांठीं शामियाने उभारून यांत आठ दिवस पावेतों समारंभानें भेट सिद्धीस गेली. भेटीच्या प्रसंगी मल्हारराव होळकर, पिलाजी जाधव व दुसरे किंत्येक सरदार पेशव्याजवळ होते. नवाबानें पेशव्यास चार हत्ती, म्हशी, घोडे नजर केले. नवाबानें पेशव्यास २२ लाख रुपये स्वारीचा खर्च म्हणून द्यावे, बंगाल्याची चौथाई सालोसाल शाहूमहाराजांस याची आणि उभयतांनी मिळून रघूजीला काढून यावें असा ठराव झाला. रोख रक्म देण्यासंबंधानें नवाबानें प्रथम नाखुषी दर्शविली, पण रघूजीचा बंदोबस्त न करतां आपण आलों तसे निघून जातों असा धाक पेशव्यानें घालतांच, नवाबानें रक्म दिली. भेटी व बोलणां सारखीं आठ दहा दिवस चालली होतीं. †

६ पेशवा-रघूजीचा संग्राम.—भेटी नंतर नवाब व पेशवा उभयतां रघूजीवर चालून गेले, त्यावरोवर रघूजी खटवा-ब्रद्रान येथील आपली छावणी मोळून वीरभूमच्या वाजूस वळला. रघूजीच्या चपळ घोडेस्वारांचा पाठलाग नवाबाकडून होणार नाही हें ओळखून, पेशव्यानें नवाबास सोळून दुसऱ्या रस्त्यानें जाऊन पंचेटजवळ बँडून्या चारींत ता. १० एप्रिल रोजीं रघूजीस गाठले. भोसल्यांची मुख्य फौज पुढे निघून गेली होती, पण बाजार-बुणगे व सामानसुमान येत होतें तें पेशव्याच्या सैन्यानें लुग्ले. पंचेटवरून पेशवा परत गयेस गेला व रघूजी नागपुरास परतला. ता. २० मे रोजीं पेशव्याचा मुक्काम भागीरथीतीरावर झाला. या प्रकरणासंबंधानें पेशवा रामचंद्रबाबास लिहितो, “श्रीकृपे बंगालियास जाणे होऊन रकारनामकास हतवीर्य केले. सर्वांवर दबाव विशिष्ट पडला; कां की हे म्हणतील तदनुरूप करतील. महाबतजंगापासून व सार्वभौपासून चार टके प्राप्त होणे ते जाहलेच. रकारपूर्वकांनी बंगाल प्रांते जाऊन छावणी केली. आपली शक्ति सामर्थ्य दाखविणे तें त्या लोकांस दाखविले. आमच्या फौजेनें जावें, त्यास प्रतिकार करावा, हे सार्वभौमाची वासना आहे.” † ता. २० जूनच्या पत्रांत राणोजी

† Sarkar's Fall of the Mughal Empire, vol. 1.

† रा. ब. पारसनीसकडून.

सिंदे लिहितो, 'आमची स्वारी मकसुदाचादेस गेली होती; तेथें रघूजी भोसल्याशीं गांठ घालून त्यांचा पराभव करून माशारे माळवे प्रांते आलों.' ६

पेशन्याशीं युद्धप्रसंग ज्ञाल्याची हकीकत रघूजीच्या पत्रांत आढळते ती अशी: "ता. ५ जून, स. १७४३, २२ रबिलाकर, राजश्री बाळभट व राजश्री विश्वनाथभट गोसावी यांसी, अखंडितलक्ष्मी आलंकृत राजमान्य स्त्री रघोजी भोसले सेनासाहेबसुभा दंडवत विनंती उपरी येथील कुशल जाणून स्वकीय कुशललेखन करीत असिले पाहिजे. विशेष. बहुतदिवस तुम्हांकडून पत्र येऊन वर्तमान श्रवण होत नाहीं याजकरितां चित सापेक्षित असे. तरी सविस्तरे कुशलवृत्तलेखन करून संतोषविले पाहिजे. यानंतर इकडील वर्तमान तरी, गतवर्षी राजश्री भास्करराम फौजेसह वर्तमान मकसुदाचादेस जाऊन आलावरदी खान यासी युद्धप्रसंग करून उप्रांत छावणी करून राहिले होते, त्याचे उपराठेयासी आम्ही फौजेसहवर्तमान मजल दरमजल श्रीगयेसंनिव गेलों तों राजश्री बाळाजी पांडित प्रधान फौजसुधा तप्पांतीं आले. त्यांणी आम्हांकडे भले माणूस पाठविले त्याजवरून आम्ही त्यांने भेटीस जाऊन कितेक चोलणे चालणे परस्परे जाहालें. उप्रांत आम्ही राजश्री प्रधान यांचा निरोप घेऊन मकसुदाचादेस तामांचे पारिपत्यानिमित्य मजल दरमजल चालिलों, ते कटवागंज या मुकामी श्रीभागीरथी तीरास मकसुदाचाद बाहेर ते जागी मुकाम केला. तों मोगलांकडील राजकारण आलें, जे आम्ही सलूक करितों, वाजवी अंमल देतों. ऐसे राजकारण लागलें. इतके यांत राजश्री पंत प्रधान फौजेसहवर्तमान मागाहून मकसुदाचादेनजीक येऊन संदर्भ लाविला आणि सांगोन पाठविलें कीं आपण तुमचे कुमकेस आलों. येविशी पातशाहीचा हुक्म आपणांस आहे. तुम्ही आम्ही येकत्र होऊन गणिमास मुलकांतून बाहेर काढून देऊ. ऐसा संदर्भ करून मोगलासीं सलूख संपादून मोगल व आपण एकत्र होऊन आम्हांवर चालोन आले. हें वर्तमान सविस्तर आपणास पेसजी लिहून पाठविलें होतें, त्यावरून श्रवण जाहलेच असेल. त्यानंतर आम्ही फौजेसहवर्तमान रामगड बदामीचे नजीक आलों. राजश्री पंतप्रधान यांणी मोगलांस मकसुदाचादेस जावयास निरोप देऊन आपण पंचेटचे रोखे गयेचे मार्गे चालिले. त्यास (निजामा) कडील वकील मातव्र माणूस राजश्री शेषराव आलावरदीनखान याजपाशी आहे, त्याचीं पत्रे आली जे मोगलाचे चितात तुम्हासी सलूख करावयाचा आहे, याजकरितां राजश्री

भास्करराम फौज समागमें देऊन माघारे पाठविणे आणि तुम्ही देशास जाणे. असे लिहिले आले. त्यावरून सडी फौज राजश्री भास्करराम याजसमागमें देऊन माघारे रवाना केले आणि आम्ही फौजेसहवर्तमान बुलगेसुधां बँडूचे घाटानजीक आले. दुसरे दिवशी कूच करून वारी अडचण याजकरिता आवाडीस होऊन घाट चढोन चार पाच कोस पुढे आले. बुलग्याची रव कांही घाट चढोन आली, कांही येत आहे तों अगोधर राजश्री पंतप्रधान यांणी रात्रीस लांच मजल करून वारी नजीक येऊन बुलगे याचे पठाडीवर घातले. ते समयी आम्हांकडील लोक वारीमध्ये होते त्यांची यांची कटकट जाहाली. सेंदानसें घोडे माणूस जायां केले. हे वर्तमान आम्हांस पोहोचतांच माघारे फिरोन वारीपर्यंत आलों तों त्यांची व आपले लोकांची झटपट होऊन त्यांस वारीखाले मारून घातले. तों दिवस थोडका राहिला, तेव्हां माघारे फिरोन लष्कराचा मुकाम होता ते जागा आलों. या प्रकारे त्याणी (दंगा ?) आरंभिला होता हे सविस्तर वर्तमान राजश्री स्वामीचे सेवेसा लिहिले आहे, त्यावरून कठों येईल. प्रस्तुत आम्ही फौजेसहवर्तमान मजल दरमजल नागपुरास आलों तुम्हांस कठावें याजकरितां लिहिले असे. रा छ २२ माहे राविलाकर. बहुतकाय लिहिणे लोभ असों दीजे हे विनंती. मोतेवमुद. ” §

शाहूमहाराजांच्या चिटणिसी चरित्रांत या प्रकरणाचा संक्षिप्त गोपवारा खालीं दिलेला आहे तो विनचूक दिसतो.

‘रघूजी भोसले यांनी कटक जगंनाथ घेऊन पुढे हिंदुम्थान अयोध्येपर्यंत स्वारी करेतात, खंडण्या घेतात, हे पाहून हिंदुम्थानप्रांत आपणाकडे स्वारीस महाराजांनी नेमून दिला आहे, म्हणून त्या प्रांतीं पेशवे निवून गेले. भोसल्यांचे म्हणणे की ‘तुम्हांस जेथपर्यंत साधेल, घ्याल तें तुम्हीं घ्यावें, आम्हांस जेथपर्यंत साधेल तें आम्ही घेऊं.’ ऐशी घोलणीं पडलीं; उभयतांही त्या प्रांते चालोन गेले. त्यांत कटकट वाढली, लढाई जाली. ते समान होऊन उभयतां सरोन राहिले. आपसांत कलह करणे नीट नव्हे, उभयतांनी महाराजांस लिहावें, तेथून आज्ञा होईल त्याप्रमाणे चालावें, ऐसे ठरोन पत्रे लिहलीं. त्यावरून महाराजांनी लिहिले जे, तुम्हीं आपणांतच कलह वाढविला ही गोष्ट

६ वाईकर वैद्यसंग्रहांतील हे व दुसरी अप्रकाशित पत्रे रा. श. ल. वैद्य यांनी कृपापूर्वक दिली, त्याबद्दल आभारी आहे. वैद्यांने पूर्वज बाळभट व विश्वनाथभट हे बंधु सातान्यास महाराजांपाशी होते. दुसरीकडे प्रसिद्ध नसल्यामुळे येथे संपूर्ण पत्र दिले आहे.

चांगली केली नाहीं. उभयतांही हुजूर यावें. उभयतांची बोलणी ऐकून घेऊन प्रांत व हद नेमून देऊ त्याप्रमाणे हदीने खंडण्या घेत जाव्या. यावरून प्रधानपंत निघोन आले.¹

रघूजी व पेशवा यांच्या संबंधाने दिल्ली येथें काय प्रकार घडला त्याचें वर्णन महादेव गोविंद हिंगण्याने पुत्र ब्रापूजीस ता. २७ एप्रिल, स. १७४३ रोजी लिहिले त्यांत खालील मजकूर आहे.

‘इतके दिवस तों रघोजीच्या भेटीकरितां व गयेहून स्वार जाल्यावर पेशव्यांनी कितीका शहरों शहरांच्या जागा मारिन्या, व खांडण्या घेतल्या. कितीका भल्या माणसांनी कविते मुद्दां जोहार केले, वेगळिया गढीशी झुंज केले. यास्तव जनामध्ये विरुद्धताच भासली, सार्वभौमासही लोकांनी नानाप्रकारे विरुद्धच जाणविले. इतक्यांत ममाचार आला कीं, महावतजंगाशीं व श्रीमंत स्वामीशीं भेटी झाल्या. स्नेह शपथपूर्वक झाला. श्रीमंतांहीं खजिन्याचीही ताकीद केली; व रघूजी भोमश्याचे पारिपत्यासही मिद्रता केली आहे. ऐसे वर्तमान आल्यावर पातशहास व वजिरास कांहिंक भरंसा आला आहे कीं, बाठाजीराव एकनिष्ठ आहेत, रघूजीस तंबी करतील. जे कोणी अन्य विचार भासवीत होते, ते फजित पावले. ईश्वरइच्छेने रघूजीचे पारिपत्य जाले असेल, इतकेच वर्तमान आले.’†

ता. १७ जुलै रोजी खुद रघूजीने कोन्हेररामास लिहिले, “आम्ही बंगालियाहून नागपुरास आलों. त्यावर तुमचें पत्र व महाराजांची आज्ञा सादर जाली कीं दर्शनास येणे. त्यास भास्कर रामाचा मार्ग लक्षीत होतों. ते फौजे-सहवर्तमान पेशव्याची फौज आली त्याच मार्गे एकदो मजलीने अंतरे आले. भेटी जाल्या. आतां गुंता नाहीं. अविलंबे स्वामीचे सेवेसीं येऊन पोंचतों”

७ समेट.—रघूजीला समजून चुकले कीं मराठे सरदारांमध्ये पेशवे प्रमुख असून पेशव्यासी विरोध केल्यास आपण एकाकी पडतों, असहाय बनतों, आपणांस दुसऱ्याचा पाठिंवा मिळणे दुरापास्त होऊन आपल्या शत्रूने फावतें. बंगालमध्ये आपला चढाईचा कार्यक्रम यशस्वी व्हावयाचा असेल तर शत्रूस बाहेरून येणारी कुमक बंद केली पाहिजे हें त्याला पक्क कदून चुकले. अलिवर्दीला बादशाकहून काय मदत मिळणार हें दिसतच होतें. येऊन जाऊन आपल्यामधील व पेशव्यामधील जी चुरस आहे तिचा फायदा नवाच घेऊन

¹ रा. खं. ६ ले. १६९-१ व खं. ३ ले. २१७

आपल्यावर डाव उलटवणार, तर आपणच पेशव्याशीं समेट करून नवाचाच डाव हाणून पाडला पाहिजे, असें त्यांने ठरविले.

मनांतील तेढ सोडून रघुजी भोसले पेशव्याचे वर्चस्व कबूल करण्यास तयार झाल्यामुळे वादाचा मुख्य मुदाच निकालांत निधाला. नानासाहेबही समेटास उत्सुक होताच. मुलांत त्याचा स्वभाव आपल्या बापाप्रमाणे करडा किंवा कठोर नव्हता; आणि त्याचे वयही लहान असल्यामुळे छत्रपतीच्या या जवळच्या नातलगाशी ज्यास्त विरोध करणे त्यास श्रेयस्कर वाटले नाही. स्वार्ंतून परत साताऱ्यास आल्यावर दोघेही आपापसांतील वैरभाव विसरण्यास तयार असल्यामुळे मध्यमध्यांमार्फत समेटाचे बोलणे सुरु झाले. लवकरच बातमी पसरली कीं, ‘रघुजीचा व श्रीमंतांचा सलूग पटण्याच्या सरदेशमुखीचा जाहला. अतःपर नवाचांहीं (सफदरजंगांने) महावतजंगास म्हणजे अलिवर्दीस लिहून सलूग रघुजीचा करवावा; श्रीमंतास (पेशव्यास) वंगाल्याची जरूर नाहीं, प्रयागचा हासोल महसूल जो येईल तो पेशव्यास द्यावा.’

साताऱ्यास स्वारीचे सर्व तपशील आगाऊच कळले होते. मुख्य मुदा पेशवा व रघुजी यांनो मान्य करतांच तडजोड बनण्यास विलंब लागला नाही. महाराजांनी दोघांस जवळ बोलावून समेट करून दिला आणि दोघांची कार्यक्षेत्रे आन्वृत दिली. वळाडपासून कटक प्रांतापर्यंतचा सर्व मुळखव व बंगाल, विहार व लखनौ एवढ्या भागांत पेशव्यांने ढवळाढवळ करू नये व अजमीर, आग्रा, प्रयाग व मालवा हे प्रांत पेशव्याचे म्हणून ठरवून दिले, (ता. ३१ अॅगस्ट, १७४३). याप्रमाणे रघुजीने वंगाल्यांतील आपल्या चढाईस पेशव्याची संमति मिळविली आणि पुढील आठ वर्षांत अलिवर्दीखानाशीं निकराने युद्ध चालवून वंगालवर आपले हक्क लागू केले.

चिटणीस सागतो, “उभयतांचे सख्य करून मेजवान्या करविल्या. विकल्प ठेवून नये असे पायांवर हात ठेवून घेतले. उभयतांनी सरकारांत मेजवान्या केल्या. ठरावाचे ऐवज दिले. महाराजांनी उभयतांस मेजवानी बहुमान देऊन निरोप दिला.” † समेटानी जास्त स्पष्टता पुढील प्रकरणांत येईल.

अमानुष अत्याचार.—वरप्रमाणे स. १७४३ च्या दसऱ्यापूर्वी शाहूने पेशवा व सेनासाहेब मुभा यांची दिलजमाई करून दिल्यावर पूर्वेकडील बंगालच्या क्षेत्रांत पेशव्यांने लक्ष घातले नाही. तो कार्यभाग रघुजीने स्वतंत्रपणे

† ऐ. प. ३५.

सांभाळिला. लगेच तो नागपुरास गेला आणि पूर्वीचा अपूर्ण कार्यभाग पुरा करण्यासाठी भास्कररामाची सिद्धता करून दिली. पंतानें बंगाल्यांतून पुष्कळ लूट आणिली असून खटवा येथील दंग्याचा वचपा भरून काढण्याची त्यास उलंठा लागली होती. स. १७४४ च्या आरंभी पंतानें नागपुराहून प्रयाण केले. वरोवर भरपूर सामान व निवडक सरदार रघुजीनं दिले.

प्रचंड तयारीनें भास्करपांडित पुनः चाळून येतो ही खवर अलिवदीखानास पौंचतांच तो अत्यंत हताश झाल्या. अगोदरच तो वृद्ध, प्रकृतीनं क्षीण व अंतर्वीद्य शवृनीं ग्रासलेला असल्यामुळे आतों मराळ्यांचा प्रतिकार कमा करावा याची त्यास मोठी चिंता लागली. नवावगिरीचा अभिलाप धरन्यापासून गेल्या चार पांच वर्षांत बैंड, लढाया, काकुलती डत्यांदानी त्रस्त होऊन त्यास जिंगे दुःसह झालें. मराळ्यांनी तर त्यास पुरतेंच भंडावून मोडलें. मीर हवीव हात धुकून त्याच्या पाठीम लागला. भास्कररामाने त्यास सांगून पाठविले, आमची चौथाई वज्या बोलानें पदरांत टाका, नाहीं तर जवरटम्हीचे इलाज करावे लागतील.

अशा गोंधललेल्या मनःस्थिरींत नवावाला एकच भीपण उपाय मुचला, कीं कपटवियेने पंतास नाहींमें करावे. त्यासंवंधाने आपल्या सुपीक कुद्रींतून एक गुप्त योजना त्यानें मनांत ठरविली कीं मोगली कावा करून पंताचा नाश करावा; खटपट करून त्यास व त्याच्या साथीदारांम आपल्या छावणींत भेटीस आणून त्यांस दगा करावा. नवावाचे पदरी अफगाण सरदार मुस्ताफाखावान व मुख्य कारभारी जानकीराम हे दोन प्रमुख गृहस्थ मराळ्यांचे देण्यां होते. त्यांच्याशीं एकान्तांत वाटाघाट करून प्रथम त्यांस या कटांत सामील केले आणि मग जो ब्यूह करावयाचा त्याचे तपशील त्यांच्या विचारानें ठरावले. हे गृहस्थ त्यास आरंभी अनुकूल होईनात, म्हणून त्यांस वक्षिसे देण्याचें कबूल करून आणा-शपथांनी त्यांस वश करून घेतले. मुस्ताफाखावानास त्यानें पाठणाच्या मुभेदारीवर नेमण्याची शपथक्रिया करून दिली. अशा रीतीनें सर्व सिद्धता झाली.

भास्करपंताची छावणी खटवा येथें व तेथून उत्तरेस वीम एक मैलांवर अमानीगंज येथें नवावाची छावणी झाली. अगोदरपासूनच मुस्ताफाखावानानें आपलीं माणसे पंताचे भेटीस पाठवून त्यास कठविले, ‘आपल्याशीं लढण्याची आमची ताकद नाहीं व इच्छाही नाहीं; नवावांची आपली भेट सन्मानपूर्वक घावी, समक्ष बोलणीं होऊन तह ठरावा, तदनुसार चौथाईची रक्कम देण्यांत

येईल.' युद्धसंग्रामावांचून अनायासें आपला कार्यभाग सिद्धीस जातो हें पाहून पंतानें भेटीच्या योजनेस आनंदानें कबुली दिली. यांत कांही कपट असेल असा यक्किचित् संशय त्यास किंवा त्याच्या अनेक साथीदारांस आला नाहीं हें आश्र्य होय. नवाचाच्या छावणीत मेटीस जाण्याचे पंतानें निष्कपटपणे मान्य केले. अशा प्रसंगास सामान्य सावधगिरी ठेवणे जरुर असते तितकेही त्यानें केले नाहीं. गाफीलपणानें तो नवाचाच्या भीषण जाळ्यांत सांपडला.

मुस्ताफाखान व जानकीराम यांनी आगाऊ सर्व तपशील पंताच्या वकिलांशी बोलून मुक्र केले. भेट कोठे केब्हां ब्हायची, कोणी किती सामोरे जायचे, नजराणे पोपाव केब्हां काय त्याचे असे सर्व प्रकार, कपटाचा सुगाचा यक्किचित् चाहेर लागू न देतां या दोघांनी वेमालून सिद्ध केले. कुराण, गंगाजल इत्यादिकांच्या पवित्र शपथा उभयतांनी भरपूर दिन्या. या शपथांवर विश्वास विलकुल ठेवूंन का असे मीर हवीच भास्करपंतास सांगत असतां पंतानें तें मानले नाहीं. त्यास एवढी भुरळ पडली की त्यानें विनिर्दिक्त सर्व गोष्टी विश्वासानें कबूल केल्या. खटवा व अमानीगंज यांचे दरम्यान गंगेच्या कांठी 'मनकारा' च्या मैदानांत भव्य तंबू उभारून भेटीची जागा शृंगारून सज्ज करण्यांत आली. सभोंवार उंच कनाती उभ्या करून मोठें आवार बनविले. चैत्र व. १३ शके १६६६ शुक्रवार छ २६ सफर ता. ३० मार्च, स. १७४४ चा दिवस मुक्र होऊन नवाच अलिवर्दीखान आपल्या विश्वस्तांसह भेटीच्या जागी येऊन बसला. तंबूला सभोंवार खांब व दरवाजे होते त्यांस लागून पन्नास सशस्त्र सैनिक पहारेकरी म्हणून उमे करण्यांत आले, यांनी इशारत मिळतांच एकदम मराठ्यांची कापाकापी सुरु करावी अशी सूचना त्यांस थोडी अगोदर देण्यांत आली. पन्नास-पाऊणशी माणसांना कळलेला हा प्रकार शेवटपर्यंत इतका गुप्त राहिला हेच आश्र्य होय. अफक्षलखान-शिवाजी यांच्या भेटीचा प्रसंग यापुढे अगदी क्षुलक म्हटला पाहिजे.

ठरलेल्या वेळी भास्करपंत पालखांत वसून भेटीच्या जागी आला. खाली उतरतांच मुस्ताफाखान व जानकीराम या दोघांनी पुढे येऊन पंताचे हात आपल्या हातांत धरून स्वागताचीं बोलणी बोलत त्यास आंत नवाचाचे भेटीस नेले. नवाचानें उभें राहून विचारले, "शूर वीर भास्करपंत ते कोणते ?" त्यावरून पंताची नवाचाशीं ओळख करून देण्यांत आली. पंत कोणता याची खात्री पटतांच नवाच एकदम मोळ्यानें ओरडला, "या सर्व लुटारूना कापून काढा."

पुढे प्रसिद्धीस आलेले मीर जाफरखान व मीर कासीमखान वगैरेनीं या कत्तलींत प्रमुख भाग घेतला. नवाबाचे शब्द ऐकतांच कनातीच्या आंत लपून बसलेले सैनिक आपापल्या जागांवरून धावून मराठ्यांवर तुटून पडले. मराठ्यांजवळ हत्यारं होतीं पण असा कांहीं विपरीत प्रकार होईल याची कल्पना नसल्याने कोणी सावध नव्हते. मीर कासीमने भास्करपंतास जागच्याजार्गा तोडून काढिलं. तोच प्रकार अल्पावकाशांत इतरांनी केला. पंतावरोवर आणखी एकवीस सरदार होते त्यांनी आपल्याकडून मुसलमानांची कापाकापी केली. तंबू सर्व प्रेतांच्या दिगांनीं व रक्काच्या चिखलाने भरून गेला. अलिवदीखान हा प्रकार आपल्या मुख्य आसनावरून निमूटपणे पाहत होता. मुसलमानांनी कनातीच्या दोन्या कापून बाहेरचा प्रवेश बंद केला आणि त्यांची संख्या मोठी असल्यामुळे आंत आलेले बाबीस मराठे गृहस्थ सर्व कापले गेले. त्यांची नांवनिशी दिलेली आहे ती पाहतां त्यांत २० हिंदू व २ मुसलमान दिसतात. हिंदूपैकीं तीन ब्राह्मण व बाबीचे मराठे होते.

रघूजी गायकवाड म्हणून भोसल्यांचा सरदार माझे तळावर होता, भेटीच्या प्रसंगास गेला नाहीं, तो मात्र वांचला. त्याने बातमी कळतांच मोठे प्रसंगावधान संभाळून छावणीतील सामान व लोक सर्व बाहेर काढून दिले; आणि पाठलागास आलेल्या नवाबाच्या सेनिकांस चुकवीत तो तावडतोच नागपुरास येऊन दाखल झाला.

याप्रमाणे मराठ्यांना बंगाल्यांतून हाकून दिल्याबद्दल जयघोषपूर्वक मुशीदाबादेस जाऊन नवाबाने आनंदोत्सव केला; पण त्यांतच पुढील सूडांचे बीजारोपण त्याने करून ठेविलं. महाराष्ट्रांत हीं वर्तमाने येऊन हाहाकार उडाला आणि या कृत्याचा पूर्ण वचपा घेण्याची उक्कंठा सर्वत्र निर्माण झाली. मुख्यतः रघूजी, त्याचे पुत्र व सैनिक आणि कोन्हेरसामाचे पुत्र व पंताचे आस हे सर्व संतत होऊन पुढील उद्योगास लागले.

९ सेवेची कदर.—‘भास्करपंतास अलिवदीने दगा देऊन ठार मारिले, तेव्हां त्याची स्त्री ताईवाई गर्भिणी होती. तिजला धरावें तों ईश्वरकृपेने एका पठाणाचे बायकोने वाईला डोली देऊन कोणास न समजतां काशीस रवाना केले. तेथें पौंचल्यावर तीस पुत्र झाला, म्हणून नांव काशीराव भास्कर ठेविले. भास्करपंताचे मृत्यूचे वर्तमान रघूजी बाबांस कळतांच बंधु कोन्हेरपंत यांस जाऊन मजकूर निवेदन केला. रोज दर्शनास जात. बंधुने दुःखांत कोन्हेरपंत

मग, हें मुघोजी बाबानीं जाणून दरसाल पंचवीस हजार रुपयांची सनद वंशपरंपरेची, शिवाय स्वारी शिकारी लग्नकार्य वगैरेचे खर्चास सरकारांतून मदत देणेची, शपथपूर्वक करून दिली. याशिवाय कर्नाटकांतील भोसल्यांच्या सुभ्यावद्दल कोन्हेरपंतास दहा लक्षांचे उपन्न अर्काटचे नबाबाने सेण्टेंबर, ता. ३ स. १७८८ चे करार करून दिले, यावरून कोन्हेरपंताची प्रतिष्ठा दिसून येते. भास्करपंताची स्त्री ताईचाई, तिचे नांवे वळ्हाडांतील बंदोवस्त सुभा बाईचे नांवाने बाबासाहेबांनी करून वहिवाटीस कोन्हेररामाचे विद्यमाने कृष्णाजी गोविंद मुक्र करून ठेविले. कोन्हेररामांनी शोकाक्रांत फार होऊन देशी जाण्याची आज्ञा मागितली. बाबासाहेबांची बहुतांप्रकारे समाधान करून पाहिले, परंतु उदासीनता दूर होईना, हें पाहून त्यांचे विनंतीवरून देशी जाण्याची आज्ञा देऊन रवाना केले. नंतर बाबासाहेबांनी कोन्हेरपंताचे सहा पुत्र, त्यांत चवधांचे नांवे पत्र पाठवून बोलावून घेऊन बहुतशी खात्री करून चवधांचे नांवे सनद करून दिली; आणि बाबूराव कोन्हेर यांजला कुल दौलतीचा कारभार देऊन संनिध ठेविले. ’

बाबासाहेबांची मर्जी पंतावर बहुत संतोषभरित असे ही गोष्ट खालील रघूजीच्या स्वदस्तुरचे पत्रावरून व्यक्त होते: ‘आमचाही वृद्धापकाळ व तुमचाही वृद्धापकाळ ऐशा प्रसंगामधीं तुम्ही व आम्ही विभक्त असावें, हें विश्वरास मानत नाहीं. याउपर किल्येक गोप्ती तुम्हांस व आम्हांस सांगितल्या त्या उभयतांनी चित्तांत आणाऱ्या. पूर्ववत्य माणें एकचित्त असालियाणे सर्व उत्तम आहे. ऐसें चित्तात असून, हें पत्र लक्ष पत्रांचे जागां म्हणून तुम्हीं चिरंजीव बाबूरायांस घेऊन यावें. इकडील सर्वार्थ विसोबा सांगतां कळू येईल. तुम्ही यावयास अनमान कराल तर तुम्हाला आमच्या गळ्याची आन असे’ (ता. ३० सेण्टेंबर, स. १७५२). या पत्रावरून भोसले व कोल्हटकर या दोन कुदुंबांचा किती एकजीव होता, आणि हिंदुस्थानच्या ईशान्य बाजूकडील मराठशाहीची ही प्रचंड दौलत उभारण्यात या दोन कुदुंबांचे श्रम कसे कारण झाले, द्याची कल्पना होते. राजकारण व युद्धप्रसंग अंगावर घेतल्यानें प्रसंगी पराक्रमी पुरुषांस जिवानिशीं जावै लागतें, याचा प्रत्यय भास्करपंताच्या मृत्युने आला. दौलत म्हणजे माणसे, तीं किती जपून सांभाळार्वी लागतात हें वरील रघूजीच्या वागणुकीत दिसून येतें.‡

१० बंगाल मराठ्यांचा झाला.—भास्कररामाची हकीकित कळून पुनः तयारी करण्यांत स. १७४४ साल संपले. लोक, माणसे, पैसा, सरदार, सामान इल्यार्दीचा भरपूर पुरवठा असल्याशिवाय शत्रूचा नाश होणार नाही याची जाणीव रघूजीस भरपूर होती. नुसया संतापाच्या भरांत उतावळेपणाचे धाडस त्याने केले नाही. स. १७४५ च्या आरंभी सर्व सिद्धता झाली आणि माघ मासांत त्याने नागपुर सोडले. मीर हवीबचे साद्य त्यास होतेच. शिवाय अलिवर्दीखानाचा मुख्य लष्करी सरदार मुस्ताफाखान यास कबूल केलेली विहारनी मुमेगिरी मिळाली नाही त्यामुळे तो अलिवर्दीखानावर उठला आणि त्याने रघूजीस पंत्रे पाठवून त्याचे साद्य निकटीने मागविले. हा प्रकार रघूजीच्या चांगला पश्यावर पडला. मीर जाफर देखील मुमेदारावर उठला, तेणे करून बंगाल्यांत पुनः सर्व अस्वस्थता माजली. जातांशीर्णी रघूजीने कटकचा किळा काढीज केला त्याची. हकीकित त्यानेच लिहून कठविली ती अशी:— “आम्ही वराडप्रांतीं फौजेचा गाहा करून मजल दरमजल बंगालेयासीं चालिले. फाल्गुनमासापासून झाडीचे मुलव्यांत दाणापाण्याचे अनुकूल पाहोन फाल्गुन व. १२ स कटकावर येऊन दाखल झाले. लगेच मांवें बंदी केली. दोन मासपर्यंत किळा भांडला. स्वार्मांच्या पुण्यप्रतापें छ १४ रविलाकरीं (६ मे, १७४५) फत्ते जाला. टाणे वसवून मजल दरमजल मक्कुदाबादेस जात असू. अलाविरदीचा दिवाण जानकीराम याचा पृत्र दुर्लभराम सांपडला आहे.” § दुर्लभरामास रघूजीने नागपुरास आणून बंदीत ठेविले. नंतर तीन लाव रुपये दंड देऊन स. १७४७ च्या जानेवारीत तो सुदून परत गेला.

मुस्ताफाखानाच्या मदतीसाठी रघूजी विहारकडे चालून गेला आणि मुंडकटाईबद्दल त्याने तीन कोटींची मागणी अलिवर्दीखानाकडे केली. अलिवर्दीखानाचे व मुस्ताफाचे युद्ध निकरावर आले. स. १७४५ च्या जून महिन्यांत आरानजीक जगदीशपुर येथें लदाई होऊन मुस्ताफाखान मारला गेला, त्यामुळे अलिवर्दीखानाचा एक शत्रु कमी झाला. रघूजीने पावसाळ्याची छावणी जुलैत बीरभूम येथें केली. पावसाळा संपल्यावर धावपळीचे युद्ध चालू झाले. रघूजीने मुशिर्दाबादेवर चाल केली. जवळ येतांच ता. २१ डिसेंबर, स. १७४५ रोजी अलिवर्दीखानाकडून त्याचा पराभव होऊन रघूजी त्वरेने परत नागपुरास आला. मार्गे मीर हवीबचे मदतीस त्याने आपले तीन हजार

लोक ठेवून दिले. “रघूजी भोसले खराब होऊन नागपुरास आले. कर्जदार, वोढ जाली. त्यांस आणावयास राजश्री स्वार्मांनी विश्वनाथ वैद्य पाठविले आहेत. बहुतकरून राजदर्शनास येतील.”^१ असे पेशवा लिहितो.

ओरिसा प्रांत मराठ्यांनी जिंकून त्याजवर मीर हबीबची स्थापना केली, त्यामुळे शेजारी कायम शत्रु उभा होऊन नवाबाची हीनावस्था होत चालली. दरम्यान त्याजकडे पटण्याची चौथाई मागण्यास पेशव्याचे वकील आले. “पातशाहांनी फर्मान नवाबास पाठविला की चौथाईचा मामला श्रीमंतांस करार केला आहे. श्रीमंतांकडे खलिते पाठविले आहेत. आतां पटणा बंगाला त्यांचेकडे आहे.” येणे करून नवाबास पूर्वी रघूजीचा एक शह होता, त्यास आतां आणखी पेशव्याचा उत्पन्न झाला.^२ मीर हबीबने रघूजीकडे फौजेची मागणी निकीडीने केली, पण पैशाच्या अडचणीमुळे त्यास स. १७४६ त फौज पाठवितां आली नाही. त्या सालअखेर रघूजीने पुत्र जानोजीस नागपुराहून रवाना केले, तो स. १७४७ च्या जानेवारीत कटक येयें पोंचला. जानोजी व मीर हबीब यांनी फेवुवारी महिन्यांत बरदानजवळ नवाबाच्या सैन्याचा पराभव केल्यामुळे तो परत ओरिसांत येऊन छावणीस राहिला.

अशा रीतीने उभयपक्षांचा लढा लांबत गेला आणि कोणा एका पक्षास निकाली विजय मिळेना. त्यांतल्या त्यांत नवाबाची हीनदशा वाढत गेली. त्यास ठार मारण्याचा गुप्त कट मीर जाफर वगैरेनी केला, तो सिद्धीस गेला नाही. घरांतली भांडणे, अंमलदार सर्वे नाराज व रयत दुःखी, अशा रीतीने गांजलेले त्याचें वार्धक्य संकटमय बनले. इकडे रघूजीलाही स्वस्थता मिळाली नाही. स. १७४७ त शाहूने त्यास भेटीस बोलाविले.^३ निजामुल्लक व पेशवा यांचा शह त्यास होताच. जानोजी बंगालस्वारीवर होता, त्याची मातुः श्री वारल्यामुळे तो परत नागपुरास आला, तेव्हां तिमरा पुत्र साबाजी यास रघूजीने बंगाल्यांत पाठविले. साबाजी व मीर हबीब यांनी एक विचाराने वागून नवाबाचा पिच्छा पुरविला. अशाखालीं दोन तीन वर्षे गेलीं. पुढे अलिवर्दीखानाची बेगम होती, तिने मराठ्यांशी तदृकरून युद्ध मिटविण्याची शिक्स्त नवन्याकडे चालविली, तेव्हां नवाबाने मीर जाफर यास

^१ पे. द. २०.२६

^२ पे. द. २०.२९,४९.

^३ पे. द. २०. ४८.

आज्ञा केली कां मीर हबीब व. जानोजी भोसले यांस भेटून तह ठरवावा. तदनुसार भेटी व वाटाघाटी होऊन स. १७५१ च्या मार्चात तह कायम झाला. तो नागपुरास रघूजीनें पुढील जून महिन्यांत मंजूर करून दिला. त्याचीं कलमे—

१ मीर हबीबनें नवाबाचा नायब म्हणून ओरिसाचा कारभार करावा आणि उत्पन्न येईल तें भोसल्यास आवें.

२ बंगाल व ब्रिहार या दोन प्रांतांच्या चौथाईबद्दल दरसाल बारा लाख नवाबानें अविच्छिन्न भोसल्यांस पोंचवावे.

३ मराठ्यांनीं बंगाल प्रांतावर पुनः स्वाच्या करूं नयेत.

४ कटक प्रांत म्हणजे सुवर्णरेखा नदीपर्यंतचा प्रदेश मराठ्यांचा समजावा.

मागील बाकीचे बत्तीस लक्ष रुपये नवाबानें मराठ्यांस दिले. हा तह जानोजीनें घडवून आणिला आणि मराठ्यांच्या फौजा परत आल्या. कटक प्रांताच्या कारभारावर जानोजीनें शिवभट साठे याची नेमणूक केली, त्यानें आपले काम दक्षतेने केले.† या तहाने अलिवदीखानास शांति मिळून त्याच्या पाठीमागची दगदग संपली. पुढे तो स. १७५६ त ता. १० एप्रिल रोजीं मरण पावला. मीर हबीब मात्र एवढ्या हट्टानें मिळविलेले काम भोगण्यास फार दिवस वांचला नाहीं. स. १७५२ त जानोजी कटक प्रांतात गेला असतां देण्याघेण्यावरून मराठे चौकीदारांचा व त्याचा तंदा होऊन ता. २४ ऑगस्ट, स. १७५२ रोजीं तो मारला गेला. जानोजीनें त्याचा शिरच्छेद करविला अशीही हकीकत सांपडते.

मिळून बंगाल प्रांतावर मराठ्यांचा शह बसण्यास दहा वर्षे लागलीं. मुंडकटाई-बद्दल त्यांस कांहीं मिळाले नाहीं. मीर हबीबसारख्या अनुभवी व कर्तृत्ववान् गृहस्थाशीं अलिवदीनें वैर बांधले त्यामुळे त्याचा नाश होऊन मराठ्यांचा शह त्या प्रांतावर बसला. एकंदरीत संकटांनी हताश न होतां रघूजीनें चिकाटी दाखविली ती प्रशंसनीय मानली पाहिजे.

† रा. खं. ३ ले. ४३३-४५०

उत्तर-दक्षिण व्यवधाने

का ल सूची

१७३६		भोपालकर दोस्त महंमदखान मृ०, यार महंमद दाखल.
१७३८		छत्रसाल पुत्र हिरदेसाचा मृ०
१७४२ जाने.	१२	संभाजी आंगरे सरखेल मृ०
„ „	१९	गोपिकाबाई खानदेशांतून परत.
„ एप्रिल	२०	मानाजी आंगरे याची सातान्यास शाहूशीं भेट.
„ मे	२८	काशीबाई रामेश्वरयात्रेहून परत, नंतर काशीयात्रेस गेली.
„ नोव्हें.		ओच्छेकर वीरसिंह देवाचा बंडावा; जोतिबा शिंदे व इतर मराठे ठार.
„ डिसे.		नारोशंकराने ओर्डाचा सूड घेतला; ज्ञाशीची स्थापना.
„ „	२६	सुवर्णनदीचे पेशब्याचे प्रसिद्ध पत्र बुंदेलखंडांतून.
१७४३ जाने.		तुळाजी आंगन्यास सरखेली झाली.
„ मे १३-जून २०		शाहूची प्रकृति चिंताजनक.
„ जुलै ३०		पेशवा स्वारींतून परत.
„ ऑगस्ट		पेशवा व राणी सगुणाबाई यांची गोडी.
„ सेप्टेंबर २७		सवाई जयसिंग मृ०
„ ऑक्टो.		पेशवा व रघूजी यांचा समेट सातान्यास.
१७४३-१७४६		अर्जुनसिंग धंधेरे याचे पुण्यास वास्तव्य, पेशब्याचे साह्य मागण्यासाठीं.
१७४४ जाने.	१६	पेशब्याने छत्रपतीस हातेबंदी करार करून दिला.
„ फेब्रु.	१	महादेवभट हिंगणे याचा खून दिल्लीस.
„ मार्च	३१	भास्करराम कोल्हटकराचा व २१ सरदारांचा बंगाल्यांत खून.
„ जून	११	खुबसुरत हिंदु कुमारिकांची पेशब्याची मागणी.
„ नोव्हें.	२०	पेशवा भेलशाचे स्वारीस निघाला.
१७४५ जाने.	२३	तुळाजीने गोवळकोट व अंजनवेल काबीज केलीं.

१७४५ मार्च	२	भोपालकरानें मराठ्यांस खंडणी देण्याचा करार केला.
,, „	११	भोपालकराचे ठाणे भेलसा राणोजीने काबीज केले.
,, जुलै	३	राणोजी सिंदे मृ०
,, ऑगस्ट	१	पेशवा भेलसा स्वारंतून परत.
१७४५-१७४६		दतिया, चंदेरी, कालिंजर, चुरखी वगैरे बुंदेल्यांची ठाणीं मराठ्यांनी काबीज केलीं.
१७४६ मे		जैतपुर सिंदेहोलकरांनी काबीज केले.
,, ऑक्टो. २८		अर्जुनसिंगाची स्थापना करण्याचा पेशव्याचा करार.
११ डिसे. २५		अमीरखानाचा खून.
१७४७ जाने. २४		अंत्रीचे ठाणे काबीज.
„ „		जयाप्या व रामनंदवाचा यांची समजूत.
„ मार्च		काशीताई उत्तर यात्रेहून परत.
„ मे ३		सातान्यास शाहूने तुळाजीचा गौरव केला.
„ „ २८		मानाजीचा माणिकगड किल्ला पेशव्यानें काबीज केला.
„ डिसे. १०		पेशवा नेवाईचे स्वारीस निघाला.
„ „ „		पेशव्याचा मुढागड किल्ला तुळाजीने काबीज केला.
१७४८ जाने. १५		चेऊलचा राजकोट पेशव्यानें काबीज केला.
„ फेब्रु.-मार्च		मुढागडावर प्रतिनिधि वगैरेचे तुळाजीशीं युद्ध.
„ फेब्रु.		पेशवा व बादशाहा यांची भेट दिल्लीस.
„ मार्च ३		सरहिंद येथे अबदालीचा शहाजाहाकऱ्यान पराभव.
„ मार्च १९		तुळाजी आंगरे व शाहू यांची भेट सातान्यास.
„ एप्रिल १		मुढागडावर तुळाजीचा पराभव करून किल्ला नारो रायाजी ठाकूर याने काबीज केला.
„ „ १४		बादशाहा महंमदशहाचा मृत्यु.
„ „ ३०		माधोसिंग व पेशवा यांची भेट नेवाई येथे.
„ जुलै ९		नेवाई स्वारंतून पेशवा परत.
„ ऑगस्ट १०		होलकराने इश्वरसिंगाचा पराभव केला.
„ जुलै २४		पेशव्यानें मानाजीस माणिकगड परत दिला.
१७५३		भोपालकर यारमहंमदखान मृ., फैजमहंमद दाखल.
„ ऑक्टो. १८		काशीताईचा मृ०
१७५८		जगत् राज बुंदेला मृ०

उत्तर--दक्षिण व्यवधाने

- | | |
|----------------------------------|------------------------------|
| १ ओर्डेकराचा दगा, झाशीची स्थापना | २ पेशव्याचे अपूर्व यश |
| ३ भेलसा काबीज | ४ बुंदेल्यांशी प्रखर संग्राम |
| ५ महादेवभट व राणोजी, मुत्यु | ६ नेवार्हृची स्वारी |
| ७ महाराष्ट्रीय जीवनावर परिणाम | ८ मातुःश्रीची काशीयात्रा |
| ९ आंग्रेबंधूंचा विकोप | |

१ ओर्डेकराचा दगा, झाशीची स्थापना.—बुंदेलखंडांत मराठी सत्तेचा पाया भरभक्कम करणे हें नानासाहेवाचे उद्दिष्ट होते. मराठशाहीचा फैलाव उत्तरहिंदव्या भागांत करण्याचा उद्योग शाहूच्या आज्ञेने बाजीरावाने स्वीकारला, त्यांत प्रथम माळव्यांत त्याने सिंदे-होळकर-नवारांची स्थापना केली. पुढे छत्रसालाच्या मार्फत त्याचा पहिला प्रवेश बुंदेलखंडांत झाला. मराठ्यांची सत्ता सार्वभौम बनवायची तर चहूंकडे शह ठेवण्यासाठी माळव्यापेक्षांही बुंदेलखंडचा पाया मराठ्यांस विशेष सोयीचा होता. तेथून पश्चिमेस राजपुताना, दिल्ली, उत्तरेस दुआव, प्रयाग, अयोध्या व पूर्वेस काशी, पटणा, बंगालपावेतोंचा प्रदेश, इतक्या आपूर्व नजर ठेवण्यास बुंदेलखंडाईतका दुसरा सोयीचा आश्रय मराठ्यांस नव्हता. तेथून जरुर त्या ठिकाणी लक्षकरी मदत लगोलग पोंचविणे सुलभ होते. हाच विचार सर्वांना ठरवून स. १७४२ च्या स्वारींत खुद पेशव्याने आपला मुक्काम बुंदेलखंडांत ठेविला आणि तेथे आपली सत्ता मजबूद करण्याची पहिली मूर्त, योजना ठरविली. यापूर्वीच्या अशा प्रयत्नांस संघर्षित स्वरूप आले नव्हते. बुंदेलखंडाचा मध्यरिंदु झाशी, ओर्छी हीं स्थले होत. ओर्छी हें स्थल झाशीच्या पूर्वेस सहा मैलांवर बांदा रेल्वेवर स्टेशन आहे. त्याच्या नैऋत्येस तीस मैलांवर चंदेरी, उत्तरेस पन्नास मैलांवर ग्वाल्हेर, पूर्वेस साठ मैलांवर जैतपुर व जवळच काळिंजर अशीं तल्कालीन नाक्यांची ठिकाणे असून तीं मराठ्यांनी यथावकाश कबजांत आणिलीं. बुंदेलखंडांत उतरण्यास उज्जेन-सिरोंज-भेलसा हा मार्ग किंवा आग्रेयीकङ्गन गढामंडळावरचा नर्मदेगमाचा मार्ग. हे मार्ग यापूर्वीच पेशव्यांनी कबजांत घेतले होते. ओर्छीवरून चहूंकडे दृष्टिक्षेप कसा करावयाचा त्याचा प्रत्यक्ष प्रयोग खुद पेशव्याने आपल्या दीड वर्षांच्या या स्वारींत स्वतः हिंडून दाखविला.

छत्रसाल व त्याचे पुत्र यांनी जरी असहाय स्थिरीत मराठ्यांचा आश्रय केला, तरी आणखी अनेक लहान मोठे बुंदेले राजे ठिकटिकाणी नांदत होते, त्यांस मराठ्यांचा अंमल नको होता. छत्रसालाच्या वेळेपासून या बुंदेले राजांवर चौथाई लागू करून त्यांस आपल्या सत्तेखालीं आणण्याचा मराठ्यांचा प्रयत्न सारखा चालू झाला. या कामी गोविंदपंत खेर याची नेमणूक वाजरीवाने केली. त्याने सागर येथे वास्तव्य करून लष्करी जोरावर सालोसाल चौथाईची खंडणी वसूल करण्याचा प्रघात घातला. ही खंडणी वसूल करण्यास मराठ्यांचे दुसरेही सरदार सवडीप्रमाणे येत. ओर्डर येथे वीरसिंहदेव नांवाचा बुंदेला राजा राज्य करीत होता. पाश्चमेस सहा मैलांवर डोंगर असून त्यास लागृन बळवंत नगर नांवाचे लहानसे गांव होते. ती जागा सोशीची पाहून वीरसिंहदेवाने त्या डोंगरावर किल्ला बांधिला, तोच पुढे झांशीचा किल्ला म्हणून प्रसिद्धीस आला.

स. १७४२ च्या पावसाळ्यांत पेशव्याचा मुक्काम ओर्डर्जवळ झाला. राजा वीरसिंहदेवाकडून खंडणी यावयाची होती ती वसूल करण्यास पेशव्याने राणोजी सिंद्याचा पुत्र उत्तोतिवा व त्याचा हिशेवनीस मळ्हार कृष्ण क्षीरसागर यांस रवाना केले. “त्यांनी झाशीस मुक्काम केला. रात्री ओर्डर्करानीं एकदम छापा घालून त्या उभयतांचीं डोचकीं कापून नेलीं. याप्रमाणे ओर्डर्कराने मळ्हार कृष्णास व जोतिवास दगा करून मारले. शिवाय महादेव कृष्ण व अंताजी कृष्ण वगैरे दहा पांच ब्राह्मण व शें-सवाशे माणूस पोरगे चाकर नफर कुल कापून काढिले. घोर्डी मालमत्ता लुठली. झाशीस वेढा घातला आहे. पर्वतावर घोंडो दत्ताजी आहे. मळ्हार पंताचा पुत्र व जावई दोघे ओर्डर्त होते त्यांसही जिवे मारिले. मोठा घात जाहला. कोणाही राजाने असा घात श्रीमंतांचे लोकांशी केला नव्हता. पारिपत्य करणार श्रीमंत आहेत.”

“नंतर श्रीमंतांकडून नारोशंकर राजे ब्रह्मदर यांची रवानगी फौजे सुद्धां झाली. ते ओर्डर्वर चालून गेले. त्यांनी राजास कैद करून ओर्डर्त गाढवाचा हल फिरवून खोदून टाकिले. ओर्डर उजाड जाले. राजास गळवळावंधन करून किल्याच्या बुरुजावर कैद करून ठेविले. सर्वत्र श्रीमंतांचा अंमल झाला; बदर्धंमली राहिली. नंतर राजाशी एक विभाग ठरला त्यांत झाशीची जागा मराठ्यांस आली. डोकी कापणीबद्दल मळ्हार कृष्णास बरवासागर, § खेरीज

§ हे गांव ओर्डर्जवळ आहे. या ठिकाणी जोतिवा सिंदे यास दगा झाला असें कोटा दसर भा. १, पृ. ३ वंशावळ यांत नमूद आहे.

राणोजी सिंद्यांस गांवे ओर्हा राज्यांतून दिली. नारोशंकरचा कारभार स. १७५६ पर्यंत चालला.”

ओर्हेंकराने दगा केला त्याची निश्चित तारीख उपलब्ध कागदांत नमुद नाही. ता. ३० डिसेंबर, स. १७४२ च्या पत्रांत गोविंदपंत बुंदेले त्या बनावाचा उल्लेख करितो, ‘वोडशाचे जमीदारांनी दगा केला, यंदांचा अंमल त्यांनी भक्षिला, गांव ठाणी मारिली. कांहा नवी शिवंदी प्यांदे नारोपंती ठेविले. वोडसेवात्याचे भाऊचंद चुरखी’ येथे राहत होते त्याजवर नारोपंत चालून गेले, चुंज जाले. दोहोंकडील माणसे पडली. त्याजवर ते येऊन भेटले. सल्ला जाहली. इतर ठाण्यांस लागले आहेत.’ ६ यावरून स. १७४२ च्या नोव्हेंबरांत ओर्हेंकराने सिंद्यास दगा केला हे निश्चित होते.

ओर्हा शहर नारोशंकराने भुळीस मिळवित्यावर तेशील राजाने दक्षिणेस ५० मेलांवर तेहरी येथे नवीन राजधानी केली, ते राज्य विद्यमान आहे. नारोशंकराने झाशीचा किळा ताव्यांत घेऊन खाली शहर वसविले, त्यांत ओर्हाचे लोकांस आणून शहराची वसती केली, ते हल्ळीचं झाशी शहर होय. दक्षिणेतूनही त्याने पुष्कल कुटुंबे तेथे नेली. गंगायमुनांच्या मधील दुआवांत जाण्याचा हमरस्ता झाशीवरून असत्यामुळे तेशील व्यापार वाढून शहर संपन्न घनले. राणी लक्ष्मीचाईच्या पराक्रमाने झाशीचं नांव इतिहासांत चिरस्मरणीय झाले आहे.†

२ पेशव्याचे अपूर्व यश.—स. १७४१ चा दसरा नाना साहेब पेशव्याचा पहिला उच्चतम विजय दार्यावितो. या मालच्या विजयादशमीस उत्तरपति व मातुःश्री यांचे आशीर्वाद घेऊन नानासाठोने भ्वारीचे प्रथ्यान ठेविले. पुढील संवंध वर्ष त्याने उत्तरेत काढिले. जयमिंगास भेटून माळव्याच्या सनदा

६ प. द. २७. ७

† नारोशकराच्या पश्चात् झाशीस मराठ्यांचे अमलदार झाले त्यांची नांवनिशी येथेच सागणे उचित होईल. १ महादाती गोविंद (काकिंदे?) स. १७५६ पासून स. १७६०; २ बाबूराव कोन्हेर स. १७६१-१७६२; ३ विश्वामराव लक्ष्मण स. १७६६-१७६९; ४ नंतर रघुनाथ हरि नेवाळकर पराक्रमी तलवार वहादर सुभे झाले, त्यांनी ओर्हाच्या राजास केद कळून झाशीच्या किळवावर ठेविले. ओर्हा उजाड जाहले. रघुनाथ हरीच्या वंशाकडे कारभार चालला. झाशीसंवंधाने खालील साधने स्मरणीय आहेत. भा. व. १ झाशीची माहिनी; बुंदेलखंड प्रकरण, पारम्परीमकृत; Holcomb's History of Jhansi ३०

वादशहाकङ्गन पैदा केल्या, हिसळन घेतल्या असेही म्हणतां येईल. पूर्व समुद्रापर्यंत भरारी मारून बंगाल्यांत रघृजीची नांदणूक करून दिली. काशी, प्रयाग, गया येथील याचा समस्त सेनेसह पुन्या करून तो परत फिरला. बुदेलखंडची व्यवस्था व दुसरे उरले सुरले कार्यभाग संपवून मग परत यांवे असा त्याचा मनोदय होता. परंतु सातान्यास महाराजांची प्रकृति अत्यंत विघड्हन तावडतोव परत येण्याविषयां त्यास पाचारण आले. रघृजी भोसल्यांने प्रकरण दाभाऊच्यासारख्ये विकोपास जातें कीं काय अशी भीति शाहूम होती, म्हणून रघृजीलाही शाहूने तशाच त्वरेने आपल्या जवळ वोलावून आणिले. शाहूची भीति अनाठायीं होती. त्राजीराव लष्करी जोगावर पोसणारा, तर नानासाहेब त्याच्या उलट मुत्सदेगिरीची छाप प्रतिपक्षावर वसवून कार्यसिद्ध करणारा, कोणत्याही विकोपास आढा घालणारा होता. द्यास्तव या दीर्घ स्वार्ंत माळव्याच्या सनदांचे अपूर्व यश संपादन करून जनअव्येर पुण्यांत मानुःश्रींचे दर्शन घेऊन लगेच तो सातान्यास महाराजांच्या दर्शनास गेला. तेथें पेशव्यांने व रघृजींचे शाहूने रहस्य जमवून मराठी राज्यांने संकलिपत राजकारण पुरे केले. महाराजांची प्रकृतिही दरम्यान चांगली मुधारली.

नानासाहेबांगरोबर पिलाजी जाधवही सातान्यास गेला. ता. २ ऑगस्ट, स. १७४३ रोजीं तो रामचंद्रवावास कळवितो. “ श्रीमंतांची व दरुणी महालची समाजावीस जाली. वर्ष्ण होणें राहिलीं आहेत, तीं आठ दहा रोजांत जालीं म्हणजे सत्वरीच पुण्यास जाऊ. सांगत आपण कोणे ठिकाणीं आहेत, काय मनसचा, छावणी करणार कीं देशास येणार तें लेखन करावे.” दरुणी महालची ही समाजावीस म्हणजे राणी सगुणाचाईच्यी रघृजी भोसल्यासंबंधांने पेशव्यावर गैरमर्जी झाली होती, तिची निवृत्ति होय. ‡

अर्थात् सिंदे होळकर माळव्यांत छावणीस राहिले त्या संबंधाने परत येते वेळीं पेशव्यास महादोबाची सूचना गेली होती ती अशी. ‘प्रतिवर्षीं नर्मदा उत्तरतांच सैनिकांस निरोप देण्यांत येतो. यंदा स्वार्मींनी फौजांस निरोप देऊ नये. सिंदे होळकरांस आश्विनमास पावेतो माळव्यांत ठेवावे, स्वार्मींनी हा विचार केलाच असेल, परंतु सूचना लिहिली आहे. ¶ यावरून सिंदे होळकरांची पहिली छावणी स. १७४३ त उत्तरेंत झाली.

पेशवा व रघुजी भोसले यांच्या भांडणाचा बोभाटा पूर्वीच्या दाभाडे प्रकरणाप्रमाणे बाहेर फारन गाजला. शाहूला तर अत्यंत धास्ती पडली की हे दोघे बलिष्ठ सरदार आपसांत लळून राज्याची इन्हत बुडवितात. पण या लळ्याचे जे कागद उपलब्ध आहेत, त्यांवरून अटकळ होते कीं उभयपक्षां हा एक देखाव्याचा खेळ मुद्हाम बादशाहा व अलिवर्दीखान यांच्या प्रत्ययासाठीं उभा केलेला होता. उभयतांचे चार दोन युद्धप्रसंग झाले आणि एक खाल्हेरजवळ व दुसरी गया येथें अशा पेशवे रघुजीच्या दोन भेटी गुप्तस्वरूपाच्या झाल्या. सर्व हिंदुस्थानांत मराठी सत्ता स्थापणे हा पेशव्याचा मुख्य उद्देश, चौथाई लागू करणे हें त्या उद्योगाचें प्रतीक. लष्करी जोराशिवाय सुखासुखीच्या बोलाचालीने मोगल अंमलदार मराठ्यांच्या मागण्या देईनात, म्हणूनच तर पेशवा व रघुजी यांनी कार्यक्षेत्रे वांदून तदनुसार त्यांनी आपले उद्योग चालविले, त्यांत एकमेकांवर आक्रमण करण्याचेही प्रसंग उद्भवले, त्यांवरून उभयतांची खात्री पटली कीं विरोध करण्यांत नुकसान फार व फायदा कांहींच नाहीं, आपसांत मिटतें घेण्यांतच दोघांची व राज्याची निभावणूक आहे. उभयपक्षांकडे मध्यस्थ मंडळी होती त्यांनी हीच समजूत त्यांची घातली. शाहूने दोघांसही निकडीने जवळ आणुन शिष्टाई केली. रघुजीचा वकील कोन्हेरराम कोल्हटकर साताञ्यास होता, त्यास रघुजीने नागपूराहून ता० १७ जुलै, स. १७४३ रोजीं लिहिले, ‘आम्ही बंगालियाहून नागपुरास आलियावरोवर सविस्तर वर्तमान लेहून पत्रे रवाना केली आहेत. त्यावर तुमचें पत्र व महाराजांचीं आज्ञापत्रे सादर जाली. तेथें आज्ञा कीं दर्शनास येणे. त्यास आम्ही तत्समर्यांच स्वार ब्हाव्याचा विचार केला होता; परंतु भास्करराम यांस बंगाल्यांत ठेविले होतें, त्यांचा मार्ग लक्षीत होतों. प्रभुत फौजेसहवर्तमान, ज्या मार्गे पेशव्यांची फौज आली, त्याच मार्गे एक दो मजलंचे अंतरं आले. त्यांची फौज माळव्यांतन आलियावर मशारनिल्हे मजल दरमजल शिवनीलपारियावरून आम्हांपाशीं आले. भेटी जाल्या. याउपरी गुंता नाहीं. मजल दरमजल स्वार्मांचे सेवेसीं येऊन पोचतों.॥

साताञ्यास आल्यावर पेशवे-रघुजींचा समेट घडून येण्यास विलंब लागला नाहीं. शाहूनें तंटा तोळून उभयतांचीं क्षेत्रे व व्यवस्था ठरवून दिली, तिचा संदर्भ मागील प्रकरणांत दिलेला येथें लक्षांत आणावा.

१. पेशव्यांनी पूर्वी संपादिलेला मोकासा व जहागिरी; कोंकण व माळवा प्रांताचा कारभार; आगरा, प्रयाग व अजमीर प्रांतांची खंडणीं, पाटणाप्रांतांतील

तीन तालुके, कनोटकाच्या जमेपैकीं वीस हजारांचे वर रघूजीच्या हदींत पेशव्यास दिलेले इनाम गांव, इतक्या बाबती पेशव्याच्या समजाव्या, त्यास इतरांनी हरकत करू नये.

२. लग्नवानौ, बहार व पैनबंगाल, तसेच वळ्हाडपासून कटकपर्यंतचा प्रदेश एवढ्या भागांतील खंडणीचे वगैरे सर्व हक्क रघूजीने घावे, त्यास पेशव्याने किंवा इतरांनी हरकत करू नये.

याप्रमाणे हदींते राहून, कोणी कोणाशीं खटला करू नये. त्या प्रांतीं सरकारांत पेशकशी घेण्याचे मुद्रां ठराव करून दिले; आणि उभयतांते सख्य करून एकमेकांस मेजवान्या करविल्या; उभयतांनी विकल्प ठेवू नये, ऐसे पायांवर हात ठेवून घेतले; सरकारांत उभयतांनी मेजवान्या केल्या; ठरावाचे ऐवज दिले; आणि महाराजांनी उभयतांस मेजवानी बहुमान देऊन निरोप दिला. पेशव्यानेही गढा मंडळासंबंधाने निराळा ठराव केला. शिवाय या बाबतींत पेशव्याशीं स्वतंत्र ठराव शाहूने ता. १६ जानेवारी, स. १७४४ चा केला तोही लक्षांत ठेवणे जरूर आहे.^३

३ भेलसा कावीज (स. १७४४-४५).—स. १७४३ त मोळ्या स्वारींतून परत आल्यावर उत्तरंतील अपुरा कामे पुरीं करण्यासाठीं लगेच सालअखेर पुनः त्या बाजूस जाण्याचा पेशव्याचा निश्चय होता, पण अनेक कारणांनी त्यास एक वर्ष पावेतों बाहेर जाणे शक्य झाले नाहीं. ता. ११ डिसेंबर, स. १७४४ रोजी तो शिंदे होळकरांस लिहितो, “कोंकण प्रांतीचा बंदोवस्त अवकाशानुरूप होईल, इकडे बुंदेल्यांशी कटकट चालते, दसरा जाहला, दिवाली जाहली तरी आपले कूच न केले म्हणोन लिहिले ते कळले. तुम्हीं लिहिला अर्थ यथार्थंच आहे. आमच्याही चित्तांत तिकडे जलदीने यावे असें होतें. परंतु दरवारचा पेंच होता, निजामन्मुलुकाशीं कलहास्पद भासले, कोंकणचा गाडा चालता करीतच आहों. नवाबांचे चित्ताची स्वस्थता करीत आहों. त्यांजकडून सय्यद लळकरखान आले, त्यांची आमची भेट घोड-नदीजवळ मलठणापुढे जाली. गुंता उलगडून तिकडे येतों. नंतर बुंदेल्यांकडील कामे सुधारणे तुमच्या मनोदयानुरूप केलीं जातील. येथील दरवारचा बंदोवस्त करावयासाठीं व निजामांचे पेचास्तव राहणे पडले. नाहीं तर या

^३ शा. च. पृ. ७९ ऐ. प. ३५-३९; रा. श. पृ. ९८-९९; ना. रो. १.१०

दिवसांत नर्मदेवर आलों असतों.”^५ या मजकुरावरून पेशव्याची दक्षिणेतील विवंचना लक्षांत येते. शाहूची उत्तरावस्था, राण्यांचीं भांडणे, कोकणांत आंगन्यांकळून होणारा उपद्रव व निजामाची कर्नाटकांत व बागलाणांत चढाई हीं प्रकरणे पेशव्यास चैन पडूं देत नव्हतो. त्यांचा निर्देश यथास्थलीं कळून येईल.

बादशाहा व जयसिंग यांजकळून पूर्वीचे करार पुरे करून घेण्यांचे काम सिंदे होळकरांनी महादेवमठ हिंगण्याच्या मार्फत चालविले, पण त्यास नेट लागला नाहीं.. उत्तर हिंदुस्थान कवजांत आणण्यांचे काम वाटले तितके भुसभूशीत नव्हते. माळव्यांत सिंदे होळकर स्वतः ठासून वसले, म्हणून तेथें मराठ्यांची सत्ता कायम झाली. पण बुदेलखंडांत अंताजी माणकेश्वर व गोविंद वद्धाळ यांच्या हातून सालोमालच्या ठरलेल्या खंडण्या देखील वसूल होईनात. ओर्छांच्या राजांने राणोजीचा पुत्रही मारला, तेव्हां तेथें नारो शंकराची नेमणूक झाली. पुढे तीन चार वर्षे बुदेलखंडांत निरनिराक्षय ठिकाणी अव्यवस्था माजून किंतु प्रनंड रणमंग्राम मराठ्यांना करावे लागले. पेशव्याचं लक्ष तिकडे वेधलेले होतेच. स. १७४४ च्या अखेरीस त्यांने उत्तर हिंदकडे प्रयाण केले. या स्वारीस मुरंज भेलशाची स्वारी म्हणतात. तो माळव्यांत दाखल होण्यापूर्वी भेलशास सिंचांनी मुरंग लावले होते. १८ सफरीं सोमवारी (११ मार्च, १७४५, रोजी) श्रीमंतांचे निशाण चढले. श्रीमंतांचा व त्यांचा तह अद्यापर्यंत ठरला नाही.^६ भोपालचा नवाब यारमहंमदखान याजपामून भेलसा हस्तगत केले असावे. माळव्याची मुमेगिरी मराठ्यांस मिळाल्यावर भेलशाचं मध्यवर्ती ठाणे मोगलांच्या कवजांतून काढून घेणे ओप्रास आले. भोपालकर नवाबाचा वृत्तान्त संदर्भांपुरता त्यालीं टीपेंत दिला आहे.^७

: पे. द. २५.६ “ रा. ख. ६ ले. १६६.३७, पे. द. २१. ७

: वहादूरशहाच्या वेळेपासून भोपालास दोस्त महंमदखान पठाण भोपालच्या कारभारावर होता. मराठ्यांचे आक्रमण त्या वाजूम झाले नेव्हा नोही उत्तरात्तर मराठ्यांच्या सत्तेखालीं आला. भोपालकरांच्याच ताब्यांत भेलसा होते. दोस्तमहंमदखान स. १७३६, त वारल्यावर त्याचा पुत्र यारमहंमदखान भोपालचा नवाब वनला. तो स. १७५३ त वारल्यावर त्याचा पुत्र फैजमहंमदखान गारीबवर येऊन त्यांनेही विशिष्ट कराराने मराठ्यांस खंडणी भरून त्यांचा आश्रय पत्करिला. यांचेच वंशन हलींचे भोपालकर होत. पेशव्यांने पिलाजीरावामार्फत फैजमहंमदखानाशीं नह केला, तदनुसार भेलशाचे १५। महाल पेशव्यास मिळाले, भा. व. श. पृ. २०. या वांटीचा कागद रा. भालेराव यांजकळून मिळाला, त्याची नारीव २ मार्च, स. १७४५, ओह.

मेलसा येथें ब्राह्म मुक्ताम करून पेशव्यानें वादशहा, राजपूत संस्थानें, माळवा व बुंदेलखंड इत्यादिकांचे व्यवहार उलगडले म्हणून या स्वारीस भेलशाची स्वारी असें नांव आहे. मुद्रूवर्गिरीच्या या उचोगांत अनेक लहान मोठे कमी अधिक योग्यतेचे सरदार वावरत होते. मनुष्यप्रयत्न असा आहे की अत्यंत कमी श्रमांत होईल तितका अत्यंत मोठा फायदा पदरांत पाहून घ्यावा. यामुळे माळवा बुंदेलखंडच्या कामगिरींत उत्तरोत्तर मराठे सरदारांची आपसांतील धुसपूस वाढत चालली. वास्तव्य करून तिकडे कायम राहणारे मुख्य सरदार सिंदे, होळकर व पवार हे तिथेच होते, आणि या तिथांतच प्रदेशवांटणीचे कलह वारंवार उद्भवलेले दिसतात. दतिया, चंदेरी, जैतपुर, कालिंजर, पन्ना इत्यादि बुंदेले संस्थानिकांचे व्यवहार वर्पानुवर्प चालू राहिले. मात्र भोपालकर यार महंमदखान रोहिला व त्याचा कर्तवगार पुत्र फैजमहंमद यांची समजूत या वेळीं झाली.^५

ओंठेकर प्रीतिसिंगांचे निमे राज्य सरकारांत घेतले. चुरखीचे ठाणे लहानसेच पण तेथें जयाजी सिंयास सडकून रणसंग्राम करावा लागला. ^६ पुढील दोनतीन वर्षपावेतों बुंदेल्यांचे संग्राम व व्यवहार चालू राहिले. ते आतां सांगतों.

४ बुंदेल्यांशीं प्रखर संग्राम.—छत्रसालाचे दोघे पुत्र हिरदेसा व जगत्राज यांस पेशव्याचा आश्रय मिळाल्यापासून ते इतरांवर वर्चस्व गाजवून आपली सत्ता वाढवू लागले. हिरदेसा स. १७३८ त वारल्यावर त्याचा पुत्र सभासिंग ब्राह्म उपद्यापी निघाला. जगत्राज स. १७५८ पावेतों जिवंत असून मराठ्यांच्या तंत्रानें वागून आपला निभाव करी. त्याच्या प्रदेशाची कमाविसी पेशव्यानें गोविंद बळाळ यास दिली.^७ अर्जुनसिंग राजे धंधेरे म्हणून एक बुंदेला सरदार होता. त्याचा प्रांत सभासिंगानें बळकावला म्हणून पेशव्याची मदत मागण्यासाठीं तो पुण्यास येऊन वसला. स. १७४३ पासून स. १७४६ पावेतों तो पुण्यास पेशव्याच्या दाराशीं धरणे धरून राहिला. दरम्यान त्याच्या वडील पुत्रास सभासिंगानें आपल्याकडे वळवून कनिष्ठाशीं

^५ ना. रो. भा. १. १८-२२, न. क. पृ. १२२, ना. रो. १.२७-२८ व २०२,२०५ इत्यादि संदर्भ पहावे.

^६ पे. द. २७ ले. १३-१५. चुरखीचे ठाणे जालौनजवळ आहे. कालीच्या दक्षिणेस २० मैलांवर उरई रे. स्टे. अमून उरईच्या आसपास चुरखी जालौन वौरे. स्थळे आहेत.

^७ ना. रो. १. २८

झुंज केले. दोन तीन महिने लढाई जाहली. नाइलाज देखोन कनिष्ठ पुत्र जोहार करून कटून मेला. असा कलह वाढतच गेला. अर्जुनसिंग तर पुण्यास असें धरणे धरून वसला कीं त्याची तोड काढल्याशेवाय पेशव्याचा परिणाम लागेना. एका बाजूस सभासिंग याचा हितकर्ता तर दुसऱ्या बाजूस हा अर्जुनसिंग त्याच्या पाठीशीं पडलेला. अशा पेंचांत पेशव्यास उमज पडेना कीं हा तंदा कसा मिटवावा. तेव्हां त्यानें सिंदे-होळकरांना आर्जवाचीं पत्रे लिहून निकाल करण्यास सांगितले. “अर्जुनसिंग आमच्या आश्रयास आले. आज चार वर्षे जाहली. त्यांची दाद न घेण्य योग्य नाही. तर पूर्वी यांजकडे जे गाव गळ्या होते, ते त्यांचे त्यांजकडे चालवावे, अधिक उणे करून नये, अशी तजवीज संभासिंगाचा तह होत आहे त्यांत करून वावी. आम्ही बंगाल्यास गेलों ते सालीं सभासिंगांनी त्यांची जागा घेतली ती त्यांस परत देववावी. वडील पुत्र भेटीस येतील तर भेट न घेतां अर्जुनसिंगाची स्थापना करावी. आमचें वचन त्यांस गुंतले आहे.” (ता. २८ ऑक्टोबर, स. १७४६). ‡ या प्रकरणाचा निकाल काय झाला तो कठत नाहीं.

अशीं किती तरी प्रकरणे एका बुंदेलखंडांतच उद्भवलीं. उत्तर हिंदच्या सुभेगिरीच्या सनदा पेशव्यास मिळाल्यावरोवर दिलीचें महत्त्व संपुष्टांत येऊन हिंदच्या गजकारणाचे केंद्र पुणे-सातारा येथे बनले. स. १७४६ च्या मे महिन्यांत जैतपुरचा सुप्रसिद्ध व मजबूद किळा सिंदे-होळकरांनी काढीज केल्यावरहूळ महाराष्ट्रांत मोठी खुशाली होऊन मराठ्यांचा दरारा चूळूंकडे वाढला. जैतपुरचे नांव बंगसाचे वेळेपासून इतिहासांत गाजलेले असून त्याच्या आश्रयानें बुंदेले मराठ्यांस जुमानीनातसे झाले, म्हणून सिंदे-होळकरांनी पेशव्याच्या हुक्मानें तें स्थान शर्थ करून काढीज केले. दोघे बुंदेले राजे डांगे-मध्ये पळों लागले, सबव स. १७४६ च्या एप्रिलांत ठाण्यास मोर्चे लाविले. बुंदेले घाबरे झाले. ठाणे फक्ते झाल्याचें वर्तमान छ. २४ रविलाखरचे पत्रांत म्हणजे ता. ५ मे रोजीं सिंदे-होळकरांनी पेशव्यास कळविले. “बुंदेल्यांनी जैतपुरास जेजाला वर्कदाज दारूगोळा बाजेसामान बहुत ठेविले. आपले कडील हजार माणूस मेले, चार हजार जखमी जाले. आजीच किळा फक्ते केला म्हणोन विस्तारे लिहिले तें कळले. श्रवण होऊन संतोष जाहला. शावास तुमची व लोकांची. तुम्हांसारखे उमदे सरदार इरेस पडल्यावर जैतपुरची कथा

‡ का. सं. प. या. ले. ५०, ५७, ५८.

काय ! ” असें उत्तर पाठवून पेशव्यांनी सरदारांचा गौरव केला. हें पत्र ता. ७ जून, स. १७४६ चं आहे. मराठ्यांशीं लढणारे हे बुंदेले राजे कोण कोठचे त्याचा निर्देश आढळत नाहीं. बहुधा छत्रसालाचा नातू सभासिंग हाच त्यांत प्रमुख होता. §

दतियाच्या बुंदेले राजानेंही मराठ्यांस त्रास देण्याचा क्रम चालविला होता. खरें म्हटलें तर स्वतंत्र वृत्तीनें वागणारे बुंदेले मराठ्यांची सत्ता मानण्यास कबूल नव्हते आणि पेशव्यांनी तर आपली सत्ता च्हूळकडे बसविण्याचा उद्योग हातीं घेतला. अशा स्थिरीत समस्त बुंदेल्यांची जूट बनून न देतां, प्रत्येकास वेगळा गांठून त्याजवर शह बसविण्याचा प्रयोग सिंदे-होळकरांनी चालविला. अशीं युद्धे वर्षोगणति चालल्यास नवल नाहीं. ता. २० ऑक्टोबर, स. १७४६ रोजीं पेशवा रामचंद्रबाबास लिहितो, “ किळेकन्हारा दतियेकरांनी घेतला. झाशीप्रांतीं उपसर्ग करतात म्हणोन लिहिले, त्यास विना दतियेकरास वोडसे करासारखाच नतीजा दिल्याखेरीज अंमल सुरक्षीत देतात असें नाहीं. तरी फौज मुद्दां नारेशंकरास सामील होऊन दबावानें काम होईल तें करावै. † ” ता. २४ जानेवारी स. १७४७ रोजीं अंतीचं ठाणे हस्तगत झाले.

माळवा-बुंदेलखंडांत मराठ्यांचें आसन स्थिर करण्यांत त्यांचें शौर्यतेज जितकें परिणामास आलें, तितकेंच रामचंद्रबाबा सुखटणकर याचें मुस्तही शहाणपणही उपयोगास आलें यांत संशय नाहीं. त्या कामांत अनेक सरदार व मुस्तही दहा-वीस वर्षे वापरत होते, परंतु त्या सर्वांत पेशव्यांची मुख्य भिस्त या रामचंद्रबाबावर होती. बाजीरावाच्या वेळेपासून रामचंद्रबाबा उत्तरेत सर्व ठिकाणीं तंत्रे सांभारून सिंदे-होळकर व इतर सरदारांस ज्याची त्याची मर्जी ओळखून मुख्य धोरणात वागवीत होता. पेशव्याच्या मुख्य कल्पना व ताकिदी रामचंद्रबाबास दिलेल्या आढळतात. पत्रानें व वारंवार भेटून पेशवा त्यासच जोखमेचीं कामे सांगत असे. गोविंद बळाळ, अंताजी माणकेश्वर, दादो भीमसेन

§ जेतपुर हे रेल्वे स्टेशन झांशी-बांदा फाट्यावर झांशीपासून ६७ मैल आहे. रेल्वे स्टेशनचें नांव बेलाताल आहे. बेलातालच्या पुढे २० मैल महोबा हें स्थळ त्या वेळीं प्रसिद्ध होते. पहा का. सं. प. या. ५१, ५२, ५३; ना. रो. १. २७; पे. द. २७, १७. ऐ. सं. सा. भा. १ पृ. ४० ले. ३६.

† का. सं. प. या. ५६; पे. द. २७, १६, २०, २२, २३; ना. रो. १ ले. २०७-२०८ ३०

वगैरे किती तरी माणसें पेशव्यांनी उत्तरेन्या कामगिरींत ठेविलीं, पण संधि सांपडताच रामचंद्रबाबाचें कल्पक डोकेच मुख्यतः कामास आले. तो समंजस, गमखाऊ व हिशेबी मनुष्य होता. दूरदृष्टि पौंचवून व अंतीं नफानुकसान कशांत आहे हैं अचूक ओळखून सर्वांकडून सौम्योपचारांनी त्याने कामें करविलीं आणि मराठ्यांच्या अंमलास दृढता आणिली. जो प्रकार त्याने उत्तरेत निर्माण केला, तोच पुढे पुण्याच्या कारभारांत त्याने सिद्ध करून नानासाहेब व भाऊसाहेब यांच्या द्वारा अनेक राज्योपयोगी गोष्टी सिद्धीस नेल्या. त्याच्याच तोडीचा होळकराजवळ पेशव्यांनी नेमलेला कारभारी गंगाधर यशवंत होय. पण रामचंद्रबाबाची सर गंगाधर यशवंतास आली नाहीं. मात्र गंगाधर यशवंताच्या ठिकाणी रणांगणावरील युद्धचातुर्य होतें तें रामचंद्रबाबास नव्हतें. दोघेही पेशव्यांनी नेमून दिलेले कारभारी, म्हणजे एक प्रकारं ते पेशव्याच्या हातांतले लगाम होत. सरदार स्वार्थाचे किंवा हेकटपणाचे पार्यां कार्यनाश करूं लागले तर त्यांस आढळा घालून मर्यादेत ठेवण्याचें काम हे पेशव्यांनी नेमलेले कारभारी करीत. रामचंद्रबाबाचाच शिष्य सखाराम बापू म्हणतां येईल. सखाराम बापू म्हणजे रघुनाथरावास घातलेला लगाम. रामचंद्रबाबाचा दुसरा चेला भाऊसाहेब.

राणोजी व रामचंद्रबाबा यांचे प्रेम व सख्य होतें, तें पुढे जयाप्याच्या वेळीं विघडलें आणि कार्यनाश होतोसें वाटतांच पेशव्यांने उभयतांस पुण्यास बोलावून त्यांची समजूत घातली. “ जयाप्यास व रामचंद्रबाबास निरोप झाला. शेवटीं दोघांच्या कांनीं बोलले कीं तुम्ही यांचे ठारीं यथास्थित वृत्तीने राहवे व यांनीं तुमचे ठारीं योग्य वृत्तीने राहवे. निरोप घेऊन गेल्यानंतर सखारामपंत, भाऊ, आम्ही, दादा, बाबा नाना इतकेच होतों. नाना दादासीं बोलले ‘ बादज खैर कीं ? ’ (पुढे सर्व टीक आहे ना ?) उत्तर—खैरच आहे. भाव कीं दोघांसां समजूत घालीत असतां एकाने मस्की, एकाने खडसून बोलावे, असा भाव ते दिवशीं दिसून आला.” अशा या पत्रांवरून केव्हां थडेनें, केव्हां धाकानें, कामें सिद्धीस नेण्याची नानासाहेबाची हातोटी दिसून येते.* वरील जयाप्याच्या समजुतीचा प्रकार स. १७४६ किंवा ४७ चा असावा.

५ हिंगणे व राणोजी यांचे मृत्यु.—पेशवा भेलशावर असतां दिली येथें महादेवभट हिंगणे याचा अल्प बोलाचाली वरून ता. १ फेब्रुवारी,

* प. द. २७.२१.

स. १७४४ रोजीं खून झाला, तो प्रकार जरी मराठ्यांस कोणत्याही प्रकारें जाचक झाला नाहीं तरी इतिहासांत त्याचें महत्त्व विशेष आहे. ता. २९ फेब्रुवारीच्या पत्रांत सदाशिवरावभाऊ घोंडोवा आपा पुरंदरे यास लिहितो, “काल दिल्लीचें पत्र तेविसावे रोजीं आलें त्यांत लिहिलें आहे कों महादेवभट मनसूरअलीखानाच्या दरवारीं गेले. ब्रोवर जमादार व प्यादे होते. बोली होत असतां महादेव भटांनी शिवी दिली आणि आपले लोकांस बोलले कों धरा. त्यावरून यांची त्यांची लटापटी होऊन महादेवभटास जखमा लागल्या, त्याच्या पुत्रासही जखम लागली. संध्याकाळीं घरास गेले. मध्यरात्रीं मृत्यु पावले. पुत्र मात्र वांचले. मोठी गोष्ट वाईड जाहली.”

एवढ्या महत्त्वाचा हा प्रकार इतिहासास अज्ञात असावा हेही एक आश्रयन्त्र होय. दिल्लीचीं पत्रे सातांयास येण्यास तेवीस दिवस लागले, यावरून महादेवभटाचा वरील मृत्यु अंदाजीं १ फेब्रुवारीच्या आंत बाहेर धरतां येईल. महादेवभट बाळाजी विश्वनाथावरोवर स. १७१८ त दिल्लीस गेला. पेशव्यानें त्यास मराठ्यांच्या वकिलातीवर तेथें ठेवून दिलें. तेब्हांपासून मृत्यु-पर्यंत त्यानें हें जग्वावदारीचें काम किती नेकीनें व दक्षतेनै सांभाळिलें तें मराठ्यांच्या शीघ्र राज्यविस्तारावरूनच सिद्ध होतें. दिल्लीचा बादशहा स. १८०३ सालीं इंग्रजांच्या कवजांत जाईपर्यंत या हिंगणे घराण्याची कामगिरी विशेष प्रशंसनीय झाली. राजकारण संभाळून त्यांनी पेढ्या व सावकारी थाटून उत्तर हिंदुस्थानांत मोठा लौकिक संपादन केला. महादेवभट नासिकचा क्षेत्रोपाध्या दिल्लीच्या राजकारणांत प्रविष्ट होऊन आपलें बुद्धितेज प्रकट करू शकला. मनसूर अलीखान बादशहाचा मीरबक्षी राज्याचा केवळ मुख्य आधार-स्तंभ. अशा या उमरावच्या भेटीस मराठ्यांचा वकील जातो, तोंडावर त्यास शिवी देऊन जाब विचारतो, आणि त्या भानगडींत स्वराष्ट्रासाठीं प्राण वेचतो, हे प्रकार मराठशाहीचें सामर्थ्य दाखवितात आणि जगाच्या इतिहासांतही ते कांहीं अपरिचित नाहीत. शिवी देऊन वर्दळीस येणे अप्रयोजक म्हणतां येईल आणि या अप्रयोजकतेचें प्राथमिकतेही महादेवभटास तत्काळीं मिळालें. तथापि जणूं काय काहींच अपूर्व घडलें नाहीं अशा रीतीनें महादेवभटाचे पुत्र बापूजी व दामोदर कामावर रुजू झाले आणि वापाहून जास्त तेज उत्तरोत्तर प्रकट करू शकले. पुरुषोत्तम व देवराव हेही त्याचे आणखी दोन पुत्र मराठशाहींत

पुढे नांवालौकिकास चढले. एकंदर मराठी राज्यांत अनेक घराणा प्रसिद्धीम आली खात या हिंगण्यांची गणना प्रामुख्यानें केली पाहिजे.

दुसरा एक महत्त्वाचा मृत्यु याच वर्षी झाला तो राणोजी शिंद्याचा होय. त्या वेळीं पेशवा स्वारीं संपत्तीनुकताच परत गेला होता. जयाजी सिंदे लिहितो, “मौजे मीझीपुर प्रांत सुजालपुर † येथे तीर्थरूपांस कैलासवास जाला, त्या स्थलावरी छत्री करावयासी दोघे सिलाट पाठविणे.” हें पत्र ता. २१ जुलै, स. १७४५ चे आहे. राणोजीनी वावको मीनावाई श्रीगोंदे येथे होती, तिला छ. २९ जमादिलाखरी म्हणजे ता. १९ जुलैस पेशव्यांनी दुखवटा पाठविला.^५

राणोजीला मृत्यु कशाने व कोणत्या दिवर्णी आला ते निश्चित सागतां येत नाही. पुत्र जयाप्पा जवळ होता त्यानें मीझीपुर येथे बडिलांचे उत्तरकार्य करून रक्षा उज्जनीम तीर्थाच्या ठिकाणी आणिल्या आणि क्षिप्रातीरीं टोलेंबंग छत्री बांधिली. अंदाजाने राणोजीचा मृत्यु ता. ३ जुलै; स. १७४५ चा धरतां येईल. दहन झाले त्या गावास राणोगंज नांव ठेवून ते छत्रीकडे इनाम दिले. राणोजी सिंदे व मल्हारराव होळकर हे बाजीरावाच्या अनेक सहायकांपैकी प्रसिद्धीस आले, त्याची संस्थाने अत्यापि विचमान आहेत. उत्तरेत मराठ्यांची सत्ता निर्माण करण्याचे श्रेय या दोघांस दिले पाहिजे. दोघेही शूर, निग्रही व पेशव्यांदा अनुरक्त होते. दोघेही बहुधा समवयी असावे. कदाचित् राणोजी मोठा असेल, पण अल्पायुगी दिसतो. मल्हारराव आणखी वीस वर्षे जगला. राणोजीने पुत्र सर्व एकापेक्षां एक पराक्रमी निवाले. मल्हाररावास एकच पुत्र खंडेराव होता, तो तरुणपणी वारला, पण त्याची बाण अहल्याबाईने भरून काढिली. बादशाहींतील एक वजनदार उमराव अमीरखान उमेदतुल्मुख याचा ता. २५ डिसेंबर, स. १७४६ रोजीं दिल्ही येथे खून झाला. त्याचे परिणाम मराठी कागदांत नमूद आहेत.

पेशव्याच्या या स्वारीचा फलितार्थ दामोदरपंत हिंगण्याने ता. २३ जून, स. १७४५ च्या पत्रांत आपल्या बंधूंस लिहून पाठविला तो असाः— “चि० पुरुषोत्तमजी व दिवाकरजी यांस आशीर्वाद, मु० भेलसे, लक्ष्कर पंतप्रधान. आम्ही पातशाही लक्ष्करांतून सार्वभौमापासून रक्षत जाहलों, ते समर्थी श्रीमंतांस हत्ती, घोडा, खिलत, जवाहीर व कर्मान इनायत केला, आणि

[†] भोपालच्या वायव्येस ३० मैल.

^५ को. द. ले. ३७; रा. श. पृ. १०२

आम्हांस हत्ती, खिलत व मोत्यांचा चौकडा देऊन रुकसत केले. तेथून दिल्लीस येऊन ती० चापूऱ्ची आज्ञा घेऊन लष्करांत आले. श्रीमंतांची भेट बुंदेलखंडांत जाहली. फर्मानवाडी उभी करून पातशाही इनायत घेऊन बहुत खूप जाहले. तदुत्तर बुंदेलखांची मामलत आटपून देशाकडे कूच केले. आम्ही समागमेच देशास येतों. ती० चापू पातशाहापाशीं सुखरूप आहेत. येथेही श्रीमंतांची व सरदारांची कृपा बहुत आहे.”†

पुढील दोन सालांत सातान्यांतील भानगडीमुळे स्वतः पेशब्यास जरी वाहेर जातां आलें नाहीं तरी चहूंकडे धांदल व निकराचीं प्रकरणे चालू असून त्यांची उस्तवारी पेशब्यासच करावी लागत होती. बुंदेलखंडांतील सत्ताधीशांशीं झगडे चालू असून, राजपुतान्यांत सवाई जयसिंग स. १७४३ त मरण पावल्यावर ईश्वरसिंग व माधोसिंग या दोघां पुत्रांत कलह निर्माण झाले, तेणकरून पुढे मराठे-राजपुतांचे सख्य ल्यास गेले. बंगाल्यांत भोसल्यांच्या स्वान्यांचा मोठा विकोप बनला, तो शांत होण्यास सात वर्षे लागून त्यांत रघूजीचे सामर्थ्य वेचून गेले. कर्नाटकांत निजामानें आक्रमण चालविले त्यास आढा घालणे अपरिहार्य झाले. कोंकणांत आंगरे बंधूंचा वेवनाव होऊन त्याचा संपर्क खुद छत्रपतीस पोंचला. ठिकठिकाणने हे व्यवहार ऐतिहासिक संगतीसाठीं लक्षांत ठेवणे जरूर आहे.

६ नेवाईची स्वारी.—पेशब्याचा हिंदुपदपातशाहीचा उद्योग उत्तरेत फैलावण्यास अनुकूल परिस्थिति येत चालली तोंच शाहूछत्रपतींचे सामर्थ्य खता होत जाऊन पेशब्याचे मन अत्यंत ब्यग्र बनले. सवाई जयसिंग मृत्यु पावल्यानें राजपूत राजांना पोक्त व सामर्थ्यवान नेता राहिला नाहीं. जयसिंगाच्या मृत्यूने बादशाहीचेही सामर्थ्य ल्यास जाऊ लागले. तो जिवंत असेपर्यंत मराठ्यांस मोठा आढा होता. त्याच्या पश्चात् निर्नायकी माजून सिदेहोळकर उत्तरेत बलवान बनले होते, त्यांकडे राजकारणे येऊ लागलीं. जयपुरच्या गादीसंबंधीं जयसिंगाच्या पुत्रांत यादवी उत्पन्न होऊन तिचा निरास करण्याचे जोखीम मराठ्यांवर आले. स. १७४६-४७ त बुंदेलखंडांत मराठ्यांची सत्ता मजबूद बनली; माळवा तर त्यांचा होताच; राहतां राहिला राजपुताना, तोही कवजांत आणण्याची संधि चालून आली. स. १७४७ च्या डिसेंबरांत शाहूने पेशब्यास दिल्लीस बादशाहाच्या भेटीस जाण्याची आज्ञा केली. बहुधा पठाण

† रा. ख. ६. १७४

अब्दाली चालून येतो तर धावत बादशाहाचे साहास जावें, नारीरशाहासारखा प्रसंग पुनः बादशाहीवर येऊं नये, यासाठीं रवानगी केली. पेशब्याच्या या स्वारीस नेवाईची स्वारी म्हणतात. ता. १० डिसेंबर रोजीं पुण्याहून निघून पेशवा स्वारींत गेला, तो ९ जुलै स. १७४८ रोजीं परत आला. एप्रिलात नेवाईजवळ पेशब्यानें माधोसिंगाची भेट घेतली[‡] हें पाहून ईश्वरसिंग तडजोडीस कबूल झाला आणि नेवाई वगैरे आपले चार महाल पेशब्यास देऊन त्यानें त्याची मर्जी राखली.

“ वावत नजर सवाई जयसिंहाचे कनिष्ठ पुत्र माधोसिंग यांस ईश्वरसिंगाकडून चार महाल देवविले, भाऊपणाच्या हिस्सा व्यावयाचा करार केला. नजर करार रुपये दहा लाख. मल्हारजी होळकरांनी ता. ३० एप्रिल, स. १७४८ चे पत्र लिहून निशा केली. दुसरे दिवशीं पेशब्यास ३ लाख रुपये व महादाजी अंबाजीस २५ हजार रुपये नजर करार केली.” परंतु हा ठाराव ईश्वरसिंगानें पाळला नाही. होळकराची जामीनगत होती. सबत त्यास लढाईत नरम करून होळकरानें करार पुरे करून घेतले. ता. १० ऑगस्ट, स. १७४८.† राजपुतांच्या भांडणात सिंदे-होळकरांनी आपआपले मतलब साधण्याचा प्रयत्न केला तो प्रकार पुढे यथास्थलीं सांगण्यात येईल.

ता. २१ मे, स. १७४८ चे वर्तमान. “ श्रीमंत जयनगरप्रांती आहेत. माधवसिंग वगैरे संपूर्ण येऊन भेटले. फौज मातवर जमली आहे. ईश्वरसिंग अब्दालीचे छुंजांतून पद्धून आला, त्याचा लौकिक फटकाळ जाहला. श्रीमंतांसी विनीत होऊन वर्तावं लागले. श्रीमंतांचा पुण्यप्रताप आहे. श्रीमंत दिल्हीस जाऊन पोंचले नाहींत. खासा पठाण पराभव पावून निघून गेला.” §

या वेळीं यशवंतराव पवाराचा पेशब्याशीं बेबनाव होऊन जून महिन्यात धारेस येऊन पेशब्यानें त्याचीं स्थले धार, मांडवगड व त्यानजीकचा सोनगड हीं आपल्या कवजांत घेतलीं. यशवंतराव रुष होऊन कुदंबसह बदनावरास जाऊन राहिला. कांहीं काल लोटल्यावर यशवंतरावानें पेशब्याची मर्जी संपादून घेतली. ता. १५ ऑगस्ट, स. १७५१ रोजीं तीं स्थले पेशब्यानें यशवंतरावास परत दिलीं. ¶

[‡] नेवाई हें स्थल जयपुरच्या दक्षिणेस ३९ मैलांवर, सवाई मधुपुर-सार्गानेर दरम्यानच्या रेल्वेवर स्टेशन आहे. † ना. रो. १-२०८; खं. ६-१९०, १९१, ५८१.

§ पे. द. २७, २९, ३०. ¶ पु. द. १.७२, ७४; रा. खं. ६, १४१; को. द. ७४, १०४.

याच वेळी अबदाली दिल्लीवर चालून आल्याने उत्तरेत नवीनच परिस्थिति उत्पन्न झाली. ता. ३ मार्चपासून सरहिंद येथे बादशाहा व अबदाली यांची लढाई होऊन अबदाली पराभव पावून परत गेला, पण वजीर कमरुद्दीनखान तोफेचा गोळा लागून मरण पावला. यानंतर पेशवा बादशाहाच्या भेटीस दिल्लीस गेला. “पातशहाची मुलाजमत जाहाली. पातशहांनीं श्रीमंतांस पुसले, तुमचे काय मुदे आहेत ते लिहून द्यावे, त्याजवरी श्रीमंतांनीं उत्तर केलं की हजरतीची फक्ते जाहल्यावर अर्ज करू. आधीं ज्या कार्यास आलों तें फक्ते जाले म्हणजे आमचें कार्य होईल. त्यावरून बादशाहा बहुत खुप झाले. सातान्यास महाराजांनीं वर्तमान श्रवण करून पेशव्याचा स्तव फारच केला. समाधान पावले. आम्ही सांगितल्याप्रमाणे दिल्लीस गेले, पातशहांस संतुष्ट केले. उत्तम गोष्ट केली.”^५ यावरून पेशवा-बादशाहाची ही भेट फेवुवारीत झाली असली पाहिजे. अबदाली चालून येतो अशी यातमी आल्यावरून शाहूने पेशव्यास बादशाहाच्या साह्यास रवाना केले. पेशव्याच्या मदतीची जरूर बादशाहास वाटली नाहीं, आणि बादशाहाने अबदालीस पिटाळून लाविले, तेव्हां पेशवा दिल्लीहून परत जयपुरकडे आला आणि नेवाईस माधवसिंगाची भेट घेऊन परत फिरला. उत्तरेकडील व्यवहारांचा भार त्याने रामचंद्र बावावर टाकिला. बादशाहा व पेशवा यांची ही एकच भेट इतिहासांत नमूद आहे.

पेशवा बादशाहाच्या भेटीस गेल्यामुळे वृद्ध निजामाचे पोटांत धास्ती उत्पन्न झाली. स. १७४८ च्या आरंभी त्याने सुरतेवर जाऊन गुजरात प्रांत काबीज करण्याची आवई घातली. पुढे ता. २१ मे, स. १७४८ रोजीं म्हणजे पेशवा उत्तरेत असतां निजाम औरंगाजाबाद येथे मृत्यु पावला. त्यापूर्वी थोडे दिवस तो बन्हाणपुरास असतां तेथून पेशव्याच्या वाकिलाने कळविले, “सांप्रत वृद्धांचे सर्व लक्ष श्रीमंतांच्या उत्तरेच्या मनसव्यावर आहे. श्रीमंतांचे फौजेसहित दिल्ली जाणे जाले, हुजुरांस यांची भीड पडेल, हुजूर [= बादशाहा] आपले देवी आहेतच, ते श्रीमंतांस अनुकूल होतीलच; सांप्रत श्रीमंतांचे मनांतही आपणांविषयी विषम आलेच आहे. पठाण दिल्लीवर चालून आले आहेत, पातशाही फौज त्याजवर गेली आहे, जय पराजय कसा काय होतो, श्रीमंत

सामील होतात, कीं हे गेल्यापूर्वीच सुंज उरकते हें निजाम पाहत आहेत. वहुतमे साशंक होऊन धास्तीत आहेत.”^५

७ महाराष्ट्रीय जीवनावर परिणाम.—उत्तर हिंदकडील पेशव्याच्या पहिल्या दोड दोन वर्गाच्या प्रचंड स्वारीचा व त्यानंतर केलेल्या एकंदर स्वान्यांचा परिणाम अपेक्षेहून फारच अल्प पदरांत पडला. माळवा, गुजरातच्या सनदा हातीं आल्या होल्या, तरी बुंदेलखंडांत मराठ्यांची सत्ता कायम होण्यास अवधि लागला. रघूजी भोसल्याचें प्रकरण मिटले नाही. पूर्वेस गंगासागरपावेतों सर्व पश्चिम वंग देश मराठ्यांच्या कक्षेत उतरला, मात्र त्याची सांगता होण्यास आणखी पुष्कळ प्रथनांची व रक्तपाताची आवश्यकता राहिली. त्यांतल्या त्यांत समस्त उत्तर हिंदच्या राजकारणाचे धागे देरे, अनेक व्यक्तींचे वर्तनोदेश व उलाडाली, आणि एकंदर परिस्थितीची जाणीव या नवीन पेशव्यास प्रयक्ष उत्पन्न झाली हाच मोठा महत्त्वाचा परिणाम या स्वान्यांचा होय. उलटपक्षीं मराठ्यांच्या कर्तृत्वाचें व सत्तेचें भरपूर प्रदर्शन औत्तरीय अधिकान्यांस झाले, तेणेकरून पुढील राजकारणाची घडी कशी वसवावी याची उमज उभय पक्षांस झाली, हा या स्वान्यांचा मुऱ्य फलितार्थ दिसतो. येथून पुढे पेशव्यानें आपले खरें कर्तृत्व दाखविण्यास सुरुवात केली. चाचपडत पाऊल टाकण्याना क्रम सुटला. चाजीरावाच्या शौर्याचें व उद्योगाचें आत्यंतिक फळ मराठ्यांच्या पदरांत पडण्याची सोय झाली. रामनंद्रबाबा, महादोबा पुरंदरे अशा अनेक व्यक्तीं पुढील राज्यव्यवहार सांभाळण्यास समर्थ बनल्या. सखाराम चापू बोकील आयुष्याचा पहिला अनुभव मिळवू लागला.

शक्य तोंवर कोणासही लडाईचा उपद्रव न देतां केवळ शिष्टाईच्या जोरावर पेशव्यानें आपले कार्यभाग कसे तडीस नेले तें वरील वर्णनावरून कळून येईल. तरी मराठ्यांना काढून देण्याचे प्रयोग प्रथमपासून चालूच होते. ता. २५ मे, स. १७४३ रोजों जयपुरचा वकील सिंद्यांस लिहितो, “तुम्हास तंबी पोहोंचावून, किलेजातीची बंदोवस्ती करून बुंदेल्यांसी सामील व्हावें, त्यांनों यांनी मिळोन तमाम बुंदेलखंड माळवा मुद्दां काढीज करून गनिमाचा नीर काढावा, ऐसा दिलीच्या दरबारांत करार करून विडा घेऊन गुलाबसिंग येथें आला आहे. भदावरच्या किलेदारानें नारोशंकरास ठीक केले आहे.

^५ पे. द. २५.७५; २८.४३.५१.

सबब बंदोबस्तास न चुकावें, घेतलेलीं ठाणीं जतन करावीं।”^५ नारोशंकर सर्वांस वस्ताद भेटला. त्याने व सिंद्याने थल्पावकाशांत बुंदेल्यांस सुतासारखे नरम आणिल. ज्योतिवाचा खून ओच्छेंकरांनी स. १७४२ च्या नोव्हेंबरांत केला, तदनंतर नारोशंकरने त्याचें पारिपव्य स. १७४३ च्या आरंभी केले हे प्रकार वरील पत्रावरून सिद्ध होतात. परत फिरतांना पेशव्याने मळ्हारराव होळकरासही या संवंधाने बजावले होते. रजवाडे चालटकलेची गोष्ट सांगतात. चंदेरी, दतिया येथील काऱ्ये विचारानुरूप विल्हे लावावीं, असे पेशव्याने त्यास कळविले, तें मळ्हाररावाने मान्य केले.^६ पेशवा दक्षिणेत आल्यावर मागें ता. २७ सेप्टेंबर, स. १७४३ रोजीं सवाई जयसिंग मृत्यु पावला; वय वर्षे पंचावन होते. तेणेकरून राजपूत-मराठ्यांचा स्नेह चाळीस वर्षे चाललेला उत्तरोत्तर भंग पावला.

पेशव्याने उत्तर हिंदच्या या मोळ्या स्वारींतून पुष्कळसे द्रव्य आणून छत्रपतीचे कर्ज वारले. इतउत्तर उत्तरेची द्रव्यनदी दक्षिणेकडे वाहू लागली तस्संवंधीचे पेशव्याचे एक मनोरंजक पत्र राजवाड्यांच्या ६ व्या खंडांत ले. १६० वर छापलेले अभ्यसनीय असल्यामुळे पुढे देतों. ता. २६ डिसेंबर, स. १७४२ रोजी हें पत्र बुंदेलखंडांतून लिहिलेले आहे, त्यांत पेशव्याचा रंगेल स्वभाव, रसिकता, विद्वत्ता व उमेद हे भाव चांगले व्यक्त होतात. “नि. रा. नाना (पुरंदरे) प्रति बाळाजी बाजीराव प्रधान कृतानेक आशीर्वाद उपरी. या प्रांतीं प्राचीन हिंदु राजे सर्व संस्कृतप्रवीण, वेश्यामद्यादिकांचा अति अनादर, सातां पिढ्यांचे श्रीमंत, नृत्यगीतवाद्यव्युत्पत्तिप्रवीण. स्वजातीय अनेक श्रिया प्रवीण त्यांसी रत; किंचित् जिर्तेद्रियही आहेत. नर्माची रीत^७ देवब्राह्मणांची विशेष मर्यादा व शोभा; जिचे अवलोकनमात्रे अधर्मिष्टास धर्मरति उत्पन्न होणार. गाणार कम्पतम स्वर, वर्ज्यावर्ज्यादिक शास्त्रप्रमाणरीतीने गाणार; वेदशास्त्र किंचित् जाणतात; त्यांत जे मुख्य ते निरापेक्ष; सर्वद्विसमुद्दिद; त्यांचे शिष्यवर्ग अनेक; प्रयत्ने आणून विद्यादृष्टीने पाहतां अतिश्रेष्ठ स्वदेशज; स्थूलदृष्टीने पाहतां मात्र अरमणीय; बाग, फुले, कमळे इत्यादि शोभा जे महाप्रयत्ने लहानशी करावी त्याची तों गणना नाहीं. ज्यांचे तेज पाहताना असे वाटते कीं, यांची प्रार्थना करून स्वदेशास न्यावे.

^५ पे. द. २१. ८ ^६ पे. द. २७. ५.

^७ नर्म = कीडा, रंगेलपणा,

परंतु ते विदेशभूमि जाणून, प्रार्थना केली असतां न येत. इकडील नव्या अमृतोपम, बहुत जनास स्वजलप्रदाने समृद्धिवंत करितात; व पांथांस आनंद व राज्यास द्रव्यवृद्धि करितात. ज्यांचे सहचारे वोद्याची उपमाही आमच्या राक्षसम्भाव नव्यांस नये. उत्तर प्रांतांतील सर्व मनुष्य शुभ, त्यांत एक रामचंद्र व कृष्णजी श्याम त्यांचे वर्णन करितां तदेशीय कवीश्वर श्रमयुक्त झाले. इकडील सर्वही नीलांचुदसंभ्रम; परंतु धर्मरूपे पाहतां जे हंसोपम; सर्वही मर्यादशील; आयापेक्षां व्यय थोडा; अधर्मपेक्षां धर्म फार; शैव-मध्य-लिंगधर्मांते सर्वही भ्वमताभिमानित. शौर्यधर्माविषयां, नायमाराव्यतिरिक्त ॥
सर्वही युक्तियोद्धे. हें सर्व तुम्हांसहवर्तमान पाहवें उचित असतां अनेक शोभा याकून, एक स्वलग्नशोभा अंगीकारून गेलां, हें उत्तम न केले ! पुढे तरी भ्वकीयागमनेंकरून या प्रांतांने अवलोकन करणे उचित असे. तुम्हांसहवर्तमान डकडे येणे झालिया, उवरित शृंगारसाधने प्रयत्नपूर्वक पाहण्यांत येईल. राज्यकार्य प्रसंग विचार करितां भगीरथसमान कैलासवासीयांना उत्तरेहून दक्षणपावेतों मुवर्णनदीप्रवाह चोवीस वर्षे वाहविला. त्यांचे आशीर्वादे अलीकडेही निरंतर वर्धमान वाहत असतां, देशाधिकारी मेनामुख्य व अकृतिमास पूर्ण त्या नदींने संतुष्ट केले. एक तृष्णा मात्र त्या मुवर्णवोधाने वर्धमान केली. दक्षण देशांतून मुवर्णनदी मार्गे रवृजी फत्तेसिंग ब्रावांनी आणिली, परंतु जागां जागां जिरली. मध्ये बहुत दिवस दक्षिण नदी न वाहिली. श्रीइच्छेने या वर्षांही कालानुरूप द्रव्यनदी उत्तमच या सैन्यांत आहे, परंतु पुण्याकडे जातां रुक्ष देश फार आहे, याजमुळे सर्व जिरून जाईल. एकदा उत्तरेकडील मुवर्णनदी व दक्षिणेची नदी दोहांचा संगम सागरकृपसमान पुणे या स्थळी, मध्ये न जिरतां, पूरयुक्त योग घडणे, तेब्हां कळणोद्धार श्रमसार्थक इहलोक परलोकी उत्तम होईल. भागीरथी सागरासाठी उत्पन्न, परंतु विश्वाते उद्धार करिते; तशी या काळी हे उत्तरदक्षणनदी वाहते, बहुत जनांस उपकारक होते. सर्वही नव्या जलांघे समुद्रास जातात, एक कावेरी मात्र बहुत लोकांनी आपले उपयोगास आणिली. तशी हे द्रव्यनदी मुख्य कार्य थोडे व गौणजन-कार्य मात्र बहुत करते. हा न्याय अन्याय, हा विचार साक्षी दृष्टिवंत असतील त्यांनी विचारून पुण्यांतील रक्षता दूर होय, व मध्ये कार्यकारण जिरे ऐसे करणे, हें योग्य असे. बहुत काय लिहिणे ? हे आशीर्वाद.”

* नायमार=नायर: नायमारांव्यतिरिक्त=नायर तेवढे खेरीज करून.

पंचवीम वर्षापूर्वी बाढ़ाजी विश्वनाथानें दक्षिणच्या मराठ्यांस दिल्हीचें दर्शन करून टिळे तेब्हांपासून मराठ्यांचा व्याप व सत्ता कशीं विस्तारली तें आपल्या नजरेसमोर आहे. मनुष्यस्वभावच आहे कीं दोन व्यक्ती किंवा समाज एकत्र आले म्हणजे एकमेकांच्या साहचर्यानें त्यांच्या एकंठर जीवनावर नानातळेचे वरे वाईट परिणाम घडून येतात. मोगल बादशाहीचे ऐश्वर्य व महाराष्ट्राचे दारिद्र्य यांचा संयोग भरपूर होऊन मराठ्यांचे डोळे कसे दिग्नून गेले त्याचे चित्र खुद पेशव्याच्या पत्रांत उमटलेले वर दाखविलेंचे आहे. लक्करी पेशा म्हटला कीं त्यांत चांगल्या वरोवर वाइटानाही प्रादुर्भाव होतो. बाजीरावानें एकत्र मस्तानी पटकावली, तर त्याचा पुत्र नानासाहेब जास्त रंगेल. दक्षिणेतून त्यानें ता. ११ जून, स. १७४४ रोजीं दामोदरपंत हिंगण्यास न्यालील पत्रे लिहिलीं. “तुम्हांस दिल्हीस जावयास निरोप दिघला ते समर्थीं दोन पोरी खुबसुरत दहा दहा वर्षाच्या हिंदु खरेदी करून पाठवाऱ्या म्हणून आज्ञा केली असतां तुम्ही पाठविल्या नाहीत. या उपरी तरी मरणपुरःसर दोन चांगल्या खरेदी करून पाठविणे. हयगय न करणे. पाठविते समर्थीं अति लिचासानें (?) न पाठविणे.” यापूर्वी हिंगणे दिल्हीहून पेशव्यास भेटण्यास पुण्यास आला होता. दिल्हीस ता. १ केब्रुवारी स. १७४४ रोजीं महादेवभट हिंगण्याचा खून झाला, त्यासंबंधानें समक्ष विचारपूस करून दिल्हीच्या बाकिलातीचा पुढीलं जम बसविण्याकरितां स. १७४४ च्या उन्हाळ्यांत हिंगणे पुण्यास आला असला पाहिजे. परत जातांना तो निजामास भेटून मग दिल्हीस गेला. † ‘हिंदु’ मुली दिल्हीकडून नानासाहेबानें मागविल्या, त्यांत मुसलमान मस्तानी घरांत आल्यामुळे बाजीरावास बाधा झाली तसा प्रकार आपला होऊं नये अशीही पेशव्याची खवरदारी दिसते. सामान्यतः विवाहित स्त्रियांखेरीज पुरुषानें रक्षा जवळ बाळगिणे त्या वेळीं समाजांत पापाचरण मानले जात नसे. मुसलमानीण असणे मात्र पाप. नानासाहेबाचीं अशीं पत्रे वारंवार लिहिलेलीं पुक्कल आहेत. इतरांनींही तोच किच्चा गिरविला असल्यास नवल नाही.

उत्तरेतून दुसरेही कलाकौशल्याचे जिन्नस मागविल्याचे उल्लेख आहेत. वरील पत्रावरोवरच त्याच तारखेचे पेशव्याचे पत्र बाबूजी महादेवास गेले तें असें. “फर्मासी जिन्नस पिशावरी अत्तर, लाहोरी लगाम, मुलतानी लांबोडी कमाना वगैरेविषयीं तुम्हांस लिहिलेंच आहे. पत्र पावतांच पातवून देणे. त्या प्रांतींचा

† प. द. २५. ९.

अपूर्वे जिन्नस अवश्य पाठविणे.”^१ महाराष्ट्राचें जीवन कसें विस्तार पावत गेले तें यावरून दिसून येते.

महाराष्ट्रीय जीवनांतील रूपान्तराची कल्पना तत्कालीन काशीयात्रेच्या हकीकर्तीवरून चांगली होते. दक्षिणाच्या लोकांस पूर्वी उत्तरेतील यात्रा महादुर्घट वाटत. पेशब्यांच्या राज्यवृद्धीवरोवर ही यात्रा सुकर होऊं लागली. राजकारणावरही त्याचा परिणाम झाला. यात्रेतील अडचणी, कर व दानधर्म, हिंदु-मुसलमानांच्या अपेक्षा इत्यादि प्रकार व्यक्त करणारी पेशब्यांच्या मातुःश्रीची काशीयात्रा पुढे सांगितली आहे.

८ मातुःश्रीची काशीयात्रा.—बाजीरावाची बायको काशीबाई इला वैधव्यावस्थेत पुण्यांत राहणे दुःसह वाढू लागले. घरांत सासू राधाचाई इच्चा दरारा मोठा, तिच्याशी इच्चे पटले नसेल. प्रकृतिही सदा नादुरुस्त, त्यामुळे वैतागून अथवा पुत्राशीं भांडून तिनें रामेश्वर, काशी वैरो ठिकाणी पुष्कळ काळ कंठिला. काशींतून ती परतच येत नव्हती, तेशें कलागती वाढल्या, त्यांचा परिणाम राजकारणावर होऊं लागला. काशीताई रामेश्वराच्या यात्रेस बहुधा बाबूजी नाईक कर्नाटकांत असतां गेली ती ता. २८ मे, स. १७४२ रोजी यात्रा करून पुण्यास परत आली. लगेच ती काशीयात्रेस गेली असें दिसते. नानासाहेब स. १७४२ च्या पावसाळ्यांत बुंदेलखंडांत लावणीस असून पुढील सालारंभी तो काशी, प्रयाग, गया या यात्रा करून आला, त्या वेळी काशीताई वरोवर जाऊन ती दोन तीन वर्षे काशीसच राहिली. “मातुःश्री ताई वाराणसीत मुखरूप आहेत. गयेस गेली होती, आली असतील” असें वर्तमान ता. २४ फेब्रुवारी, स. १७४३ च्या पत्रांत आहे. “मातुःश्री गयाश्राद्ध करून श्रीप्रयागास आली. प्रयागी मकरस्नान संपादिले. शिमगी पूर्णिमा करून देशास चालणार” असें वर्तमान ता. २३ फेब्रु., १७४७ च्या हिंगण्याच्या पत्रांत आहे. या पत्रांत हिंगणे आणखी कळवितो की “सफदरजंगाचे दरबारो वर्तमान आले की मातुःश्री पुत्राशीं अजुर्दा आहेत, म्हणून वाराणसीसच राहू म्हणतात. हे गोष्ट नवावांनी आम्हांस पुसली. आम्हीं विनंती केली, गोष्ट फटकाळ आहे. हे स्थले ऐसीं आहेत की हिंदु होऊन क्षेत्र सोडावै ऐसा हेत होत नाहीं. जागांजागां ऐसीं वर्तमानें आहेत.” यावरून बाई पुत्राशीं भांडून बाहेर राहते असा प्रवाद त्या वेळी उठला होता.

हें खरें. 'मातुःश्री वचि० वया कार्तिकस्नानाकरितां श्रीकाशींत आहेत' असा उल्लेख ता० ८ नोव्हें०, स. १७४२ च्या पत्रांत आहे. मिळून पांच वर्षे काशीबाई याव्रत होती असें दिसतें.

बाईचा भाऊ कृष्णराव बरोबर होता, तो गृहस्थ वाद्यात भलतीच कुलंगडां करणारा असल्यामुळे याव्रेच्या कामांत विघ्ने उत्पन्न झालीं. हिंगणे पेशव्यास लिहितो, "वाराणसीहून बळवंत सिंगांचे लिहिले आलें कीं दशाराम जमीनदारास मातुःश्री कविल्या सुढां घेऊन चालली आणि आम्हांस सांगून पाठविले कीं यास अर्धे राज्य देणे, नाहीं तर फौज उतरेल. बादशाहांनी बळवंतसिंगास कठविले, माझीच मातुश्री जाणून न्यांचे साहित्य करणे. तुमचीं चार माणसें मारलीं तरी हरगीजन बोलणे. माझ्या म्हटलियावर माझे घरांत आली. त्यावर वर्तमान मफदरजंगास आलें कीं कृष्णराव यांणी कागद गंगा प्रवाह केले आणि मन मानेसे बोलले. जाले वर्तमान सेवेसीं लिहिले आहे." अशा या प्रकरणांवरून काशीताईची दीर्घकालीन काशीयात्रा बरीच भानगडीची झाली. वरच्यासारखाच भजकूर विश्वनाथनगरीहून लिहिलेला आढळतो तो असा. "मातुश्रीताई येथे येतांच त्यांस जागा राहावयास बळवंतसिंगांने राजमंदिरीं करून दिल्हा. पुढे घोडीं चोरीस गेलीं त्यावरून मातुश्री ताईची नालीस बळवंतसिंगांने मनसूरअलीखानास लिहून पाठविली जे फौजेकडून शहरांत लोकांशीं कजिया करितात. त्यावरून नवाबानं लिहून पाठविले गयेस जावयास विदा करणे." पुढे नोव्हेंवरांत "मातुःश्री ताई मजल दरमजल गयेस आली."

"गयेस जाऊन यात्रा तीस चालीस हजार जमा जाली. सर्वांचे गयावर्जन होऊन प्रयागास येतों. मातुश्रींनी विचार केला आहे कीं एक वर्षपर्यंत आपण श्रीमध्ये राहवें. मातुश्रींस बहुता प्रकारे आम्ही सांगतों परंतु चित्तांत येत नाहीं. इलाज करून प्रयागापावेतों आली तरी घेऊन येतों. तेथून देशास येतीलसे दिसत नाहीं. श्रीमध्ये राहणे तरी मनसूरअलीखानाचे सलुखाखेरीज राहणे कैसे होईल!" अशी अडचण विसाजी दादाजी बाईचा कारभारी यांने रामचंद्रबाबास लिहिली. प्रयागास आल्यावर तेथून तर बाई पुढे निघेचना. "तेहां कृष्णरावांनी आतिशय केला कीं तुम्ही जर यमुना उतरत नाहीं तरी आपण त्रिवेणींत जीव देतों. असें म्हणोन डेन्यांतून निघोन गंगातीरीं गेले. समागमे ढीस घेऊन गेले. मातुश्रींनी डेन्यास जाऊन राहविले. निदान

काल्पीच्या घांटापावेतों चला इतके ठरविले. उत्तां कूच करून पुढे जाणार, असे पुढील पत्रांत लिहिले आहे.

रामचंद्रबाबा व गंगोबातात्या बुंदेलखंडांत होते त्यांस खुद काशीबाई लिहिते, “मला संकट पडले आहे, माझ्या चिनांत काशींत दोनचार माहिने राहावें, परंतु हे उभयतां मला बळेच ओढून काढितात. तरी माझे जाण काशीस होय ते गोष्ट करणे.” कृष्णराव चासकर पेशव्यास लिहितो, “मातुःश्री-ताईच्चे शरीर बहुत सूक्ष्म जाले आहे.” शेवटीं ता. २८ मार्च, स. १७४७ चे काशीबाईच्चे पत्र सिरोंजहून आले त्यांत मजकूर, “उद्दृक स्वार होऊन नर्मदातीरीं येतों.” “मातुःश्रीस पायाच्या व्यथेने फार बऱे वाटत नाही,” असा मजकूर दुसऱ्या पत्रांत आहे. ही पायाची व्यथा फार दिवस चालली. पुष्कळ ठिकाणचे वैद्यही बोलावण्यांत आले. ही वाई ता. १८ ऑक्टोबर, स. १७५३ रोजीं सासवेच्या पश्चात सहा महिन्यांनी पुण्यास मृत्यु पावली. असा या काशीताईच्या यात्रेचा प्रपंच अनेक पत्रांत विखुरलेला आढळतो.

काशीताई यांत असतांच खालील प्रकार घडलेला स्मरणीय आहे.

काशी-प्रयाग क्षेत्रांमध्यानें पेशव्याचा अभिमान जाणून मुसलमानांनीही प्रत्यक्ष आपला तावा न सोडतां शक्य तितके यात्रेकरूना प्रेमानें वागविष्ण्याचा प्रघात ठेविला, तेणेकरून हिंदूना आग्रहास पेटण्याचे कारण उरले नाहीं. ता. ११ फेब्रुवारी, स. १७४६ रोजीं नारायण दीक्षित पेशव्यास लिहितो, “यंदां आम्ही श्रीप्रयागास अनुष्ठान व ब्राह्मणसंतर्पणासाठीं गेलो होतों. समागमें श्रीकाशीचे दहा सहस्र मनुष्य आले. तमाम माघमास मकरस्नाने जाली. देशींची यात्राही बहुत आली. मीशी महंमद इसाक यांनी सन्मान उत्तम प्रकारे केला. रघुराव नामे वकील वंगाल्यास जावयास वापूजी श्रीपत कडील बाबूराव प्रयागास आले, त्यांनी लघाडी बहुत केली. यात्रेकरांजवळून चित्तास येईल तें घेतलें. प्रयागवळ रडतात, डोई फोडतात.” हिंदूंचे हे उपद्याप आपण लक्षांत व्यावे. राजकारणांत ढवळाढवळ करण्याइतकी ऐपत काशीबाईत नव्हती. परंतु पुण्यांत विशेष चहा होत नसन्यामुळे, वरीचशी यात्रा जमवून एक प्रकारची शिष्टाई मिरवाची एवढाच तिचा हेतु दिसतो. एकंदरीत या बाईचे कर्तृत्व विशेष झळकले नाहीं.^६

^६ या काशीयात्रेचे आधार. रा. ख. ६. १६३, १६७।; पे. द. २. १, २; पे. द. १८, १३४—१४०, १५२, १५८; पे. द. २०. २८; पे. द. २७. २७; पे. द. ४०. ३७—४२, ४४, ४७, ४९, ५०

उत्तरेंतील कारभाराची व्यवस्था लावीत असतां, पेशव्याला दक्षिणेकडे कसें व्यवधान उत्पन्न होत होते हैं आंगन्यांच्या प्रकरणावरून निर्दर्शनास येते. आंगरे बंधूंचा हा प्रकार शेवटा अपायकारक झाला, त्याचा उपक्रम पुढील कलमांत दाखविला आहे.

९. आंगरे बंधूंचा विकोप.—संभाजी आंगरे सरखेल ता. १२ जानेवारी, स. १७४२ रोजीं मरण पावला, तेव्हां सरखेल पद कोणास यावयाचे हा प्रश्न पडला. यागूर्वीच आंगन्यांच्या दौलतीचे दोन विभाग करून संभाजी वडील बंधु त्याची स्थापना सरखेल म्हणून विजयदुर्गास व मानाजी धाकटा त्याची स्थापना वजारतमाब म्हणून कुलाब्यास करण्यात आली होती. अशा रीतीने संस्थानाचे विभाग करणे श्रेयस्कर नव्हते, पण पेशव्यांस आंगन्यावर आपला शह बसविण्यास ही योजना सोइस्कर वाटली. संभाजीच्या मृत्यूनंतर आपण वडील, आपणास सरखेली मिळावी अशी खटपट करण्यासाठी मानाजी सातान्यास महाराजांच्या भेटीस गेला. महाराजांनी कठविले, अंजनवेल व गोवळकोठ हीं दोन महत्त्वाचीं स्थळे जो कोणी सीढ्याचे कवजांतून सोडवून घेईल त्यास आम्ही सरखेली देऊ. आज इतकीं वर्षे तों स्थळे सोडविण्याचा उद्योग चालला असून अद्यापि तीं सुदूरं नयेत हैं आम्हांस मोठे लांलन होय. मानाजीच्या बोलीत यमाजी शिवदेव मध्यस्थीस होता. पुढे तीं स्थळे सोडविण्याचे साहस तुळाजीने पत्करिले, यमाजी शिवदेवाने हमी घेतली, तेव्हां सरखेलीचे पद शाहूने तुळाजीस दिलें. सन १७४३ त तुळाजीला सरखेल नांवाने संबोधिलेले आढळते.[†] सातान्यास असतां मानाजीने पेशव्याच्या व रामाजी महादेवाच्या विरुद्ध आपल्या तकारी छत्रपतीकडे लेखी रुजू केल्या, त्यांत पालगड, मीरगड, उरण, हीं आपलीं स्थळे पेशव्याने घेतलीं ही तकार

[†] रा. ख. ६. १५३, १६८, पे. ठ. २८.४. तुळाजीस सरखेली कर्तीं मिळाली त्याचे गमक वाईकर वैद्य घराण्याच्या कागदांत आढळले. त्याची मुद्रा पुढीलप्रमाणे आहे: “श्रीशाहूनृपहर्षण, कान्होजी तनुजन्मनः तुलसिंहस्य मुद्रेयं प्रकर्षेण विराजते.” या मुद्रेत तो आपणांस सरखेल म्हणत नाहीं, म्हणून ती मुद्रा असलेले कागद सरखेली मिळण्याच्या अगोदरने होत. वरील मुद्रेतील दुसऱ्या चरणाचे ऐवजीं, ‘सरखेल-ममुन्नते’ असें वाक्य ता. ३१ जानेवारी, स. १७४३ व त्यापुढील कागदांत आढळते, त्यावरून स. १७४३ च्या आरंभीं त्याची समुत्तरित सरखेलीवर झाली हे सिद्ध होते. म्हणजे संभाजीच्या पश्चात् एक वर्ष सरखेल पद रिकामे होने.

मुख्य होती.६ पण या तक्रार्थिचे निराकरण शाहूकडून होऊं शकलें नाही. पुढे महाराजांनी तुळाजीस सरखेल पद देऊन फत्तेसिंग भोसल्याचें पथक व जिवाजी खंडेराव चिटणीस यांस फौज, सामान व खजिना देऊन तुळाजीकडे रवाना केले. ता. २३ जानेवा, स. १७४५, रोजीं दोन्ही स्थळें तुळाजीमें काबीज केलीं, तें वर्तमान ता. २७ रोजीं त्यानेचं लिहून पाठविलें तें असें :—

“ राजश्री बाळाजी रघुनाथ गोसावी यांसी अखंडित लक्ष्मी आलंकृत राजमान्य, स्त्रो. तुळाजी आंगरे सरखेल रामराम उपरी विशेष. अंजनवेलीस मोर्चेचंदी केली होती त्यास माघ शुध २ सौभ्यवारी आरमारावरी खासा चढोन व खुक्कीनं जमावसहर्वतमान हळा करून दोन तास दिवसा किला फते केला, हें तुम्हांस कळावें म्हणोन लिहिलें असे. अंजनवेली फते केली हें वर्तमान गोवळकोटास कठलियावरी सीढी याखुद गोवळकोटीं होता तो दाहा लोकानिशीं पछोन गेला. मार्ग कोटांतील लोक होते त्यांना चिपळूणकर गडीमध्ये होते त्यांसी मायावी विचार सांगोन त्यानें निशाण, लोक व वंधे कांहीं घेतले होते. आमचे आरमार लोक गोवळकोटास रवाना केले त्यांहीं एक भला माणूस पाठविला कीं तुम्हीं (नि) शाण चढविलें वरें उत्तम केले. त्यास दोनशें माणूस आमचे वर घेणे म्हणून सांगोन पाठविलें. त्यांनी वरून हाक मारून सांगितलें कीं तुम्ही किलाखालीं न येणे. आणि वरून भांडियांची मारगिगी व चंदुखांचा मार आमचे लोकांवरी केला, त्याणे आमचे लोक दाहापांच जखमी होतांच हला...दोन प्रहरीं करून केला. तेरा चौदाशें माणूस होतें तें पाणी भरवण केले. भृगुवारीं गोवळकोटी दोन प्रहरां फते केला, हें संतोषाचे वर्तमान तुम्हांस कळावें म्हणून लिहिलें आहे. तुम्ही आमचे दरबारी आहां. तरी दरबारचे वर्तमान वरचेवरी लिहून पाठवीत असले पाहिजे. येविशीं बहुत काय लिहिणे. लोभ असो दिल्हा पाहिजे. रा. छ. ४ माहे मोहरम (लेखनसीमा)†

वर्तमान ऐकून महाराज संतोषी झाले. किळ्यांची नांवे गोपाळगड व गोविंदगड ठेविलीं. पुढे ३ मे, स. १७४७ रोजीं तुळाजीमें सातान्यास जाऊन महाराजांची भेट घेतली. “प्रतिनिधींनी सामोरे जाऊन तुळाजीस महाराजांकडे

६ इ. सं. पे. द. पृ. १५२

। शुक्रवार माघ शु.० ४ शके १६६६ ता. २५ जानेवारी, १७४५ चे वाळाजी रघुनाथ वैद्य तुळाजीचा वकील शाहूजवळ सातान्यास होता त्यास हें पत्र. दुसरीकडे छापले नसल्यानें येथे समग्र दिलें आहे, रा. श. ल. वैद्य यांजकडून.

आणिले. वाघाजवळ आलियावर राजश्री पुढे गेले. तुळाजीनें येऊन पायांवर डोकी ठेविली. मोहरा नजर केल्या. सोन्यारूप्याचीं फुले उधळलीं. राजश्रीनीं चादर अंगावर घातली. नंतर वाढ्यांत येऊन थोरल्या धनिनीचे देवडीवर जाऊन बसले. सांगून पाठविले, मी रुबरु पायांवर डोकी ठेवणार. वाईस संतोष जाला. महाराजांची परवानगी आणिली. परंतु महाराज मनांत थोडकेसे चिडले. तुळाजीनीं रुबरु जाऊन वाईच्या पायांवर डोकी ठेविली. तदुत्तर धाकळ्या देवडीस गेले. चादर व विडे धाइन दिघले. समक्ष भेट घेतली नाहीं.” अशा रीतीने तुळाजीचा बाब्य सत्कार भरपूर झाला, पण आंगरे बंधूंचा बंदोवस्त त्यांच्या मर्जीप्रमाणे घड्यान आला नाही.

तुळाजी आंगरे याची दर्पोक्ति त्याच्या पुढील उद्गारांत व्यक्त होते. “यमाजीपंत व अंताजी शिवदेव सातारां आले, खालीं धामधूम करावयाची खवर आहे म्हणोन लिहिले तरी खालीं धामधूम करणे हीं कामे भले मर्दांची आहेत. ज्यांचे ज्यांचे मनोदय असतील त्यांनी आपला निशा करून घावा. येविशीं कोणास गणणेतही आणीत नाहीं. तशाहीमध्ये या प्रांतीं प्रजा म्हणावी तरी भूदेव समोह, [‡] वरकड किले कोटांचा विचार जगप्रसिद्ध आहे,” (ता. १२.६.१७९५).

ता. ११.३.४५ च्या पत्रांत तुळाजी लिहितो,—“रा येसाजी भोसले जमाव करून महिमतगडच्या घांटेखालीं उतरोन उपदव्याप करावयाचा योजिला होता, त्यास रा स्वामींनी व सकलसौभाग्यादिसंपन्न मातुश्री वाईसाहेबांनी येसाजी भोसले यास आणावयास रा घनवास पाठविले म्हणोन लिहिले, त्यास त्यांनी येऊन करणे काय ते कळतच आहे, व आल्यास परिणाम लागोन निभावणी होईल हा विचार येणारांनी पाहवा होता. ऐसे असोन येते तर सहजच आदरास प्रतिआदर करावा लागता. स्वामींनी जमाव फिराऊन नेला बहुत उत्तम. इकडेस वळवळेस प्रवर्तेल त्याचें पारिपत्य होईल.” †

पेशव्याची वृत्ति आंगन्यचा पिच्छा पुरविण्याची कशी होती याचें प्रत्यंतर माणिकगडच्या प्रकरणांत दिसून आले. पनवेलच्या नाक्यावरचा हा मानाजीचा किळा रामाजी महादेवानें भेद करून ता. २८ मे, स. १७४८ रोजी हस्तगत केला. त्यामुळे चिडन मानाजी तावडतोव महाराजांच्या भेटीस सातान्यास गेला. सगुणावाईने मानाजीचा पक्ष घेऊन पेशव्याविरुद्ध प्रचंड गिळा

[‡] बामणांचा घोळका.

† वैद्य दम्सर पो.

केला. मानाजीचा मुक्काम सातांन्यास असतां त्याच्या साहसाची परीक्षा सहज-गल्या घडून आली. महाराजांनी त्यास हत्ती वक्षीस दिला. तो ब्रेफाम होऊन ठाणावरून सुटून नाश करीत चालला. कोणासही आवरेना. मानाजींने जाऊन त्यास पकडून ठाणावर आणिले. मानाजीची मोठी वाहवा झाली, पण पेशब्याच्या माहुतांची व त्याची शिवीगाळ होऊन मारामारीपर्यंत पाढी आली.

माणिकगड पेशब्यास पचला नाहीं. किल्ला मानाजीस परत देण्याचा हुक्म ता. २४ जुलै, स. १७४८ रोजी पेशब्यानें स्वहस्तानें रामाजी महादेवास लिहून पाठविला. यासंवंधाचे कागद अभ्यसनीय आहेत. ६

मानाजींने माणिकगड प्रकरण मिटण्यापूर्वीच तुळाजी अनावर झाला. स. १७४७ अखेर तुळाजी आंगन्याने मुडागड किल्ला कवजांत घेऊन कोंकणांत व वरघांटी विशाळगडकर प्रतिनिधि, बावडेकर पंतअमात्य भगवंतराव, वाडीकर सावंत व पेशवे यांच्या मुलखांत मोठा प्रलय उडवून दिला. मुडागड किल्ला सद्याद्वीचे माथ्यावर काजिंडी घाटाचे तोंडाशीं आहे. वरील सत्ताधीशांनी आपापल्या फौजा जमा करून मुडागडावर चाल केली. नारो रायाजी ठाकूर गोडे हा प्रतिनिधींचा सरदार या मोहिंमेंत मुख्य असून त्याने कसून मेहनत करून मुडागड काबीज केला. तुळाजीचा भाऊ येसाजी ऊर्फ आपाजी आंगरे हा वरील सत्ताधीशांस सामील होऊन तुळाजी विरुद्ध लढला. असा सर्वांनी मिळून जोराचा प्रथन केल्यामुळेंच तुळाजीचा पाडाव होऊन तो शरण आला. स. १७४८ च्या जानेवारीपासून मार्चपर्यंत ही मोहीम व अनेक लहानमोठे संग्राम झाले. ता. १ एप्रिलच्या पत्रांत या संग्रामाची पेशब्यास लिहून आलेली हकीकित आहे ती अशी :—“ मुडागड स्वामींनो वसविला होता, तो मागती पडला. त्यावर तुळाजी आंगरे यांणीं गड वांधोन वसाहत केली. तेथून स्वान्या करून तमाम पन्हाळे प्रांताची जागा मारली. बहुतच धामधूम केली. प्रलय आरंभिला. त्याजवर बावडेवाले भगवंतराव, विशाळगडकर प्रतिनिधि, वाडीकर सावंत व आपाजी आंगरे सर्व एकत्र होऊन पांचशे स्वार व आठहजार पायदळानशीं मुडागडास जाऊन गड घेतला. राजापूरपासून संगमेश्वरपवेतों मुलख जाळून फस्त केला. अनायासे तुळाजीस जरब पोचलो. आपाजी आंगरे

याचं उर्जित करणे स्वामीस अगत्य आहे. तुळाजी आंगरे वर्षप्रतिपदेस स्वामींचे भेटीस येणार होते. \$

मुडागडावर तुळाजी आंगन्याचा युद्धप्रसंग चालू असतांच पेशव्याचा युद्धप्रसंग मानाजीशीं चौलच्या राजकोटावर झाला. चेऊलचं बंदर मूळचं पोर्तुगीझांचं, वसई पडल्यावर त्यांनी तें इंग्रजांस दिलें, पण तें आपण हस्तगत करावें अशी इच्छा पेशव्यास झाली. मानाजी आंगन्यार्ही स्थळे माणिकगड वैगरे पेशव्यांनी घेतली तेब्हां तो पेशव्याशीं विरोध करून चौल येथें पोर्तुगीझांचे आश्रयास गेला. रामाजी महादेवानें पोर्तुगीझ व इंग्रज या दोघांशीं लढून “चेऊलचे राजकोटास मोर्चेबदी केली. ता. १५ जानेवारी स. १७४८ रोजीं अम्तमार्हीं कोट व मशीद स्वामींचे प्रतापें करून फत्ते जाली. कोट व मशीद पाहून टाकावा. आतां मानाजी आंगरे वळवळ न करितां स्वस्थ राहून पुढे सुरतेकरी येतील.” \$ राजकोटच्या लढाईतमुद्धां येसाजी ऊर्फ आपाजी आंगरे पेशव्याचे वाजूने लढला. अशा रीतीनें मानाजी व तुळाजी यांचे वैर पेशव्यांशीं उत्तरोत्तर वाढत गेले त्याचा परिणाम काय झाला तें पुढील भागांत कळून येईल.

\$ पे. द. २४, २०, २५, २८, २६; Mr. Gode's paper on the Battle of Mudagad, Journ., Univ. of Bombay.

§ पे. द. २४, २१, १३३, १३४, १३५.

कर्नाटक राजकारणाचा आरंभ

काल सूची

- १७३६ चंदासाहेबानें त्रिचनापल्ली घेतली.
- १७३९ तंजावरास प्रतापसिंह राज्यारूढ.
- १७४० जाने. मराठी फौजांचें प्रयाण कर्नाटकांत.
- , मे २० दमलचेरीची लढाई, दोस्तअली मृ.
- , „ २५ सफदरअलीनें जनानखाना व स्वाजिना पांदिचरीस पाठविला.
- , जून रघूजी अल्पकाळ पेशवाईचे खटपटीसाठीं सातान्यास.
- , नोव्हें. १७ रघूजीचा सफदरअलीशीं तह.
- १७४१ जाने. १६ तंजावरकर प्रतापसिंह व रघूजी यांचा तह.
- , मार्च २६ रघूजीनें त्रिचनापल्ली काढीज केली; मुराररावाचे ताब्यांत दिली; चंदासाहेब व त्याचा बडील पुत्र यांस सातान्यास रवाना केले, तेथे स. १७४८ पावेतों कैदेत राहिले.
- , जून २७ रघूजी व फतेसिंग भोसले स्वारी आठपून सातान्यास परत आले; त्यांची व महाराजांची भेट.
- १७४२ आकटोबर मूर्तजाअलीनें सफदरअलीचा खून करून नवाबी स्वीकारली.
- १७४३ मार्च निजामुल्लुक आरकाट येथें दाखल.
- , ऑगस्ट इंग्रज-फ्रेंचांकडून निजामाचा सल्कार.
- , „ बाबूजीनायकास शाहूनें कर्नाटकचा मामला दिला.
- , „ २३ मुराररावानें त्रिचनापल्ली निजामाचे हवालीं केली.
- १७४४ मार्च ३१ बंगाल्यांत भास्कर रामाचा खून.
- , साल अखेर बाबूजी नाईक कर्नाटकावर चालून गेला.

१७४५. फेब्रु. बसवापट्टणजवळ मुजफ्फरजंगानें बाबूजी नाइकाचा पराभव केला. नाईक अप्रतिष्ठेनें परत आला.
- ,, मे २६ सातान्यास बाबूजीनें महाराजांची भेट घेतली.
- १७४६ जुलै २३ बाबूजीनें निजामाची भेट घेतली.
- ,, नोव्हें. १६ निजामाची प्रकृति विघडली.
- ,, डिसें. ५ पेशव्यानें सदाशिवरावास कर्नाटकांत रवाना केले.
- १७४७ बाबूजी व आबाजी नाइकाचा त्रागा, विषप्राशन.
- १७४८ मे २१ निजामुल्लक मृ.

कर्नाटक राजकारणाचा आरंभ

१ पूर्ववृत्तान्त

२ रघुजीची मोठी स्वारी

३ निजामाचा मराठ्यांस शह

४ बाबूजीचे पाय ओढले

५ सदाशिवरावाची सावरासावर

१ पूर्ववृत्तान्त.— कर्नाटक शब्दाची व्युत्पत्ति अनेक प्रकारे लावितात. काळ्या मातीने सुपीक बनलेला प्रदेश, किंवा सुगंधी पुष्पांचा प्रदेश असा त्या शब्दाचा अर्थ कानडी संशोधकांनी प्रतिपादिला आहे. व्युत्पत्ति कांहींही असली तरी प्रस्तुत विषयाच्या विवेचनांत कर्नाटक म्हणजे कन्नड किंवा कानडी भाषेच्या व्यासीचा प्रदेश असा सामान्य अर्थ समजण्यास हरकत नाही. कृष्णानदीच्या दक्षिणेस या प्रदेशाची सुरुवात होते. हिंदुस्थानच्या द्वीपकल्पांत पूर्वेस व पश्चिमेस पर्वतांच्या रांगा असून, पश्चिम रांगेस सह्याद्रि व पूर्वेकडील रांगेस बालाघाट म्हणतात. बाला म्हणजे उंच व पाइन म्हणजे सखल या फारशी संज्ञा त्या वेळी प्रचारांत होत्या, त्यांस अनुसरून बालाघाट व पाइनघाट हे शब्द पूर्व किनान्याकडील प्रदेशास वापरीत.

मद्रास इलाख्यांत चार भाषा चालतात. उत्तरेस तैलंगी भाषेच्या प्रदेशास तैलंगण, दक्षिणेस तामील भाषेच्या प्रदेशास द्रवीड देश, आणि पश्चिमेस घांटाखालील प्रदेशास मलबार अशा संज्ञा आहेत. हे तीन प्रदेश सोडून मधला भाग तो कर्नाटक, अर्थात् वेळगांव, धारवाड, विजापुर आणि हैदराबाद पैकीं गुलबर्गा हे जिल्हेही कर्नाटकचे भाग होत. प्राचीन काळी दक्षिण हिंदुस्थानांत प्रबळ हिंदु राज्ये विद्यमान होतीं, त्या वेळीं जमाबंदीच्या कामावर ठिकठिकाणीं अंमलदार नेमण्यांत आले, ते, तीं राज्ये नष्ट झाल्यावरही आपली वंशपरंपरागत वतने सांभाळून राहिले, आणि त्यांस पालेगार म्हणजे संस्थानिक ही संज्ञा प्राप्त झाली. या पालेगारांपैकीच कांहींना देसाई असें म्हणण्याचा प्रधात पडला. महाराष्ट्रांतही असे देसाई अगर देशमुख होतेच, परंतु शिवाजीचे राज्य स्थापन झाल्यापासून, इकडे या देशमुखांची सत्ता नष्ट होत गेली. कर्नाटकांतील पालेगार व देसाई यांजबरोबर मराठ्यांचे वारंवार झगडे झाले; परंतु त्यांचा समूल उच्छेद पुढे हैदर व टिपू

यांनी केला. महाराष्ट्रांतच औरंगजेबास जबरदस्त आडकाठी झाल्यामुळे, मुसलमानांची सत्ता अखिल कर्नाटकावर कधींच स्थापली गेली नाही. हे पाळेगारच बहुतेक प्रदेशावर अंमल गाजवीत, आणि तसाच कोणी शत्रु चालून आला तर तेवढ्या वेळेपुरते ते त्यास शरण जाऊन खंडणी वैगेरे देत. आपसांतही त्यांचे झगडे बहुधा सारखे चालू असत.

शाहाजी व त्याचा पुत्र शिवाजी यांनी कर्नाटकांत मराठ्यांची सत्ता प्रथम स्थापन केली. त्यांनी जुन्या किल्ह्यांचा उद्धार करून कित्येक नवीन बांधिले. औरंगजेबानें कांहीं भागावर आपली सत्ता बसविली. दक्षिणेत मोगलांच्या सत्तेखालील प्रदेशाचे सहा सुभेष पुष्कळ दिवसांपासून त्यांनी पाडिलेले होते, ते १ खानदेश, २ वन्हाड, ३ औरंगाबाद, ४ वेदर, ५ हैदराबाद किंवा गोवळकोऱे व ६ विजापुर हे होते. पैकीं शेवटच्या दोन सुभ्यांचा विस्तार फार झाला. कारण मोगलांनी कर्नाटकांत जितका नवीन प्रदेश जिंकिला, तितक्या सगळ्याचा समावेश हैदराबाद व विजापुर या दोन सुभ्यांत ते करीत गेले; आणि एकास हैदराबाद कर्नाटक व दुसऱ्यास विजापुर कर्नाटक अशीं नांवे त्यांनी दिली. निजामुल्मुक्कनें इकडे स्वतंत्र पंथ काढिला, तेहांचा सहा सुभ्यांचे राज्य त्याच्या ताब्यांत गेले. सुभ्यांचे हाताखालीं मुल्की व फौजदारी कामाकरितां बादशाहानें ठिकठिकाणी आपले अधिकारी नेमिले, तेच पुढे बलाढ्य होऊन वंशपरंपरागत नवाबी चालवूं लागले. कर्नाटकांत असे पांच नवाब अठराब्या शतकांत विशेष सामर्थ्यवान होते, ते आरकाट, शिरे, कडपे, कर्नूल व सावनूर या ठिकाणचे होत. आरकाटच्या नवाबांचे राज्य कर्नाटक बालेघांटावर होते. विजापूरच्या सुलतानांकहून शाहाजीस कर्नाटकांत जागीर होती, तिचा समावेश शिन्याचे हृदींत होत होता. शिरे, होसकोटे, कोलार, बाळापुर व बंगलूर हे पांच परगणे शाहाजीच्या जागीरीचे होते. सावनूरच्या नवाबांचे राज्य बरेंच विस्तृत असून, त्याचा अंमल बहुतेक कृष्णा व तुंगभद्रा या दोन नद्यांमधील टापूवर होता. यांशिवाय आणखी कित्येक लहान मोठीं संस्थाने कर्नाटकांत बहुधा स्वतंत्रसारखींच नांदत होतीं, तीं म्हैसूर बिदनूर, चित्रदुर्ग, हरपनहळी, अनागोंदी व रायदुर्ग हीं होत. पैकीं कर्नाटकाच्या दक्षिणार्धात म्हैसूरचे राज्य असून बाकींचीं उत्तरार्धात होतीं. त्यांत बिदनूर हे पश्चिम घाटाच्या सरहदीवर बरेंच मोठे संस्थान होते. घांटाच्या खालीं सौंधे संस्थान होते, त्याचाही थोडा बहुत अंमल घांटावर

होता. निजाम स्वतंत्र झाला, त्या सुमारास तंजावरच्यें संस्थान व घोरपड्यांनी स्थापिलेले गुत्तीचें संस्थान हीं दोन मराठ्यांचीं संस्थानें कर्नाटकांत होतीं. गुत्तीकराच्याच ताब्यांत गजेंद्रगड व सोंहर हे किळे होते. गुत्तीचा मुरारराव पराक्रमी निघाला. पनास वर्षे पावेतों कर्नाटकांतील निरनिराळया सत्ताधीशांवर त्यानें दहशत बसविलो. सारांश, पेशवाईच्या वेळेस मुसलमान, मराठी व कानडी-अशा तीन निरनिराळया सत्ताधीशांचें प्रावल्य कर्नाटकांत असून, त्यांचे आपआपसांतही झगडे सुरु होते.

२ रघूजीची भोटी स्वारी —स. १७३७ त शाहूने मिरजेवर स्वारी आरंभिली, त्यांचे वेळी त्याने पुढे कर्नाटकांत स्वारी करण्याची आज्ञा रघूजी भोसल्यास केली. “त्रिचनापळी, चंदावर, आरकाट, श्रीरंगपट्टण, शिरे, अदवानी, कर्नूळ, कडपे व इतर फूटमहाल तुंगभद्रेपलिकडील यांच्या बंदोबस्ताविषयीं तुम्हांस आज्ञा केली आहे, यांच्या सरदेशमुखीचा व मोकासाबोव्हेचा आकार होईल, त्यामध्ये निमे तुमचे फौजेचे बेगमीस घेऊन निमे ऐवज हुजूर पाठविणे. कुसाजी भोसले व तुम्ही एक विचारं वर्तोन शेवट लावणे. स्वार्मीस तुमचा सर्वस्वी भरंवसा असे.” “चंदावरास फतेसिंग राजे भोसले यांची रवानगी आहे, त्यांज समागमे हमराह होऊन, तिकडे सरकारचे भाऊबंद आहेत त्यांजला चंदासाहेबाचा उपद्रव होऊन परांदा झाले, याजकरितां त्यांचे पारिपत्य करावे.” या आज्ञेनुसार रघूजी वन्हाडचा बंदोबस्त करून चंदावर येथे फतेसिंगास सामील झाला.[†]

कर्नाटकांत नवाब दोस्तअली कारभारावर असतां त्याचा जांवई हुंसन दोस्तखान ऊ० चंदासाहेब या हुशार व हिकमती गृहस्थास स. १७३२ पासून प्राधान्य मिळाले. त्याने लष्करची मुधारणा करून वसुल वाढविला आणि राज्यन्यवस्थेचा अनुभव पैदा केला. फैंचांशी सख्य जोड्हन प्रसंगी त्यांचे साह्य मिळविण्याची तजवीज ठेविली. त्रिचनापळी येथे लहानसे हिंदुराज्य होते, तेथील राणीशीं संधान बांधून स. १७३६ त त्यानें ते राज्य नाहीसे करून त्या धनाद्य व मजबूद स्थलाचा ताबा घेतला. [§] तदुत्तर

[†] ऐ. प. २६; ना० भो० ब०; रा. ख. ६. १४९

[§] त्रिचनापळी काबीज करण्यांत चंदासाहेबानें कमालीचे कपट लढविले. तेथे हिंदु राजा होता, तो स. १७३२ त मरण पावला. संतान नव्हते. वडील राणी पुढील पानावर समाप्त

तंजावर व मदुरा याही हिंदु राज्यांचा नाश करून इस्लामीधर्माची प्रतिष्ठा वाढविण्याची हांव त्यानें धारण केली. तंजावरचा राजा शाहून्चा आस, त्यानें ही सर्व कहाणी शाहूने कानावर घालून हिंदुधर्माचे संरक्षणाची याचना केली. त्या वेळी शाहू व बाजीराव यांचा बोलगाला विशेष ज्ञाला असल्यामुळे लगेच शाहूने कर्नाटकची स्वारी ठरवून त्या कामीं प्रथम स्वतः मिरजेवर चाल केली. कर्नाटकची नवाबी मिळविण्याचा घाट चंदासाहेबाने चालविला तेव्हां दोस्त-अलीच्या कुटुंबाचें व त्याचें वांकडे आले. ही संघि साधून शाहूने ताबडतोब रघूजी भोसले यास जंगी फौजेनिशीं कर्नाटकांत रवाना केले; आणि त्रिचनापळी कांबीज करून चंदासाहेबाचा कांगा काढून टाकावा अशी निक्षून आज्ञा केली. भोपाळ वसईचे संग्राम, नादीरशहाची स्वारी अशीं प्रकरणे बाजीरावा चेहार्तीं असल्यामुळे शाहूने त्या वेळी रघूजीची या कामीं योजना केली.

स. १७४० च्या एप्रिल महिन्यांत मराठ्यांची ही जंगी फौज आरकाट प्रांतांत येऊन दाखल झाली. कडापा व आरकाट या जिल्ह्यांच्या दरम्यान दमलचेरीचा घाट अहे तेयें मराठ्यांस अडवून धरण्याकरितां नवाब दोस्त-अली आपल्या फौजेनिशीं चालून गेला. प्रथम मराठ्यांनी सामोपचारानें बोलणीं केलीं, परंतु नवाबाकडून त्यांचीं उडवाउडवीचीं उत्तरे आलेलीं पाहून, मराठ्यांच्या दहा हजार स्वारांनीं ता. ९ मे १७४० रोजीं आडमार्गानें येऊन नवाबाच्या फौजेस वेदा घातला. तेव्हां पुढे उभयतांचा हळूहळू सामना होऊन मराठ्यांनीं उत्कृष्ट लगट केली. उभय पक्षांच्या बंदुका व तोफा यांचा सणसणाट चालला. अखेरीस युद्धांत खुद नवाब दोस्तअली, त्याचा धाकटा मुलगा इसमअली आणि कियेक नामांकित सरदार पतन पावले, आणि दिवाण मीरआसद यास कैद करून घेतले, तेणे करून नवाबाच्या फौजेची

मीनाक्षी कारभार पाहूं लागली, तिच्यावर दुसरे हक्कदार उठले. ही संघि साधून आरकाटचा नवाब दोस्तअली याने जांवई चंदासाहेब यास फौज देऊन त्रिचना-पळोवर पाठविले. त्याने राणीचे मन वळवून मी तुमचा सर्व जम बसवून देतों असे आश्वासन दिले. उभयतांचा स्नेह जमला, कुराणावर शपथ घेववून राणीनं चंदासाहेबास वाढ्यांत आणिले. पुढे हल्के हल्के त्याने सर्व शहराचा कवजा घेतला. चंदासाहेबाच्या वचनभंगानें राणी लेद करून भरण पावली. त्याची ही पूर्व कहाणी रघूजी वगैरे मराठ्यांच्या प्रमुखांस पूर्ण अवगत होती. [मद्रास - इन् - ओल्डन टाइम्स, तंचावर ३० वाक्सकर]

दाणादाण होऊन मराठ्यांना मोठाच जय मिळाला. ही दमलचेरीची शेवटची लढाई ता. २० मे स. १७४० रोजीं झाली.

मराठ्यांच्या या विजयाने कर्नाटकासंबंधीं निरनिराळे मनोरथ बांधणाऱ्या व्यक्तींचे डोळे साफ उघडले. एकदम चहूंकडे मराठ्यांची छाप बसली. बाजीरावाने उत्तर हिंदुस्थान पादाक्रांत केले, त्याचप्रमाणे रघूजी दक्षिण हिंदुस्थान काढीज करणार असा संभव लोकांस वाढूं लागला. नवाबाचा पुत्र सफदरअली बापाचे मदतीस त्वरेने येत होता, तो वरील विपरीत वर्तमान ऐकून बचावासाठी वेलोरच्या किल्ल्यांत जाऊन बसला. चंदासाहेब त्रिचनापळीस होता, तोही नवाबाचे मदतीस धांवून आला नाही. मात्र सफदरअली व चंदासाहेब यांनी मयत नवाबाचे कुटुंब, आपलीं बायकामुळे व एकंदर जडजवाहीर मराठ्यांचे हातीं पडूंन नये म्हणून पांदिचरीस फ्रेंचांचे ताब्यांत ठेवून दिले, (ता. २५ मे, स. १७४०). तेथें फ्रेंच गव्हर्नर डुमा अधिकारावर होता, त्यालाही थोडा वेळ हूं जोखीम सांभाळण्याचा विचारच पडला, पण लगेच निश्चय करून त्यानें ती सर्व मंडळी व संपत्ति आपल्या आश्रयाखालीं घेतली. मराठ्यांनी त्वरा करून नवाबाची राजधानी आरकाट काढीज केली, पण तेथील सर्व द्रव्य पांदिचरीस गेल्याचें ऐकून त्यांची मोठी निराशा झाली. लगेच रघूजीने डुमा यास धमकीवजा पत्र लिहिले, त्यास डुमाने बाणेदार जबाब पाठवून कठविले, आम्ही मराठ्यांच्या वल्गनांस भीक घालीत नाहीं. आपला बादशाहा फान्स देशांत आहे त्याच्याच आज्ञा आपण पाकूं. असे लिहून त्याने रघूजीस कांहीं दारूच्या बाटल्या नजर पाठविल्या. हूं होत आहे तों बाजीराव मरण पावल्याची बातमी रघूजीस कदून पुढे त्या प्रकरणास निराळे स्वरूप प्राप झाले. †

बाजीराव मरण पावल्याबरोबर पुढे पेशवाई कोणास मिळणार या चिंतेने रघूजी ग्रासला जाऊन, पांदिचरीचा कार्यभाग तसाच सोहून तो लगभगीने अल्पकाळ साताऱ्यास आला. नानासाहेबास पेशवाईचीं वस्त्रे न देतां बाबूजी नायकास द्यावीं असा त्याने प्रयत्न केला. तो सिद्धीस न जातां ता. २५ जूनला शाहूने नानासाहेबास वस्त्रे दिली, तेब्हां रघूजी तसाच बाबूजी

† या बाबीचे सविस्तर वर्णन त्रिं० रि० पूर्वार्ध पृ. ४७३-४७६ येथे आहे. दारूच्या बाटल्यांमुळे राजकारण बिघडले त्यासंबंधाचे शाहूचे उद्धार ऐ. ले. सं. भा. ८ पृ. ४४३९ वरील पत्रांत पाहावे. पु. रो. तु स्वारीचे तपशील असेहो.

नाइकासह परत कर्नाटकांत गेला. दरम्यान तिकडे ही कांहीं थोड्या भानगडी झाल्या नाहीत. दोस्तअली मृत्यु पावतांच कर्नाटकची नवाबगिरी आपण मिळवावी अशी ईर्षा धरून चंदासाहेबानें स्वतः त्रिचनापळी कबजांत घेतली. तो डाव हाणून पाडण्यासाठीं सफदरअलीनें रघूजींचीं आर्जवें चालविली. त्याचा दिवाण मीरआसद रघूजीच्या कैदेंत होता, त्याच्या मार्फत वाटाघाट करून सफदरअलीनें रघूजींचीं गुस करार केला, (ता. १६ नोव्हें. स. १७४०), तो असा की (१) त्रिचनापळी काचीज करून मराठ्यांनी चंदाखानास पकडावें, (२) नवाब सफदरअलीच्या शत्रूंचे निर्मूलन करावें (३) महणजे याबदल नवाचानें एक कोठ रुपये हाप्याहाप्यांनी मराठ्यांस चावे. शिवाय शाहूंच्या आजेप्रमाणें तंजावरच्या राजास निर्भय बनविण्याची सोय करण्यांत आली.¶

या गुस तहाची घटना चंदासाहेबास कळतांच भयभीत होऊन त्यानें डुमा यास ती हकीकत कळविली आणि मराठ्यांशी लढण्याकरितां फैंचांची मदत मिळविली. हिंदी राजकारणांत हात घालण्याचा पाश्चात्यांचा हा पहिला उपक्रम होय. रघूजीनेही आपल्याकडून युद्धाची तयारी चांगली केली आणि तव्यांतीय राजे व पाळेगार यांचे साद्य मिळविलें. सुप्रसिद्ध मराठा वीर मुरारराव घोरपडे व तंजावरकर प्रतापसिंह मोठ्या ईर्षेनें येऊन रघूजीस सामील झाले. तंजावरचे दोन वकील तिमाजी रंगनाथ व गंगापा यांनी रघूजीस भेटून ठराव केला की 'त्रिचनापळी ध्यावी, चंदाखानास काढावा, पंधरालक्ष रुपये प्रतापसिंगानें नजर चावे, तीन लक्ष राज श्रींस, दोन लक्ष मातु श्रींस, दोन लक्ष फक्तेसिंग व रघूजी भोसले यांस व आठ लक्ष फौजेचे खर्चीस,' (१६ जाने. १७४१). तंजावरच्या राजाची सुव्यवस्था लावून देण्याची तळमळ शाहूस कैक वर्षे लागली होती, ती आतां अशा रीतीनें फळास आली. हिंदूंच्या उमेदी त्या भागांत अपूर्वतेनें उद्दीप झाल्या.

तंजावरची फौज मदतीस घेऊन रघूजीनें डिसेंबरांत त्रिचनापळीस वेढा घातला. हें प्राचीन पवित्र स्थल चंदासाहेबाचे हातून सोडविण्यासाठीं मोठमोठे हिंदु सरदार वीरश्रीस चढून युद्धांत सामील झाले. चंदासाहेबानें तितक्याच निकरानें बचाव केला, पण जवळची सामुग्री संपत्यामुळे अगतिक होऊन त्यानें तहाचें बोलणे मुरु केले, दरम्यान त्यानें आपला भाऊ बडासाहेब यास

मुद्रेहून निकडीने मदतीस बोलाविले. पण तो दाखल होण्यापूर्वीच त्यास मराठ्यांनी गांठले आणि त्यास ठार मारून त्याच्या फौजेचा फक्ता उडविल. तेव्हां चंदासाहेबाचा निरुपाय होऊन त्याने २१ मार्च रोजी किला मराठ्यांचे हवालीं केला. तो सांभाळण्यास तिकडच्याच बाजूचा कोणी तरी खंबीर इसम पाहिजे हैं जाणून रघूजीने तेथें मुरारराव घोरपऱ्याची स्थापना केली. शाहूच्या पदरी सेनापतिपद मिळविण्याची हाव मुराररावास होती. दाभाडे तर नामशेष झाले होते, पण शाहूला अद्यापि त्यांचे अगत्य असल्यामुळे मुराररावाची मागणी त्याने मान्य केली नाहीं.

चंदासाहेब वडील पुत्र आबीदअलीसह मराठ्यांचे हातीं पडला, पण त्याचीं बायकामुळे पांदिचरीस फेंचांचे आश्रयास होतीं म्हणून बचावलीं. आपणास दंड घेऊन सोडावं अशी विनंति चंदासाहेबाने रघूजीला केली, पण यास मोकळा ठेवल्यानें केलेला सर्व उद्योग फुकट जाईल असें पाहून त्या उभयतांस रघूजीने चांगल्या बंदोबस्ताने सातान्यास रवाना केले. तेथें हे पितापुत्र सात वर्षे कैदेत राहिले. डुप्लेने स. १७४८ त त्यांस सोडविले असा जो पुष्कळ लेखकांनी जाहिराणा केला तो खरा नाहीं. वास्तविक पुष्कळांना हा चंदासाहेब म्हणजे राजकारणी डाव वाटत असून पेशवा व रघूजी यांना त्यासेवंधीं स्वार्थ होता, तसाच, निजाम, डुप्ले, अन्वरुद्दीन इत्यादींना त्यांचे महत्त्व निराळे वाटत होते. सातारा येथें चंदासाहेबाची बदीस्त सर्व त्याच्या इतमामास शोभेसारखी ठेवलेली असून जाच म्हणून विलक्कल नव्हता. तेव्हां निरनिराळ्या पक्षांकडे संधाने बांधून कर्नाटकची नवाबगिरी पटकाविण्याचा अंतिम हेतु साधण्याकडे त्याचे सर्व लक्ष होते. म्हणून वरकरणी शाहूची मर्जी सांभाळून मराठ्यांची धोरणे व कावे त्याने चांगले समजूत घेतले. कर्नाटकीय सत्ताधीशांने व डुप्लेचे प्रयत्न चंदासाहेबास सोडविण्यासाठीं सारखे चालू झाले. चंदासाहेबाने सातान्याहून चहूंकडे राजकारणे खेळवून अंतस्थ संधाने बांधिलीं. रघूजी त्याचा दोस्त बनला. पेशव्यास तर त्याने मोहिनीच घातली. निजामशाहींत कारस्थाने रचून तेथील परिस्थिति अनुकूल करून घेतली. शाहूला त्याचे इतके अगत्य वाटले की त्रिचनापळीचीं प्राचीन हिंदुक्षेत्र कायमचे मराठ्यांचे हवालीं करण्याचे त्याने लिहून दिले, तेव्हां पेशव्यानेच त्याला फौजेचे साह्य करून सातान्याहून त्याची रवानगी करून दिली. एवढे सगळे होण्यांत त्याचीं सात वर्षे सातान्यांत गेलीं. सुटकेचा दंड असा त्याला

विशेष भरावा लागला नाहीं आणि पैसा त्याजवळ नव्हताही. दोन लक्ष चाळीस हजार रुप्यम त्याने भरत्याचा उल्लेख आढळतो. स. १७४८च्या मे २१ रोजी निजामुल्मुक्त मरण पावल्याची बातमी पोंचतांच तो सातान्याहून निघाला. डुप्लेक्झन दव्यसाद्य त्यास मुळींच मिळाले नाहीं. बारा हजार फौजेनिशी जून महिन्यांत तो कृष्णवर दाखल झाल्याचा उल्लेख मिळतो. मुजफरजंगामार्फत त्याने विजापुर प्रांतांतून कांहीं रकमा पैदा केल्या.[†]

बाजीरावाच्या मृत्यूने मराठ्यांचा धीर खचला नाहीं, उलट त्यांचे पराक्रम पूर्ववत् नमकत राहिले हा प्रकार वरील प्रकरणांत सर्वत्र महशूर होऊन त्यांची जरव वाढली. मुसलमान शत्रूस त्यांनी ममतेनै वागऱ्यन त्याचा परामर्श घेतला ही गोष्ट तितकीच व्यक्त झाली. मुसलमानांचे अत्याचार हिंदून्या अंगीं प्रगटले नाहीत हेंडी विचारवंतांस कळून चुकले. रघूजी व फतेसिंग यांचा सर्वत्र गौरव झाला. ‘स्वारींत द्रव्याची पैदासही चांगली झाली. सातान्यास येऊन राजदर्शन घेतले. वर्तमान सर्व निवेदन केले. चंदावरकर परागंदा झाले होते, त्यांची स्वस्थळीं स्थापना केली यावदल बहुत खुशी मानून सेनासाहेबांस बहुमानवर्खे देऊन गौरव केला. वळ्हाडपासून गोंडवण तहत कटकच्या सरदेशमुखीची व मोकाशाची सनद करून दिली.’

मुरारावाच्या हातीं त्रिनापल्लीचा बंदोबस्त दिल्याने तिकडे निर्धार्षता सहायक निर्धार्षता झाले. तंजावरच्या प्रतापसिंहास स्वास्थ्य मिळून त्याचे नेहमींचे व्यवसाय पूर्ववत् चालूं लागले. शाहूच्या दरबारांत व बाद लौकिकांत रघूजीची प्रतिष्ठा वाढली. नूतन पेशवा नानासाहेब मात्र थोडासा दुश्चित वनला. तथापि मराठ्यांचा उत्कर्ष सहन न झालेली प्रमुख व्यक्ति निजामुल्मुक्त होय. भोपाळचा संग्राम व नादिरशाहाचे आक्रमण या दोन बनावांनी या व्यक्तीचे अवसान पुष्कळसे खता झाले होते. त्यांतून तो वर डोके काढणार तों पुत्र नासिरजंगाने त्याज विरुद्ध बंडावा उभा करून मोठे विनाश आणिले, त्याची हकीकत या प्रसंगी अभ्यासकांनी लक्षांत आणिली पाहिजे. स. १७४९. त रघूजी चंदासाहेबास रगडीत असतांच निजाम नासिरजंगाचा बंडावा मोडण्यांत गुंतला होता. त्यासालच्या जुलईत नासिरजंग पाडाव होऊन

[†] Dodwell's Dupleix and Clive, P. 32-36; शिवाय हिं० रे० क० च्या त्रिवेदम बैठकीत (स. १९४२) प्रो० श्रीनिवासाचारी यांचा चंदासाहेबावरील महस्त्वाचा लेख पहा.

कैदेंत पडला तेहांच निजामास इतर विषयांकडे लक्ष देण्यास फुरसत झाली; आणि रघूजी व पेशवा यांजमध्यें स. १७४२ पासून जी चुरस उत्तरेत लागली, ती निजामाचे पथ्यावर पडून कर्नाटकांतील मराठ्यांचा उद्योग उखडून काढ-याचें बळ त्यास प्राप्त झाले. चंदासाहेबाची त्यास मोठीशी फिकीर वाढत नव्हती, उलटपक्षीं तो सातारा किल्ल्यावर अडकून पडल्यानें त्याचा एक प्रतिस्पर्धी अनायासें कमी झाला. पण तंजावरचा राजा नवीन उभा राहिला आणि मुरारराव घोरपडे त्याचा पाठीराखा बनला, या दोन गोष्टींनी कर्नाटकांतील निजामाची सत्ता संपल्यासारखी झाली. औरंगजेबानें जिकेलत्या या प्रदेशाचे मालक आपण अशा समजुतीनें निजाम आपली मालकी टिकविण्याची शिक्षत करीत होता. रघूजी व पेशवा यांजमध्यें वितुष्ट उमच करण्यास तो चुकला नाही. स. १७४३ च्या आरंभी बंगाल प्रांतात त्या दोघांचा बेबनाव झाला, तो त्याच्या पथ्यावर पडला आणि त्या संधीचा त्यानें उपयोग करून कर्नाटकांतील उद्योग हातीं घेतला.

३ निजामाचा मराठ्यांस शह.—कर्नाटकचे नवाब निजामाची सत्ता मानीत नव्हते. दोस्तअलीनें निजामास दरसालची खंडणी भरली नव्हती. या खंडणीची मागणी आतां निजामानें सफदरअलीकडे केली. ॲक्टोबर स. १७४२ त सफदरअलीचा चुलतभाऊ मूर्तजाअली यानें त्याचा खून करून आरकाटची नवाबगिरी स्वीकारली. हा बंडावा मोळून पूर्वींची तुंबलेली खंडणी वसूल करावी आणि रघूजीचा बंदोबस्त दूर करून आपला अंमल बसवावा या उद्देशानें निजामानें स. १७४३ च्या जानेवारीत गोवळकोऱ्याहून मोळ्या फौजेनिशी कर्नाटकांत प्रयाण केले. या वेळीं पेशवा व रघूजी यांचा झगडा बंगाल्यांत चालू असल्यामुळे मुरारराव घोरपड्याच्या मदतीस सातारच्या फौजा जाऊ शकल्या नाहीत. मार्च महिन्यांत निजाम आरकाटला पौंचला. ऐशी हजार स्वार व दोन लाख पायदल अशा त्याच्या प्रचंड फौजेपुढे नवाबाचा निभाव लागला नाही. आरकाटचा कवजा घेऊन तेथें निजामानें अन्वरुद्दीनची नेमणूक केली आणि त्रिचनापळी आमचे हवालीं करा असें आव्हान मुराररावास पाठविले. संग्राम करून निभाव लागणार नाहीं अशी मुराररावाची खात्री झाली. पुढे चार पांच महिने राजकारण चालून उभयतांचा ठराव झाला कीं गुत्तीची जागीर घेऊन मुराररावानें त्रिचनापळी सोळून

चाची. अशा रीतीने मुराररावास काढून निजामाने ता. २९ अँगस्ट रोजी त्रिचनापल्लीचा ताबा घेतला आणि तेथें बादशहाचा झेंडा लाविला. ^५ तेथून परत येऊन निजामाने कांहीं महिने आरकाट येथें मुक्काम केला. येथें असतां इंग्रज फेंचांनों त्याची मर्जी सांभाळण्याकरितां त्यास नजराणे वैरे पाठविले. त्याच्या अवाढव्य फौजेने चहूंकडे जरब बसविली. मुलखांतील अस्वस्थतेमुळे पाश्चात्यांचा न्यापार बसला. नातू मुजफ्फरजंग यास अदोनी येथें जागीर देऊन कर्नाटक बालाघाटच्या कारभारावर ठेविले आणि स. १७४४ च्या फेब्रुवारींत निजाम गोवळकोऱ्यास परत आला. दरम्यान मराठ्यांची फौज त्यास अडविण्यास चालून गेली, पण संग्राम घडला नाही.

मुरारराव घोरपडे सावध होता, पण निजामापुढे निभाव लागें शक्य नसल्यामुळे त्याने त्रिचनापल्ली सोडून दिली, याबद्दल शाहूला भारी खेद उत्पन्न झाला. फतेसिंग भोसले व बाबूजी नाईक एवढे दोनच करुत्वहीन इसमया प्रसंगी त्याजवळ होते, पण त्यांच्या हानून निजामाचा बंदोबस्त झाला नाही. बाबूजी नाईकाला रघूजीब्रोवर राहून कर्नाटकचा अनुभव मिळाला होता, त्याने या वेळी शाहूला गळ घालून कर्नाटकचा उद्योग आपल्या नांवे करून घेतला. ^६ पण आता त्याला रघूजीचा पाठिंचा नसून उलट पेशव्याचा विरोध व निजामास आठा घालण्याचे सामर्थ्य अंगांत नाहीं, यामुळे त्याची चहूंकडे नाचक्की होऊं लागली. तरी आपल्याकडून त्याने निजामावर चालून जाण्याची सिद्धता केली स. १७४४ च्या सेप्टेंबरांत साताच्यास कर्नाटकासंबंधाने काय प्रकार घाटले त्यांचे विस्तृत वर्णन पुरंदर्न्याने पेशव्यास कळविले, त्याचा मतलब असा. * “फतेसिंगब्रावांचा कारभार व शक्ति प्रसिद्धच आहे. त्यांचे सर्व साहित्य पेशव्यांनी करून यावें तेव्हां हे बाहेर निघणार. त्यांस घरी राहिल्याने काय सुख नाहीं, ते बाहेर निघोन हैराण व्हावें! तथापि हे लगामीं असल्याने कित्येक गोष्टी उपयोगास पडतात. रघूजीब्रावांस कर्नाटक यावें न यावें याची चर्चा नाही. परंतु आचाजी नायकास पुढे करून रघूजीस आंत घालावें असा महाराजांचा भाव दिसतो. तेव्हां फतेसिंगब्रावांस त्यांत मिळवायचा उत्पात केलाच पाहिजे. कर्नाटक त्यांचे घरास जाऊ देणे उचित नाहीं. जरुर पाय घरून वोढावे. थोरले वाज्यांतील कर्ज नायकांकडे येणे

^५ इ. सं. ऐ. स्थ. त्रिचनापल्ली पहा.

^६ पे. द. ४०. २८.

* का. सं. प. या. ५४. या पत्राची पौ १८ सेण्ये, १७४४ आहे.

आहे त्याचा तगदा करतात; त्यांचे म्हणणे मी कर्ज नायकांस दिल्हें, तेव्हां कर्नाटकचा मामला माझाच आहे. रघूजी धाकटे बाईंचे पक्षाचा, त्यासही तोंडघरीं दिल्हें.” यावरून या कामांत निरनिराळ्या पक्षांची चढाओढ कशी चालली होती तें कळून येते.

कर्नाटकच्या व्यवहारांत मुख्य पक्ष दोन, निजाम व मराठे. तिकडचे सर्वच नबाब कांहीं निजामास अनुकूल नव्हते. बरेचसे प्रसंग पडेल तसें वागून स्वार्थ साधणारे होते. हा प्रदेश कोल्हापुरकर संभाजीच्या कक्षेतला होता, पण निजामाशीं लहून तो बचावण्याचे सामर्थ्य संभाजीस नव्हते. प्रतिनिधि, बाबूजी नाईक, फतेसिंग व येसाजी भोसले अशा किंत्येक धात्रिकांची सोय कर्नाटकांत लावावी ही इच्छा शाहूची होती. पण अंगच्या पराक्रमाशिवाय हे हेतु सिद्धीस जाणारे नव्हते. म्हणून हा डाव पेशब्याचे हातांत गेला. वास्तविक बंगाल्यांत जसा रघूजी तसा कर्नाटकांत मुरारराव घोरपडे बंदोबस्त ठेवण्यास लायक होता, त्यासच पेशब्यानें तिकडचा कारभार सांगितला पाहिजे होता, पण मुरारराव तरी सर्वथा आपल्या तंत्रानें वागेल अशी पेशब्याची खात्री नव्हती. शिवाय मुराररावास शाहूनें सेनापतिपद दिलें नाहीं, म्हणून तो नाराज होऊन संभाजीचे पदरीं सेनापतिपद मिळविण्याचे खटपटसि लागला. जिजाबाई राणीच्या मार्फत खटपट करण्यासाठीं तो स. १७४७ त कोल्हापुरास गेला; संभाजीला निजामाचा पाठिंबा थोडाबहुत होताच, पण कोल्हापुरास मुराररावाचा जम बसला नाहीं आणि पेशब्यानें युक्तीनें कर्नाटकचा कार्यभाग आपल्या हातीं घेतला.

रघूजी भोसले बंगाल प्रकरणांत जास्त गुंतत गेला. स. १७४४ च्या मार्च ३१ ला त्याचा सेनानी भास्करराम व त्याचे वीस साथीदार यांचे खटवा येथे भयंकर खून शाळ्यामुळे, स्वतःची इभ्रत संभाळण्यासाठीं रघूजीला कैक वर्षे इतर ठिकाणचे न्याप सोडून द्यावे लागले. फक्त शाहूची धाकटी राणी त्यांचे अगत्य बाळगी. याचे उलट थोरली राणी सकवारबाई इनें बाबूजी नाइकाचा पक्ष उचलला. तिचे कर्ज नाइकाकडे यावयाचे होतें, तें वस्तु करण्यास तिला दुसरा मार्ग नव्हता. ही अंतस्थ लायाळी ओळखून पेशब्यानें आपला डाव सावधगिरीनें चालवून युक्तीनें कर्नाटकांत आपलें बस्तान बसाविले. बाबूजीचा जम त्यानें कर्नाटकांत बसू दिला नाहीं; निजामाच्या हालचालींवर लक्ष ठेवून त्यास दुखविले नाहीं, आणि मुरारराव व संभाजी

यांचीं खलबतें भरपूर चालूं दिली. सन १७४६ अखेर त्यानें सदाशिवरावास कर्नाटकांत रवाना करण्याचें ठरविले. †

४ बाबूजीचे पाय ओढले.—त्रिचनापळी घेण्याच्या उद्देशानें स. १७४४ अखेर बाबूजी नाईक चालून गेला. ता. २० जानेवारी स. १७४५ चे वर्तमान निजामाचे दरबारांतून आलें तें असें. “बाबूजी नाईक विजापुरासमीप आले. चार एक हजार फौज जमा जाली आहे. कर्नाटकांतून अन्वरुद्दीनखान वगैरे नायकावर चालून येत आहेत. नायकांची तंबी करावयास निजामांनी मुजफ्फरजंगास फौज भारी देऊन पाठवितात.” § पुढे बाबूजी नायकाची व मोगलांची लढाई लवकरच बसवापट्टणजवळ झाली. अन्वरुद्दीन व त्याचा पुत्र महंमदअली, कडापा, कर्नूळ, सावनूर, शिरै, बेदनूर, अडोनी, म्हैसूर अशा तमाम जागीरदारांच्या फौजा सामील करून चालून आले. त्यांची फौज ६९००० जमली. एक आठवडा पावेतों तुंबळ संग्राम घडून आला. बाबूजी नाईक पराभव पावून पुण्याकडे पळून आला. निजामानें अन्वरुद्दीन वगैरे सर्वांचे अभिनंदन केले. या लढाईची नक्की तारीख उपलब्ध नाहीं. ता. १५ फेब्रुवारी स. १७४५च्या पत्रांत उभय दळे समोरासमोर युद्धास सज्ज असल्याचे वर्तमान असून निजाम मोठी रक्कम मराठ्यांस देण्यास कबूल होता, पण मराठे म्हणत, आम्हीं त्रिचनापळी घेतल्याशिवाय परत जाणार नाहीं. त्यावरून नंतर लवकरच वरील लढाई झाली असली पाहिजे. शाहू बखरींत खालील उल्लेख आढळतो. “बाबूजी नाईक कर्नाटक प्रांतीं गेले. तेथें संस्थानिकांशीं कटकट वाढून लढाई पडली. शिंबंदी ठेवणे आली. लढाईत मोड झाला, लुटले गेले. शिंबंदीचा पेंच अंगावर आला. त्यांचीं धरणीं बसलीं. निघोन सातारा आले.” यावरून पुढे शाहूच्या दरबारांत कर्नाटकच्या

† पे. द. ४०, ३२, ३३, ३४, ३५, ४५, ४८, ५२, ५३; पे. द. २८. १७, १७ A, २०-३४, ३६-४४; पे. द. २५. १०-७२. .पे. द. २६. १२-२९; का. सं. प. या. ४५ ४८, ५२, ५३, ५४; पे. प. ५३, ५६, ५८, ५९, ६५; पु. द. भा. १, १५३, १६२, १६६. स. १७४७ ते १७४८ च्या दरम्यानचे कर्नाटकीय व्यवहारांचे पुष्कळ कागद ठिकाठिकाणीं विखुरलेले आढळतात. त्यांचे काल निश्चित करणे कठिण असल्यासुक्ळे संगतवार मतलब ठरवितां येत नाहीं. अभ्यासकांनीं या कागदांचे निरीक्षण करून संगत ठरवावी. एका दृष्टीने हा परिश्रम कोणी, तरी करणे अवश्य आहे. पे. द. २५ भाग तर मुख्यतः निजामाचा आहे,

§ पे. द. ४०. ५३; हि. रे. क. प्रो० १३ पु. १२६

कारभारासंबंधीं विलक्षण झोऱाझोंगी चालू झाली, तिचे चित्र अनेक कागदांत आढळते. नायकाची तर एवढी नाचकी चहूंकडे झाली कीं, केब्हां शाहूकडे धरणे धरून तर केब्हां निजामाच्या पायां पडून त्याला निभावणूक करणे भाग पडले. कर्नाटकांत वावरण्यास पाहिजे असलेली संधि पेशव्यास अनायासे प्राप्त झाली.

परत आल्यावर नायकानें आपल्या अडचणी महाराजांस निवेदन केल्या. “महाराजांनी नायकास कर्नाटकचा मामला मुकासा सांगून गौरव केला, छ. ५ जमादिलोवर्ली (२६ मे १७४५) राजश्री स्वामींनी नायकांस वस्त्रे व निरोप दिल्हा. येसाजी व कुसाजी भोसले सरकारचे लेकावळे यांस शिरोल वैगरे सुभा सांगून बाबूजी नायकाकडे कर्नाटक सुभा, त्यांत त्रिचनापळी व श्रीरंगपट्ट्यांनी हुजूर ठेविले तें खेरीजकरून आदवानी वैगरे सारे महाल कर्नाटकचे त्यांत निमे बाबूजी नाईक व निंमेंत येसाजी कुसाजी, शिंबंदी खर्च व निमे सरकार रसद, मोकासाबाबती स्वराज्य अंमल त्याचे सातलक्ष रुपये घेऊन भोसल्यांचे कारभारी यांनी व नायकांनी एक विचारे चालावें ऐसे करून रवाना केले.” *

इकडे नायकास आला धालण्याकरितां निजामानें आपल्या फौजा कर्नाटकाकडे रवाना केल्या. ब्रिद्नूर सावनूर वैगरे ठिकाणच्या खंडण्या वसूल करण्याची तजवीज निजामानें चालविली. निजामाशीं विरोध किंवा संग्राम न करितां त्याच्या संमतीनें आपापले मतलव साधण्याचे प्रयत्न नाईक, पेशवे इत्यादिकांचे चालूच होते. निजामानें पुत्र नासिरजंग यास कर्नाटकांत रवाना केले, पण नासिरजंगाचे हातून विशेष कार्य झाले नाहीं. या वेळेपासून निजामाची प्रकृति दिवसेंदिवस विघडत गेली आणि पुढे त्यास मृत्यु आला, तेणेकरून कर्नाटकांत पेशव्याची सरशी होत गेली.

कर्नाटकाबाबत शाहूकडे इतक्यांनी आर्जवें चालविलीं कीं निकाल लावण्यांत त्याची त्रेधा उडून गेली. पेशव्यानें अंतस्थ डाव खेळून सर्वांच्याच तोंडांस पानें पुसण्याचा उद्योग चालविला. उभयतां राण्यांनी त्यांत आग्रह धरल्यामुळे प्रकरण जास्त निघळले. बाबूजी नाईकानें तर उपासतापास करून शाहूच्या अंतःकरणांत करुणा उसन्ह केली. सर्वांच्याच तकारी पेशवाच्या विशद्ध गेल्यामुळे शाहूनें त्याचा निषेध केला. स. १७४५ अखेर शाहू महाराजांच्या

* का. सं. प. या. ४७; शा. म. व.

आज्ञेने बाबूजी नाईक कर्नाटकांत निघाला, तेहां त्यास अटकावण्याचे इलाज नबाबानें चालवून नासिरजंगास तिकडे जाण्याची आज्ञा केली. नायकानें प्रतिनिधीशीं स्नेह जोडून त्याचें साझ्य मिळविले. पेशव्याचे हस्तक नागोराम औरंगाबोदेस व रघुनाथ गणेश निजामाचे स्वारीबरोबर राहून नायकाचा उद्योग हाणून पाडीत होते. नायकानें निजामाची भेट घेऊन आरकाठचा ऐवज पावला नाही त्याची मागणी केली. त्यावर निजामानें जबाब दिला, “तुम्ही सातान्यास जाऊन बहाल होऊन या मग मामलत चुकूवू. तुम्हांस सातारियांत रिपु फार आहेत.” या प्रमाणे वाचेने गोड मात्र बोलले; त्यावरून नायकांस विषाद फार जाला. दोनबेळ दर्शन मात्र निजामाचें जाले. खर्चाविणे फारश्रमी आहेत.” §

दरम्यान निजामाचा कारभारी सथ्यद लष्करखान व कायगांवकर दीक्षित यांच्या मार्फत पेशव्यानें निजामाकडे आपला जम बसविला; आणि सावनूरकर नबाब व मुरारराव यांचे मार्फत नायकाचा उच्छेद चालविला. निजामाचे दरबारांत व बाहेर सामान्य जनतेची समजूत अशी होती, की “हा प्रांत पंतप्रधानांनी केला तरच त्याचें प्राक्तन उघडेल. त्यांनी अवघें कर्नाटक तुंगभद्रेपलीकडील जिल्हा सर्व स्वार्मीकडून करून घेतला तरच दहशत पडेल.” ‡ पेशव्यानें बाबूजीनायकासही कळविले की तुम्ही कर्नाटकची कमाविशी सदाशिवराव भाऊच्या नावें करून देऊन आपला हळ सोडावा, म्हणजे आम्ही बंदोभस्त करून तुमचाही निभाव होतो. परंतु नाइकास हा प्रकार मान्य झाला नाही, आणि ता. ५ डिसेंबर स. १७४६ रोजी पेशव्यानें सदाशिवरावाची रवानगी कर्नाटकांत केली; बरोबर महादोबा पुरंदरे व सखाराम बापू यांस दिले. \$

५ सदाशिवरावाची सावरासावर.—ता. १ डिसेंबर १७४६ चॅं पेशव्याचें पत्र पिलाजी जाधवास गेले तें असें. “रा. संभाजी महाराजांचा तालुका सोंधें व बिकनूर व सावनूर बंकापूर वगैरे हीं संस्थाने स्वामीने आमच्या स्वाधीन केली, तिकडे रा. बाबूजी नाईक यांनी तालुक्यांत न जावें, ऐसा करार केला आहे. त्यास सदर्हू तालुक्यांचा पैका आला पाहिजे.

‡ प. द. २५, २२, २३. ‡ प. द. २५-२९.

झ या स्वारीच्या तयारीसंबंधाचे कित्येक मुद्रे, फौजांचे वगैरे पुरंदरे द. भा. १ ले. ५९ यांत पहावे.

विनाफौज ते लोक सुप्रयुक्तीनें पैका देतील न देतील हा अर्थ तुम्हांस न कळेसा नाहीं. यास्तव तिकडे फौज गेली पाहिजे. दुसरे, सावतांचीं फिरंग्यांनों कलह मांडला आहे. सावतांचीं दोन तीन ठाणीं फिरंग्यांनें वेतलीं. सावंत पाहिल्यापासून पदरचे, त्यांणीं चाकरी केली त्याचें साहित्य करावें जरूर आहे. यास्तव फौज रवाना करावयाची तजवीज केली आहे. चिरंजीव राजश्री सदोबा यास निरोप देऊन त्या प्रांतें रवाना करावा ऐसा विचार केला. दोचौ रोजांत राजश्री स्वार्मीचा निरोप होईल. चिरंजीव कधीं स्वारीस गेले नाहींत. यास्तव तुम्हांस जावें लागेल. तुम्हाविना दुसरें कोणी जावें ! तुम्ही याजवरोबर असलिया आम्हीं निश्चित असौं. फौजेसह तुम्हीं व यांणीं नरसिंहसरस्वती या जागां जावें. दोचूं संस्थानचा निर्गम करून घेणें तो च्यावा, तिकडे सावतावर फिरंगियांनें हाट केली, तरी तिकडे दोन हजार फौज, पाठविणें तिकडे पाठवून, त्यांचेही साहित्य करावें. सारांश, तुम्हांवरोबर पथके आहेत, तीं वसईस पाठवावीं; तुम्ही आपले समस्थ पथकांनिशीं सिद्ध असणें. चिरंजिवास रा. स्वार्मीचा निरोप होतांच तुम्हांस लेहून पाठवूं ते समयीं तुम्हीं स्वार होऊन अतिसत्वर येणे, जाणिजे. छ. २८ जिल्काद सु. सवां आवैन मया व आलफ.’ यावरून नानासाहेबानें सदाशिवरावास कर्नाटकांत पाठविण्याची शाहूची परवानगी मिळविली यांत संशय नाहीं. नायकाच्या हातून प्रकरण निभावत नाहीं असें पाहूनच शाहूनें ही योजना केली.

सदाशिवरावास शाहूनें कर्नाटकांत पाठविल्यावरोबर नाइकास चीड येऊन त्यानें शाहूपार्शी त्रागा चालविला. ता. ७ फेब्रुवारी, स. १७४७ चे वर्तमान. “ बाबूजी नाईक सातान्यास आहेत. पारणें केलें नाहीं. राजश्रीस मेजवानी करून पारणें करावें, मग निघावें असा विचार चालतो. भाऊच्या स्वारीसमागमें फौज वीस हजार आहे. नाईक निरोप घेऊन कोणीकडे जाणार म्हणोन राजश्रींनी विचारतांच, यमाजीपंतांनी सांगितलें, शिरें, चित्रदुर्ग, राजदुर्ग, हरपनहळ्यांची या प्रांतांकडे जातील म्हणतांच बोलले, पहावें कसें कसें होईल.”†

सदाशिवरावभाऊचे पाठीवर निजामानें नासिरजंगास कर्नाटकांत रवाना केलें, दरम्यान पेशव्यानें मुरारराव घोरपळ्याकडे संधान बांधून त्याजकहून नाइकाचा उच्छेद चालविला. ता. २४ मार्चचे पत्रांत पेशावा पिलाजी

† प. द. २५, ४७, ५१.

जाधवास लिहितो, “तुम्ही येथें येऊन भेटून जाणे. नबाब सावनूर बिदनुरचे रोखें जाणार, सहजांत भाऊवर शह पडणार, नाईकही समागमे आहेत, या पेंचाचा प्रतिकार जरुर केला पाहिजे. भाऊ नवे स्वारीस गेले त्यामध्ये लौकिक एक प्रकारे जाहलीया उत्तम नाही. दरबारीं किरकोळ नफ्याचे इच्छेने थोरले वाडियांतून क्रोधवृद्धि केली आहे. नबाबांचा विचार दोन्ही दगडींवर हात आहेत. भाऊंनी कित्तूरचे ठाणे घेतले. सोंध्याचे लगव्यांत गेले आहेत. बिदनुरास वकील गेले आहेत. फिरंग्यांवर दबाब आहे. नाईक आले तर त्यांस धुडाऊन लावावें ऐसा विचार आहे.”^६ ता. ३ मे रोजीं भाऊचा मुक्काम सौंदर्तीवर झाला. पाढापुरपासून हरिहर बसवापटणपर्यंतचा प्रदेश भाऊने रगडून कबजांत आणिला. ३० मार्च रोजीं भाऊची व मुराररावाची भेट झाली, गोड भाषणे झालीं, परंतु मुरारराव स्वारींत सामील झाला नाही. त्यांचे संधान कोल्हापुरशीं चालू होते. मध्यंतरीं पेशव्यावर शाहूची इतराजी होऊन त्याचे प्रधानपदही अत्पकाळ दूर झालें, तो प्रकार अन्यत्र सांगितला आहे. मै अखेर सदाशिवराव परत येऊन पंढरपुराजवळ पेशव्यास भेटला. ‘कर्नाटकच्या स्वारींत गवत मात्र भक्षावें, प्राति थोडी, खर्च फार’, अशी फलश्रुति पेशव्याने वर्णिलेली आढळते. मात्र सदाशिवरावास पराक्रमाचा पहिला अनुभव मिळून त्याचे तेज झाल्कूऱ्या लागले आणि मराठीराज्यांत धडाडीचा एक पुरुष निर्माण झाला, हें कांहीं थोडे नाहीं.

पेशव्याच्या कारवाईंने बाबूजी नायकाची दुर्दशा उडाली. कर्नाटकांत छावणी करून राहण्याचा विचार त्याने केला, पण पैसा नाही म्हणून कुचंबणा झाली. अनन्यगतिक होऊन त्याने निजामाचीं आर्जवें चालविलीं. “‘सातारा गेलों तर जीव वांचत नाहीं, नबाबाने आम्हांस वांचवावें. आपणांजवळ जमावानिशीं ठेवतील तरी राहतों, परंतु माघारें न पाठवावें,’ परंतु, तुम्हीं निघोन परत जाणे, आम्हांजवळ न राहणे, म्हणोन जाब दिला. ते दिवशीं उभयतांस अन्न नाहीं, उपोषण जाले. नबाबाने आबे फणस नारळ पाठविले. माघारा कूच करून गेले. कनमडी किल्यास नायकाची व मुराररावाची लढाई झाली. नासिरजंगाने छावणी शिन्यास केली.” पेशवा व बाबूजी यांच्या स्पर्धेमुळे सदाशिवरावाची स्वारी ब्हावी तशी यशस्वी झाली नाहीं.

अपेश घेऊन आत्यामुळे नाईकांची पत महाराजांकडे ही उरली नाही. कर्जाच्या उगवणीकरितां उभयतां राण्यांचे तगादे लागले. “महाराजांनी हुजरे बसविले. त्यांनी सक्ति फार केली. सायंकाळपर्यंत उभयबंधुंनी उपास केले. निदानीं आवाजी नाईकांनी विषाची पुडी हातात घेतली. बाबूजी पोट कठ्यारीच्या तजविजेस लागले. आत्माराम जोश्यांनी येऊन हातची पुडी काढून घेतली. उभयतां टोक्यास जाऊन श्रीसिंदेश्वराजवळ बसले. रघूजी भोसल्यांनी येऊन समाधान केले की तुमचे साहित्य करून कर्नाटकची मामलत करून देववितों. ॥ तदुत्तर नाइक कूच करून नरगुंदांतून मनोळीस गेले. महाराजांनी सातान्यांतून मातवर सरकारकून पाठवून बहुमाने करून नेले तर जावै अशी चर्चा चालते.”

कर्नाटकांत बाबूजी नायकाचा थारा लागू द्यावयाचा नाही असा पेशव्याचा निश्चय होता. हा उद्देश हाणून पाडण्यांत पुष्टकळांनी शिकस्त केली. ‘पेशव्याकडे संस्थाने होऊं न द्यावीं येविशीं थोरली धनीन, फत्तेसिंग बाबा, रघूजी भोसले, यशवंतराव पोतनीस आदि मङ्डळीचे प्रेष मुराररावाकडे चालू आहेत. बाबूजी नायकांकडूनही त्यांजकडे वकील आले.’ पण स. १७४७ अखेर व पुढील सालीं शाहूचे लक्ष कारभारांत राहिले नाही. त्याची प्रकृति व मन दुबळी बनली. पेशव्याशिवाय दुसऱ्याचे हातून निभावणूक होणे शक्य नाही असे पाहून त्याने त्या सालअखेर कर्नाटकचा सर्व मामला पेशव्याचे हवालीं केला. ‘ईश्वरेच्छेने कर्नाटक प्रांत आमचेकडे जाहला’ असे पेशव्याने आपल्या वकिलास कळविले. बाबूजी नाईकाचा पाय मुलकांतून निघाला, त्यासंबंधाने त्याने शक्य तितके इलाज केले, पण मुख्य धनीच पुढे दिवंगत झाल्याने नायकाचा पाठिराखा कोणी राहिला नाही. शाहूचे पश्चात् रामराजा आला त्याच्या हातीं सत्ताच नव्हती. सांगोल्याचे व्यवस्थेत कर्नाटक छत्रपतीच्या हुक्मानें पेशव्यास मिळाले. ताराबाई व दमाजी गायकवाड यांनी पेशव्याविरुद्ध जो पुढे उठावा केला, त्यांतही नायकाने भाग घेतला, पण पेशव्यापुढे त्याचा निभाव लागला नाही. ४

३ रघूजी स. १७४७ त सातान्यास आला, त्या वेळचा हा प्रकार आहे.

४ पे. द. २६, २३, २८, ७९, २५०, ६५, ६७, ६८.

६

राजपूत-मराठा वेबनाव का ल सूची

- १७१० त्रिवर्ग राजपूत राजांचा पुष्कर येथील करार.
- १७४१ जयसिंग व बख्तसिंग यांची लढाई. गंगवाणा येथे जयसिंग पराभूत.
- १७४३ सेप्टेंबर २१ जयसिंग सवाई मृ०, गादीचे कलह. डिसेंबर—युद्धाची तयारी व सल्लव.
- १७४५ फेब्रु० ईश्वरसिंगाने माधोसिंगाचा पराभव केला.
- „ जुलै ३ राणोजी शिंदे मृ०
- १७४६ ऑक्टो. ४ नाथद्वारचे खलबत : माधोसिंग व साथीदार यांचे.
- १७४७ फेब्रु० ९ आयामल जयपुर दिवाण मृ०, पुत्र केशवदास प्रधान.
- „ मार्च १ राजमहालची लढाई, माधोसिंग पराभव.
- „ „ ७ तहाची याचना, तात्पुरता सल्लव.
- १७४८ एप्रिल ३० पेशवा व माधवसिंग यांची भेट.
- „ ऑगस्ट १ बगूची लढाई सहा दिवस, ईश्वरसिंगाचा पराभव.
- „ „ ९ तह करून ईश्वरसिंग परत राजधानीस.
- १७५० ऑगस्ट ईश्वरसिंगाने दिवाण केशवदासास ठार मारिले.
- „ डिसेंबर १४ ईश्वरसिंगाची आत्महत्या.
- १७५१ जानें १० जयपुरांत तीन हजार मराठ्यांची भयंकर कत्तल.

राजपूत—मराठा बेबनाव

१ प्रकोपाचीं पूर्वचिन्हे

२ जयपुर गादीचे युद्ध

३ ईश्वरसिंगाची आत्महत्या, मराठ्यांची कत्तल.

१ प्रकोपाचीं पूर्वचिन्हे.—शाहूळत्रपतीने सांभाळलेला मराठे राजपुतांचा स्नेहभाव कसा तुटला हे आतां सांगावयाचे आहे. शिवाजी महाराजांच्या वेळेपासून मराठ्यांच्या राजकारणाचे घ्येय हिंदुपदपातशाहीचे होतें, म्हणजे हिंदुधर्माचे संरक्षण व उत्कर्ष जो मुसलमानी अमलाखालीं लुस झाला होता, तो देशभर स्थापण्याचा उद्योग मराठ्यांनी चालविला. शिवाजीने मीक्षीराजा जयसिंग याचे मन या हिंदुत्वपुरस्काराने वळविले; छत्रसालाच्या भेटीत हेच तत्व शिवाजीने त्यास सांगितले; राज्याभिषेक समारंभाचा तर तो मुख्य हेतु होता. संभाजीने आपल्या पत्रांत रामसिंगाला हेच तत्व कठविले. संभाजीच्या वधानंतर बादशाहांशी प्रचंड झगडा चालविण्यास मराठ्यांना स्फुरण देणारी हाक या धर्माभिमानाने पुकारली. शाहू बादशाही कैदेत असतां त्याने याच हेतुस्तव राजपुतांशीं स्नेह जोडले. बाळाजी विश्वनाथ व वाजीराव यांना विशिष्ट सामर्थ्य प्राप्त होण्यास शाहूचा हा हिंदुत्वाचा पुरस्कार कारण झाला. राजपुतांना धर्मबंधनांनी आळवून व आंवळून हिंदूंचे संघटन त्याच्या पेशव्यांनी घडवून आणले. नानासाहेब पेशव्याचाही तो हेतु असतां अनेक अवांतर कारणांनी शाहूळत्रपतीच्या अखेरच्या आसन्न स्थितीत राजपूत मराठ्यांचे कैक वर्षांचे हे ऐक्य उत्तरोत्तर भंग पावले आणि मराठ्यांच्या वाढ्या सत्तेला पानिपतावर घक्का पोंचला तो प्रकार आतां सांगावयाचा आहे.

शाहूचे समकालीन प्रमुख राजपूत राजे सवाई जयसिंग, उद्देशुरचे संग्रामसिंग व जगसिंग आणि मारवाडचे अजितसिंग व अभयसिंग हे होत. पैकीं जयपुर व. मारवाड येथील राजांशी आतां मराठ्यांचा तीव्र बेबनाव उत्पन्न झाला. औरंगजेबाच्या उत्तरकालांत दक्षिणेत जसे मराठे त्याबवर उठले, तसे उत्तरेत राजपूतही बादशाहीवर आक्रमण करूं लागले. औरंगजेब मरण पावतांच राजपूत राजांनी वंशशुद्धि व धर्मोत्कर्ष या हेतूंनों प्रेरित होऊन एक मोठी

नवीन घटना बनवून आणिली. पुष्कर सरोवराच्या कांठी भेटून व दीर्घ काल खल करून त्यांनी एकमतानें एक करार तयार केला कीं इतःपर आपल्या मुली मुसलमानांस देऊ नयेत, उदेपुरच्या घराण्यानें इतर राजपुतांशीं वेटीव्यवहार बंद केले होते ते पूर्ववत् चालू करावे, इतकेंच नन्हे तर जयपुर, जोधपुर वगैरे घराण्यांत अनेक स्थियांपासून संतति झाली असेल तर उदेपुरच्या मुलीच्या संततीचा राज्यप्रातीचा हक्क जास्त समजावा. हा सुप्रसिद्ध करार स. १७१० साळीं झाला, तेण्हांपासून पुढे सुमारे एक शतकपावेतों राजपूत राजांची आपसांत भयंकर रणधुमाळी चालू झाली; आणि ज्या शुद्ध हेतुस्तव मूळ करार अस्तित्वांत आला तो तर सिद्धीस गेला नाही. करार होता मुसलमानांविरुद्ध, पण त्यामुळे राजपुतान्यांत आपसांतील वारसाच्या हक्कासंबंधानें नसते कलह उत्पन्न होऊन, त्यांत निरानिराळ्या पक्षांनी मराठ्यांचे साद्य मागितले, तेणेकरून रणसंग्राम माजले त्यांत मुख्यतः दोन प्रसंग मराठ्यांना विशेष जाचक झाले. एक सवाई जयसिंगाच्या मृत्युनंतर जयपुरगादीचा व अभयसिंगाच्या मृत्युनंतर जोधपुरगादीचा. हे कलह प्रत्येकीं सात वर्षे चालून त्यांत मराठे राजपुतांचे पूर्वींचे रहस्य सर्वथा विनसून गेले. त्या काळांत पेशवा दक्षिणेत गुंतून राहिला आणि उत्तरेतील मराठी राजकारणांत एकसूत्रता राहिली नाही.

ता. २१ सेप्टेंबर, स. १७४३ रोजीं सवाई जयसिंग मरण पावला. त्यास पुत्र दोन; वडील ईश्वरसिंग व धाकटा माधवसिंग. धाकटा असला तरी तो मेवाडकर राजकन्येच्या पोटचा असल्यामुळे वरील करारानुसार राज्यावर त्याचा हक्क जास्त होता. माधवसिंगाचा जन्म झाल्यावरोबर उदेपुरच्या संग्रामसिंगानें आपला रामपुरा परगणा स. १७२७ त त्याच्या नांवानें करून दिला आणि त्या परगण्याची वहिवाट सवाई जयसिंगाकडे ठेविली. माधवसिंग बहुतेक आजोळीं उदेपुरासच राहत असे. जयसिंग मृत्यु पावतांच ईश्वरसिंगानें जयपुरची गादी घेतली आणि राज्यकारभार चालविला, त्यास बादशाहनेही मान्यता दिली.|| हें पाहून उदेपुरच्या राण्यानें माधवसिंगाचा पक्ष घेऊन ईश्वरसिंगाशीं युद्ध आरंभले तें सात वर्षे चालले आणि शेवटीं ईश्वरसिंगानें वैतागून आत्महत्या केली तेण्हां जयपुरची गादी माधवसिंगास मिळाली, (२९ डिसेंबर, स. १७५०). या सात वर्षांच्या युद्धांत सिंदे होळकरांनी आपापल्या मतलबासाठीं केव्हां ईश्वरसिंगाचा व केव्हां माधवसिंगाचा पक्ष

घेतला, त्यामुळे घोटाळे उत्पन्न होऊन मराठ्यांचे राजकारण विघडले. या युद्धाचे व तत्संबंधीं झालेल्या न्यवहारांचे तपशील येथे सर्व सांगणे शक्य व जरुर नाहीं. त्यांतील मुख्य घडामोडी आरंभीच्या कालसूचीवरून लक्षांत येतील.

जयसिंगाचे पश्चात ईश्वरसिंगाने गादी घेतल्यावरोवर मेवाडच्या जगत्सिंगाने फौज जमवून माधवसिंगासह जयपुरकडे चाल केली. तिकडून ईश्वरसिंगाही चालून आला. सन १७४३ चे अखेरीस दीड महिना उभय दले जहाजपुरजवळ सामना करून होतीं. कांहीं काळ परस्पर वाटाधाटी चालूल्या, त्यांत ईश्वरसिंगाने कांहीं जास्त प्रदेश माधवसिंगास दिला. तेवढ्याने त्याचे समाधान न होतां तो अर्थे राज्य मागू लागला.

२ जयपुर गादीचे युद्ध.—ईश्वरसिंगाने सिंदे होळकरांशीं बोलणे करून पैसे भरून त्यांची मदत आणिली आणि स. १७४५ च्या फेब्रुवारीत माधवसिंगाचा पराभव केला. वेशवा किंवा सरदार यांपैकीं प्रत्येकाने द्रव्य-प्राप्तीचे धोरण चालवून न्यायान्यायाची क्षिति बाळगिली नाहीं. दरम्यान त्या सालच्या जुलैत राणोजी सिंदे मृत्यु पावला, त्यानंतर त्याचा पुत्र जयाप्पा व कारभारी रामचंद्रवावा यांजमऱ्ये तेढे उत्पन्न होऊन उत्तरेंतील राजकारणाची एकसूत्रता विघडली. माधवसिंह व त्याचा मातुल जगत्सिंह यांनी आपल्या उद्योगाचा पिंडा सोडला नाहीं. दरम्यान बुंदीचा उमेदसिंग हाडा याचे राज्य जाऊन तो माधवसिंगास साभील झाला. ता. ४ ऑक्टोबर, स. १७४६ त नाथद्वार येथे भेटून त्यांनी पुष्कल खलवतें केलीं. मल्हारराव होळकराशीं संधान करून मदतीस बोलाविले. मल्हाररावाने पुत्र खंडेरावास पाठवून कांहीं एक तडजोड ठरविली. पण ती अंमलांत न येतां प्रकरण युद्धावर आले. जयपुरचा अनुभवी व पिंडीजाद दिवाण खत्री आयामल, ज्यास राजामल किंवा मलजी हें नांव प्रचारांत होतें, तो ता. ९ फेब्रुवारी स. १७४७ रोजीं मरण पावला आणि त्याचा पुत्र केशवदास जयपुरच्या प्रधानकीवर आला, तेब्हांपासून जयपुर दरवाराकडून मराठ्यांचे अनुसंधान बरोबर पाळले गेले नाहीं. नारायणदास व हरगोविंद हे दोन ईश्वरसिंगाचे सेनानी राजमहालच्या रणभूमीवर माधवसिंगाच्या व राण्याच्या अंगावर चालून आले. ता. १ मार्च, स. १७४७ रोजीं लढाईस तोंड लागून दोन दिवस भयंकर संग्राम झाला. “ईश्वरसिंगाची फते जाली. माधवसिंगाकडील पुष्कल लूट यांस आली. राणाजीची फौज पळाली. उभयपक्षी बहुत लोक मारले गेले. खंडेराव होळकर एकीकडे उमे होते, त्यांस

नारायणदासजींनों मारून काढिले.”[†] नंतर जगत्सिंगानें तहाची याच्ना केली ती मान्य करून ईश्वरसिंग विजयघोष करीत एप्रिलांत जयपुरीं परत आला. या साळीं उत्तरेत भयंकर दुष्काळ होता.

या पराभवाने महाराणा अव्यंत कष्टी होऊन मदतीसाठीं मल्हाररावाचीं आर्जवे करूं लागला. मराठ्यांची मदत घेऊन आपण ईश्वरसिंगाचा पाडाव करावा असें ठरवून त्याने आपले वकील पुण्यास पेशव्याकडे पाठविले. या पूर्वीं पेशव्याने ईश्वरसिंगाचा पक्ष घेतला होता, त्या विरुद्ध मल्हाररावाने आतां पैशाच्या आशेने माधोसिंगाचा पक्ष स्वीकारला. पेशव्यास पेंच पडला. रामचंद्रबाबास ता. ७ मार्च, स. १७४७ रोजीं पेशवा लिहितो, “राणाजींचे वकील येथे आले आहेत, माधोसिंगाचा मजकूर बोलतात, त्यांत मुख्यार्थ हाच कीं, ईश्वरसिंगाने माधोसिंगास चोवीस लक्षांचे जागा द्यावयाचे करार केले, त्यावर सरदारांनी कारभार विघडून दिल्यामुळे माधोसिंगाचे कार्य खराब झाले. दोघेही सवाईंजींचे पुत्र. ईश्वरसिंगाने राज्य करावें; आणि माधोसिंग नालायक आहे असें नाहीं. परंतु ईश्वरसिंगानों चोवीस लक्षांची जागा देण्याचा करार केला, ती द्यावी, आम्ही स्वामीस (पेशव्यांस) नजर करणे ती करूं, म्हणोन राणाजींचे वकील बोलतात. तर या गोष्टीचा विचार तुमचे मर्ते काय तो लिहून पाठविणे. आमच्या विचारे ईश्वरसिंगानों कराराप्रमाणे माधोसिंगास जागा द्यावी, आणि माधोसिंगापासून बारा, पंधरा, बल्की याहून विशेष, जेथवर साधेल, तेथवर साधावी. यांत तुमचा पोख्त विचार लिहून पाठविणे. ईश्वरसिंगाने चोविसांची जहागीर कबूल केली होती, परंतु तुम्हीं त्वरेने जाऊन ईश्वरसिंगाचे मनोभीष सिद्धीस नेलें; आणि माधोसिंगास तीन लाखांवर समजाविला, तर ही गोष्ट निरंतर चिंताकारीच आहे. सांप्रत राणाजींचे वकील पंधरा लाखांची नजर कबूल करितात, तर कंराराप्रमाणे ईश्वरसिंगास सांगून चोविसांची जागा देववावी. यांत दोनही साधतात.”[‡]

यावर रामचंद्रबाबाने पेशव्यास कळविलें, ‘माधवसिंगाचे राजकारण लटकें, त्यांत जीव नाहीं. पैका प्राप्त होणे नाहीं. स्वार्मींनों ईश्वरसिंगाचा अभिमान धरिला ऐसें लोकांत जाले, त्यास आतां ही गोष्ट विरुद्ध आहे.’

[†] पे. द. २१. २४. राजमहाल बनास नदीच्या कांठीं देवबीजवळ आहे.

[‡] ऐ. प. ६८

याप्रमाणे होळकर व रामचंद्रबाबा म्हणजे सिंदे यांनी एकमेकांविशद्द पक्ष स्वीकारले तेणेकरून मराठ्यांची इभ्रत बुडाली. पेशवा कसा बुचकळ्यांत पडला हें त्याच्या पुढील एप्रिल स. १७४७ च्या पत्रावरून कळून येते. ^५ ‘राणाजींनी मोगलाई अभिराकडे राजकारण करून मल्हारजीकडे प्रेश केला, एतद्विषयीं मल्हारबांनी आम्हांस बहुतांप्रकारे लिहिले कीं, राजकारण खरेंखुरे आहे. उभयतांची समजावीस होऊन कलह तुटतो. स्वामीस पैका मिळतो, म्हणून कित्येक आग्रहपुरःसर लिहिले आहे. मल्हारबास या गोष्टीचा पुर्ता अभिमान आहे. तुम्हांस (म्हणजे पर्यायानें जयाप्पास) कोणे गोष्टीचा अभिमान आहे, ऐसे नाही. तुम्ही सेवा निष्ठायुक्त करीत आलेत. ज्यांत खावंदाची मर्जी, हित व नक्ष तेंच केले. तनुकळेच सर्वही उत्तम प्रकारे दिसोन स्वामिसेवा घडत गेली. सांप्रत मल्हारबा अभिमानी, तुम्ही ईश्वर-सिंगाचाच पक्ष धरिल्यास, तुमची त्यांची ऐक्यता चालणार नाहीं. ते द्वैत दाखवितील. आजपर्यंतचा ऐक्यभाव विथर दिसेल. हिंदुस्थानांत दुर्लैकिक होऊन कार्यनाश होऊं शकतो; उमदे उमदे मनसुव्यास अंतर पडून, कित्येक फितवे अंग्रेज लोकांस बोटे घालावयास जागा होणार, ऐसे चित्तांत येते, त्यास तुम्ही येविशीं दुराग्रह न करतां, फूट न दिसतां, मल्हारबाचा मनोदय रक्षून, संपादिल्या यशाची अभिवृद्धि होय तें करणे. आमच्या विचारे तुम्ही उभयतां ऐक्यरूप मनसुवा करीत आलां, तदनुरूपच चालावें. त्यास विष्यास नसावा, हेंच सर्वात्मना आमच्या चित्तांत आहे. विस्तार लिहिण्यास कारण हेंच कीं, दुराग्रह मल्हारबाचा, नाहीं करीत म्हटल्यानें वाईट मानतील. तुम्हांपासून जावयाचा आग्रह धरितील. दुसरे, पंधरा लाख राणाजी देणार असें असतां, दुराग्रह केलिया उत्तम दिसत नाहीं. यास्तव ज्याप्रकारे लौकिक·फटकळ, ग्रहकलहाचा न होतां, कार्य करणे.’

पेशव्याने पैशाच्या लालचीने धरसोड चालविलेली पाहून ईश्वरसिंग संतापून गेला. त्यानें खालील सणसणित उत्तर पेशव्यास पाठविले. “आपला आमचा स्नेह पिढीजाद अलौकिक आहे. महाराज वैकुंठवासी सवाईजयसिंग व राऊ कै. बाजीराव यांचे इष्टत्व कोण्याप्रकारे निभले, महाराजांनी काय काय कामे श्रीमंतांची केली हें बाळाजीरायांच्या ध्यानांत नाहीं ऐसे नाहीं, आम्ही सर्व प्रकारे त्यांच्या वचनावेगळे नव्हतों. परंतु हा प्रश्न दायादांचा आहे. कजिया

^५ ऐ. प. ७६.

भूमीचा आहे. चाकरीच्या नात्यानें सरदारांना पूर्वी द्यायचें तें दिघले भाहे. अधिक विनायुद्ध कसें अनुकूल पडतें ! कानिष्ठास विभाग देऊन आपल्या अंगीं कुपुत्रपण कसें घेववेल ! पहिल्यापेक्षां विशेष द्यावयाचें तों घडणार नाही. राज्य ईश्वराचें देणें आहे, ज्यास देईल तो घेईल. परंतु पगडी बदलली, त्याची फलश्रुति दाखविली.” “आतां युद्ध करून आपला लौकिक केला. राणा, राठोड, हाडे यांची छक्कड ईश्वरसिंग खातो ऐसें नाहीं.” §

तथापि होळकर आपला हट्ट सोडीना. ता. ६ डिसेंबर, स. १७४७ रोजी त्यानें लिहिले, ‘राणाजीकडून किशोर पंचोली व जयसिंग सखतावत पिंपळेकर या उभतांस श्रीमंतांचे दर्शनानिमित्त पाठविले आहेत. माधोसिंगाकडून कणीराम आले आहेत हे सविस्तर आपणास विदित करतील. यांच्या आपल्या मर्तें मनास आणून कर्तव्य तें करावें. श्रीमंतांचे आज्ञेनुसार वर्तणूक करूं.’’ या भानगडी इतक्या वाढल्या कीं स. १७४७ अखेर स्वतः पेशवा उत्तरेत गेला. † माधवासिंगानें त्याची भेट घेतली. जयपुराजवळ मराठ्यांच्या प्रचंड फौजा जमल्या, दोन पक्षांस धाक दाखवून एक प्रकारची समजावणी पेशव्यानें केली. दरम्यान अबदाली पंजाबावर चालून आला त्या प्रसंगीं ईश्वरसिंग बादशहाचे साद्यास गेला असतां अंग चुकवून संग्रामांतून पळून आल्यामुळे त्याची पुष्कलशी नाचकी झाली. इतउत्तर त्याचें भाग्य खालावत जाऊन तो वैतागून गेला. पैशाच्या आशेनें मराठे सरदार व पेशवा क्षणोक्षणीं आपलीं वचनें व करार बदलतात याची त्याला अत्यंत चीड उत्पन्न झाली. ईश्वरसिंग शूर व मानी होता, पण अवहारास तारतम्य व धोरण लागतें तें अंगीं नसल्यामुळे त्यास विपण्णता प्राप्त झाली. त्यांत दिल्हीदरबारची डळमळित अवस्था, अबदाली व पठाण यांचा प्रलेय, वजीर सफदरजंगाची असमर्थता, बादशहाचा मृत्यु व त्याच्या पुत्राची स्थापना, तसेंच दक्षिणेत शाहूच्या मुर्मूर्खितेने उत्पन्न झालेली अनिश्चिति हे सर्व प्रकार एकसमयावच्छेदे मनांत आणले म्हणजे अठराब्या शतकाचा हा मध्यवर्ती काळ किती भीषण व संकटमय बनला होता याची कल्पना येईल. त्याबरोबर हेंही खरें कीं अशा विकट प्रसंगांतच राज्यचालकाची परीक्षा होते. या दृष्टीनें पेशव्याचें अनुसंधान चुकून निव्वळ लोभापार्यीं मराठ्यांना राजपुतांचे स्नेहास मुकाबें लागले हा परिणाम व्यक्त होतो.

§ पे. द. २.११, २७.१८, १९

† पे. द. २१.१७, ना. रो. १.२०८

नेवाईच्या स्वारंत असतां सिंदे होळकरांचे वितुष्ट पेशान्याचे नजरेस आले, त्याच्या पंरिहारार्थ त्याने खालील पत्र रामचंद्रबाबावास लिहिले. ‘तुमचा व मल्हारजी होळकराचा परस्पर पेंच वाढला आहे, म्हणोन वर्तमान बहुतां मुख्ये ऐकिले जाते. ऐशास आपले घरांत सरदारांत काढीमात्र द्वैतभाव नसावा, हा उत्तम पक्ष आहे. तथापि घर आहे तेथें बोलीचाली आहेच, परंतु परस्पर रुष्टता कोणी बाळगीत नव्हते. सर्वही एकचित्ते करून ज्यांत धन्याचे हित व नक्ष तोच मनसुवा करीत गेले. श्रीकृपे व वडिलांचे पुण्येकरून जें ज्यांणी चित्तांत आणिले तें सिद्धीतें पावत गेले. यशावह कर्म तुम्हीच संपादिलीं. नक्ष लौकिक म्हणावा तसा लोकोत्तर जाला. पुढेही तुम्ही स्वामिसेवेस चुकतां असा अर्थ नाहीं. सर्व प्रकारे या दौलतीचे तुम्ही स्तंभच आहां. उचित मनसुवा असेल तो करितां, व करालच, संदेह नाहीं. परंतु घरांत घरभेद सर्वस्वी नसावा. यामांगे तुमचे सांगणे मल्हारचांनी केले, त्यांचा मनोभाव तुम्हीं सिद्धीस नेला. म्हणोनच उत्तम शोभा जाहली. एकतत्त्वी फौज एकदील. कोणाचाही बुद्धिभेद चालला नाहीं. प्रस्तुत तुमची परस्पर रुष्टता याकरितां, या राज्यांत काय, मोंगलाईत काय, उमद्या उमद्यांचे घरीं मन माने तैशा चर्चा करितात. आमचे कोणास सुख आहे ऐसे नाहीं. परंतु वडिलांचे तपोबळे आमची फौज भारी, सरदार एकदील, मर्द, कर्ते, अस्मानही कडाडळे तरी आपल्या मर्दानगीस, हिंमतीस अंतर करणार नाहींत; व केले नाहीं. ज्यांच्या मर्दुमी व दिलेदारीची तारीफ सर्वही करितात. सांप्रत मल्हारबा इंदुरासच राहून राणाजीच्या भेटीस जाणार. तुम्ही देशास येणार म्हणोन तत्त्वां ऐकतां. तर ते तिकडे राहिले, तुम्ही एकटे इकडे आल्यास लोकांत कसें दिसेल! उमदे लोक चर्चा करितात, आमच्या सरदारींत फूट पडावी, आपली कारीगारी चालावी हें इच्छितात, तेंच घडूं सकेल. रघुजी भोसले व बाबूजी नाईक औरंगाबादेस जाऊन नवाब आसफजाही भेट घेतली. आम्हांकडील विपरीतार्थीच्या गोष्टी सांगतात. नवाब करूंतो सकत नाहीं; परंतु त्यांचे मनोरंजकेसाठीं अनुमोदन देतात, गोड बोलतात. रा. स्वार्मीस कर्ज झाले आहे, तें परिहार झाले पाहिजे, याजकरितां मन माने तो पैका माशतात. त्यांच्या सांगितल्याप्रमाणे आमचे वस्तूं कबूल करवत नाहीं. यास्तव परम विमनस्कतेच्या गोष्टी घरांत बाहेर बोलतात. येणेकरूनही लोकांस सुखावह वाटोन, मन माने त्या चर्चा करितात. नवाब आसफजाहा विचार दगावाजीचा, एकास पळ म्हणावें, एकास पाठीस लाग म्हणावें. हा त्याचा विचार तुम्ही

जाणतच आहां. त्यास कांहीं चमत्कार दाखवावा, विचारावरी आणावें येविशींचा विचार करावा. दुसरे राजश्रींच्या कर्जाच्या विचारास तुम्ही असले पाहिजे. तुम्हांस येणेविशीं वारंवार लिहिले, परंतु अद्याप येणे जाले नाहीं. भेटी होऊन विचार करून आश्विनकार्तिकांत मनसुबा कर्तव्य तो करावा. सारांश, तुम्हीं उभयतांनी यावें, घरचे वाहेरचे मनसुबे उचित दिसतील तैसे तुम्हां सर्वाच्या विचारे करावे, असा विचार आहे. तरी मल्हारबांस उत्तम प्रकारे सांगून त्यांस घेऊन येणे. ते इकडे न यावयाचे हरप्रकारे पर्याय लावतील; तथापि बहुतां प्रकारे प्रसन्न करून खामखा घेऊन यावेच यावें. उभयतां एक जागां जालियावर त्यांच्या चित्तांतील कलुषता दूर करून पूर्ववत् प्रमाणे तुम्ही ते वर्ती. दरम्यान विकृतभाव नव्हे ऐसाच विचार देवाच्या दूयेकरून होईल, चिंता नाहीं. मुख्य गोष्ट, आमच्या सरदारांत परस्पर फूट ब्यावी, आमचा पक्ष हलका दिसावा, (पुढील एक बंद गहाळ). दुसरा पेंच राजश्री आम्हांपासून पंधरा वीस लाख कर्जाऊ इच्छितात, ते प्राप्त न होत, त्यामुळे कष्टी. थोरले वाड्यांतील पेंच निरंतर वृद्धीसच पावत आहे. मानाजी आंगन्याचा किळा माणिकगड घेतला, यामुळे धाकटे वाड्यांतील कृपा होती तीही इतराज. इतकेही पेंच, घरकलह नसतील तर, श्रीकृपेने उलगङ्ग शकतों. सबव हरप्रकारे मल्हारबांस समजाऊन स्वकार्यसाधनेसाठी घेऊन यावें. घरीं दोन वर्षे फौज बसली. कर्ज नवें दहा पंधरा झाले. यंदां स्वारीस जावयास योग्यता, राजश्रींनी निरोप दिला याजमुळे, झाली. सत्वर सर्वांनी एक जागी होऊन तमाम डौल पाडावे. हे अर्थ तुम्हांस लिहिणे लागतात ऐसे नाहीं. सर्व तुम्ही करून म्हातारे जालां. सारांश, वाहेर वाईट न दिसे, घरकलहामुळे डौलतेची उचित कार्यास अटकाव न पडे ती योजना जेणेकरून होय, तें सत्वर करून त्यांस समजावून घेऊन यावें. तुम्हींही निखालस जन्माचे सोबती आहांत. विस्तारे काय लिहिणे हे विनंति. तुम्हीं मल्हारबाच्या चित्तांतील किलिष दूर करून त्यांस घेऊन अतित्वरेने यावे.' †

† हे पत्र कै. पारसनीसांकडून मिळाले. ऐ. प. ले. ४१ येथे क्रुटित छापले आहे. रघूजी भोसले निजामास भेटव्याचा उल्लेख पत्रांत आहे. ही भेट स. १७४७ च्या उन्हांव्यांत झाली, त्यानंतरचे हें पत्र पेशवा नेवाई स्वारंत जाण्यापूर्वीचे आहे. पे. द. २०.४७, ७१ यांत या भेटीचा उल्लेख असून राणी संगुणाङ्गाईने रघूजीस लिहिलेल्या ता. २६ जुलै, स. १७४७ च्या वैष्ण संग्रहांतील अप्रसिद्ध पत्रांत रघूजी निजाम भेटव्याचा मजकूर आहे.

ईश्वरसिंग अरेरावीनें वागतो सबव त्यास नरम करण्याचें काम होळकरानें स्वीकारिले. ‘ईश्वरसिंग यांणी लटकी रदबदल दोन महिने लावून आपल्या फौजा तमाम मेलवून युद्धप्रसंग करावा, ऐसा त्यांचा विचार देखोन, रा. गंगाधरपंत चंद्रचूड यांजब्रोबर फौज देऊन फागईच्या मुक्कार्माहून जैपुरास रवाना केले. आषाढ वा॥ २ स शहराभौंवताल्या वाड्या होत्या त्या जाळून, फौजेने दोन कोस अलीकडे येऊन मुक्काम केला. त्याजवर राजे ईश्वरसिंग चाळून आले. चार घटका युद्ध जाले. आपल्या कडील ××× कामास आला; आणखी चांगले माणूस त्याजकडील शें दीडशें ठार जाले; दोन तीनशें जखमी जाले. माधारे परतून जैपुराशेजारी नेऊन घातले. त्या उपरी राजे ईश्वरसिंग तमाम फौजेमुद्दां बाहेर निघाले. आम्हीही तयार होऊन गेलों. चार घटका युद्ध जाले. त्यांनी संकट जाणून रा. केशवदास सलुखाबदल आम्हाकडे पाठविला. बुंदी सोडून देतों, माधोसिंगाचे चारही परगणे निखालस खाली करून देतों, ऐसा करार कबूल केला.’ † वरील लढाई सांभरच्या पूर्वेस २५ मैलांवर बगरु म्हणून स्थल आहे तेथें महिना दीड महिना चालली.

३ ईश्वरसिंगाची आत्महत्या, मराठ्यांची कत्तल.—स. १७४९ चे साल उत्तरेत शांततेचे गेले. सिंदे होळकर दक्षिणेत असून सफदरजंग दिल्हीत बादशहाजवळ आपले आसन स्थिर करीत होता. ईश्वरसिंगानें कबूल केलेल्या रकमा न मिळाल्यामुळे मराठे वकील त्यास तगादा लावीत होते. पेशव्याने स. १७५० च्या पावसाळ्यांत सिंदे होळकरांस उत्तरेत पाठवून जयपुरची बाकी वसूल करण्यास सांगितले. दरम्यान ईश्वरसिंगाची प्रकृति संतापवायूने नादुरुस्त झाली. राजा मलजीचा पुत्र केशवदास प्रधानगिरीवर होता, त्यास ईश्वरसिंगाने, हरगोविंदने चहाडी केल्यावरून विषप्रयोगाने स. १७५० च्या ऑगस्टांत ठार मारले; आणि शिवनाथ भय्या म्हणून तोफखानाकामगार होता, त्यास सर्व मुलाबाळांसह कैदेत घातले. तेणेकरून बाहेर जिकडे तिकडे अनर्थ उडाला. राज्यास आढा घालील असा शहाणा कोणी जयपुरांत उरला नाही. नोबैंबर अलेर होळकर जयपुरावर चाळून आला, तेहां दोन लाख चार लाख देऊन ईश्वरसिंग मल्हाररावाची समजूत करू लागला. ही थट्टा पाहून “सुभेदार इतराज झाले. केशवदास मारला त्याचा सूड घेणार. राजाचे कारभारी म्हणाले, आम्ही होळकराचे भेटीस

† रा. खं. ६ ले. १९०, १९१, ५८१ हीं सर्व पत्रे महत्वाचीं आहेत.

न जाऊं. आम्हांस तो मारील. राजा उंगाच राहिला. संध्याकाळ जाहला. वर्तमान आले कीं सुभेदार दहा कोसांवर आले. खिजमतगारास सांगितले काळा नाग व सोमलखार घेऊन येणे. त्यांणीं आणून दिल्है. दोनप्रहर रात्रीस राजाने जहर घेतले. अंगास नाग डसविले, पहाटे ईश्वरसिंगाचा प्राण गेला. तिथां बायकांनी व एका कलावंतिणीने जहर घेतले. मार्गशीर्ष व. १२ शुक्रवार प्रहर दिवसा होळकरं जयनगरावर चाळून गेले. त्या वेळीं कारभारी राजास कळविष्यास गेले, अजून निजलां काय ! तों खिजमतगाराने सर्व सांगितले. मग शहरांत आकांत जाला. हरगोविंद व विद्याधर सुभेदारांस जाऊन भेटले. सुभेदारांनी आपले मातवर पाठवून अग्निदाव दिघला. वरील चौधी व वीस कलावंतिणी सती गेल्या. दुसरे दिवशीं राजवाढ्यावर चौक्या बसवून माधवसिंगास आणण्यास स्वार पाठविले. खंडणीचा करार करून चौक्या उठविल्या. माधोसिंग पंधरावे रोजीं आला. सुभेदार पुढे जाऊन भेटले. उभयतां एक हत्तीवर बसून हवेलींत आले. आठवे रोजीं जयाजी सिदेही आले. वसुलास लागले. इतक्यांत माधोसिंगाची फौज पंधरा हजार आली होती. जमाव शाल्यावर राजाची नजर फिरली. कुविद्या धरली कीं सुभेदारास व जयाजी सिंद्वास जेवायास करावे. अन्न अवर्धे विश्वानंते करावे. सुभेदार कबूल झाले, जयापानीं उडवून दिले. सोमलखार दोन मण घेतला होता. ईश्वरे सरदारांस वांचविले. दुसरे रोजीं दुसरा विचार गंगाधरपंत व कारभारी यांस बोलावून मारावयाचा केला. जयाप्पा व पांच हजार माणूस शहर पहावयास गेले. पौष व ०९ गुरुवारी ता. १० जाने. स. १७५१ राजाच्या हुक्म जाला कीं मराठे आले. कत्तल करा. पूर्व सूचना होतीच. शहरचे दरवाजे लावले. दोन प्रहरांपासून प्रहर रात्री पर्यंत मराठे कापले. तीन हजार कापले व एक हजार जखमी. जयापाकडील मातवर सरदार पंचवीस व चाकर वगैरे हजार दीड हजार, ब्राह्मण शंभर, बटकी, पेंदारी, मुले वगैरे कापून काढली. कित्येक गांवकुसावरून उड्या घालून गेले त्यांचे पाय व कंबर मोडली. एक हजार चांगले घोडे गेले. सोन्याचीं कडीं, मोत्ये, वस्त्रभाव मराठ्यांचे फार गेले. गुरुवारी हा प्रकार शाल्यावर शानिवारीं तीन चार कोस अलीकडे येऊन राहिले. पुढे राजाचा वकील कनीराम व गणेश-मळ व महादेवभटाचा वकील गोविंद तिमाजी असे येऊन सलूखांचे बोलूं लागले. परंतु पोटांत दगाबाजी. सुधेपणे देत नाहीत. हे तों आशोस गुंतले.

मनसूरअलीचे वकील घोलावण्यास येऊन बसले आहेत तिकडे जाणार. भगवंतानें मोठे यश सुभेदारांस दिधले होते, आतां अपेश आले यामुळे फार श्रमी आहेत. ” हे ता. २२ जानेवारी स. १७५१ चे पत्र गोविंदपंत बुंदेल्यास होळकरांचे छावणीतून लिहिलेले महत्वाचे आहे. पुढे जयपुरावरून सरदार अंतर्वेदींत गेले, सफदारजंगाचे साह्य करून मर्दुमी दाखविली, जयपुरच्या कत्तलीची क्षिति दाखविली नाही हे त्यांच्या शिंपाईबा ण्यास योग्यच झाले. मात्र राजपूत-मराठ्यांचे वैर कसे वाढत गेले तें या प्रकरणांत दिसून येते. §

अंतसमयाची छाया

काल सूची

१७३४ नोव्हें० २६ चाफळकर गंगाधरस्वामी मृ.

१७४० डिसें० २४ विरुद्धाई मृ.

१७४३ जानें० ६ जिवाजी खंडो चिटणीस मृ.

,, मे १३-जून २० शाहूची प्रकृति चिंताजनक.

१७४५ उभयतां राण्यांनी वागण्याची याद महाराजांनी
लिहून दिली.

१७४६ एप्रिल-ऑगस्ट कोल्हापुरकर संभाजीचा मुकाम सातान्यास.

,, ऑगस्ट २ महाराजांस ताप येऊ लागला.

,, „ १२ सकवारवाईची कन्या गजराचाई व तिचा नवरा
मल्हारराव यांचा सरंजाम ठरवून दिला.

,, ऑगस्ट २० संभाजीची सातान्याहून परत रवानगी.

,, नोव्हें० २५ श्रीपतराव प्रतिनिधि मृ.

,, डिसें० ५ सदाशिवरावाची कर्नाटकात रवानगी.

,, „ १५ जगजीवनराव ऊ० दादोबा प्रतिनिधि यास वस्त्रे.

१७४७ जानें० पेशव्याचें शाहूस दटावणीचें पत्र.

,, „-मार्च नानासाहेब पेशवाईवरून दूर.

१७४७ मार्च ७ पेशव्यानें महाराजांस भेटून नजराणा केला.

,, एप्रिल १३ नानासाहेबास वस्त्रे, हत्ती देऊन शाहूनें पदापन्न केले.

,, „ १५ शाहूनै पेशव्याचे डेन्यास जाऊन भेट दिली.

,, मे १ रघूजी सातान्यास आला सगुणावाईनें वस्त्रे दिली.

,, मे ९ सदाशिवराव स्वार्हीतून परत येऊन जेजुरी येथे
पेशव्यास भेटला.

,, „ २४ नानासाहेब पुण्यास दाखल.

,, जून ७ आवाजी नायकाची बायको भिऊचाई वारली.

,, जुलई शेटी मलीककडून नानासा० चे आचरणाचा गुप्त
तपास.

१७४७ ऑक्टो० २५ नारो आपाजीस पुण्याचे कारभारावर नेमले.

„ डिसें. ७-जुलई १७४८ पेशवा नेवाईचे स्वार्ंत.

„ „ मुरारराव घोरपडे कोल्हापुरास दाखल, तेथें मुक्काम २९ फेब्रु १७४८ पावेतो.

१७४८ शाहूचा मुक्काम वनवासवाडी.

„ जून २१ रामोजी शिंके, सकवारवाईचा बाप, वारला.

„ „ बाबूजी नायकानें समस्त कुडंबासह विष प्राशन केले, उतार पडला.

„ जुलई १५ महाराजांस वृषणाचा विकार.

„ ऑगस्ट २५ सगुणाबाई राणी जेजुरीस मृ०

१७४९ फेब्रु० १० नानासांव रघुनाथराव शाहूजवळ कोरेगांवास आले.

„ मार्च ९ विश्वासरावाची मुंज पुण्यास.

„ ऑगस्ट २१ सिंदे होळकर व फौज घेऊन पेशवा सातान्यास गेला.

„ „ महाराजांस वनवासवाडींतून रंगमहालांत आणले.

„ सेप्टें० ५ अनुष्ठानास ब्राह्मण बसविले.

„ ऑक्टो० १ महाराजांनी राज्यव्यवस्थेचा लेख स्वहस्ते लिहून दिला.

१७४९ ऑक्टो० शाहूनें रघुजीस त्वरेने सातान्यास बोलावले. आला नाहीं.

„ डिसें० १५ शाहू महाराज मृ० शाहूनगर.

१७५० नारोराम मंत्री मृ०, पुत्रास पद दिले.

अंतसमयाची छाया

- | | |
|----------------------|---------------------|
| १ नैराश्याचा उद्भेद | २ आमची सत्ता उडाली |
| ३ नानासाहेब पदभ्रष्ट | ४ अंतर्बाह्य खटपटी |
| ५ वनवासवाडी | ६ पुढील धन्याचा शोध |

१ नैराश्याचा उद्भेद.—स. १७४३ पासून शाहूची प्रकृति बरीच दासळली. त्या वेळी त्याचें वय ६१ वर्षांचे होते. त्या सालच्या उन्हाळ्यांत तारीख १३ मे पासून २०जून पावेतो त्याचा वाखा जोरांत होता, त्याच कारणामुळे नानासाहेबास प्रयागच्या स्वारंगतून तावडतोव्र सातान्यास यावें लागले. परंतु ही विकृति लवकरच निखालस बरी झाली. ता. २५ मे १७४३ रोजी ‘प्रथम दरबारास आले तेथ्वां लोकांनी सत्के व नजरा केल्या.’ † लोकांस समाधान झाले. तरी पण हें दुखणे म्हणजे शाहूच्या उत्तरावस्थेचे पूर्वचिन्ह होते. या पुढे आणखी सहा वर्षे शाहूची आयुष्यमर्यादा वाढली तरी त्यास पुत्रसंतान $\$$ नसल्यामुळे, खुद त्याच्या मनास व एकंदर मराठमंडळास भावी स्थितीसंवंधाने उत्तरोत्तर मोठी चित्ता उत्पन्न झाली; आणि पुढील व्यवस्था ठरविण्याकडे सर्वांचे चित्त वेधले गेले. अर्थात् तितक्या मानानें पेशव्याचे व प्रमुख सरदारांचे महाराष्ट्राचाहेरील उद्योग ढिले पडू लागले. तो काळच एकमुखी कारभाराचा होता. सर्वांस नियंत्रण घालणारा कोणी तरी एक स्वामी वर असणे राज्यास अवश्य होते. एका मुख्य व्यक्तीच्या कर्तव्यांरीवर राज्याचें हिताहित अवलंबून होते. यास्तव स. १७४३-४४ पासून शाहूच्या मृत्युनंतर एक दोन वर्षे पावेतों मराठे सरदारांचे व्यवधान राजधानींतील अंतर्वर्यवहारांकडे लागले, त्याचा परिणाम राज्यास थोडाबहुत अपायकारक झाल्याशिवाय राहिला नाही. प्रत्यक्ष नानासाहेबांचे चित्त शाहूच्या अस्वास्थ्यामुळे व राजधानींतील खटपटींमुळे दिला होऊन, प्रयागच्या स्वारंगत जी त्याच्या हिंमतीने जोराची भरारी मारिली, ती पुढे नऊ दहा वर्षे पावेतों पुळकळ नरम पडली. स. १७५२-५३ पासून

† शा. रो. ९२

\\$ “श. १६४९ मुळंग संवत्सरीं शाहूला सगुणाबाईचे पोटीं पुत्र झाला. नांव संभाजी राजे ठेविले. पण तो तीन वर्षांचे आंत वारला.” म. द. रु. १ पृ. १३२

पुनः त्याच्या परराष्ट्रीय उद्योगास जोराचें भरतें आले. या दृष्टीनें स. १७४३ पासून ५२ पर्यंतचा काल ब्राह्मणवहारासंबंधानें आंतबळ्याचा गणला पाहिजे. या काळांत कित्येक प्रचंड घडामोडी निर्माण झाल्या. नादीरशहा मरण पावला तेणे करून अहंमदशहा अवदालीचे प्रस्थ वाढले. दिल्लीचा बादशहा व निजामुल्मुक्क मरण पावले त्या प्रसंगाचा योग्य उपयोग करून घेण्याचें स्वातंत्र्य पेशव्यास उरलें नाही. सिंदे होळकरांनी राजपुतांच्या व्यवहारांत हात घातला, त्यामुळे मराठे-राजपुतांचे सख्य भंग पावले. एकंदरीत औत्तरीय कारभारांत जो जम वाजीरावानें बसविला, तो नानासाहेबास सांभाळतां न येऊन तिकडे विघाड उत्पन्न झाला त्याचे पर्यवसान पानिपतावर व्यक्त झाले.

बाजीराव व नानासाहेब यांच्या परिस्थितीत पुष्कळ अंतर होते. बाजीरावाच्या वेळेस शाहूची प्रकृति चांगली असून राज्याचीं कामे त्याच्याच हुक्मानें होत असत. परंतु वर सांगितल्याप्रमाणे स. १७४६ पासून राज्याच्या बाहेरच्या काळजीवरोबर शाहूच्या प्रकृतीची व पुढील घडामोडींची जबरदस्त चिंता नानासाहेबाचे पाठीमार्गे लागली. शाहूची ढासळलेली प्रकृति, त्याच्या राण्यांची भांडणे, ताराबाईचीं कारस्थानें व सरदारांचे कावे, इत्यादि कारणांनी नानासाहेबाचे मनास अशी जबरदस्त व्यग्रता उत्पन्न झाली, कीं दुसरा एखादा लेचापेचा गृहस्थ या अडचणींतून निभावू शकला नसता. परंतु नानासाहेबास जसे जबरदस्त प्रतिस्पद्धीं होते, तसेच पुरंदरे, शिंदे, होळकर, चिटणीस वैगेरे कित्येक त्याच्या जिवास जीव देणारे सहायक होते, त्यांच्या साहानें व अंगच्या धूतेनें नानासाहेबानें अडचणींचे निरसन करून, एकंदर कारभार प्राप्त परिस्थितीत पुष्कळसा यशस्वी करून कसा दाखविला, हें समजून येण्यासाठी दरबारांतील भानगडींचे स्पष्टीकरण केले पाहिजे. †

इ. स. १७४६ हें वर्ष नानासाठ० ने बहुतेक सातान्यासच काढिले. त्या वेळची हवाल त्यानें ता. २१ ऑक्टोबर, स. १७४६ रोजीं रामचंद्रबाबास कळविली. तो लिहितो,

“ दरबारचा मजकूर विस्तारानें सरदारांस लिहिला आहे त्यावरून कळेल. आमचा गुंता आजपर्यंत दरबारांत व्हावयास कारण, रा. स्वार्मींचे सरकार

† नानासाहेबाच्या या वेळच्या विवंचना पु. द. ले. १५ व त्या पुढील कित्येक कागदांवरून कदून येतात.

कर्जदार झाले; राष्ट्रांचे खर्च अनिवार, निल्य कथळे. यास्तव राजश्रींनी आपले कारभाण्यांस ताकीद करून बंदोबस्त करतात.

“ घरच्याच कारभारांत राजश्री स्वामी दंग आहेत. त्यांहीं होऊन आम्हांस निरोप वावा, तर ते आपले कारभारांत निमग्न. आम्ही विनंति करावी तर, त्यांची मर्जी दिक्क पाहून आज पावेतों चर्चा न केली. राहत राहत गोष्ट राहिली. आम्ही निरोपाच्या विचारांत आहों. रा. स्वामींची मर्जी पाहून, निरोप घेऊ, परंतु यंदां येणे आमचे तिकडे होतें असा विचार नाही. निरोपासच किंती दिवस लागतील तें न कळले. निरोप घेऊन पुण्यास आल्यावर, कोंकणचा वैगरे कारभार करणे लागेल.”^६ नानासाहेबाची माळवा बुंदेलखंडांत जाण्याची इच्छा असून, शाहूच्या प्रकृतीमुळे तो सातान्यास अडकून पडला. नानासा० आपल्या जवळून दूर गेला, तर मार्गे आपले येथें कसें होईल, याची विवंचना शाहूस लागली. कर्जाचा जाच व राष्ट्रांच्या भानगडी अशा स्थितींत एकटा नानासा०च काय तो शाहूचा आधार होता. निदान नानाच एकटा हरएक प्रसंग निभावून नेणारा आहे, दुसरा तसा इसम आपले जवळ नाहीं, अशी शाहूची त्या वेळीं पूर्ण भावना झाली होती. वरील पत्रानंतर दोन महिन्यांनी दुसरे पत्र नानासा०नै रामचंद्रबाबास लिहिले.

“ दरबारचे वर्तमान व राजश्री श्रीपतराव निवर्तलियाचा अर्थ पहिला तुम्हांस लिहिलाच आहे. उमयतां महालचे अति प्रावल्य झाले आहे. त्याचा विस्तार कोठवरी लिहावा ! आम्ही युक्ति करून रेटणे तें रेटतों. कांहीं ऐकावे लागतें. कांहीं करून देतों म्हणतों. या रीतीना येथील विचार आहे.”

स. १७४६ ता. २५ नोव्हेंबर रोजीं श्रीपतराव प्रतिनिधि सातान्यास मरण पावला. त्याजवर शाहूचा लोभ विशेष होता आणि आपला जुना व फार दिवसांचा घरोच्याचा सोबती गेल्यामुळे शाहूस पराकाष्ठेचे दुःख होऊन आपलीही आतां इहलोकची यात्रा संपली असें वाढू लागले. प्रतिनिधींची स्त्री राधाबाई परमपतिव्रता होती, तिनें सहगमन केले.^७ श्रीपतरावास मूळ

§ का. सं. प. या. ५३, ६७

[महाराजांनीं आपल्या बाड्यांत बाईंस आणून वस्त्राभरणे देऊन मोळ्या समारंभानें दानधर्मसहित सरकारांतून देऊन व्यवस्था लाविली. ‘प्रतिनिधीस राव असें स्वमुखे म्हणत होते. नित्य सरकारदर्शनास येत. एक दिवशी आले नाहीत म्हणोन महाराजांची स्वारी त्यांचे वाड्यांत गेली. तीन लक्ष खर्च करून महाराजांचे राज्यांत एक अन्नकृत]

[पुढील पानावर समाप्त

नसल्यामुळे त्याचा धाकटा भाऊ जगजीवनराव ऊर्फे दादोबा यास शाहूनें ता. १७ डिसेंबर, १७४६ रोजीं, प्रतिनिधिपद दिलें आणि यमाजी शिवदेव यांस त्याचा मुतालिफ नेमिलें. या यमाजी शिवदेवानें पुढे पेशव्यांशी मोठा विरोध केला.

गंगाधर स्वामी चाफळकर ता. २६ नोव्हेंबर स. १७३४ रोजीं सातारा मुक्कामीं समाप्त झाले, त्यांस पुत्र लक्ष्मणबाबा ते मठाधिपति झाले, त्या समर्थीं तंटे झाले ते मिटविण्यासाठीं स्वतः महाराज रामनवमीचे उत्सवास चाफळास गेले; तेथील बखेडा मोठून एक मुक्काम करून, लळिताचा प्रसाद घेऊन स्वारी परत आली. नारो राममंत्रीही शाहूचे पश्चात् स. १७५० त वारला, जिबाजी खंडेराव चिटणीस ता. ६ जानेवारी स. १७४३ त वारला. ॥ अशा रीतीनें संबंध जुनी पिढी हळूहळू नाहींशी होऊन शाहूस मोठी उदासीनता प्राप्त झाली. दोघां बायकांचे भांडणाचा विकोप तर कळसास पांचला.

विरुद्धाईस शरीरीं पीडा झाली. ती ता. २४ डिसेंबर स. १७४० रोजीं वारली. † मदारी म्हणून महाराजांचा एक आवडता हत्ती होता. सर्व काळ मस्तींत असूनही कोणास इजा करीत नसे ऐसे दौलतींत केवळ रत्नच होतें. तो रात्रीस सुटून बाहेर जाऊन शनवारांत विहीर होती, तींत पहून मेला, याजमुळे महाराज बहुत खिन्न झाले. या उपरी आमचा पुढे काळ विर्यास येईल. वार्धक्य आले, संतान नाहीं, संभाजीराजे आहेत तेही बुद्ध झाले त्यांसही संतान नाहीं, म्हणून बहुत यागी झाले.

२ आमची सन्ता उडाली.—उभयतां राण्या विरुद्धाईचे आजेंत चालाव्या असे होतें. त्या वारल्यावर थोरली धनीण सकवारवाई उग्र प्रकृतीची होती, ती घालावें, त्याची याद करीत प्रतिनिधि बसले होते. महाराज येतांच त्यांचे हातांत प्रतिनिधीने याद दिली. महाराजांनी पाहून ती याद फाइन टाकिली आणि कांहीं पक उत्तर न देतां परत वाढ्यांत गेले. प्रतिनिधीला अचंबा वाटला आणि पुनः दर्शनास गेले, तेब्हां क्षमा मागितली. त्यावर महाराज बोलले, तीन लक्षांची थोडकी याद केली म्हणून फाडून टाकिली आणि अठरा लक्षांची नवीन याद करून माहुली येथें अन्नचत्र घालण्यासाठी नुक लाख व स्वतः प्रतिनिधीस नुक लाख अशी सनद करून दिली. भा. व. श. व. म. द., रुमाल १ ला.

† पे. द. ८४८, रा. ख. ३ ले. १८

॥ शा. म. ब. पृ. ८३, व पुरंदरे रो. ख. ६, पौष वा। ७ सत्का. ९ पृ. ३९९.

महाराजांपासून सरंजाम व नेमणूक करून घेऊन वागू लागली. धाकटी धनीण सगुणावाई यांजकडे ही सरंजाम नेमणूक केली ती महाराजांचे आजैत व मर्जीने वागत असे. परंतु थोरली धनीण बहुत नाजूक यामुळे आग्रह करणे पडू लागले. एकीकडे दिले तें दुसरीकडे पाहिजे, ऐसे आग्रह पडले. गांवांतील शहरांतील मनसुची व फिरादी यांच्या हिमायती पडू लागल्या. गांवखंडणी, अमल पाहिजे तेथें पाठवावा, वतने विकत घ्यावीं, ऐसे होऊ लागले. यावरून महाराज बहुत उदास झाले. प्रधानपंतांस आणवून दोहीकडे गांवनेमणूक करून, खर्च पाहून कसून देऊन, शहरांत फिराद किंवा वतन घेणे, अमल पाठविणे, काहीं एक कारभार दोही वाड्यांकडून होऊ नये, कोणाची भीड मनसुची करू नये, ऐशी यादी प्रधान यांजपासोन लिहून आपले खास दस्तुर करून, निक्षून दोहीकडे तारीद केलो. तें मान्य दोहीकडे कराविले. एक दिवस एका महालांत भोजन, एक दिवस एकीकडे ऐसे केले. [†] हे तंटे तोडण्याच्या हेतूने शाहूने दोनही वाड्यांनों वर्तणूक करण्याची याद स. १७४५, त तयार केली ती येणेप्रमाणे,—

१ उभयतांनी इनसाफ करू नये; २ नक्त गांव, परगणा, जमीन जे स्वामीनीं देणे तें उभयतांस बरोबर द्यावें; ३ जो सरंजाम सरकारचे सनदेखेरीज उभयतांनी धरिला असेल, स्वराज्यांतील व परराज्यांतील, तो सोडावा; ४ गांव, खेडे, परगणे, जिल्हेदारांकडील, मोकासदाराकडील, खासगीकडील, स्वराज्यांत, परराज्यांत, रोखे करू नये; ५ सरंजाम गांवखेडे परगणा जमीन धरू नये; ६ कोणाचें वतन देशमुखां पाटिलकी घेऊ नये; ७ ज्यास देणे वाड्यांत, नजर, गांव, खेडे, तें उभयतांस बरोबर द्यावें; ८ पेठ शाहूनगर येथील कज्ज्या मनास आणू नये; ९ कोणाचें कर्ज कोणाकडे असेल, तो फिराद आला तरी त्यांत चित्त घालू नये; १० जागाजागांची जकातीची परगण्यांची कमावीस करू नये.’ सदरहूप्रमाणे उभतांनी मान्य केलोयास स्वामी निरंतर संतोषी आहेत. येणेप्रमाणे चालावें. करार.

‘सौ. श्रीमंत सगुणावाईसाहेब यांस सरंजाम दिल्हा त्याची याद--सुरु सन खंमस आर्बेन मया व आलफ. पुणे व जुन्नर प्रांत खेरीज करून, खानदेश गंगथडी वैगेरे प्रांतांत, रुपये दहा हजार, तनखा कमाल रु. पंधरा हजारांचे द्यावे. मोकासबाबती, सरदेशमुखां मिळोन तनख्याचे गांव नेमून द्यावे.\$

दोधी बायकांच्या कलहांत शाहूची त्रेधा कशी उडत असे त्याचे वर्णन एका पत्रांत मोठें गमतीदार दिलेले आढळते. हैं पत्र साताच्याहून महादेवा पुरंदर्यानें पेशव्यास लिहिलेले ता. २ आगस्ट, स. १७४६ चे आहे. ‘सांप्रत राजश्री स्वामींची प्रकृत तरी तिसरे प्रहरापासून अंग मोडून येत असते. पोटावर विब्याच्या फुल्या घातल्या आहेत. ऐसेंही असतां, दोनही वाड्यांतील नित्य एक दुसरा कजिया ठेवलेलाच आहे. कजिया असा जालियास असे घावरे होतात कीं गर्भगळित. देव मरण लवकर देईल तर उत्तम म्हणतात. शरीरास उपाय करावयाची उपेक्षा करीतात. हे गोष्ट फटकळ. दोन्ही वाड्यानून तुमने इंगित समजावे, आणि तदनुसार वर्तन्यूक करावी, हैं तरी त्यांचे ध्यानांत येत नाहीं; आणि साहेब तरी कोणांचे एकत नाहींत. म्हणोन यशवंतराय महादेव पांतनीस एक दोन वेळ बोलले व गोविंदरावही बोलले. परंतु कांहीं सुद्धां जवाब दिल्हा नाहीं. याउपरी वांचून काय करणे आहे म्हणतात. बुधवारीं प्रातः काढीं नागोजीराव केशवराव दरवारीं होते. राधोरामाचे लोकांनी शोणवी कर्जदार होता त्यास पैक्याकरितां मारला. त्याचा कजिया दरवारास आला. तो फैसल झाल्यावर राजश्रींनी म्हटले, ‘हाच कजिया देवडीवर जाता आणे आपाजी रघुनाथ यांस नेऊन मारते तर कसें होते ? माझे बळावर कोन्हीं जाऊ नये. आमची सत्ता उडाली. स्वामित्व दोहीं वाड्यांत आले. तीं जीं करतील ते आमचे वस्तु नको म्हणवत नाहीं. कासार व परालाचा कजिया उपस्थित केला आहे. वाणी हरताळ पाडितात ते माझ्याने सांगवत नाहीं. वाणी वगैरे आज उठोन गेले, तेबां कबूल करील. सवदा (जेवणाचे शिधासामान) मिळेनासा झाला तरी, मजपुरते तरी माझ्या बायकांकडून मजला जेऊ घालतील ते पुरवले. परंतु बायकांशी कजिया माझ्याने होत नाहीं. गजरावाईची नांदण्यूक उत्तम ब्हावी, आपण पहावी, हा आपला संकल्प होता. परंतु थोरले धनिनीचे मर्जीस्तव जावाई आदिकरून वाड्यांस तंबी दिली कीं नाहीं ! मग वरकड कळतच आहे. या उपरी माझे वस्तु कांहीं होत नाहीं म्हणून बहुतच भाषण केले. सारांश इतकाच कीं, वाड्यांतील मजकुराविषशीं राजाच्याने तिलप्राय बोलवत नाहीं. तीं जे म्हणतात ते हे वरे म्हणतात. या प्रकाराचा मजकुर झाला आहे. याच समयांत या दोहों तिहों दिवसांत गोसावी व साहुकार येरझारा घालूं लागले आहेत. आमचीं दिवाळीं निघावयास आलीं, याउपरी पैका पाहिजे, म्हणोन तगादा करितात. आज उद्यांच येऊन बसले तरी

फजितीस कारण, म्हणोन राजश्रींनी धोसरा घेतला आहे. हाच मजकूर दोनही वाड्यांत ऐकतो. दुश्चिन्हे दिसतात. वाड्यांत कोणता परिणाम कसा लागेल ते पाहवे.

“राजश्री स्वामी दोहीं महालच्या कज्ज्यांमुळे व खचाच्या तगाद्यामुळे दिक आहेत. आपला खासगी ऐवज तरुताबुडता पाहत असतात. निरंतर दिक. दोहीं वाड्यांतील भीड मोडत नाहीं. स्वामींस लग्नामुळे, व संसार-कृत्य दोहीं महालचे खर्च विशिष्ट वाढले, कर्ज मबलग जाहले. आमचे कर्ज तुम्हाविना कोण वारणार, तुम्हाच माझे आहां, असें बोलले.” असें पेशवा स. १७४६ त लिहितो. †

३ नानासाहेब पदभ्रष्ट.—छत्रपति दरबारच्या अशा स्थिरीत भावी-राज्यव्यवस्थेसंबंधाने मंडळीची मनें चिंताकान्त होऊन नानाप्रकारच्या खटपटी सुरु झाल्या. हळूहळू शाहूच्या मनावर पेशव्याचा ताजा ज्यात बसत चालला, तो हाणून पाडव्याकरितां खटपट करणारा दुसरा एक पक्ष निर्माण झाला. रघूजी भोसले, राणी सकवारचाई, प्रतिनिधींचा मुतालिक यमाजी शिवदेव आणि दाभाडे गायकवाडादि किंत्येक सरदार असे अनेक पेशव्याचे विरुद्ध असून, ते वेळी अवेळी शाहूचे मन पेशव्याचव्हाल कलुषित करण्याविषयी टपलेले असत. रघूजीच्या सांशंक वृत्तीसंबंधाने वर स्वतः नानासाहेबानेंच एका पत्रांत उल्लेख केला आहे. स. १७४५ च्या ऑगस्ट पासून पुढे दोन वर्षे नानासाहेब लांब कोठे न जातां पुणे सातान्याचे बाजूसूच राहला. ता. ५ डिसेंबर १७४६ रोजीं सदाशिवरावाची रवानगी कर्नाटकांत झाली, त्याच्या उद्योगावर नजर ठेवीत स. १७४७ च्या आरंभी नानासाहेब सातान्यास होता. ता. १३ एप्रिल रोजीं निरोपाचीं वर्षे घेऊन तो निघाला, तो पंदरपुरास जाऊन ९ मेला जेजुरीम आला, तेथे सदाशिवराव कर्नाटक स्वारंतून परत येऊन भेटला. पुढे उभयतां २४ मेला पुण्यास आले. जून महिन्यांत थेऊरास तुलादान वगैरे होऊन सेण्ट्रेवरांत सिद्धटेकास जाऊन, रस्त्याने जानोजी निंबाळकरास भेटून पेशवा परत पुण्यास आला. ता. २५ ऑक्टोबरला नारो आपाजी तुळशीवागवाले यास पुणे सुम्याची दिवाणिगिरी सांगितली; आणि सिंदेहोळकर दक्षिणेत आले होते त्यांस भेटून उत्तराहिन्दुस्थानांत जाण्यास निरोप दिला. नंतर १० डिसेंबर सन १७४७ पासून ९ जुलई १७४८ पावेतो

पेशवा स्वतः उत्तर हिन्दुस्थानचे स्वारोंत गेला, ती नेवाईची स्वारी म्हणून प्रसिद्ध आहे. स. १७४८ त ता. २५ थोँगस्ट पासून १४ सेप्टेंबर पावेतो नानासाहेब सातान्यास होता. आपण जवळ राहिल्यानें शाहूला मोकळेपणानें व्यवस्था करतां येत नाहीं, शाहूच्या मनावर दडपण पडते, तें न पडावें व शाहूनें वाटेल ती राज्याची व्यवस्था निर्भीडपणे ठरवावी द्या हेतूने बहुधा नानासाहेब सातान्याच्या बाहेर परंतु नजीकच राहूं लागला. अंतस्थ रीतीनें सातान्यास त्यानें आपला बंदोवस्त ठेविला. मात्र तेथील भानगडींत प्रत्यक्ष हात न घालतां काय होते तें पाहत तो स्वतः दूर राहिला. शिवाय त्यास बाहेर कामही पुष्कळ होते. नाना बेफाम झाला आहे, तो नेहमीं व्यसनांत दंग असतो, प्रत्यक्ष शाहूसही तो आतां जुमानणार नाहीं, अशी विरुद्ध पक्षानें सातान्यास ओरड करून शाहूचे मन कलुपित केले. तेव्हां खन्याखोल्याची शहानिशा शाहूने केली, तींत ते आरोप खोटे ठरले. दंतकथा सांगते कीं स. १७४६ त एकदां पांचसात हजार फौज घेऊन नानासाहेब सातान्यास गेला आणि शाहूची भेट झाल्यावर बाहेर डेन्यांत राहिला. तेव्हां अकस्मात् चिटणीस यांस बोलावून महाराजांनी आज्ञा केली कीं, 'प्रधान यांस चिढी लिहावी जे, तुमचे प्रधानपद दूर केले आहे, तरी शिक्के कटार व जरीपटका हुजरे पाठविले आहेत यांजवरोवर जामदारखान्यांत दाखल करणे.' प्रधानपंतांनी चिढी वाचून, तसेच उठोन शिकेकटार व जरीपटका हुजरे यांचे स्वाधीन करून खाना केले; आणि लळकरापासून दूर एक राहुटी देऊन स्वयंपाक करविला; आणि महाराजांस चिढी लिहिली कीं, 'सरकारी कारखाना व फौज सरकारची आहे ती कोणाचे हवालीं करावी तें लिहून यांवे, त्याप्रमाणे करून पायांपाशीं दर्शनास येतों.' त्यावरून 'सरकारकून पाठवितों तोंपर्यंत तेथेच राहवे, ' असें सांगून पाठविले. याप्रमाणे आठ दहा दिवस गुदरले. कामे थांबलीं. चहूंकडे हाकाटी सुरु झाली. मुत्सदी मंडळींनी महाराजांस विचारिले 'पुढे विचार काय! हिंदुस्थान प्रांतीं वगैरे हे ब्रातमी गेली व जाईल. चहूंकडे सरदार यांचे विद्यमाने आहेत, त्यांत ब्रेडे आहेत. यास्तव यांजवर कृपा करणे, किंवा दुसन्यास पद सांगून आधीं बंदोवस्त न्हावा.' इकडे नानासाहेबानें चिटणीस व मंत्री यांजपासोन विनंति करविली कीं, 'आम्हों एका राहुटीने बाहेर राहिलों. चरणपाशीं येण्याची आज्ञा न्हावी, किंवा दुसरी सेवा कांही सांगावी.' तेव्हां उत्तर आले, कीं 'नजर काय देतां बोलावे.' यावर सांगून पाठविले जे, 'आम्ही

एकटे येथे आहों, सलतनत सरकारची सरकारांत आली. घर व सर्व जें आहे तें सरकारांत नजर आहे, आणवावै.' याजवर 'प्रधानपद दुसरीकडे सांगावयाचें, ' इतकेच उत्तर केले. नंतर पुढील पत्र नानासाहेबानें महाराजांस लिहिले,- "चरणरज बाळाजीमें कृतानेक विज्ञापना. स्वामीनीं चिठी पाठविली तेथें कित्येक खेदयुक्त पर्याय लिहिला तो कळला. ऐशियास आम्ही स्वामींची लेंकरें. आम्हांस इतके पर्याय स्वामीनीं लिहावेसें काय आहे? आम्ही स्वामीखेरीज आहों असें नाहीं. जशी आमची निश्चा पायांशीं असेल तदनुरूप फल. पत्रीं काय लिहावै. हें विज्ञापना." एके दिवशीं अकस्मात् हुजेरे बोलावणे पाठविले. बाळाजीपिंत एकच विजमतगारानिशीं येऊन मुजरे करून उभे राहिले; बोलले जे 'पायांपाशीं कोणती सेवा सांगणे ती आज्ञा होऊन पायांच्या वियोग मात्र न व्हावा.' यावरून हे एकनिष्ठ सेवक खरे, यांजपासोन कदापि अंतर पडावयाचें नाहीं. म्हणून सर्व प्रकारचे बहुमान आणून प्रधानपद पुनः दिले. यांणीं पायांवर मस्तक ठेविले. बाजीरावाचे पुत्र, बाळाजी विश्वनाथाचे नातू खरे, तुमची सेवा व निश्चा पाहून बहुत संतोषी जालें, असें बोलिले; आणि पोशाख जवाहीर वगैरे आणखी दिले.[‡]

ही हकीगत केवळ आख्यायिका नसून ती खरी असल्यावहूल पुरावाही आढळतो. नानासाहेबासंबंधानें विरुद्ध पक्षानें शाहूचे मन अति कलुपित केले होते. विरुद्ध पक्षाची ही भीति अगदीच निराधार नव्हती. नानासाहेब पेशवाई पदावर राहील तर, शाहूचे पश्चात्, दुसरा कोणीही राजा गादीवर बसला किंवा कोणतीही व्यवस्था झाली, तरी पेशव्याचे हातांत सर्व सत्ता जाणार ही गोष्ट उघड दिसत होती. अशा प्रसंगीं सामान्य जनसमूहाचे मनावर विचारापेक्षां विकाराचाच पगडा ज्यास्त होत असतो. हा प्रश्न केवळ हुशारीचा किंवा कर्तवगारीचा नव्हता. सर्व सरदार व प्रधान मंडळी शाहूच्या आजेंत वागण्यास तत्पर होती, परंतु ती आज्ञाधारकता त्यांनी पंचवीस वर्षांच्या ब्राह्मण तरुणास काय म्हणून दाखवावी! आजपर्यंत पेशव्यांशीं विरोध करीत असल्यामुळे, पेशव्याच्याच हातीं सगळी सत्ता आली तर ते आपली वाट लावल्याशिवाय राहणार नाहींत, अशी धास्ती राण्यांच्या व इतर मंडळीच्या मनांत निःसंशय वागत होती. यास्तव पेशव्यास सर्वाधिकार न देतां दुसरी कांहीं तरी व्यवस्था ठरवावी; मुधोजी भोसल्यासारखा कोणी तरी

[‡] शा. म. च. पृ. ८७-८८ व का. सं. प. या. ४८.

दुसरा धनी राज्यास करावा, अशी खटपट या मंडळींनी चालविली. शाहू कर्जाच्या पेचांत होता. पेशव्याने द्रव्यसंचय चांगला केला आहे, अशी सर्वांची समजूत होती. तेव्हां यांचे प्रधानपद दूर केलें म्हणजे सरकारास द्रव्य मिळून, पुढील व्यवस्था निराळी करतां येईल, असा या मंडळीचा घाट होता. बाळाजीराव उघड बंडावा करील, शाहूचा हुक्मही धाब्यावर बसवील, अशी कदाचित् त्यांची अटकळ असाधी. परंतु नानासाहेब मोठा धूर्त होता. शाहूचा स्वभाव ओळखून त्याची मर्जी कशी राखावी, हें त्यास उत्कृष्ट ठाऊक होतें. म्हणून त्याने सर्वस्वी शरण आल्याचा भाव दाखविला. हा प्रकार बहुधा चार दोन दिवसांत आटपलेला दिसत नाही. महिना दोन महिने तरी शाहूने बाळाजीस कुचंबत ठेविलें असावें. मोठासा नजराण घेऊन कर्ज तरी वारतां येईल अशीही शाहूची अपेक्षा असेल. या भानगडीच्या संबंधाचा एक कागद नानासाहेबाने गोविंदराव निटाणिसास लिहिलेले पत्र आहे तें असें,—

‘आशीर्वाद उपरी. रात्रीं राजश्री स्वार्मींची गांठ पडली नाहीं म्हणून लिहिलें, ऐशियास ईश्वरी इच्छेस तुमचा इलाज काय! याउपरी तरी खामखा गांठ दुपारीं घालून येणेप्रमाणे विनंति करणें:—

क. १ दोनही महालांतील गुंते फार करून दूर केले. रोज नवे निघतात त्यांस मात्र असमचा इलाज नाहीं. सांप्रत महालांतील गुंता नाहीं. मोघम बोलले चालले असतील, वारूं. महाराज कर्जांचे मजकुराचा गुंता तो, सर्व विचार ध्यानांत आणून आज्ञा करतील त्याप्रमाणे वर्तणूक, जेथें असू तेथें करूं. हुजूर असल्यास आज्ञा मान्य करूं, बाहेर गेल्यास न करूं ही सबव होणार नाहीं. परंतु निभावे ऐशी आज्ञा केली पाहिजे. सांप्रत मनसवा होऊन खचित जाहला आहे. मनसव्याचा कळस रक्षण करावयाचे दिवस थोडे असतात. यास्तव दोहीं वाड्यांत समजून सेवकास निरोप यावा. एका दों दिवसांत हा अर्थ उत्तम असें महाराजांनी कृपा करून करावे.

क. २ महाराजांचे कर्जाचा उरक करावा तेव्हांच जावें, ऐशीच मर्जी असली तर पुण्यास न जातांच, इकडून फिरून सेवेशीं येऊं. सावकाशीने महाराज कृपा करून पुण्यास व वसईस जावयास आज्ञा देतील तेव्हां जाऊं. या मनसव्याचा ढौल पंधरा दिवसां अलीकडे आहे. तेव्हां मालकास, ऐसा गुंता काढल्यानें, मनसवा नासतो. ये समयां महिना दोन महिन्यांचा निरोप यावा. फिरोन सावकाशीं सुमुहूर्त महाराजांनी देणें तर यावा.

क. ३ नायकांशीं कज्जा करावयासी जातां, ऐसा संदेह, जनवार्तेवरून, मनांत वाटला असला, तर त्याविशीं निशा करून ध्यावी. जो तालुका महाराजांनीं नायकास करार केला, त्यांत त्यांनीं जावें. कज्जा करावा हे गोष्ट महाराजांचे हुकमावांचून सहसा होणार नाहीं.

क. ४ चिरंजीव भाऊ तिकडे गेले आहेत. नबाबही तिकडे गेले म्हणजे गोब्याच्या शहास अंतर होऊन, आणखी किरकोळ गुंते तसेच अडकून पडतील. तेन्हां याचा लैकीक एक प्रकारे होऊन येईल, हा अर्थ महाराजांनीं ध्यानांत आणावा. सरकारांत भर करून द्यावा, तो उगवला पाहिजे. सर्वाही गोष्टींत आम्हांवर तोटा पडे असे करावें की काय! निदान येथून दो मजलीवर जाण्यास आज्ञा करावी. सर्व फौज व पिलाजी जाधव यांस चिरंजिवाकडे रवाना करितो; आणि सेवेशीं फिरोन येतों.

क. ५ महाराज निरोप देतात हा लौकिक जनांत जाहला. नबाबापावेतों बातमी जाईल. फिरोन दिल्वेहैं हेंही वर्तमान जाईल तेन्हां सर्व प्रकारे आम्ही इतराजींत हा लौकिक जाहला आहे, व बाकी राहिला आहे हाही होईल.

इतके प्रकार निखालसतेनें विनंति केली असतां महाराज ध्यानांत न आणीत तर ईश्वरें या दौलतीवर इतराजी केली अशी जाणावी. मग बाहेरील ही इज्जतीचा दरकार सोडून बसू. सर्व मजकूर, वरल्या प्रमाणे विनंति करून उत्तर घेऊन येणे.” †

या महत्त्वाच्या कागदानें शाहू व बाळाजी यांजमधील तेढीवर व तत्कालीन कारस्थानांवर चांगलाच प्रकाश पडतो. सदाशिवराव भाऊ कर्नाटकांत गेल्याचा यांत उल्लेख आहे. डिसेंवर स. १७४६ पासून मे १७४७ पावेतों सदाशिवराव कर्नाटकांत होता. अर्थात् हें पत्र व बाळाजीवरील इतराजी सन १७४७ च्या पाहिल्या दोन तीन महिन्यांतली आहे, हें निर्विवाद सिद्ध होतें. तसेच पेशव्याकडून शाहूने प्रधानपद कांहीं दिवस काढिले ही केवळ आख्यायिका नसून तो प्रकार खरोखरीचा होता; आणि बाळाजीस कारभारांतून समूळ काढून टाक-ध्याचा त्याच्या प्रतिस्पर्ध्यांचा हा शेवटचा प्रयत्न होता, याविषयींही संशय राहत नाहीं. राण्यांची भांडणे, बाबूजी नायकास पेशव्यानें दिलेला शह, व शाहूचें कर्ज एकदम वारध्याची पेशव्याची असमर्थता, ₹ या तीन मुग्य

† ऐ. प. ६५ व ५९

₹ पे. द. २०-४८. कर्जाचे तपशील पु. द. १ ले. २१४-२१८ यांत सांपडतील.

कारणांनी शाहूचे मन बाळाजीवर रुष्ट झाले. त्यांत प्रतिस्पद्यांनी भर घातली आणि निदान कांही दिवस बाळाजीस बाजूस ठेवून दुसऱ्या कोणाकडून कारभारात जास्त सुधारणा होते की काय, हा प्रयोग शाहूनें एक वार करून पाहिला. त्यानें रघूजी भोसल्यास सातान्यास बोलावून आणिले, पण रघूजीनें राज्य सांमाळण्याचे नाकारल्यानें शाहूनें पुनः नानासाहेबास रुजू केले. या एकंदर भानगडींत बाळाजीचे दोन तीन महिने मोळ्या विवंचनेत फुकट गेले. शाहूची व त्याची भेट होत नव्हती; आणि दुसरी कांही व्यवस्थाही अंमलांत येईना, अशा संदिग्धावस्थेत व फिकीरींत नानासाहेबाचे कांही दिवस गेले. ‘दरबारचा मजकूर तर हा काल पर्यंत आमचा उलगडा झाला नाही. मोठा बखेडा थोरले महालचा आहे. तो गुंता कळेल त्या रीतीनें उरकावा या प्रथलांत आहों. प्रसंग अनिवार फार, यास्तव गुंता आहे,’ असें पेशवा रामचंद्रबाबास लिहितो. मुख्य बाबत शाहूच्या कर्जाची होती. आपण कर्जमुक्त होऊन मग मरावें, दुसऱ्याचे ऋणांत राहिल्यास पुढील जन्मीं यातना होतात अशी शाहूची भावना होती. बाळाजीनें उत्तर हिंदुस्थानांत वैरे स्वान्या करून पैसा जमविण्याची शिकस्त केली; पण कर्ज वारण्याइतकी निपज झाली नाही. या कर्जाशीं दोन्ही राष्यांचाही संबंध असावा, आणि पेशव्याच्या हातून कर्ज वारत नाही, उगाच वायदे करून व पोकळ गफ्का सांगून पेशवा वेळ मारून नेत आहे, अशी दोन्ही राष्यांनी शाहूची समजूत करून दिली. आपला काळ समीप येत चालला, सावकार दाराशीं धरणे धरून बसले, आतां पुढे निभाव कसा लागणार, याची विवंचना शाहूस लागली.

बाबूजी नायकासंबंधानें शाहूनें केलेली आज्ञा छुगारून देऊन उलट बाळाजीनें त्याचा छळ चालविला, अशी वार्ता शाहूच्या कानावर गेली. तुमच्या डोळ्यांदेखत जर पेशवे तुमची अशी अवज्ञा करतात, तर तुमच्या पश्चात् काय प्रकार होणार, अशी धास्ती मंडळींनी शाहूस घातली. येणेकरून शाहूचे मन फार संतप्त झाले. बाबूजी नायकाच्या प्रकरणानें शाहूच्या रोषांत भर घातली. गोविंदराव चिटणिसाचे व पेशव्याचे सख्य होते. निदान कोणत्याही पक्षांत स्वतः उचल न घेतां, प्रत्येक बाजूचे व इसमाचे म्हणाऱ्ये निर्विकार मनानें महाराजांपुढे ठेवून जशी आज्ञा होईल त्याप्रमाणे बरोबर निकाल देणे, हे काम गोविंदराव चिटणीस योग्य प्रकारे बजावीत होता.

त्याजबरोब्र पेशव्याची बोलाचाली रोजच्या रोज चालू होती. तरी साफीचा जबाब पेशव्यास मिळेना, तेव्हां कंटावून जाऊन शेवटचे निक्षून बोलणे म्हणून वरील कलमें त्यानें गोविंदराव चिटणिसास लिहिली. पैशाच्या प्रासीकरितांच बहुधा सदाशिवराव भाऊस सखाराम बापूच्या स्वाधीन करून पेशव्यानें कर्नाटकांत रवाना केले. निदान शाहूचे समाधान करण्याचा कांहीं तरी विशिष्ट मनसुबा पेशव्यानें राचिला, परंतु त्यास शाहूनें सातान्यास अडकवून ठेवल्यामुळे, ऐन यशःप्रासीच्या वेळेस तो मनसुबा बिघडत चालला, म्हणून थोडे दिवस मला बाहेर जाऊ या, शक्य असेल अशी आज्ञा मला करा, अशी आर्जवे पेशव्यानें गोविंदराव चिटणिसाच्या मार्फत महाराजांकडे केली. इतकेही करून महाराज आपणास स्थापन करून ताबडतोब बंदोबस्त न करतील तर ईश्वरें या दौलतीवर इतराजी केली, म्हणजे शाहूच्या या कृत्यानें आजपर्यंत केलेला सर्व उद्योग फुकट जाऊन राज्याचें सर्वस्वी नुकसान झाल्याशिवाय राहणार नाहीं, अशी स्पष्ट धमकीही नानासाहेबानें या पत्रांत शाहूस दिली आहे. अलबत शाहूनें हें पत्र लक्ष्यपूर्वक वाचून, पेशवा घडपड करतो त्यास हे लोक आडकाऱ्या घालितात, परंतु दुसरी एखादी न्यवस्था सुचवून आपल्या अडचणींचा निरास करून राज्याचें ओळें अंगावर घेण्यास कोणी पुढे होत नाहीं, अशी शाहूची खात्री पटून, त्यानें बाळाजीस पुनः कारभारावर रुजू केले आणि त्यास बाहेरच्या उद्योगावर पाठवून दिले, तो प्रकार असा.

शाहू कांहीं केल्या मनांतील तेढ सोडीना, तेव्हां त्रासून दबकावणीचा शेवटचा उपाय म्हणून नानासाहेब तसाच बाहेर पडला. ता. २० मार्च रोजी ‘आम्हीं वहुथाहून कुच करून बुधास आलों, तुमची वाट येथे पाहत बसलों आहों,’ असें तो पिलाजी जाधवास लिहितो. रुसून बाहेर पडल्यानें हा कांहीं तरी भलताच अर्थ करील असें जाणून, शाहूनें नानासाहेबास परत बोलावले; आणि स्वतः त्याच्या तंबूवर जाऊन त्यास वस्त्रे व निरोप दिला.

ता. ७ मार्च स. १७४७ रोजीं रघुनाथराव सातान्याहून सदाशिवरावास लिहितो, ‘काल संध्याकाळीं ती० नाना व आम्ही सारे दरबारास गेलों होतों. तीर्थरूपांनीं वस्त्रे नजर केली. त्यावर बाईकडे गेलों, तेथेही वस्त्रे नजर केलीं. दुसऱ्या दिवशीं दों घटका दिवसास दरबारास गेलों, त्यावर तीर्थरूपांस वस्त्रे दिलीं. आम्हांस ठेवावयाची आज्ञा झाली. त्यावर फतेसिंगचांच्या डेन्यास गेलों. घरास येऊन जेऊन शिकारीस जाणार तों राजश्री आमच्या डेरियाहून

चालले. म्यां धाऊन जाऊन अर्ज केला कीं डेरियास चलावें. तीर्थरूपांनी वस्त्रे थोडीचहुत व जवाहीर नजर केले. पुढे शिकारीस गेलें. प्रतिनिधींचेही आजच कृच जाहलें. उद्यां तीर्थरूपांच्या कुचाची वार्ता आहे. मग आम्ही राजश्रीच्या दर्शनास जाऊ. \$ यावरून नानासाहेबावरील शाहूची इतराजी दूर झाली हैं उघड होतें. पिलाजी जाधवास नानासाहेबाने १५ एप्रिल १७४७ रोजीं पत्र लिहिले तें असं. ‘राजश्री स्वार्मांचा निरोप जाला नव्हता, याजकरितां रा० स्वार्मांनी माघारे बोलावून नेले. या उपरी आमचे डेरियास आले. त्यांस वस्त्रे दिलीं. दुसरे दिवशी छ १२ रविलाखरीं रविवारीं म्हणजे ता. १२.४.१७४७ रोजीं राजश्री स्वामीने हत्ती दिल्हा. आम्हांस खर्चाचिह्न सरंजास यावा, वरकड सर्व मोघम ठेवून निरोप मात्र जाहला. या उपरी तुम्हींही मजल दरमजल येणे, भेटीनंतर सर्व वर्तमान कळेल. पुढे विचार आचार बोलणे ते बोलून तुम्हांसही जावयास निरोप देऊ. तरी सवर यावें. तुम्हीं खटावेस येणे जाणीजे. श्रीकृपेने उत्तम प्रकारे रंग उतरला. बहुत काय लिहिणे.’ यावरून नानासाहेबावरील शाहूची इतराजी दूर झाली हैं उघड होतें. बाळाजीने शाहूचे अवसान जोखलें, त्यास लगेच थोडेसें निरंकुशत्व प्राप्त झालें, आणि या सत्तेच्या जोरावर ताबडतोब एकएका प्रकरणाचा निकाल करण्यास त्याने मुरवात केली.

नानासाहेब सातान्याहून निघाल्यावर लवकरच सदाशिवराव कर्नाटकचे स्वार्ंतून आला, तेहां शाहूच्या कर्जाची व्यवस्था कांहीं तरी त्याने लाविली असावी. कारण यापुढे कर्जाच्या बाबतीचा उछेल आढळत नाहीं. शाहूची मर्जी नानासाहेबावर पूर्वीहून ज्यास्त बसली. एवढाच काय तो आपला आधार असे समजून त्याजवर शाहूने सर्व भार व कामे सोंपवून मरणापूर्वी स्थितीचित्ताने शाहूने राज्याची निरवानिरव केली; आणि पुनरपि विरोधकांच्या म्हणण्याकडे त्याने लक्ष दिले नाहीं.

ता. १२ एप्रिल १७४७ रोजीं गुढी पाडव्यानंतर निरोपाची वस्त्रे घेऊन बाळाजी सातान्याहून निघाला तो पंढरपुरास जाऊन ९ मेला जेजुरीस सदाशिवरावास भेटून उभयतांता. २४ मे रोजीं पुण्यास दाखल झाले. निरोपाची वस्त्रे घेतल्याचा वरील एकच प्रसंग शकावर्लीत नमूद आहे, लावरून आणि ‘उत्तम प्रकारे रंग उतरला’ या शब्दांवरून कांहीं दिवस तरी नानासाहेब

स्थानभ्रष्ट झाला होता हैं सिद्ध होतें. विरोधकांनी समोर आघात करून पाहिला तो सिद्धीस गेला नाहीं, तेव्हां पेशव्याच्या परोक्ष त्याच्या दानतीवर त्यांनी आघात सुरु केला. हा आघात व त्याचें निरसन खालील पत्रांत दाखल आहे. नाना व तथा भाऊ पेशवे यांस पत्र महादवा पुरंदरे याचें,—

‘पु. ती. नाना व तथा राजश्री भाऊ स्वार्मांचे सेवेशी विनंती. शेठी मलीक स्वार्मांकडून येथें आला त्याजबरोबर पत्र पाठविलें तें पावलें. शेठीने राजश्रीस वर्तमान सविस्तर स्वार्मांकडील सांगितलें. महाराजांनी सर्व ऐकून मागती येकीकडे शेठीस नेऊन पुसिलें. त्यानें सांगितलें कीं, पेशवे सुखरूप आहेत. काम कारभार पूर्ववत् प्रमाणेच होत आहे. आपल्या बंदोबस्तानें आहेत. ब्राह्मणांचे हात तोडिले, कलावंतिणी राखिल्या, दारू पितात, धुंद जाहले, म्हणून महाराजांनी ऐकिलें होतें, परंतु सर्व शोध बारकाईनेही घेतला व दिसानेही सर्व आला. अगदी बाष्कळ. नाना बहुत खबरदार आहेत. तेव्हां महाराज बोलले कीं लंवडीचे लोक भलतेंच सांगतात. सर्व लटके. नाना खुशाल आहे कीं ? तेव्हां हा (शेठीमलीक) म्हणाला कीं खुशाल आहेत. महाराज बोलले, इतकेच असलें म्हणजे जाहलें. नाना जिवानें खुशाल असला म्हणजे सर्व खरें आहे. लोकांचे आम्ही मजकूर कोठे मानतों. तूं सांगतोस हैं खरें. बारांना वाईट नाना. माझा तेवढा माझा चाकर पदरी माझे मातवर आहे. सुखरूप असला म्हणजे जाहलें. मग शेठी म्हणाला, कीं सुखरूप आहेत. हैं वर्तमान शेठीने येथें येऊन आम्हांजवळ सांगितलें. खरेंच आहे. परभारे शेठीने जेव्हां राजश्रीजवळ स्वार्मांचे पत्र दिल्हैं, महाराजांनी वाचलें, दरबारी लोक फार होते, यास्तव शेठीला म्हणाले, इकडे ये. तुला वर्तमान पुसावयाचें आहे. असें सदरेस बोलून, पलीकडे शेठीला घेऊन गेले. वर्तमान पुसिलें. यानेही सांगितलें. हैंही वर्तमान राजश्री गोविंदराव यांनी सांगितलें कीं, नानाचे वर्तमान पुसावयासीं शेठीस याप्रमाणे पुशिलें; व जावसालही उत्तम जाहला. आतां महाराजांचे निदर्शनास आलें. इतक्या उपरी राजश्री दरबारी काय चर्चा करितात; व वाईजवळ काय करितात हैंही येक दो दिवशीं कळेल. तदुत्तर सेवेशी लिहीन.’ ॥ गोविंदराव चिटणीस नानाची तरफदारी करतो, यावरून

१. पे. प. ६१; पे. द. १८, ८७; भा. व. पु. २ शा. म. ब. पृ. ७९, ८३. ८५

यासारखेच एक पत्र पेशव्याच्या नालस्तीचें वर्तमान,—नारायणराव घोरपऱ्यानें नानासाहेबास लिहिलेले रा. वासुदेव विष्णु जोशी सातारा याजकडून मिळाले आह. यावरून जनवातीत पेशव्यावर निय आरोप होते एवढें खरें.

नानाविषयी त्याचे मनांत आदर होता, आणि त्याच्या कर्तव्यारीची त्यास खात्री होती, हें उघड होते. पुरंदरे कदाचित् पेशव्याचा पक्ष अंधश्रद्धेने उचलून धरील, पण गोविंदराव चिटणिसास तसें करण्याचें प्रयोजन नव्हते.

वरील पत्रांत उल्लेखिलेला शेठी मलीक उर्फ शेठ्याचा दाजी संकपाळ हा शाहूच्या मर्जीतला खिजमतगार विश्वासु व गुप्त कामगिरीवर पाठविला जात असे. केवळांही व कोठेंही ज्ञाऊन शाहूची गांठ घेण्यास त्यास प्रतिबंध नव्हता. अखेरच्या दुखण्यांत राणी सकवारवाई शाहूची गांठ पेशवोचिटणिसांना पहुं देईना, ती पुढे या शेठ्याजीचे मार्फत पहुं लागली.

४ अंतर्बाह्य खटपटीना ऊत.—प्रत्यक्ष शाहूच्या दरबारची स्थिति वर सांगितलीच आहे. कोंकणांत अंगरे बंधू नाहीं नाहीं त्यां कारवाया करीत होते. कोल्हापुरकर संभाजी व राणी जिजावाई मुरारराव घोरपऱ्यास हाताशीं घेऊन सातान्यावर झडप घालण्यास टपलेली होती. मुराररावास शाहूजवळून सेनापतिपद मिळविण्याची हाव होती. रघूजी भोसले देखील कमी उपद्रव्यापी नव्हतां. प्रसंग आला तर आपल्या पुत्रास छत्रपतिपद मिळविण्याची त्याची इच्छा होती. उत्तरेत सिंदे होळकरांनी राजपूत युद्धांत पहुंन नवीन जोखीम स्वीकारले होते. निजामुल्लुक व त्याचे पुत्र मराठ्यांचे उणे पहुंन केवळां आपण त्याचा फायदा घेतो या उद्योगांत निमग्न होते. खुद दिल्लीवर अबदाली चालून आल्याने तिकडील मराठे वकील व सरदार घडोघडी पेशव्यास जास्तच विवंचनेत पाडीत होते. खुद शाहूला अंथरुणावर पडल्या पडल्या सर्व ठिकाणच्या बातम्या ऐकाव्या लागून त्याचे पोटांत सारखें धस्स होत होते. पेशव्याने घटकाभर दूर जाऊ नये, तो दूर गेला तर आपले कसे होईल ही चिंता त्यास चैन पहुं देत नव्हती.

स. १७४६ एप्रिलांत पेशवा रामचंद्रवावास लिहितो. “आम्ही व सारी फौज साल मजकुरीं घरीं राहिलों. नित्य संबंध कर्जीशीं. कर्ज घेईन म्हटल्यास ऐषज कोणापाशीं नाहीं. तरी हरकसा वसूल करून ऐवज ताबडतोव पाठवून देणे. येथील संसाराचा डौल तुमचे ध्यानांत आहेच. दरबारचा मजकूर तरी अद्यापि प्रथम दिवस असे. संभाजी राजे बाबूजी नायकाकरितां अडले आहेत, त्यांस राजश्री स्वार्मींनी आम्हांस जामीन न्हावयाची आज्ञा केली. आम्ही मान्य केले. संभाजी राजे यांस १३ सावारी (२० ऑगस्ट स. १७४६ रोजी) निरोप दिल्हा. दोन हत्ती, पांच घोडे, १ समशेर, चार पोषाख दिल्हे. एकादों

रोजीं कूच करून जातील.”॥ त्याप्रमाणे संभाजी निघून गेल्यावर बाबूजी नाईक सातान्यास महाराजांचे दर्शनास आला. त्यानें संभाजीचे तालुक्यांत खंडण्या धेतल्या याजकरितां संभाजी महाराज नायकाची तकार सांगण्याकरितां पांचसहा महिने येऊन सातान्यास अडून बसला. नायकास बोलावणे पाठविले तो आला नाही. दरम्यान पेशव्यानें जामीनगिरी पत्करिली तेव्हां संभाजी निघून गेला. पुढे नाईक सातान्यास आला. शाहूनें त्याचा निषेध केला, “त्यावरून स्वार्मांच्या दारों वसून उपोषणे आरंभिली, यामुळे महाराज फारच सक्रोध झाले. मध्यस्थास रोज शिरपाव. होतात. ईश्वरे काय परिणाम नेमला असेल नक्ळे.” अशी ही बाबूजी नाईक व संभाजीची रड शाहूस अखेरपर्यंत पुरली. ता. ७ जून स. १७४७ रोजी बाजीरावाची बहीण भिऊबाई आबाजी नायकाची बायको वारली, तेंकरून पेशवेनायकांचा आसपणा तुटला. जून स. १७४८ त “बाबूजी नायकांनी विष धेतले होते, पैकीं आबाजीचे व थोरले बायकोचे उतरले. बाबूजीस उतार पडत नाही. अवस्था कठिण आहे.” †

पांच सहा महिने संभाजी सातान्यास राहिला त्या अवधींत शाहूच्या पश्चात् काय योजना होणार त्याची चर्चा व रामराजाचा तपास इत्यादि गोष्टी संभाजीस अवगत झाल्या. त्यांत पेशवा व संभाजी यांचा गुप्त करार पूर्वी झालेला कायम असल्यामुळे संभाजी व जिजाबाई निर्धारित होतीं. पुढील ददा वर्षीत त्यांनी पेशव्याला लिहिलेश्या अनेक पत्रांत या कराराची आठवण दिलेली आढळते. राणी सकवारबाईचा पाठिंचा संभाजीस होता. ताराबाई रामराजास उभा करून भलतेंच कारस्थान रचील अशी अटकळ त्या वेळीं फारशी कोणास नव्हती. पण उत्तरोत्तर या रामराजाच्या निर्मितीने इतर विषय मार्गे पडले, तो प्रकार अन्यत्र वर्णिला आहे. शाहूच्या मृत्युसमर्थी सहगमन करतांना देखील सकवारबाईने मोळ्या कळकळीने संभाजीला राज्यावर आणा, भलतेंच खूळ उभे करू नका असा इशारा दिला.

बाबूजी नाईक व संभाजी यांस पेशवा पुरा पडला, तसेंच रघूजी व मुरारराव धोरपडे या दोन सामर्थ्यवान व्यक्तींसंही त्याने निश्चापाधिक बनविले. या कामीं त्या उभयतांजवळ पेशव्याचे जिब्हाळ्याचे हस्तक सारखी कारवाई करीत बसले होते. रघूजी काय किंवा मुरारराव काय दोघेही परिस्थिती ओळखून, अंतर्यामींचा थांग बाहेर लागू न देतां प्रसंग पडेल तसा वर्तनक्रम

ठेवीत होते. पेशव्याचें सामर्थ्य ते पूर्ण ओळखून असल्यासुलें त्याजाविरुद्ध डाव त्यांनी अंगावरू घेतला नाहीं.

स. १७४७ च्या मे महिन्यांत रघूजी सातान्यास आला, त्याच सालच्या पाहिल्या दोनेतीन महिन्यांत पेशव्यावर शाहूची इतराजी होऊन त्यास अल्पकाळ पेशवाईवरून दूर करण्यांत आले होतें. यावरून अनुमान होतें कीं पेशव्यास दूर करून रघूजीचे स्वाधीन राज्यभार करावा अशी व्यवस्था शाहूने सुन्चविली, पण त्यासंबंधाने रघूजीचे व पेशव्याचे बोलणे होऊन राज्यकारभाराचे जोखीमं रघूजीने पक्करिले नाहीं.* कान्होजीचा पुत्र रायाजी यांने व रघूजीचे भांडण निकरावर आले होते. ता. १ मे १७४७ चे वर्तमान. ‘रघूजीत्रावांस धाकटे बाईने वस्त्रे दिलीं, परंतु येथेच आहेत. रायाजी भोसल्याचे सरंजामाचे कटकटीचा वेध लागला आहे, तो निर्गम जाला म्हणजे रघूजीचे जाणे होईल.’ पुढे रघूजी निघून बंगालचे उद्योगास गेल्यावर शाहूने ऑक्टोबर स. १७४९ त म्हणजे मरणापूर्वी दोन महिने रघूजीस तावडतोब सातान्यास बोलावले, कीं ‘तुम्हीं आपल्या मुलकांत बंदोवस्त करून येथें येणे, सर्व भरंवसा तुमचा आहे.’ पण रघूजीचा निश्चय एकच कीं “आपण पहिलेच पेशव्याशीं शपथपूर्वक सख्य केले आहे त्यास अंतर नाहीं. पेशवे आज्ञा करतील त्याप्रमाणे आपण वर्तणूक करू.” शाहू मेल्यानंतर रामराजाने रघूजीस बोलावले तेज्जांच तो स. १७५० च्या एप्रिलांत सातान्यास आला आणि पेशव्याचे तंत्रानें वागला. “रघूजीचा मिजास तों पान्यासारखा, नलिनीपत्रावरील जलबुंद,” असें त्याचें वर्णन एका लेखकाने केलेले आढळते. †

निजामाचे दरबारीही असेच घोटाळे स. १७४७-४८ त चाकून त्याच्या सरदारांची चलविचल झाली. महाराव जानोजी निंबाळकर रघूजी विरुद्ध तक्कार करण्यासाठी सातान्यास आला. ‘धनिणीस त्यांचे अगल्य बहुत आहे’ असें गोविंदराव चिटणीस लिहितो. स. १७४७ तच महादाजी अंबाजी पुरंदरे याजला दगा झाल्याचे वर्तमान शाहूकडे भाले. हा काय प्रकार झाला त्याची स्पष्टता आढळत नाहीं. निजामुत्मुल्क वारल्यावर ऑक्टोबर स. १७४८ त नानासाहेबाने नासिरजंगाची भेट घेऊन त्याच्याशीं प्रेमभाव जोडिला. ‡

* ना० भो० ब० नवीन आवृत्ति प० ६३-६४

† पे. द. भा. २० ले. ३२, ४८, ५४, ५५, ५७, ५८ वर्गे.

‡ पे. द. २३. १६, १७; १८, १०

मुरारराव घोरपडे त्रिचनापली सोडल्यावर गुत्तीस येऊन राहिला होता, त्यास संभाजी व जिजाबाई यांनों राज्यांतील बखेडे मोडण्याच्या निमित्तानें स. १७४७ च्या डिसेंबरांत कोल्हापुरास आणिले. अजोंजी जाधव वडगांव वैगेरे ठाणों दाबून बसला होता, त्यास मुराररावानें येऊन सडकून नरम केले आणि जिजाबाईचा अंमल सुरळित करून दिला. बरोवर साढेतीन हजार स्वार व तीन तोफा होत्या. “ पूर्वी बाजीराव पेशव्यांचे वेळेस निजामांनी पन्हाळकर महाराजांस हातीं धरून उपद्याप केला, तोच मनसुवा पुनः आहे, ” असे एक लेखक सांगतो. मुराररायांचे मिष्ट भाषणानें संभाजी व जिजाबाई मोहग्रस्त होतात. बाईसाहेब कुचाळे करणार फार, स्थिरबुद्धीची नव्हत. ” अशी कारस्थानें कोल्हापुरास चाललीं, त्यांत लक्ष न घालतां मुरारराव स. १७४८ च्या मार्चात परत कर्नाटकांत गेला. त्यानंतर स. १७४९ च्या नोव्हेंबरांत प्रधानपंत व सकवारबाई यांचा कटाक्ष फार वाढला. सकवारबाईनें संभाजीस त्वरेने सातान्यास बोलावले, त्यावर संभाजीनें उत्तर दिले, “ सातान्यास जाऊन सकवारबाईचा पक्ष स्वीकारावा तर पंतप्रधानांचे स्नेहास अंतर पडते. ते राज्यांत भारी, सबव आम्ही तूर्त जात नाहीं. तसाच प्रसंग आला तर दहा वीस हजार फौज येऊन पंतप्रधानांशी मिलाफ करू. ” यावरून स्पष्ट होते कीं पेशव्यांने बाहेरचीं सर्व संघानें उक्कुष्ट सांभाकून आपली योजना भक्कम केली होती. भाऊसाहेबानें कर्नाटकच्या स्वारंगत मुराररावाचा स्नेह कायमचा करून ठेविला होता.^१ मुडागडावर तुळाजी आंगन्याशीं प्रतिनिधि, सावंत वैगेरेचे युद्ध झाले, त्यांत तुळाजीची मदत करण्यास मुराररावास संभाजीनें भर घातली, पण तो या भानगडींत पडला नाहीं. मिळून प्रत्येक वजनदार इसम शाहूच्या अंतकाळीं आपल्या ठिकाणों सावध राहिला.

तमाम राज्यांतील जाणत्या मंडळीचे लक्ष शाहू काय योजना ठरविणार या प्रश्नाकडे लागले होते. एकदया पेशव्याशिवाय राज्यास आढळा घालीलसा नाहीं, त्याचाच आश्रय संपादणे श्रेयस्कर असा सर्वसामान्य ग्रह फैलावलेला होता. सदाशिवरावानें कर्नाटकांत जाऊन बाबूजी नायकाचा धुऱ्वा उडविला हा प्रकार उघड दिसत असून नानासाहेबापेक्षांही सदाशिवरावांचे कर्तृत्व जास्त खरमारित दिसू लागले. त्याजकडे जिजाबाईनें संघान बांधून व स्नेहभाव

^१ पे. द. २८.५७; पे. द. २६.१५, १६, १७, २३, २४, ३२, ११४, २२९.
पे. द. २४.२५

दशवून शाहूच्या पश्चात् सातारची गादी संभाजीस मिळावी, निदान सदाशिव-रावास कोल्हापुरची प्रधानकी देऊन एकमुखी कारभार करावा अशी कांहींतरी खटपट चालविली. स. १७४८ त ती सदाशिवरावास लिहिते. ‘पूर्व संदर्भानुरूप तुम्हांकडे दादंभट श्रोत्री यांस पाठविले आहेत. अविलंबे कार्य दृष्टीस पडावें, लौकिक उत्तम दिसोन यशास पात्र तुम्ही व्हावें म्हणून गतवर्षा-पासून अंगेजणी केली आहे. स्वराज्य कर्तव्यार्थ पेशजी बोली जाहली आहे, करारवाज यादी लिहून दिल्या आहेत, त्याप्रमाणे साहेबांचे निर्दर्शनास यावें आणि राज्योपयोगी मनसवा घडे तें ब्हावें, ऐसे रा. बाळाजी पंडित प्रधान यांस तुम्ही सांगून त्वरेने करावें. साहेब मध्यस्थ, तुमची निश्च ठढतर हा भरंवसा साहेबांस आहे. साहेबांचा तुमचा करारवाज कोणे प्रकारचा आहे, स्वराज्याविशीं पंडित मशारीनिलहे यांचे मांडीचे उसे केले आहे, तरी सांगोपांग चित्तांत आणून योजिले कार्य शीघ्र होय तें कराण.’^५ कोल्हापुरच्या या भानगडी व व्यवहार स्वतंत्र अभ्यासाचा विषय आहे.

५ वनवास-बाढी.—शाहूचा स्वभाव फार नाजूक व त्रासिक झाला होता. नागोराव मेघश्याम व त्याचा बडील बंधु देवराव शाहू संनिध असत. ता. २५. ऑँक्टोबर स. १७४७ च्या पत्रांत नागोराव लिहितो. ‘ती० देवराव यजमानांचा निरोप घेऊन इंदापुरास गेले. त्यांच्या गळयावर हात ठेव्हून यजमानांनी समाधान केले. रात्रंदिवस माझे देवडीस तुम्हीं श्रम फार केले, असे बोलून अंगावरील चौशाला अंगावर टाकिल्या. दरवारची मर्जी बहुत नाजूक झाली आहे. फार माणूस सोसत नाहीं. वाई मात्र जवळ असतात. कोणी बोलावल्या वेगळे जावें असे नाहीं. सुखानंद भेटीस जात होते, त्यांसही यजमान उपरोक्तिक बोलले, त्यावरून त्यांनी जाणे येणे सोडिले. काल आम्हांस व रायांस थोरले वाड्यांतून सात आठ बोलावणीं आलीं. त्रिवर्ग गेलों. वाईनीं बहुतच प्रलाप केला. निदान पंचवीस लाख रुपये माझे राजाकडे आहेत ते मागतात. रोकड मागतात, चिढ्या घेऊन काय करूं म्हणतात. आम्हीं त्रिवर्ग येऊन राजश्रींस विनंति केली. त्यांनी सर्व गोष्टींचे वाराणाणी केले. लग्नाची योजना चित्तांत फार आहे. दोन तरी अगत्यरूप करणार. **६** विरुद्धाईचे थडे माहुलीस बांधावयास आरंभ करविला. प्रतापगडीं जाऊं

^५ पे. द. २६.१८, २१, २६, २३२, २४०.

^६ ही लग्ने बुधा रक्षाकन्यांचीं असारीं, त्यांचीं नावें पुढे सांगितलीं ओहेत.

म्हणतात. बनलें तर जेजुरीस जातील. बाबूजी नाईक भेटीस येणार होते' त्यांस मना करविले. **इ०** " सर्वच पत्र वाचण्यालायक आहे. \$

स. १७४८ त पुरंदरे पेशब्यास लिहितो, " धाकटे बाईस एकदोन दिवस कपाळ दुखून ज्वर येत होता. सांप्रत ज्वर येतो. कपाळ दुखते, बोलवत नाही. बहुत हैराण आहेत. वैय म्हणतात कीं व्यथा लैकर उलगडेलसी दिसत नाही. फारच धावरी होतात. उतार न पडे तर स्वामींस यावें लागेल. आम्ही प्रत्यहीं जात असतों, बहुतच गलाठली आहेत." +

ता. २३ जून स. १७४८ चं वर्तमान. " राजश्री स्वामी मेळ्याची स्वारी पूर्ण करून परावृत्त व्हावें तों रामोजी शिंके न्येथेने बहुत दाटले, म्हणून लळकर सहित जुन्या कळंब्यावर आले. तेथें दहा पंधरा मुकाम झाले. त्यानंतर पर्जन्यानें आपला उद्योग अस्यं आरंभिला. शेषांनीं ग्रामप्रवेश केला. आम्हीही समागमें होतों. बहुतसा विराग दाखविला. राजगृहप्रवेश भोजनादिक संपादून मागती रामोजीचावांस पाहून लळकरास गेले. नदीस पाणी आले. उभयतांचा वियोगही एक दिवस जाला. तदुत्तर गोडोलीवास नेमिला. तेथें अंतःपुरास यह नेमिलें. आपल्यास तृणगृहन योजिले आहे. सर्वांनीं यथांशे आपापलीं घरें दाक्षिण्यास्तव तृणाचीं घातलीं आहेत. देवरावबी मात्र नेहमीं जवळ राहतात. निदानीं उपाय करितां करितां रामोजीचावा घष्टीचे रात्रीं पंचत्वाप्रत पावले. ९ यथास्थित माहुलीस नेले. चातुर्मास गोडोलीवरच होणार. छप्परं घालावयाचा शुगुल (हव्यास !) आहे. शिकार तों सहज स्वभावच. धनीण दहा रोज घरींच वाढ्यांत आहेत. त्यांची खेप द्विवार होत असते. राजजीय देवकीय चर्चा चालते ती स्वामींस विदित आहेच. कर्नाटकाविशीं अंतःकरण पुत्राचे ठायीं आहे." यानंतर ता. २५ ऑगस्ट, स. १७४८ रोजीं सगुणाबाई वारली.

उत्तरोत्तर महाराजांनीं संसारांतून आपले लक्ष सर्वथा काढिले आणि हिंदुधर्माला उचित असा वानप्रस्थाश्रम पकरिला. " पुनः सातान्यास राहवयास जावयाचे नाहीं, श्रीकृष्णातीर्तीच वास करावयाचा म्हणून सातारा व माहुली यांचे दरम्यान छपरबंदी करून राहूं लागले. त्यास वनवासवाढी म्हणत. याप्रसंगीं धाकटी धनीण सगुणाबाई यांचे शरीरीं व्यथा निर्माण झाली.

\$ पे. द. १८.८८

+ पे. द. १८.१५३

९ रामोजी शिंके सकवारबाईचे वडील ता. २१ जून स. १७४८ रोजीं वारले, मुलीच्या सहगमनप्रसंगीं जिवंत नव्हते.

त्यास उपाय व अनुष्ठानें वगैरे लक्षावधि खर्च करविला. परंतु आरोग्य न होय. यांजवरून बहुत उद्दिश्य जाले. नंतर श्रीजेजुरीस महाराजच त्यांस घेऊन गेले. तेथेही अनुष्ठानें व दानधर्म बहुत करविला. आयुर्दाय संपला. समाप्ति जाली, (२५ आगस्ट, सं. १७४८). त्याच दिवशीं शब घेऊन निघाले ते दुसरे दिवशीं तिसरे प्रहरी माहुलीस आले. दहन करून समाधि बांधून पूजेची व्यवस्था केली.^१

धाकटी राणी गेल्यावर शाहूला घरांतील प्रेमांचं मनुष्य कोणीच उरले नाही. त्याची प्रकृतिही दिवसेंदिवस अगदी खंगली. ता. १५ जुलै स. १७४९ चं पुढील वर्णन आढळते.

“राजश्रींचं वृषण सुजले. नारू किंवा वायुविकार. प्रथम दिवशीं मुसल-मान तबीबांनीं लेप लाविला होता. शेकीत बसले असतां राजश्रीना मूर्ढ्यना आली. बापूजी बाबांनीं पलंगावर चढोन घरिले. तोंड उघड्हून तोंडांत पाणी घातले. अर्ध घटकेने किंचित् पित्त पडले. चौघटकांनीं सावध झाले. वैद्य व पंचाक्षरी अवघे जमा केले. दर्शनावाईही आली. आज तीन रोज सूज आहे तशी आहे.”^२ ‘अधिक मासांत महाराजांस अनारोग्यता प्राप्त झाली,’ असा आणखी उल्लेख आहे. स. १७४९ त भाद्रपद अधिक मास होता. म्हणजे अँगस्टांत चिन्ह वाईट दिसून लागले, तेव्हां शाहूने पेशाव्यास फौज घेऊन सातान्यास बोलाविले. त्याजवर शाहूचा विश्वास पुत्रवत् असून तोच एकंदर राज्यास आला घालण्यास समर्थ होता.

६ पुढील धन्याचा शोध.—संपादिले राज्य संरक्षण कसें होईल ही चिंता महाराजांस लागली. संभाजी राजे आहेत. पण तेही वृद्ध जाले व त्यांसही क्षंतान नाही, म्हणून भोसल्यांच्या घराण्यांतील चांगलीं मुले आणवून निश्चय करावा असें योजिले. त्यास सकवारबाई व प्रतिनिधि यांचं बोलणे निराळे पडले. विठोजीराजांचे आठ पुत्रांचा वंश आहे व शरीफजी राजांचा वंश आहे, त्यांत चांगला मूल कोण, राजचिन्हे व बुद्धिलक्षणे वगैरे शोध करण्यास माणसे पाठविलीं. परंतु सकवारबाईनें यमाजी शिवदेवाचे साह्याने निराळीं राजकारणे चालू केलीं. महाराजांचा सर्व भरंवसा गोविंदराव चिटणीस, यशवंतराव पोतनीस व देवराव मेघश्याम यांजवर. हे जवळ राहून कारभार करीत. त्यांत ताराबाई किल्ल्यावर नजरकैदेत होती त्यांनी सांगून पाठविले, ‘दुसरे

^१ शा. रो. ९५ व ९८; शा. ब.

^२ पे. द. ८. ६०, ६३

मूळ कां पाहतां ! माझे पुत्र शिवाजी राजे यांचा मूळ मी गुप्तरूपे ठेविला असोन राज्यास धणी करावा.' त्यावरून बाहेरचीं मुले आणलीं यांचा निश्चय राहिला. ¶

राज्याला आवरणारा योग्य घनी शोधण्यांत शाहूने अतोनात कष्ट केले. उद्देपुरास त्या वेळीं राजा जगत्सिंह राज्य करीत असून त्याला नाथाजी नांवाचा धाकटा बंधु होता. त्या नाथाजीस शाहूने सातान्यास आणिले. राजपूत मराठ्यांचे निकट ऐक्य जमवून आणावें अशा उद्देशाने शाहूने राणा जगत्सिंहास कठविले, आपले बंधु नाथाजी यांस आम्ही दत्तक घेऊन मराठी राज्याचे मालक करितों, तर आपली मान्यता द्यावी. ही शाहूची विनंती राण्यास पोंचते तोंच बागोरच्या जागिरीवर राणाजीने नाथाजीची स्थापना केली, तेणेकरून शाहूची इच्छा पुरी होऊं शकली नाही. ‡ याचप्रमाणे कुशलसिंह नामक एका राजपूत क्षत्रियास शाहूने दत्तक घ्यावें आणि त्याचे नांवाने बादशाहाने माळवा प्रांत करून द्यावा, अशी खटपट सवाई जयसिंगा-मार्फत शाहूने केली होती, अशी माहिती जयपुर अखबारांत मिळते.

‘संभाजीराजांत आवरशक्ति व बुद्धिवैभव नाहीं, याकरितां दत्तपुत घेणे प्राप्त. सबव ताराबाई साहेबांनी मूळ गुप्तरूपे ठेविला आहे त्याचा शोध आणविणे. बाहेरचा केल्यास पुढे निभावणीस कलह पडतील, म्हणून आईसाहेबांकडे गोविंदरायास पाठवून सर्व मजकूर लिहून आणविला, त्यावर स्वहस्ते लिहून ठेविले. बावडेकर भगवंतराव अमात्यास आणिले. यशवंतराव पोतनीस व गोविंदराव चिटणीस यांस पाठवून भगवंतरायांनी खातरजमा करविली. श्रीकृष्णेसंनिध त्यांस शपथ घालून विचारले. मूळ खरा अशी खातरजमा जाली. त्यावर बोलले, ‘आमचे मागें या मुलास घनी करून त्यांचे

¶ अंतसमर्यांच्या भानगडी सांगणारे अनेक कागद उपलब्ध असून अलीकडील संशोधनाने व त्याचेन्नै शंकाकुशकांचे निरसन झालिले असल्यामुळे तात्पर्यार्थांने मुख्य मुद्दे या कलमांत दर्शविले आहेत. शाहूमहाराजांच्या दोन बखरी, एक मल्हाराम-रावकृत व दुसरी भारतवर्षात छापलेली, यांशिवाय शेडगांवकर बखर ठाण्याचे भाव्यांनी प्रसिद्धलेली, भारतवर्षातील अभात्यांची व प्रतिनिधींच्या बखरी, इतिहास संग्रहांतील सनदांपत्रांतील माहिती, का० सं० ५० या० व ऐ० ५०, ऐ० टिं० भाग १.४२; ऐ० रु० ५० ले० ४.५, पेशवे दसरांतील निवडक कागदांचे भाग, बावडा दसराचे भाग, राजवाड्यांचे खंड, शकावत्या, पेशव्यांच्या रोजनिशा इत्यादि मुबलक साहित्य जिज्ञासुंनी पहावे. ‡ वीर विनोद खं, २ पृ १५८१-८२; ना. रो. १.२२९.

आज्ञेत चालून राज्य रक्षावे.' हे वर्तमान सकवारचाईस समजले. आपणास ताराचाईचे आज्ञेत राहवें लागेल यास्तव आपण दुसरा दत्तक घेऊं, ऐशीं बोलणीं बोलून सकवारचाई बहुत रोपें करून निराळीं राजकारणे करूं लागली. कारभारी मंडळी धरावी, कैद करावी, वाटे लावावी, अशीं खलब्रेते ठायी ठायीं होऊं लागलीं; ताराचाईचा नातू खोटा, हे ताराचाईचे थोतांड आहे अशी मसलत केली. महाराजांनी विश्वासु कारकून व स्वार पानगांवी रवाना केले. यावरून धनिनीचा रोष प्रधान, चिटणीस, देवराव यशवंतराव यांजवर बहुत जाला. त्यांनी यमाजीपंतास विचारांत घेऊन फौज जमविली; संभाजीराजांस आणण्याचे राजकारण केले. ताराचाईचा बंदोबस्त करावा यास्तव किलेदार व गडकरी यांशी राजकारण केले. महाराज अत्यंत व्यथित, त्यांजपर्यंत कारभान्यांचा प्रवेश होऊं नये ऐसा विचार करूं लागली. महाराजांनी समय कठिण जाणून प्रधानपंतास एकांनीं बोलावून आपले हातची यादी लिहून गोविंदरायाचे विद्यमाने ठराव करून दिला." असा हा बखरींचा मतलब उपलब्ध कागदपत्रांनी पूर्ण विश्वसनीय ठरतो.

पेशवा सावध होता. महाराजांचे आज्ञेवरून सिंदे, होळकर, जनार्दनचावा वगैरेसह भर्ली मोठी फौज घेऊन तो ता. २१ ऑगस्ट रोजीं पुणे सोडून सातान्यास नेला, तो पुढे शाळूचे निधन झाल्यावर अंत्यक्रिया व रामराजांचे राज्यारोहण आटपून एग्रिल स. १७५० त पुण्यास परत आला. अंतसमर्यां वनवासवाडींतून राणीसाहेबांनी महाराजांस रंगमहालांत नेले, वाड्यांत व बाहेर आपला बंदोबस्त करविला. जागोजाग व्राह्मण अनुष्ठानास बसविले. ६ रंगमहालांत परवानगीशिवाय महाराजांजवळ कोणाचाही प्रवेश होऊं नये, प्रधान व चिटणीस यांस येतांजातां दगा करावा ऐसे प्रयोग चालले. याची सावधगिरी पेशव्याने ठेवून महाराजांच्या आज्ञेप्रमाणे पानगांवचा मूल आणावा हा मनसुवा सिद्ध केला. राणीसाहेब महाराजांस आग्रह करून बोलूं लागली, तेहां फौजेविना शेवटास जाणार नाहीं असे महाराज त्यांस बोलले. उभयतांच्या फौजांचा जमाव बनूं लागला. प्रतिनिधि, सेनापति, सरलष्कर, अक्कल-कोटकर, चिंवाजी भोसले, रघूजी व मुघोजी भोसले इत्यादींचे घोरघरीं गोविंदराव जातीने एकटे जाऊन प्रहर प्रहर बसून महाराजांची आज्ञा कळविली, की राज्य चालविण्याचा हिय्या कोणाचा आहे ? परंतु त्यावर कोणीही राज्याची

जवाबदारी संभाळण्यास कबूल झाला नाही. तेव्हां महाराजांनी राणीसाहेबांस सांगितले, तुमचा मनसुबा शेवटास जाणार नाही. वाईनें गोविंदरावास आपल्या पक्षांत आणण्याची शिकस्त केली. त्यास इनामाच्या सनदा करून दिल्या. ते ऐकेनात. म्हणून त्याचा खून करण्याचा घाट घातला. त्यात भूलचुकीने तुळाजी विजमदगांर मारला गेला. वाईने कोल्हापुराहून संभाजीराजांस फौजा घेऊन बोलाविले. पण महाराजांनी बापूजी खंडेरावास त्याजकडे पाठवून तुम्ही या खटल्यांत पडू नये असें कळविले, तेव्हां ते माघारे गेले. ¶

महाराजांनी स्वहस्तानें पेशव्यास दोन यादी लिहून दिल्या त्या महत्त्वाच्या असल्यामुळे पुढे देतो. या यादी स. १७४९ च्या नवरात्रांत ता. १ आक्टोबरच्या सुमारास किंवा दसन्यास लिहिल्याचें अनुमान होते.

यादी नंबर १—राजमान्य रा बाळाजी प्रधान पंडित यांस आज्ञा. तुम्हीं फौज धरने. सर्वांस आज्ञा केली त्यांच्या दैवीं नाही. महाराजांस लिखनें जाले नाही. बरे होत नाहीत. राज्यभार चालला पाहिजे. तर पुढे वंश बसवने. कोलापुरचे न करने. चिटणीसास सर्व सांगितले तसें करने. वंश होईल त्याच्या आजेंत चालून राजमंडळ चालवने. चिटणीस स्वामीचे विधासू. त्याच्या तुमच्या विचारे राज्य राखने. वंश होईल तो तुमची घालमेल करनार नाही. सुझ असा.

यादी नंबर २—राजमान रा बाळाजी पंडित प्रधान आज्ञा जे. राज्यभार तुम्ही चालवाल हा भरवंसा स्वामीस आहे; पीहिले सांगितले (त्याची) खातंर-जमा, ती चिटणीसांनी आढळ केली. तुमचे मस्तकीं हात ठेविला आहे; वंश होईल तो तुमचे प्रधानपद चालवील. करील अंतर तर शपथ असे. त्याचे आजेंत चालून सेवा करने. राज्य राखने. बहुत काय लिहिने. सुझ असा

या दोन यादी म्हणजे मराठशाहीच्या सूत्रचालकत्वाची शाहूनें पेशव्यास करून दिलेली सनद होय. ‡

या यादी आतां इतिहास संग्रहांत अस्सल प्रतिकृतींसह छापल्या असल्यामुळे त्या निर्विवाद शाहूच्या हातच्या आहेत, आणि त्यांत पेशव्यास केलेल्या आज्ञा स्पष्ट आहेत. फौज आणून वंदोवस्त करावा, चिटणीसास सांगितल्याप्रमाणे राज्यास नवीन धनी करून पेशव्यानें सर्व कारभार करावा, कोल्हापुरकर संभाजीस आणू नये, पेशव्याचे संवंधानें संशय आला होता तो चिटणीसांने घालविला, तेव्हां पेशव्याचे मस्तकीं वरदहस्त ठेवून राज्यकारभार इमानानें चालविण्याची आज्ञा शाहूनें केली, ती त्यानें अंमलांत आणिली. अंत समर्थी

शाहूनें पेशव्यास बजावले, कीं “आम्ही देवब्राह्मणांस धर्मादाय, अग्रहार, व खैरखैरात, व ज्यांस, भाऊबंध व गोत्रज व आणखी इतर कुण्डी मराठे लोक वैरे नाना जातीयांस, चाकरीबद्दल, व सरंजाम, व जहागिरा, व गांव, जमिनी, वैरे लोकांस आम्हीं इनाम देणगी दिली आहे, ती तुम्हीं आमचे पाठीमार्गे चालवावी. कोणास अटकाव करूं नये. आमच्या हातचे देणगीस वाघ आणिल्यास व आम्हीं मान दिलेल्या लोकांचा छळ वैरे केल्यास तुम्हांकडे पेशवाई पद कायम राहणार नाही.’ याप्रमाणे सर्व मंडळीस सांगोन, भस्म लावून, रुद्राक्ष धारण करून, दर्भसनावर पांढरी घोंगडी टाकोन, श्रीरामनाम व शिव हरहर असा अकरा वेळ शब्दोच्चार करोन, प्राण आक्रमण करून मिति मजकुरी, रंगमहालाचे वाढ्यांत शहर सातारा येथे शाहूमहाराज छत्रपति कैलासवासीं शांत जाहले.”

अशा या एकदर बनावावरून शाहूने पुढील व्यवस्थेसंबंधाने आपल्यामते सर्वात योग्य अशी योजना निश्चित करून मग आपला देह ठेविला. सकवारबाई वैरे अंतसमर्थी बखेडा करतील सबव रामराजास आपल्या पश्चात् आणावै असे शाहूने ठरविले. नाहीं तर त्याच्या अंतसमर्थी राजधानींत युद्धप्रसंगच निर्माण झाला असता. पेशव्याची इच्छा कोल्हापुरकर संभाजीस आणून राज्याची दुही मिटविण्याची होती, ती वरील व्यवस्थेने सफल होऊं शकली नाहीं. यांत ताराबाईने मात्र युक्तीने आपला डाव साधला त्यांत राज्याचे नुकसान कसे झाले तें पुढे दिसून येईल. संभाजीचेही कर्तृत्व बेताचेच असून, रामराजापेक्षां त्याचा पराक्रम जास्त झळकला असता असे म्हणतां येत नाहीं. ताराबाईचा संतोष करण्यांतही पेशव्याने कसूर केली नाही. ॥
मुदाम नालायक इसम गादीवर आणून पेशव्याने सत्ता बळकावली असेही नाहीं. लायक इसम धनी असण्यांतच राज्याचे व पेशव्याचे हित होते ही गोष्ट स्पष्ट आहे. चिटणीस व पेशवा यांनी एकमताने वागून राजाचा संभाळ केला. सकवारबाईने चिटणिसाचा छळ चालविला, त्यांनून त्याचा निभाव पेशव्याने केला. ५ रघुजीचा पुत्र मुहोजी यास दत्तक घेण्याचा शाहूचा विचार होता. हा राणी सगुणाबाईच्या चुलत बहिणीचा लेक. याचे चरित्र नागपुरच्या इतिहासांत पुढे दिसून आले त्यावरून मराठी राज्य संभाळण्याची लायकी त्यालाही नव्हती हैं उघड आहे. अशा रीतीने शाहूची कारकीर्द संपून मराठी राज्यांत नवीन क्रान्ति उसने झाली, तिचे स्वरूप पुढील भागांत व्यक्त होईल.

५ पहा ता. १०.८.१७४३ चे पत्र रा० खं० ३१२७

| ऐ. प. ८५ व ८७; रा. ख. ६२४३ व ४५९.

योग्यता व निष्कर्ष

काल सूची

- १६८२ मे १८ शाहू जन्म.
- १७०७ मे २६ शाहूच्या मोहोरेचा उपलब्ध कागद.
- १७१९ जून येसूबाई व विरुबाई दिल्लीहून परत.
- १७२१ ' शाहूनगरची स्थापना.
- ,,. मार्च २८ शाहूनगरांत वाड्याची सुरुवात.
- १७२४ जानेवरी २७ कृष्णश्वराचे देऊळ कृष्णराव चास्करानें बांधले.
- १७४० शाहूच्या दोघां मुलींची लग्ने.
- तानशेठ भुरके यास टांकसाळीचा अधिकार दिला.
- १७४९ डिसेंबर १५ शाहूचा मृ.
- १७५० जून रामराजाने शाहूच्या मुली वाड्यांतून काढून दिल्या.
- १८५३ विरुबाईची पाषाणप्रतिमा वाहून गेली, पुनः बसविली.
- १८६५ शाहूचा वाडा विकला गेला.
- १८७४ रंगमहालचा वाडा जळाला.

६

पुण्यश्लोक शाहू, पे० नानासाहेब योग्यता व निष्कर्ष

१ अंत्यविधि	२ सकवारबाई सहगमन
३ समकालीन लोकमत	४ कुटुंबपरिवार
५ दिनचर्या	६ कर्मणुकी, व्यवसाय
७ सौजन्याचें सामर्थ्य	८ व्याप
९ पार्श्वभूमि	१० समबृद्धि
११ दोषाविष्करण	१२ लोभांतील मंडळी
१३ शाहूनगर	

१ अंत्यविधि.—मार्गशीर्ष वा। ३ भृगुवारीं पुष्यनक्षत्र, शके १६७१ शुक्ल संवत्सरीं ता. १५ डिसेंबर, स. १७४९ रोजीं सकाळीं चार घटका दिवसास विष्णुलोकवास केला।† सर्व जनांस दुःख जाहले. मनुष्यमात्र लहान थोर दासदासी पदरचे त्यांचा वाप, प्रतिपालनकर्ता, तें दुःख स्मरून क्लेश जाले, ते लिहावयास असमर्थता आली. कारण असा प्रभु दयावंत दुसरा जाला नाही. धन्याचे राज्यांत अपराधी झाला तरी, ‘हत्यारं करून घ्या,’ परंतु ‘मारा’ असा शब्द ज्याचे मुखीं आला नाही. आजानुबाहु, अजातशत्रु, पुत्र-मित्र—अरी एकरूप व्यवस्थेनीं वागवावयाचे. कौणास गैर भाषण केले नाही. असा पुण्यश्लोक राजा निघन पावला, ते समर्यां राव व पंत सर्व लहान थोर जाऊन बसले. एकच हाहाकार जाला, तेथें यांणीं लोकांस किती समजावून सांगावयाचें. अशा आकांतीं ताराबाई, राजारामसाहेबांची स्त्री, शाहूमहाराजांची चुलती, कैदेत ठेविली होती, ती पहावयास आली. परंतु रायानें (गोविंदराव चिटणिसानें) तितक्यांत त्यांजवळ जाऊन विनंति केली कीं, ‘महाराज आपण धनी, आणि हा प्रसंग पाहूं नये, असें सर्वांचे मनोदयांतून, याजकरितां विनंति कारितों, तर आपण आपले ठिकाणीं चलावै, तेथें आशा करावी, जशी आशा होईल, तसें करण्यास नीट पडेल.’ असें बोलून तेथें नेऊन बंदोबस्त केला

† ना. रो. १.१२३ व रा. श. २

आणि पुढे कसें करावै म्हणोन विचारिले. त्याचें उत्तर त्यांणी केले कीं, ‘सकवार राहिल्यास राज्याचा डोहणा करील, राज्य बुडवील, कोणाचे पाय मुईस लागूं देणार नाही, याकरितां बरोबर जाईल तर फार चांगले, सहगमनाचा विचार कळेल तसा तिने करावा, मग पुढे विचार करणे तो करावा. करवीराहून संभाजीस आणावयाचे सर्वांचे सल्लेस येणार नाही, आणि मीही सल्ला देत नाही. माझे सुनेचा मुलगा पानगावांस आहे त्यास आणून गादीवर बसवावा, दुसरे काय.’ याप्रमाणे आज्ञा आल्यानंतर येऊन झालेला मजकूर नानासाठे चिटणिसांनी सांगितला. नंतर प्रतिनिधि, अक्लकोटकर, दाभाडे, राजाज्ञा आदिकरून लहान थोर एक विचारे मनसोबा ठरला, कीं ‘सकवार बाईसाहेवांस सती घालवावी, न जातील तर वळे न्यावी, महाराजांमार्गे दुर्लक्षिक बखेडा करितील; मग विचारीं पडावै, नीट नाही, आतांच शेवट केला पाहिजे.’ नंतर बाईचे भाऊ चांगले थोर माणूस शाहाणे होते, त्यांस बोलावून आणिले आणि ‘तुम्ही बाईस समजून सांगून समागमें जाण्याचा विचार ठरवा.’ त्यावरून त्यांणी जाऊन बाईस वाईटवरेपेणांनी परनिष्ठ सांगितले कीं ‘उद्यां या ब्राह्मणाशिवाय राज्यास आवर घालील, असा दुसरा सरदार मला दिसत नाही. तू उगाच भलत्याचे नादास लागून मार्गे राहशील तर, यांचे हरभरे भरडावे लागतील. यांत तुझा पुरुषार्थ नाही. आमचे कपाळास आले तें भोगूं, पण तू आपला लौकिक मिळवून जा, यांत फार चांगले लोक म्हणतील.’ असें पर्यायाने सांगितस्यावर उमेदवारी जी मनांत धरली ती खचली. वरें बोलली, म्हणोन त्यांणी रायास व पंतास येऊन सांगितले, कीं ‘सिद्धता करावी, गेली तर वरें, न गेली तर आम्हीं तिला नेतां.’ असें बोलत्यानंतर सहगमनाची सिद्धता करून हळदकुंकुं वाणे दिलीं. गोप्रदानादि कियेक प्रकारचे धर्म केले. राजश्रीच्या कानांतील कुड्यांची जोडी प्रसाद म्हणून सकवारबाईनें पेशव्यास दिली, आणि दंडकडी जडाव जोडा १ महादाजी अंबाजीस दिला. अनेक वाचें, घरोघरीं हळदकुंकुं, समारंभे करून, माहुलीस मोळ्या गजरांनीं दोन लाख मनुष्ये जमा झालीं. सहगमनविधि झाल्यानंतर सर्वांनीं स्नाने करून शहरांत येऊन दीपदर्शन येऊन श्रीचे अवलोकनानें पुनीत होऊन घरोघरीं गेले. आईसाहेबांस जेवण घालून, राव, पंत, यमाजी शिवदेवही आले. नंतर घरीं जेवण झालें. सारे दिवसांचे उगोषित होते. *

‘शाहूमहाराज छत्रपति कैलासवासीं शांत ज्ञाल्यावर त्यांची तिसरी स्त्री राणूबाईसाहेबाई ही रामोजी राजे शिर्के यांची कन्या, यांने पोटी पुत्र संतति नाहीं, म्हणून सहगमन संगम माहुली येथें सती गेली; व दोन नाटकशाळा बरोबर गेल्या. पैकीं लक्ष्मीबाईचे मुलगे येसाजी व कुसाजी भोसले होत. तिसरे दिवशी दुसरी राख धाकली सखू सती गेली, त्यांचे दहन करून नंतर प्रतिनिधि व अष्टप्रधान सर्व मिळोन त्यांचे नांवची पाषाणाची लिंगप्रतिमा॥ साळोंका घडोन वेणाकृष्णा उभयसंगमां वाळूबर लिंग ठेवून त्याची प्राणप्रतिष्ठा करून, तेथें स्थापना केली. त्यांची पूजा अर्चा नैवेद्य सेवाधारी मनुष्ये नेमून बंदोबस्त केला तो चालत आहे. तेथें शाहूमहाराज छत्रपति अद्यापि आहेत. त्यांची मर्यादा जो कोणी ठेवील त्यास कदापि न्यून पडणार नाहीं. प्रथम पेशवे प्रधान हे श्रीकृष्णासंगमापलीकडे रुमालानें हात बांधून पायउतारा होऊन, नगरे नौवती बंद करून तेथें शाहूमहाराज छत्रपति यांचे दर्शन घेऊन, नंतर सातारा येथें जी मुद्रा तक्कारूढ असेल, त्यांचे दर्शनास येत होते.’ तेरा दिवस-पावेतों उत्तरक्रिया नानासाहेबानें स्वतः रात्रिदिवस खपून पूर्ण भक्तिभावानें यथासांग सिद्धीस नेली, त्या संवेधाने सूक्ष्म तपशील उपलब्ध आहेत. पुढे गोविंद बलाळ यांचे माफत महाराजांच्या अस्थि काशीस गंगेत वाहविल्या, त्यास म्हर्च रु. दहा हजार ज्ञाला. अस्थि ज्या ब्रागर्हिं ठेवल्या होण्या त्या

१ राणूबाई हें सकवारवाईने माहेबरें नांव. शाहूची आई जिजावाई ऊर्फ येसवाई व त्याची बायको सकवारवाई या दोघांचा एकाच शिर्के धरण्यांतल्या. रामोजीची मुलगी सकवारवाई होय.

रामोजी ऊ कुवरजी शिर्के कुट्रेकर

विठोजी	दौलतराव	कान्होजी	राणूबाई	बहिरजी
			ऊ. सकवारवाई	
लक्ष्मणराव				

॥ का, सं. श. व इ. सं. पे. द. मा. पृ. २. शके १७७५ सालीं कृष्णेस महापूर येऊन पहिली शालुका वाहून गेली ती सांपडेना तेब्हां स. १८५३ सालीं शहाजीने दत्तक पुत्र व्यक्तोजी राजे यांनी दुसरी घडवून बसविली, नवर पहिली वाळून सांपडली तीही, नवीच्या शेजारीच बसविण्यांत आली. म्हणून हल्ही दोन शालुंका आहेन. तेथें बारा महिने प्रनिदिवशी ठरीव वेळी चौघडा वाजत असतो, त्यास सालीना १२०० ची नेमण्यक आहे. छत्रपतींचे वंशजाकडून शाहूमहाराजांची पुण्यनिधि दरसाल पाळण्यांत येते, त्याजबद्दल नेमण्यक रु. ३०० आहे. शालुंकावर येणारी मातो दरसाल काढून जागा साफ करण्यांत येते. ॥ ना. रो. १. १२२-१३०; पे. द. १८. १८५-१९४.

माहुलीहून चोरीस गेल्या, त्याचा तपास करण्याविषयीं तारावाईची आज्ञा नमूद आहे. †

२ सकवारबाईचे सहगमन.—शाहूमहाराजांच्या चिटणिशी बखरीत कांहीं जास्त तपशील आहे. ‘शाहूमहाराज यांणी बेचाळीस वर्षे राज्याभिषेक यवनाचे नजरबंदीतून येऊन अप्रातिहत आज्ञा पृथ्वीचे ठार्यां करून, परमपुण्य-श्लोक होत्साते कैलासवास केला. तो समय परमदारुण ! प्रधानपंत व गोविंदराव कारभारी व सरदार यांणी शहराची नाकेबंदी करून वाड्याभौवत्या व कारखान्यास चौक्यापहारे याप्रमाणे करून, प्रधानपंत वगैरे गोविंदरावाचे वाड्यांत येऊन बसले. राणीसाहेबांचे तीर्थरूप कुवरजी शिंके यांस बोलवून सांगितले जे, ‘बाईसाहेबांची मर्जी कशी आहे ? पुढे राज्यभार चालणे त्यास आम्हा सर्वांस येऊन, महाराजांची आज्ञा जाली आहे त्याप्रमाणे, राज्याचे अधिकारी करून करावयाचे आहे ? आम्ही सर्व आज्ञांकित, महाराज तेच बाईसाहेब आहेत, की सहगमन करण्याचा संकल्प आहे ? हे विचारून यांवै; आणि ‘आपणांशी बखेडा करणार कारभारी यांचा बंदोबस्त महाराजांचे आज्ञेने करितों,’ म्हणून सांगून पाठविले. आणि दादोबा प्रतिनिधि व यमाजीपंत व त्यांचे लोक यांभोवते आपले लोक पाठवून नजरबंद करविली. शिंके यांणी बाईसाहेबांस निरोप सांगितला, तेबदा बाईसाहेबीं विचार केला जे, ‘सर्व प्रकारे बलवान प्रधानपंत व गोविंदराव व सर्व कारभारी होऊन तारावाईचे नातू राज्यावर बसविणे हे राजकारण सिद्ध झाले. तेच पुत्र येऊन आपण राहवें तरी त्यांचे आज्ञेत चालून तारावाईचे आज्ञेत चालावै, यांत शोभा राहावयाची नाही. यातपरी राहणे व्यर्थ आहे,’ म्हणोन सहगमन करण्याचा निश्चय केला, आणि साहित्य लौकर करावै म्हणून आज्ञा पाठविली. याप्रमाणे निरोप येतांच ताळ्काळ प्रतिनिधि व यमाजीपंत यांस बेड्या घालून कैद केले, आणि पुरंदरडू व कावनई किल्यावर रवाना केले. नंतर कारभारी व प्रधानपंत यांणी दोन पालख्या तयार करून वाड्यांत गेले. सर्व कारखान्यांस कुलपंत यालून बंदोबस्त केला आणि उभयतां पालखीत सर्व राजोपचार वस्त्रे; जवाहीर अलंकार करून समारंभे गेले. अंत्यविधि यथाशास्त्र करणे तो केला.

† ना. रो. १२९ व पु. द. १.२२९ पहा.

६ कांहीं ठिकाणी सिंहगड, लोहगड व अणकाई असें आहे. मागाहून निरनिराळ्या किल्यांवर त्यांची रवानगी झाली असावी. कावनई कि. इगतपुरीजवळ आहे.

उत्तरकार्य मालोजी भोसले मुंगीकर याजपासोन चालतें केले. ' उत्तरकार्याचा खर्च ४५४१२ झाला. †

सकवारबाईला पेशव्यानें बळजबरीनें सती घालविले, असें नीच कृत्य करण्यापेक्षां तिला उघडपणे फांशीं दिले असतें तर तें पुरुषार्थाला शोभले तरी असतें, अशा आशयाचा दोष सकवारबाईच्या सती जाण्यासंबंधानें गँठ डफ्ऱने नानासाहेब पेशव्याला दिला असून अद्यापिही कित्येकांने बोलण्यांत हा आशय वागतो. वास्तविक ज्या दृष्टीनें या प्रकरणाचा निकाल ठरवायचा, ती दृष्टि तत्कालीन वस्तुस्थिति पाहणारी असली पाहिजे, दुराग्रहदृष्टित नसावी. बाई सती गेल्यानें नानासाहेबांने पुढील काम तितके हलकें झाले, एवढ्यावरून केवळ स्वार्थबुद्धीनें त्यानें तिला चिडवून सती घालविले असें नाहीं. तत्कालीन स्थितीशीं तादात्म्य कल्पून या गोष्टीकडे पाहिल्याशिवाय तिचें रहस्य कळणार नाहीं. तशा दृष्टीनें पाहतां पुढील मुद्दे लक्षात येतात.

(१) वर दिलेल्या पुराव्यावरून पाहतां सकवारबाईस सती जाण्याचा निरोप पाठविण्यांत एकटा पेशवाच प्रमुख नमून, त्या वेळीं जमलेल्या सर्व प्रमुख मंडळीचा त्यांत भाग होता. किंवहुना त्यांत ताराबाईच अग्रेसर होती. सकवारबाईसही कदाचित् कारभान्यांचा तात्रा पुरवला असता, परंतु ताराबाईचा पुरवणार नव्हता.

(२) ही चाल हळी किंतीही क्रूर व वेडगळ भासत असली, तरी त्या वेळीं ती प्रचलित होती. बहुधा सती जाणे हा नियम व न जाणे हा अपवाद समजला जाई. न जाण्यास योग्य प्रापंचिक कारणे असतील तर गोष्ट निराळी. एरवीं जिला असें कांहीं कारण संभवत नसे तिची साहजिक प्रवृत्ति सती जाण्याकडे कोणीं न सांगतांच होत असे.

(३) राजे लोकांच्या वैभवाचें व सक्कीर्तीचें वर्णन कर्तव्य असतां, त्यांच्या शवाब्रोचर किती बायका व दासी सती गेळ्या हेही मुद्दाम सांगण्यांत येई. कान्होजी आंगरे, प्रतिनिधि इत्यादिकांचीं उदाहरणे मागें ठिकठिकाणीं देण्यांत आलींच आहेत. तात्पर्य, वैभवाचें व सुकीर्तीचें अनुमान करण्यास हें एक गमक मानण्यांत येई. हें विधान विशेषतः रजपुतान्यास सर्वथा लागू होते. उदेपुर, जयपुर येथील राजांशीं बरोबरी, किंवहुना, वरचढ करण्याची शाहूला हौस होती. हिंदुधर्मासाठीं तूं काय केलेंस, मी काय केले, असा त्याचा जयसिंगाशीं वाद झालेला आहे.

† इ. सं. पे. द. मा. पृ. २

(४) सकवारचाईच्या वयाला पंजासी उलटली असावी. तिला मूळ वैग्रे पाश कांही एक नव्हता. तिचा प्रपंच ज्ञालेला होता. शाहूला आतां दुसरी राणी सती जाणारी नव्हती. तेव्हां या राणीनें सती जाणें शाहूच्या लौकिकाला त्या काळीं साजेसें व जरुरही होतें.

(५) शाहूविषयीं नानासाहेबाची भक्ति निस्सीम होती. धनी मेल्यावर त्याच्या कीर्तीस कलंक लागेल अथवा कमीपणा येईल असें त्याच्या श्रीनें वर्तन करणें हें नानासाहेबासच काय, पण शाहूच्या कोणत्याही नोकरास रुचणारे नव्हतें. सती जाण्याचा निश्चय आगाऊ महिना दोन महिने सर्व राज्यांत जाहीर करून, आयत्या वेळीं आपण सती जात नाहीं असें सकवारचाईने म्हणें, जन्मभर सहचारिणीचे वैभव भोगून, नव्यास परलोकीच्या प्रवासांत एकटाच सोडून, इहलोकीं केवळ बखेडे करण्याची हैस पुरविष्टकरितां, शाहूच्या विधवेनें, जिला मूळ वाढ नाहीं व जी वृद्ध ज्ञालेली, अशा श्रीनें सती न जाणें हें कोणासच त्या वेळीं पसंत पडण्यासारखें नव्हतें. कार्य साधण्यासाठीं कांगावा करण्याचे प्रकार आहेत त्यांतला सती जाण्याचा पुकारा करणें हा नाहीं. मृताविषयीं लोकांत जी पूज्यबुद्धि असते, तिला असल्या कांगाव्यानें घक्का बसतो, त्यांत मृताची निष्ठा केल्यासारखें होतें. † सकवारचाई सती न जाती तर पुढील इतिहासाचा ओघ जास्त यशस्वी झाला असता असें मानण्यास कांहीं कारण नाहीं.

३ समकालीन लोकमत.—“मनुष्यमात्रांस कृपाममता लावून वेध लाविला. सर्वांस वाटावें कीं, आपेले इतकी कृपा कोणावर नाहीं. तेनाता, नेमणुका, जमिनी, इनामें, ज्याच्यापासून ज्या कामांत उपयोग त्यात एखादा अवगुण आहे, तरी युक्तीनें झांकून तो त्याजपासून सोडवावा. गुण तितका प्रकट करून घावा, माणसे वाढवावीं. याप्रमाणे राज्याची उदयकालवृद्धि व्हावी हें समजून, पूर्वी वडिलांनीं सर्व माणसें दुखविलीं, मारिलीं, कारखाने बुडविले, त्यायोगे राज्यनाश झाला, उग्रदंड ब्रह्महत्या ज्ञाल्यावरून देव-ब्राह्मणांचे ठारीं बहुत निष्ठा, यथास्थित संगोपन करून माणसांचा गुणग्रहणच बहुत केला. आपलेसे करून वेधास लाविले. प्रौढ माणसे सर्वकाळ सहवासांत असावीं, त्यांच्या युक्ति व बुद्धि ऐकत असावें. सर्वांचा विचार विचारून

† कै. वासुदेवशास्त्री खेरे यांनी मार्मिकपणानें हे मुद्दे मला लिहून कळविले.

कार्ये करीत असावे.” † “देव ब्राह्मणांचे इनाम अग्रहार पूजा नैवेद्य नंदादीप पूर्वील दिले ते चालवून जेथें नाहीं तेथें नवीन बंदोबस्त करून दिले. सेवक लोक बहुत निष्ठेने आज्ञा तिळप्राय उलंघन न करिता महाराजांसी चालूं लागले. जें कार्ये ज्यास सांगितले तो करावयासी गेला, तेथें त्यास यशाच प्राप्त व्हावे. ज्यानीं त्यानीं राज्यवृद्धीस पावावे, हेंच करूं लागले” “पूर्वी विसकळीत प्रसंगों चांगली माणसे, मातवर लोक परराज्यांत गेले, ते प्रथलाने सेवेत आणून, त्यांचे बंदोबस्त करून ठेविले. गोरगरीब फिर्यादीस उमे राहिले असतां, स्वारात पालखी उभी करून अगर मजालमीत ऐकून घेऊन ममक्ष आज्ञा लागलीच सांगावी. न्यायप्रकरणाकडे सांगवयाचे असेल ते त्यांजकडे सांगून पुनः ऐकून व्यावे. तालुकदार सुभेदार यांजकडील असेल तें त्यांजकडे सांगावे. वाजवी तें होऊन कोणास वावगा उपद्रव लागू नये, असें केले. उग्र दंड करावयाचा नाहीं. शिरच्छेद करणे असतां अन्याय असल्यास आणि बहुत विवेके करून ठरल्यावर कान्होजी आंगरे यांजकडे रवाना करावे. त्यानीं मारणे त्यांम मागवे.” देहान्त शिक्षा कुलाभ्यावर कडेलोटाने होत असे.

निजामुल्मुलकचा नातू मुजफ्फरजंग यांचे शाहूविषयी उद्गार, निवालेले आहेत ते असे, “मोगलाईत निजामुल्मुक, मऱ्हाट राज्यांत शाहूराजे होते. ऐसे माणूस पुढे होणार नाहींत. सर्व राज्य पेशव्यांस सोपून गेले. छत्रपतिसारखा राजा होणे नाहीं. राज्य वरें नांदविले. अजातशत्रु होते.” मृत्यूचे वर्तमान ऐकल्यावरचे हे शब्द आहेत § यावरून ‘अजातशत्रु’ म्हणजे ज्यांची सर्वभूतांचे ठारीं समटाई राहिली अजा कोर्टीत शाहूची गणना मुसलमानांनी देखील केलेली दिसून येते.

“सातान्यास तख्त करून राहिले तेव्हांपासून राज्यकारभार सेवक लोकांपासून अनेक मसलती व युद्धप्रसंग मोळ्या फौजा पाठवून केले, मन-सव्यांत बहुतच चतुर, सर्व राज्य मोगलाईत गेले होते, तें मसलतीने सोडविले. सर्व लोक आज्ञेत वागवून नवीन मोठीं माणसे निर्माण केली, वाढविले. जुरीं माणसे अनुकूल झालीं त्यांचे चालविले. शहाण्या पोक्त माणसांच्या मसलतीने चालावे. विश्वासू सेवक लोकांचे हाते कांमे व्यावीं. लघु मनुष्य कैफी व्यसनी दारुचाज यांस समीप न ठेवितां मुत्सदी लोकांचे हातून कारभार

† शा. म. ब. चिटणीमिकृत, पृष्ठ १९ व ३२, ३३.

§ पे. द. २८.५९

चालविला. मराठे लोकांस शिपाईगिरीचे कामांत ठेविले. उत्तरदेश सोडवून थोरले महाराजांचा उद्देश सिद्धीस नेला. पूर्वैस दक्षिणेस चतुःसमुद्र मर्यादा होऊन चहूं दिशेचं राज्य एक आज्ञा चालू लागले.

“ श्रावणमासांत ब्राह्मणांची वेदशास्त्रांत परीक्षा करून प्रथम दाभाड्यांचे मार्फत तळेगांव येथें व पुढे पुणे येथें, चार पांच लक्ष धर्म करावा, असें ठरविले. दिगंत कीर्ति जाऊन विद्रान तपस्वी महापुरुष चहूं दिशेचे लक्षावधि येऊं लागले. जशी काशी तसें सातारा पुणे विद्यापीठच झाले. आज्ञा कोणी उलंघन न करावी, ऐसें सार्वभौम राज्य केले. नीतिन्यायें करून प्रजेचे पालन पोषण केले. गरीब अनाथांचे ठार्यां बहुत दया करून त्यांचे दुःख परिहार करावें. रयतेस उपद्रव काढीमात्र नाही. पर्जन्यवृष्टि यथाकाल होऊन पृथ्वीने धान्यपक बहुत द्यावें ऐसे सुभिक्ष झाले.”

शत्रूंशीं लढत असतांना सुद्धां कधीं आग्रहाने एखाद्यास कूर शिक्षा केली, असा प्रकार झाला नाही. सर्वांस ममतेने वागवून शाहूने आपल्या लगामीं लाविले. मनुष्य जोडावा कसा, हे तो जाणत असे. जणूं काय बापाच्या विपरीत वर्तनाने राज्यावर काय परिणाम झाला, तो त्याच्या हृत्पटलावर सदैव कोरलेला होता. लोकांनी केलेले अपराध साफ विसरून तो त्यांस काम देई; आगि त्यांनी चांगले काम करून दाखवितांच त्यांस मोठमोठीं इनामें व वशिसे देऊन नेहमीं खूष ठेवी. केव्हां त्यांस जरव दाखवी, व केव्हां त्यांचीं आर्जवे करी. त्यांचे औदार्यही अप्रातिम होते. स्वतः साध्या वृत्तीने राहून दुसऱ्यास सुखी व आनंदी पाहून त्यास कृतार्थता वाटत असे. प्रत्यक्ष मारेक-यांनी येऊन हळा केला असतां, त्यांसही त्याजवर शास्त्र उगारण्याची छाती झाली नाही. ‘कारभान्यांनी पाहिले तर तुम्हांस मारतील. शास्त्रे ठेवून निघून जा कसे,’ असें सांगून शाहूने त्यांस वाटेस लाविले. ‘याप्रमाणे अजातशत्रु महाराज, शत्रूसही घाताची इच्छा होऊं नये.’

शाहू स्वतः मोठासा मुस्तदी अगर कल्पक नव्हता, पण हे गुण ज्यांच्या ठिकाणी होते, त्यांस त्यांने उपयोगांत आणिले. त्यास अन्यगुणपरीक्षा होती. रयतेच्या आचादानीकडे शाहूचे लक्ष नेहमींच विशेष असे. ओसाड प्रदेशाची वस्ती करणे, धामधुमीच्या प्रसंगीं रयतेस सवलती देणे, वाढलेले धोर कमी करणे, नवीन धारेचंदी करून देणे, अशीं कामे शाहूने पुष्कळ केलीं. त्याच्या

* ऐ. प. ३६, ३८; रा. खं. ६, १६, ८५, ८६; रु. १ पृ. ६०

बहिणीचा नवरा शंकराजी महाडिक तारळेकर याने आपल्या इनाम गांवांस रयतेवर जुळूम केला, त्याचा निषेध करून जरब दिल्यावद्दलचे पत्र आहे त्यांत 'ऐसा वतनदारीचा पेशा नर्मदेपासून रामेश्वरापर्यंत नाही. रयत चोगाची नव्हे' अशी झणझणीत वाच्ये त्यांत आहेत.

'पदे दूर केली किंवा नजर ठरविली, मुलखाच्या घालमेली केल्या असतां कोणही एक फंद किंवा आज्ञा उलंघन न करितां चालले. याप्रमाणे मोठे धारेनीं व मनसब्यांनी राज्य बहुत दिवस महाराजांनी अकुठित आज्ञा चालवून केले. ॥

राष्ट्राचा मुख्य पुरुष या नात्याने शाहू सर्वांचा परामर्प घेई. त्यांच्या सुखदुःखांत संविभागी होऊन, सण, उत्सव, मेजवान्या वगैरेच्या निमित्ताने लोकांचे हृदत समजून घेऊन त्यांजवर आपली छाप कायम ठेवी. बाजीरावास मुलगे झाले, त्यांचे पुत्रोत्सव केले. दानधर्म वांटला, दिल्हा, महाराजांची स्वारी मेजवानीस गेली. सर्व लहानथोर मंडळी गेली होती. 'विश्वासराव जन्मास आला. साखरा वांटल्या. देकार ब्राह्मणांस दिले. मेजवान्या लहानथोरांसहित, महाराजांस पूर्वी करून, केल्या.' सर्व प्रमुख व्यक्तींसंबंधाने असाच परामर्प शाहूकडून घेतला जात असे. लगादि प्रसंगाने सर्व सरदारांकडून महाराजांस मेजवान्या होत. शाहू असे प्रसंग मुदाम घडवून आणी.

शाहूच्या कर्तवगारीचा दुसऱ्या एका दृश्यीने विचार सुन्नतो तो असा कीं, बंगाल मद्रासप्रमाणे महाराष्ट्रभाग्याचा अंत अठराव्या शतकाच्या मध्याचे वेळी न होतां, मराठशाहीने पानियत खर्जांसारख्या युद्धांत पराक्रम गाजवून आणि आपले नांव इतिहासांत अजरामर करून, इतरांहून पाऊणशे वर्षे ज्यास्त टिकाव धरिला, याचे पुष्कळांसे श्रेय शाहूच्या शांत व प्रोत्साहक राज्यनीतीला दिले पाहिजे. हिंदुस्थानांतील सर्व प्रांतांची व राज्याची अंतर्बाद्य अधोगति धूमधडाक्याने चालली होती; परिस्थितीशी टक्कर देऊन पांचशे वर्षांत क्षितित् एखादा शिवाजी निपजला. प्रचंड मोगल वादशाही उल्थून पडून पाश्चात्यांची हळू हळू सरशी होत चालली होती. अशा संकटसमर्थी अठराव्या शतकाच्या प्रथमार्धात मराठी राज्यांत शाहूने नवीन जोम उत्पन्न केला, आणि सर्व हिंदुस्थानभर मराठ्यांने नांवाचा दरारा बसविला, हा पराक्रम काहीं लहान नव्हे.

४ कुटुंबपरिवार.—शाहूला वडील बहीण भवानीचाई होती ती तारळ्याचे मढाडिकांकडे दिली. मातुश्रिया दोघी, व संभाजीच्या नाटकशाळा व मदनसिंग इतकी मंडळी झुकिकारखानानें रायगडावर स. १६८९ साली पकडली. दोन मातुश्रिया म्हणजे त्याची आई येसूचाई व आजी शिवाजी महाराजांची स्त्री सकवारचाई. जोत्याजी केसरकर, मोरोपंत सबनीस, उद्घव योगदेव राजाज्ञा, हे व आणखी मोठा परिवार त्याजग्रावर बादशाहाचे कैदेत अठरा वर्षे होते. पकडला गेला तेव्हां शाहूनें वय अवधें सात वर्षांनें होते. नंतर बादशाहानें मराठी पंतोजी ठेवून अल्प स्वत्प अभ्यास करविला. § तसेच दोन लम्हे करविलीं, अंविकाचाई (सिंदे) व सावित्रीचाई (जाधव), तसेच रक्षा विरुचाई.

अंविकाचाई लवकरच वारली. ब्राकीची मंडळी पुढे दिल्लीस गेली. ती स. १७१९ त परत आली. दक्षिणेत दरम्यान आणखी दोन लम्हे पुरंदराखालीं नारायणाचे देवळीं आंवराईत झालीं, थोरला धनीण सकवारचाई (शिंके) व धाकटी सगुणाचाई (मोहिते). शिवाय लक्ष्मीचाई व धाकली सखू अशा दोन नाटकशाळा होत्या. सगुणाचाईचे पोर्टीं शाहूला पुत्र झाला, तो तीन वर्षांचा होऊन वारला. सकवारचाईला एक कन्या झाली, तिचें नांव गजराचाई मल्हारराव बांडे यांत दिली. सगुणाचाईला एक मुलगी झाली, तिचें नांव राजसचाई निंचाळकरांकडे दिली. हीं लम्हे स. १७४० त झाल्याचा उल्लेख आहे. रक्षा लक्ष्मीचाईचे पुत्र येसाजी व कुसाजी हे दोन लेकावळे त्यांस शिरोळ सुभा दिला म्हणून शिरोळकर म्हणत. येसाजीचा मुलगा बालगोपाळजी म्हणून होता.

शाहूला संतति पुष्कळ झाली, पण मुलगे जगले नाहीत. जनानखान्याबाहेर पाऊल पडले नाही. जनानखान्याची अवस्था विरुचाईकडे असून तिच्या आज्ञेत सर्व वागत. ती ता. २४ डिसें. स. १७४० रोजी वारल्यावर अव्यवस्था व भांडणे चालू झाली. फक्तेसिंगावर विरुचाईचें प्रेम पुत्रवत होते. ती वारली

§ विद्याभ्यासाचा पुढील उल्लेख समस्तीय आहे. ‘अक्षरओळख आंखटांक समजुतीषुरतें शिकविलें. नंतर काजी न्यायनिष असत, त्याच्याकडे चार घटका मनसवा उलगडण्याचे संधींत पाठवावें. वादिप्रतिवादी विवाद कसे करितात, तो ऐकून काजी न्याय कोणत्या रीतीनैं करून दोघांची समजून करितो, तेंै ऐकून आणावें. नंतर धोड्यावर हत्तीवर बसावयाचे चालगती सर्व अभ्यास करविला. महाराज सदा आनंदत. कधीहि मनास त्रास दुर्गुण नाहीं. कैफ अंमल यांजकडे इष्टावलोकन करीत नव्हते.’

तेव्हां त्यास अत्यंत दुःखावेग शाला. त्यास राजपुत्रासारखा मान होता. गोडबाई व अहल्याबाई या दोन बायका फक्तेसिंगाच्या होत्या. बच्याबाई महणून आणखी एक नांव आढळते ती त्याची बायको किंवा कन्या असेल.

शाहूची वहीण भवानीबाई शंकराजी महाडिक याची बायको. शंकराजी मेला तेव्हां तिने सहगमन केले. तिचे मुलगे दुर्गोंजी व आबाजी. या दोषांचीं भांडणे लागलीं, तीं शाहूने तोडलीं. शाहूची मुलगी गजराबाई बापाजवळच असे. शाहूच्या पश्चात् ती बांड्यांचे वडगावांस गेली. संतूबाई, गजराबाई, लक्ष्मीबाई व गुणवंताबाई अशा शाहूच्या चार मुली वाड्यांत होत्या, त्यांस रामराजाने काढून दिलें. पैकीं गजराबाई बांडे सासरीं गेली. “रामराजाला त्या परिस्थितीत या मुलींची मोठी अडगल वाटली. संतूबाई तरलहान, कडेवर घेऊन फिरविण्याजोगी होती. स. १७५० च्या जून महिन्यांत रामराजाने त्यांचे फार हाल केले. रमादेवीं व रखमादेवीं हीं दोन नांवें शा. रो. ६९ त आढळतात त्या कोणी औत्तरीय म्हिया सातान्यास राहत असाव्या. †

२. दिनचर्या.—‘महाराज पुण्यश्लोक, राज्यभार कारभारी यांजवर सोंपवून नेमिल्या नेमाप्रमाणे काम करावे. जाजती हुकुमाशिवाय करण्याचा उजूर कोणाचा नाही. आपण जातीने पांढरी तुमान व अंगांत कफनी, डोर्डचे केंस लांब सडक, उमे राहिले असतां गुडध्याखालीं लवणीपर्यंत, कृष्णवर्ण, तेजस्वी, पालखींत वसून अगर घोड्यावर स्वार होऊन, दहाबारा खिजमतगार, व दहा पंघरा मनुष्ये जिल्हींचीं, पुढे दोन स्वार व मार्गे चिटणिशीकडील कारकूनसहित, पसतीस चाळीस मनुष्य घेऊन, अरण्यांतील शिकार करून तीन प्रहर, घटका दोन घटका अलीकडेपलीकडे, शिकार साधेल तशा रीतीने, बाड्यांत येऊन आगाम करून, शौचास जाऊन, हस्तपाद प्रक्षालन करून, भोजन करावे. नंतर कन्चरीम यावे. तेथें प्रातःकाळापासोन जी व्यवस्था झाली असेल, ती विचारून घेऊन, समक्ष येतील त्यांचे जाबजबाब होऊन दिवदी-सलाम मुजरा जाल्यानंतर कन्चेरी वरखास्त करून, राजकारणीं कामाचीं पांवे पाहून, त्यांचे जबाब देण्यात्रिपर्यंत आज्ञा करावी; आणि महालीं मुक्कामी

† पे. द. २२ पृ० ३३, ६३, ६६; पे. द. ६, ६९, ९७, ९९; पे. द. ७, २०; पे. द. १८५; पे. द. ८४८; पे. द. २३, २१; पे. द. ३०, पृ २३४, २४१ २४२; अ. टि. २.५; रा. श. पृ. ८७; शा. रो. ६९, ९२, २८८, २९४; ना. रो. १.१३०; इ. म. पे. द पृ २ व. ले. ३ पृ. २५७; शि. च. सा. १ पृ. १०३.

कामकाजाचे पत्राचा डौल, दररोज पांचशें द्यावा, त्यांचा झाडा पाहून राहिली असतील त्यांमुद्दां पांचशें करून द्यावी, नंतर त्या कारभारीयास रजा द्यावी, अथवा त्याचे लायक गाणे, नाच असल्यास बसवावें, अगर खुशीरंगीने बसेल तर निरोप द्यावा. या प्रकारे प्रत्यहीं प्रातःस्नानसंध्या पुराण पूजा करून स्वारीस जावें.’ ‘महाराजांचे शरीरीं बालत्वापासोन सत्तर वर्षे वय होय तो दुखणे किंवा व्याधी कधीं झाली नाहीं. बहुत दृढ होते. वारा, उष्ण, पर्जन्य, उघडे, सर्व काळ अंगावर बहुत सोसणे, शिकारींत वगैरेही मस्तकीं पागोटे नाहीं, ऐसेही बहुत दिवस व्रत चालले. विजार किंवा धोतर इतके मात्र घ्यावें. शालजोडी पासोडी पुढे पालखींत असावी’ †

६ कर्मणुकी, व्यवसाय.—यावरून शाहूची राहणी किती साधी व विरक्त होती हैं त्याची दिनचर्या पाहिली असतां लक्षांत येतें. तत्कालीन प्रथातानुरूप व थोड्याबहुत अंशांमे मुस्लीम जनानवान्याच्या अनुकरणामे शाहूच्या वाड्यांत दासीरक्षांचा भरणा विपुल असूनही ज्यास निखालस व्यसन म्हणतां येईल असे त्याचें वर्तन नव्हते. हुक्का पिण्याची संवय त्यास असावी. पक्ष्यांची व जनावरांची शिकार हा त्याचा मुख्य व्यायाम व नाद होता. श्रावणापासून दसरा दिवाळीपर्यंत मासे पकडण्याचा हंगाम असे, तेव्हां तो तेंच काम करी. दरबारप्रसंगी नाचरंग वगैरे काय होत असेल त्या विषयाची आसक्ति म्हणून त्यास नव्हती. त्याचें सर्व जीवन उघडे असून त्यांत लपवाढपवीचा प्रकार नव्हता. कोणी केव्हांही त्यास वाड्यांत रस्त्यांत जाऊन भेटावें अशी मुभा होती. नाचासाठीं वटकीच्या पोरी आणविल्याचे उल्लेख आहेत. भाट, गवई, वांजंत्रीवाले, गुरव, नट्ये यांस वेतने दिल्याची नांवनिशी आहे. शिकारीसाठीं किंवा घरांत बाळगण्यास जातवंत कुत्री हुड्कून आणविण्याचा त्यास मोठा हव्यास होता. जातिवंत घोडेही तो आणवीत असून अश्वपरीक्षा तो चांगली जाणत असे. बनगाई, कस्तुरीमृग व हुमेपक्षी काश्मीरच्या राज्यांतून त्यानें मागविलेले आढळतात. केव्हां वाघाची शिकारही तो करी आणि त्या कामाचे तज्ज तो जवळ बाळगी. “ शिकारीना हव्यास राजधर्म होय. ते बहुत तरतूद सामान वाघा (वागुरा जाळी) वगैरे असावे. त्या कारखान्यावर हजारीं माणूस जळस्थळआकाशी शिकारचे तिन्ही प्रकार सिद्ध असावे. बाज, लगड, चित्ते, कुत्रे, जोड्या,

† भा. व. शा. म. व. पृ. ४१; शा. म. च. पृ. ९३.

पायदानें वगैरे बाळगिले. त्यावर मल्हार प्रभु दरोगा केला.” या प्रकारच्या नानाविध बाबतींसंबंधानें रागा लोभाचा पत्रव्यवहार मुबलक नजरेस येतो.

सरदारांचीं किंवा नोकराचाकरांचीं लग्ने जुळवून तीं स्वतः सिद्धीस नेण्याची त्यास मोठी हौस वाणे. नानासाहेब पेशव्याचें लग्न रास्त्यांचे मुलीशीं त्यानें जुळविलें. “ वाढ्यांतील लिंगूवाईच्या लेकास केदारजी केसरकर याची कन्या ठरवून समस्त सरकारकून अश्वगजांसहित स्वतः हजर राहून समारंभ साजरा केला,” असे लग्नाचे प्रकार फार आढळतात. मेणवत्या, अत्तर गुलाब, मुन्या, तरवारा, तंबाकू, बंदुकीची दारू वगैरे परदेशी जिन्नस कान्होजी आंगन्याचे मार्फत मिळवी. हस्तिदंताचा व्यापार मोठा चालत असे. नारिंगीचीं रोपे व इतर फळांच्या बागा तयार करण्याचा शाहूला भारी शोक होता. “ दरसाल शिवापुरच्या अंड्यांच्या कोया वीस हजार लावावयास नेतां, त्या कोणे जागी किती झाडे लावलीं, त्याचा जावता पाटलाच्या मार्फत तयार करून पाठविणे. पुणे देशांत आंबराया नाहींत त्या करवणे म्हणोन आज्ञा केली आहे.” असे लेख पुष्कळ आहेत. व्रह्मेंद्रस्वामी लिहितो, ‘ स्वामी देवालये, वापीकूप तलाव, झाडझाडोरा लावतात हे कीर्त अक्षय आहे. आम्हांस याचा बहुतसा संतोष आहे ’ या अशा लेखांवरून शाहूच्या खासगी जीवनाची कल्पना होते. ॥

७ सौजन्याचें सामर्थ्य.—शाहूच्या मुद्रेंतलें वाक्य त्याची सामान्य भावना व्यक्त करणारे आहे तें असें—

वर्धिण्युर्विक्रमो विष्णोः सामूर्तिरिव वामनी ।

शंभुसूनोरसौ मुद्रा शिवराजस्य राजते ॥ ५

आपण लहानसा मनुष्य परमेश्वरी अंश आहों असा या वाक्याचा गर्भितार्थ त्याच्या कारभारांत व्यक्त झाला. त्याच्या कर्तृत्वासंबंधीं कितीही मतभेद किंवा गैरसमज असले तरी शाहू ही मराठ्यांच्या इतिहासांतली एक थोर व्यक्ति असून त्याच्या उदार व निःस्वार्थ धोरणामुळेच मराठी राज्याचा विस्तार त्वरेनें झाला, यांत संशय नाही. तथापि सामान्य जनतेंत व अभ्यासकांतही

१ पे. द. ८ व १८ हे भाग पहावे. रु. १ शेडगाव बखर, भा. व. शा. म. बखर; पे. द. ८.५२.५३; १८.१७, २१ इ.

२ ता. २६ मे १७०७ व ७ जानें० १७२२ च्या कागदांवर ही मोहोर आढळते. रा. खं. २०. ६०, १९४, १९७ इ०

त्या संबंधानें किंयेक गैरसमज किंवा भ्रामक कल्पना प्रचलित आहेत. कोणी समजतात बादशाहाच्या ऐप आरामांत शाहू वाढला, म्हणून त्याचा स्वभाव नेभळा व निष्क्रिय बनला. कोणी म्हणतात त्यास राजकारण काय तें बिलकुल कळत नव्हते, व त्यास माणसाची परीक्षा नव्हती. पेशव्यांच्या कोंकणस्थ कुटुंबास अवास्तव महत्व देऊन त्याने राज्यास दुर्भलत्व आणिले. दक्षिणेतले आपले आद्यस्थान सुव्यवस्थित करण्याचे सोडून उगाच भरमसाठ उत्तर हिंदूचा कार्यक्रम स्वीकाऱ्यन राज्यनाश केला. शेजारी निजाम नांदत होता, त्यास देखील वाढतां आले नाहीं, अमा शाहूचा कारभार अव्यवस्थित बनला. अशा प्रकारचे तर्कवितर्क मनमुराद प्रचलित आहेत. हे तर्कवितर्क बहुधा कल्पनेने बनविलेले असून त्यांस कागद-पत्रांच्या अभ्यासाचा आधार नसतो. ठिकठिकाणी मूळ कागदांतले उतारे टिले आहेत, त्यांवरून व जयपुर संग्रहालय अलीकडची माहिती पूर्वी वाजीरावाचे भागांत येऊन गेली आहे, त्यावरून ज्याला त्याला आपले मत बनवितां येते. शाहू व सवाई जयसिंग औरंगजेबाच्या पदर्णी एकत्र वाढले, पुढे पत्रांनी व वकिलांच्या द्वारां त्यांचे दलणवळण अखेर पांवतों कायम राहिले, मोगल बादशाहीच्या न्हांसकालांत या दोन प्रमुख राजपुरुषांना संगनमताने वागून राष्ट्रकार्य बजावले, बादशाहा व त्याचे उमराव, राजपूत सत्ताधीश, वाजीराव, निजाम अशांच्या हर्षप्रमर्षातून राष्ट्रोदयाचा मार्फी टरविला, हें लक्षांत घेतां हिंदु व मुसलमान या उभय समाजांचे प्रेम संपादून त्यांनी निर्वैरत्वाच्या पायावर राजकारणाची उभारणी केली. शाहूने तंजावर पासून दिल्हीपायेतां राज्याचा फैलाव केला. हें कृत्य नेभळया व निःसत्त्व इममारुदून होणे शक्य नाहीं. दीपसिंगाने निजामाला आपला अभिप्राय कळविला की, “शाहू राजा पोखत, शहाणा, विवेकी, मजलसीने वागणारा आहे म्हणूनच याचे राज्य चालते,” तोच अभिप्राय ग्राद्य मानला पाहिजे. त्याच्यामारखा उटार, धोरणी, परदुःख्याने विन्हून राज्यकर्ता औरंगजेबाच्या पश्चात् मराठी राज्यास लाभला म्हणूनच राज्याची वृद्धि होऊन आजचा अभिमानास्पद इतिहास बनला असे दिसून येते. अशा ऐतिहासिक व्यक्तींचे स्वभावचित्र व कर्तवगारो वाचकांपुढे यथायोग्य मांडली गेला पाहिजे. अलीकडे अहिंसामार्गाचा पुरस्कार केला जात आहे, त्या दृष्टीने पाहिल्यास देखील शाहूने पुष्टल अंशीं याच मार्गाचा अवलंब केल्याचे म्हणतां येते. बापाचा कूर वध, बादशाहाची सतरा वर्षांची

कैद, त्यानें चालविलेले प्रचंड युद्ध, त्यांत उडालेली देशाची भयंकर दैना आणि खुद शाहूवर गुदरलेले नानाविध संकटप्रसंग हे जे जीवनाचे अनुभव. इहलोकीं फारच थोऱ्यांच्या वांश्वास येऊ शकतात, त्यांनी त्याच्या उत्तर आयुष्यास निराळीच कलाटणी दिली. राज्यपद प्राप्त होतांच भूतदया हें त्याचे वर्तनसूत्र बनले आणि अंतसमर्यां कृतार्थतेचा अपरिमित आनंद त्यास लाभला. हा प्रकार वर सांगितलेल्या तत्कालीन लेखांतच जास्त उठावदार दिसतो.

मराठी राज्याचे ध्येय व तें साधण्याचे मार्ग शाहूनेच आपल्या दीर्घ कारकीर्दीत ठरविले. त्यांची छाप अलेपावेतों महाराष्ट्रावर बसली. हें ध्येय त्यानें स्वयंस्फूर्तीनें व अंतःकरणप्रवृत्तीनें ठरवून एकंदर राष्ट्रास सौजन्याचा धडा घालून दिला. त्याचे हें ध्येय स्वार्थाचे नसून केवळ चित्तशुद्धीचे होते. विशिष्ट धर्मवंधनांनी त्याच्या भावना बनलेल्या नसून त्याची वृत्ति सर्व धर्माना समान आदर दाखविण्याकडे होती. महाजनो येन गतः स पन्थाः या न्यायानें सर्व राष्ट्राला त्यानें विशिष्ट वर्णण लावून दुष्ट प्रवृत्तीपासत् बहुधा अलिस ठेविले. कांहीं थोडे बहुत युद्धप्रसंग झाले, तरी त्यांना तत्कालीन किंवा आधुनिक युरोपांतील क्रूर हिंसावृत्तीचे स्वरूप कधींच प्राप्त झाले नाहीं. शाहूच्या या अहिंसा वृत्तीचीं उदाहरणे वर टिकिटिकाणीं देण्यांत आली आहेत. सूड व प्रतिकार या भावना शाहूनें कशा दावून टाकिल्या त्यांचीहीं उदाहरणे शाहूच्या वागणुकींत भरपूर व्यक्त झालेलीं आहेत. म्हणूनच राष्ट्रपिता ही पदवी शाहूला कोणीं दिली तर ती योग्यच ठेरेल.

८ व्याप.—नशिवाचे खेळ शाहू छत्रपतीप्रमाणे दुसऱ्याकोणी कधीं पाहिले नसतील. पाहिल्या पंचवसि वर्षांतील त्याच्या यातना वाचकांना अवगत आहेतच. त्या विपत्तिसमर्थीं तो कधीं डगमगला नाहीं. घैर्य धरून त्यानें भावी उच्चतीचा मार्ग स्वतःच्या बुद्धिप्रभावानें निर्माण केला. पुढील भाग्यकाढांत उन्माद व उपभोग टाकून अधीं शतकपावेतों स्वराष्ट्रुरा त्यानें सांभाळली. एवढ्या अवधींत त्याच्या सरदारांनी देशभर लळून मराठ्यांचे राज्य वाढविले. स्वकीयप्रमाणेच परप्रांतीय लोक देखील त्याची आज्ञा झेलू लागले. शत्रूंना त्याचे नांवाचा दरारा वाढू लागला. हंमेश कोणत्या ना कोणत्या तरी नवीन विजयाची बातमी येऊन त्याचे अंतःकरण आनंदानें खुलून जात होते. आपल्या दीर्घ कारकीर्दीत त्यानें स्वकीय

परकीयांचा परामर्श उदार अंतःकरणाने घेतला. प्रत्येकाच्या कामगिरीचा भरपूर मोबदला देऊन जनतेचे सुख तेंच आपले जीवितसाफल्य मानले. सौदेव कारभांरात निमग्न, स्वहस्ताने असंख्य पत्रे लिहिणारा, राज्याचा वाढता व्याप सांभाळणारा, लोकांन्या सुखदुःखांत संविभागी व समरस होणारा असा राज्यकर्ता सामान्यतः दुर्लभच होय. त्याच्या प्रचंड व्यापाची कल्पना तत्कालीन कागदांत स्पष्ट उमटलेली दिसते. तंटे, भांडणे, मारामाण्या, चोऱ्या, दरवडे, खून, अपघात इत्यादि प्रकार तरत्याला उलगडावे लागतच; शिकार हा त्याचा आवडीचा व्यवसाय, त्या शिवाय लेळ, विदाग्या, मेजवान्या, दरवार, सरदारांचे रुखे, समजुंती व पाठवण्या, विवाहादिसमारंभ, बायापुरुषांचे संकार, परराज्यांतील वकिळांच्या व पाहुण्यांच्या भेटी व जवाब, आतस्वकीयांचे जन्ममृत्यू, जयपजयाची वर्तमाने, अशी किंती प्रकरणे रोजच्या रोज त्यास विल्हेस लावावीं लागत, त्यांची कल्पना त्या वेळच्या लेल्यांत आढळते. सरदारांस पैसा व फौजा पुरवणे, त्यांचे अंतर्गत द्रेप मिटविणे, कर्जे काढणे व तीं वारणे असले व्यवहारही रोजच्या रोज शाहूस पाहावे लागत. व्याप व कामे दिवसेंदिवस वाढत गेली. ज्याला जें काम सांगावें तें त्याने फते करून यावे, असा आत्मप्रत्यय नोकर वर्गास येत गेल्याने शाहूच्या योजकतेची चहूंकडे वाक्खाणणी होऊन हा राजा पुण्यवान् आहे अशी भावना उत्पन्न झाली.

राष्ट्रांत हजारों नवीन कर्तवगार माणसे निर्माण केली हें शाहूचे कृत्य न सांगतांही आज चिरस्मरणीय झाले आहे. हजारों कुदंबे सर्व जातींची व सर्व वर्गांतली शाहूच्या प्रोत्साहनाने पुढे आली, त्यांच्याच कर्तवगारीने मराठ्याचा आजचा इतिहास बनला आणि कोणत्या ना कोणत्या रूपाने तीं कुदंबे अद्यापि पूर्वजांच्या उद्योगांचे फल उपभोगीत आहेत. शाहूने दिलेल्या सनदाच आपल्यापुढे हजारांनी मोजण्यासारख्या असून त्याच महाराष्ट्राच्या कर्तवगारीची साक्ष पुरवितात. विद्यमान मराठी राज्ये, सरदार घराणी, इनामे मिळविलेली देवस्थाने वगैरे बहुतेक शाहूकालीन आहेत. धनाजी व पिलाजी जाधव, संताजी घोरपडे व त्यांची प्रचुर कुदंबे, नागपूरकर भोसले व एकेकाळीं अर्ध्या हिंदुस्थानास व्यापणारा त्यांचा उद्यम, समस्त चिटणीस घराणे, प्रतिनिधि वगैरे अष्टप्रधान व त्यांचे मुतालिक, आगरे, दाभाडे, राजाज्ञा, इचलकरंजीकर, बारामतीकर, विस्तृत पटवर्धन मंडळ अशा कित्येक हयात व कित्येक दिवंगत कुदंबांची नुसती नांवनिशी देणेही शक्य नाही. सिदे, होळकर, पत्तार,

गायकवाड यांचीं राज्ये तर आज आपल्या दाढिपुढे आहेतच. राष्ट्राच्या उद्योगास भरपूर क्षेत्र पुरविणे आणि तें क्षेत्र व्यापण्यास लायक माणसें निर्माण करणे, हें शाहूने द्विविध कार्य इतिहासांत चिरस्थायी वनले आहे. त्याचे हश्य प्रतीक जें शाहूनगर अर्धा शतकपावेतों देशभर गाजले, तें आतां नामशेष झाले असले, तरी तेंच शाहूने मुख्य अधिग्रान होते हें सदैव लक्षांत ठेवणे जरूर आहे.

शाहून्या कारभाराचा स्मरणीय गुण परहितासाठीं झटणे हाच सांगतां येईल. लाखांनीं मोजण्यासारखे पुष्कळ सरदार पदरीं बाळगणारा हा राजा कित्येक हजारांच्या कर्जापार्यां गांजलेला पाहून त्याजबद्दल अनुकंपा वाढू लागते. घासभर अन्न व लोटाभर पाणी एवढ्यातच त्याने स्वतःचे समाधान मानले. पेशवे कर्तवगार पाहून त्यांजवर त्यांने संपूर्ण भार टाकिला. पेशव्यां-प्रमाणेंच इतर कुंदुंगांना त्यांने पुढे आणिले. त्याच्या बुद्धीत जातिमेद, धर्ममेद, चंगेरे संकुचित भावना चिलकूल नव्हती. त्याची बुद्धि निर्भल जलाप्रमाणे निष्पाप होती. समता व बंधुता हीं आजकालचीं उच्च तत्त्वे शाहून्या इतकीं दुसऱ्या कोणीं पूर्वीं कारभारांत पाळलेली आढळणार नाहीत. म्हणूनच युग्यश्लोक, अजातशत्रु अशा संज्ञांनीं तत्कालीन लेखक त्याचे वर्णन करितात. रघुनाथ पंडिताने नलराजाचे वर्णन पहिल्या पद्यांत केले आहे तें तत्त्वतः शाहू छत्रपतीसही चांगले लागू पडते.

शिवाजीने निर्माण केलेला, कोणासही चाकरीबद्दल जमीन तोडून न देण्याचा दंडक शाहूने मोडला आणि नवीन मोठमोठे जागीरदार निर्माण केले त्या योगानें मराठी राज्य मोडलें, असा दोष पुष्कळांनीं शाहूला व पेशव्यांना दिलेला आढळतो. या मुद्याचा विचार प्रसंगानुसार ठिकठिकार्णी केला आहे. जागीरदार मराठी राष्ट्राच्या संकटकाळीं निर्माण झाले, त्यांस हाताशीं घेऊन शाहू व पेशवे यांनी पुढे राज्याचा उद्योग केला. तत्कालीन परिस्थितीत दुसरा मार्गच नव्हता. जागीरदारांना धाकांत ठेवून त्यांजकङ्गन योग्य कामे घेणारा धनी विद्यमान असेपर्यंत ही पद्धत यशस्वी ठरली. तसा धनी उरला नाहीं तेहांच राज्यनाश झाला ही गोष्ट स्पष्ट आहे. यांत शाहूने मराठ्यांचा सामान्य स्वभाव भांडखोर व स्वार्थी आहे, हें ओळखून त्याच वृत्तीचा उपयोग राष्ट्रोद्योगकडे करून घेतला. सरदारांस जवळ चोलावून शाहूने काय कळविले

याची कल्पना करणे कठिण नाही. तो म्हणे, 'तुमच्या हातांत पैसा नाही, आमच्याही नाही. मुलुख सगळा तुमचा आहे, फौजा जमवा, सोयीस येईल तिकडे संचार करीत जा, ठाणी बसवा, वाडे बांधा, वसाहती करा, उद्योग-धंदे-ब्यापार-सावकारी चालू करा, मंदिरे बांधा, देवाब्राह्मणांचे संगोपन करा, अनाचार व द्रेष कोणाचा करू नका, म्हणजे देवही तुम्हांस पावेल, तुमचे दैन्य फिटेल, राष्ट्राचे भाग्य उदयास येईल. पैसा नाही तर कर्जे काढा, उद्योग वाढवून ती फेडा.' असा हा स्वावलंबनाचा विनभांडवली धंदा शाहूने लोकांस दाखविला आणि आपल्या हयातींत त्यांत यश संपादिले. पश्चात् हा धंदा बुडाला याची जगाबदारी शाहूवर नाही. इंगलंडांत ईस्ट इंडिया कंपनी स्थापन होऊन इकडे उद्योग करू लागली, तिचा धंदा तरी अशाच स्वरूपाचा नव्हता तर काय ! कंपनीने भांडवल उभारले, विवारी घातल्या. शाहूच्या सरदारांनी कर्जे काढली, जिवास जीव देणारे साथीदार जमविले, साहस स्वीकारून अडचणींस तोंड दिले, वेळी प्राणही खर्ची घातले. कोणी नागपुर वसविले तर कोणी धारेस ठाणे दिले, कोणी इंदुरास पेशव्यांच्या पुणेरी वाड्याची नक्कल उठविली, ठिकठिकाणीं मंदिरे बांधिली, बाजार पेटा घातल्या, अठरा पगड जारीचे महाराष्ट्रीय साथीदार दक्षिणेतून नेऊन उत्तरेत नवीन छावण्या वसाविल्या, त्यायोगे मराठशाहीचा फैलाव त्वरेने होऊन आपला इतिहास बनला. आजच्या वृहन्महाराष्ट्र चळवळीचे अधिष्ठान शाहूच्या वरील उद्योगांत सांपडेल. पांचशे वर्षे ही भारतभूमि हताश होऊन हिंदूनां त्राता म्हणून कोणी उरला नव्हता, ही आपत्ति निवारण करण्याचे कृत्य प्रथम शिवाजीने सुरु केले याची सांगता शाहूने केली. हिंदूना पुनरपि ऊर्जित काळ उद्भवला. भीमथडीच्या तटांनी पंचनद्यांवर व अटकेवर जलपान करून तुषा भागविली, हा पंनास पाऊणशे वर्षांचा खेळ इतिहासांत आज गाजतो त्याचे श्रेय शाहूला आहे. ईस्ट इं. कंपनीला देखील आपला जम बसविष्यास याहून जास्त काल लागला. उभयतांमध्या भेद एवढाच, की शाहूने कोणाचाही हेवादावा न करितां सर्वांचे प्रेम संपादिले. नादीरशाही किंवा कलाइवृश्चाही यांचा अनन्वित प्रकार आपण वाचतो, तशा द्रव्यापहारबुद्धीस शाहूने थारा दिला नाही. गोवधबंदीचे फर्मानहिंदुस्थानांत मुश्ले, तीर्थक्षेत्रे निवेद्य बनलीं, सावकारी पेक्खा निर्माण झाल्या, उत्तर दक्षिण प्रदेशांचे दरम्यान सांस्कृतिक देवघेव झपाच्याने चालून महाराष्ट्राचे जीवन पुष्ट व समृद्ध बनले, त्यांत

चांगल्या वरोबर वाईटाचाही प्रादुर्भाव थोडावहुत झाला असला तर तो सुषिक्रमास धरून आहे.

पुरंदरे, हिंगणे, पाटणकर, दाणी अशीं अनेक ब्राह्मण घराणीं मराठ्यांच्या वरोवरीनें राष्ट्रेयोगांत पुढे आलीं, त्यांच्या हकीकती व आख्यायिका इतक्या विपुल आहेत, कीं त्यांच्या योगाने शाहूच्या कारभारास व मराठ्यांच्या इतिहासास अप्रतिम उजाळा आला आहे. नासिकचा तीर्थेपाद्या महादेवभट हिंगणे बाळाजी विश्वनाथावरोबर दिल्हीस जाऊन तेथें परराजकारणाचा व्यवसाय सांभाळतो आणि दिल्हीच्या वजिरास समक्ष भेटीत आव्हान देतांना प्राणार्पणाचें साहस पत्करितो, हें एकच उदाहरण मराठ्यांच्या वाढत्या तेजाचें निदर्शक ठरेल. भास्कररामाचा बंगाल्यांत खून झाला त्यामुळेच त्या प्रांतावर भराठ्यांचा शह बसला. शाहूचा एकंदर कारभार व अद्यापि अवाशिष्य असलेली शाहूनगरच्या रचनेची स्मृति या गोष्टी इतक्या कथापूर्ण व रसाळ आहेत, कीं त्या महाराष्ट्राच्या अंतःकरणांतच मिनलेल्या दिसतात. अशा कथांचें दिग्दर्शन या ग्रंथांत ठिकठिकाणी केले आहे त्यांवरून शाहूची योग्यता कळून येईल.

९. पार्श्वभूमि.—शाहूचा स्वभाव इतका मृदु कां बनला तें सहज कळून येते. बापास हालहाल करून ठार मारिलें हा देखावा त्याच्या दृष्टिपुढे असून खुद त्याचें जीवित तशाच धोक्यांत असतां परिस्थितीशीं झगडण्याचें एकच हत्यार त्याला अनुकूल होतें, तें त्याने स्वीकारले. गोड व विनम्र वृत्ति ठेवून त्याने शत्रु मित्रांना जिंकिले. औरंगजेबाचे सरदार, पुत्र, कन्या, नोकर-चाकर इत्यादींचीं अंतःकरणे त्याने आपल्या सौम्य स्वभावाने वेधून घेतलीं. प्रत्यक्ष बादशाहा देखील त्यास म्हणूं लागला, “तुमचे आजे शिवाजी महावात्य, प्रत्यक्ष सैतान, पण तुम्ही नातू तसे नाहीं, तुम्ही साव, सचे, तुमचे भले करावे असेंच आमच्या मनांत सदैव वागेत.” शाहू नांव त्याचें अशा प्रकारे महशूर झालें हें सुप्रसिद्ध आहे. औदार्याने, परोपकाराने, गोड जिव्हेने, प्रेमल वर्तनाने दुनियेस आपलीशी करण्याचें अवघड कसब शाहूला अशा प्रकारे परिस्थितीने शिकविले. विपत्तींतून चांगले दिवस निर्माण करण्यास शाहूजवळ हा एकच बिनमोलाचा सुसाध्य उपाय स्वाधीनचा होता, तो त्याने जितका प्रथमायुष्याच्या बादशाही कैदेत उपयोगांत आणिला, तितकाच पुढील सिंहासनस्थ अधिकारांतही आणिला. सुटकेपासून पांच महिन्यांच्या अवधींत त्याने

छत्रपतिपद पैदा केले, कजाख चुल्तीस आवरले, मराठमंडळास आत्मिक बनवून कार्यप्रवण केले, लोकांस भजनी लाखिले. वेचाठीस वर्षांच्या कारकीर्दीत ज्या शेंकडो सनदा त्यानें सोडलेल्या आपल्यापुढे आहेत, त्यांत उपकारफेड, प्रोत्साहन, भूतमात्राविषयीं अनुकंपा व औदैर्य हे भाव उल्कटत्वानें प्रगट झालेले दिसतात. प्रत्यक्ष गुन्हेगारांवर देखील त्याच्या या स्वभावाची छाप वसली. मारेकन्यांच्या हातचीं हात्यारे गळून पडलीं, इंद्रोजी कदमाचा दिमाख जिरून गेला, सवाई जयसिंग हार्दिक दोस्त बनला, प्रत्यक्ष ब्राह्मण पेशव्यानें पितृतुल्य भावनेने या छत्रपतीची अंतक्रिया सिद्धीस नेण्यांत कृतार्थता मानली. “तुम्ही स्वामींचे पुरातन सेवक, रायगडापासून एकनिष्ठपणे कष्ट मशागत केली, संकटसमयीं उपयोगास आलां, प्राणरक्षण केले, तुमचे चालविणे स्वामींस अगत्य” अशी या सनदांची भाषा वाचून अंतःकरण भरून आल्याशिवाय राहात नाहीं. सातान्यास खतीवांचे घर व मशीद आहे. या खतिवांना शाहूने वादशाही छावणीतून आपल्यावरोवर आणिले आणि त्यांस खुत्ता पढण्याचा अधिकार दिला. या सनदेंत पुढील मजकूर आहे. “तुम्ही आमच्या निवडक सरदारांपैकीं उच्च पदवीचे असून मुसलमानी धर्माला नमून वागणारे आहांत. म्हणून तुम्हांस तख्त ठेवण्याकरितां सातारचा किंडा व सरदेशमुख किताव देण्यांत येत आहेत. कारण तुम्ही शीनतुनिसा वेगम यास पोटच्या पुत्राप्रमाणे होतां.”^५ खतिवांवरोवर वादशाही पंजे शाहूने आपल्या उपकारकर्त्या वेगमेच्या स्मरणाकरितां सातान्यास आणिले. या पंजांची पूजा करून खतीवांना कुंदंबीयांप्रमाणे शाहूने वागविले. अर्थात् हिंदु-मुसलमानांचा द्वैतभाव शाहूच्या अमदानींत केव्हांही उत्पन्न झाला नाहीं. ब्रह्मेन्द्रस्वामी, कन्चेश्वरवावा, ठाकूरदास वोवा, गोसावी, रामदासी अशा कितीक धर्मगुरुंना शाहूने आदरपूर्वक स्वनगरीं आणून त्याचे धर्माशीर्वाद स्वीकारिले. “सर्यद आतावाला पीरजादे शकरकोटी हे भले थोर सत्कर्मी रत याजकरितां स्वामी कृपाकु होऊन यांस मौजे लोणीगांव इनाम दिल्हा असे.” या मुसलमानास दिलेल्या सनदेवरून शाहूची भावना किती समबुद्धीची व सर्वसंग्राहक होती हैं दिसून येते. किस्ती धर्मीयांसही त्याचा आश्रय असाच समभावनेचा होता. वसई घेतल्यावर कोंकणांतील धर्मच्छलक किस्ती पान्यांचा शाहूने उच्छेद न करितां उलट त्यांचा योग्य परामर्ष घेतला. मानवी समता

^५ हत्तवळणेकृत सातारा वर्णन पृ. १३

त्याच्या स्वभावांतच मिनलेली होती. मनुष्य तेथून सर्व सारखे, उच्चनीच कोणी नाहीं ही त्याची समजूत पदोपदीं व्यक्त होत असे.

१० समवुद्धि.—योगिजनास शोभणारी अशी ही समवुद्धि वादशाहाचे कैदेंत असतां त्याचे ठिकाणी बनत गेली. वयाची सतरा वर्षे कर्मठ वादशाहाच्या सांनिध्यांत गेल्यामुळे स्वधर्मप्रेक्षां मुस्लीम धर्माचेंच आचरण अहोरात्र त्याच्या लक्षांत भरत होते. कदाचित् त्या धर्माचें इंगित ओळखणारा दुसरा निपुण गृहस्थ त्या वेळी हिंदूमध्ये वहुधा कोणी नसेल. झीनतुनिसा वेगमेने त्याचे संगोपन पुत्र समजून केले, म्हणून तिच्यावहल शाहूच्या अंतःकरणांत मात्रप्रेम वसत होते. संभाजीसंवंधाने त्या वेगमेच्या मनांत पतिभावना वागत होती, असा जो वयरकारांचा उल्लेख आढळतो, तो सर्वथा अवास्तव मानण्याचें कारण नाहीं. संभाजीचा वध सर्वांच्या डोळ्यासमोर घडलेला ताजा होता. जरा अंतर्भौमी हठीने तकालीन घडामोडी उकट्यान पाहिल्या म्हणजे त्यांत पुष्कळ गर्भितार्थ दिसून येतो.

ज्यांची प्रत्यक्ष ओळख नाहीं अशा सामान्य रयतेचा परामर्श घेतलेले, लोकांच्या तकारी दूर करून त्यांच्या सुखसोई करून देणारे कागदही काहीं थोडेथोडके नाहींत, मराठ्यांच्या इतिहासांतील मुख्य संभूति शाहू महाराजांच्या प्रोत्साहनाने निर्माण झालेली आपल्यापुढे आहे. त्यापूर्वीच्या शिवकालांतील प्रात्यक्षिक अवस्था कालोदरांत गडप होऊन गेली. आज वावरणारीं घराणीं, इनामे, उत्पन्ने वहुतेक शाहूकालीन असून त्यांचाच ठसा महाराष्ट्रावर कायमचा उमटलेला दिसतो. भिन्न प्रकृतींच्या व भिन्न-लायकीच्या व्यक्तींस एका कार्यक्रमांत गोव्यान त्यांजकडून योग्य कामगिरी घेऊ अवघड काम शाहूइतके दुसऱ्या कोणी सिद्धीस नेले नसेल. सर्वांकडून त्याने घडेल ती सेवा घेतली. अनेक जहांवाज व्यक्ती युक्तीने वठणीस आणिल्या. परशुरामांत प्रतिनिधि, दमाजी थोरात, उदाजी चव्हाण, उदाजी पवार, प्रत्यक्ष चुलती तारावाई व संभाजी, चंद्रसेन जाधव, जानोजी निंबाळकर अशा अनेक व्यक्ती दाखवितां येतील, कीं त्या विरोधी असूनही शाहूच्या भजनीं लागल्या, निदान निरुपदवी बनल्या. प्रत्यक्ष ज्यास सजा भोगावी लागली असा एकच इसम कान्होजी भोसले दिसतो. पण त्यांचेही शाहूने वाईट केले नाहीं. चंदासोबत सात वर्षे सातान्यावर कैदेंत असूनही त्याची

व्यवस्था घरच्यासारखी उत्कृष्ट ठेवण्यांत आली होती. तो विलकूल असंतुष्ट नव्हता. त्यानें दंगा धोपा कांहीं केला नाहीं.

दिला, आठसी व विलासी असे शाहूने किल्येक दोष अनेकांकडून दाखविण्यांत येतात. पण त्यांची उपपत्ति भिन्न प्रकारे लागते. राजे लोकांना सामान्य रिवाज असा दिसतो, कीं आपण तेवढे गुणसागर, नोकर व लोक सर्व चुकारू. कोणत्याही सत्कृत्याचें श्रेय आपण घ्यायचें, दोष तेवढे लोकांच्या मार्थीं माराप्रचे. हा ढोंगीपणा शाहूने अंगीं विलकूल नव्हता. त्याला अंत बाहेर असें कांहीं नव्हतें. चूक झाली तर तो लगेच पदरांत घेई आणि भलाईचा वांगा दुसऱ्याचे पदरांत टाकी. इतरांचे सुख तेच आपले असें तो मानी. कठोर वृत्ति धारण करण्यास तो घजत नसे. रणांगणावर कठोर वृत्तीचा अवलंब करावा लागतो, म्हणून तो पेशा त्यानें सदैव त्याज्य मानला. तरी प्रत्येक राप्रीय हालचालींकडे त्याचें लक्ष पूर्ण वेघलेले असे. रिकामा म्हणून कधीं वसला नाहीं, सारख्ये काम चाळू असे. प्रवासांत, शिकारींत, शश्यागृहांत कोटेही तो असला तरी कामास खळ पडत नसे. सरदारांच्या भेटी घेणे, त्यांचे रुसवे व समजुती काढणे, जरव दाखविणे, वक्षिसे देणे, शिक्षा करणे, सर्वांस चालक पेशव्यांच्या लगामीं लावणे या गोषीं तो दयार्द्रतेनें, आपुलकीच्या भावनेनें, पापभीस्त्वाने सिद्धीस नेई. मनानें मोकळा, स्पष्ट बोलणारा, स्वभावज्ञ व समयज्ञ, सदाचरणी, उदार, दीलदार, स्वतः झीज सोसून राज्याचें हित जोडणारा, परदुःखाने गहिंवरणारा, असा हा शाहू राश्ट्रला संकटकाळीं लाभला, म्हणूनच मराठी राज्याची त्वरित वृद्धि होऊन गोडवे गाण्याजोगा आपला इतिहास बनला. नाहीं तर औरंगजेबाचे मृत्युसमर्थीं मराठी राज्य म्हणून कांहीं नव्हतेंच. तासी वृत्तीचे मुसलमान किंवा हिंदु कांहीं थोडे नव्हते, त्यांच्या झगडण्यांत सर्व-स्वाचा नाश होण्याचाच संभव जास्त होता. या आपत्तीतून स्वराज्याचा बचाव करून त्याचा विस्तार मोळ्या साप्राज्यांत करण्याचे श्रेय मुख्यतः शाहूस व त्यास भजणारे पेशवे यांसच दिलें पाहिजे.

शाहूचे राजमंडळ म्हणजे एक विश्रकुदुंब बनले होतें, हें वर सागितलेंच आहे. पेशवे, प्रतिनेधी, इतर प्रधान, सरदार, मानकरी, वकील, राष्या, रक्षा, दासदासी, नोकरचाकर सर्व या मंडळांत एकजीव बनले होते. विरुद्धाई नुसती रक्षा खरी, पण तिला सर्व राजमंडळ मातुश्रीचा मान देई. इतर सामान्य

कुटुंबांतले रागदेश याही विश्वकुटुंबांत भरपूर होते. वैयक्तिक मतलव, चढाओढ, हेवेदावे, खटपटी असले प्रकार त्यांत नव्हते असें नाहीं, पण त्यांचे स्वरूप खेळीमेळीचे असून गळेकापूषणाचे नव्हतें; आणि शेवटी महाराजांची आज्ञा सर्वच मान्य करीत असल्यामुळे प्रकरण विकोपास जात नसे. एकीच्या भावनेने अठरापगड जाती मोहिमात व रणांगणावर एकमेकांच्या खांद्यास खांदा लावून आपलीं कामे करीत. या राजमंडळांचे कर्तेपण वडील कर्त्या पुत्राप्रमाणे पेशाव्याकडे असून तोही तशाच भावनेने एकंदर व्यवहारांची निगा अंतः-करणाच्या जिव्हाळ्याने ठेवी. एवंच मराठमंडळाचा हा स्वामी शाहू तत्कालीन राष्ट्राचा प्रनंड बलसंचय व राष्ट्रेयोगाचा मूर्तिमंत अवतार बनला होता.

११ दोषाविष्करण.—शाहूच्या अंगीं दोष मुळींच नव्हते असें म्हणतां येत नाहीं. छत्रपतीने जाग्यावर वसून वर्धमान राज्याचे व्यवहार उलगडण्याचा रिवाज पाडला तो घातक झाला. प्रत्यक्ष वाच्य प्रदेशाची भौगोलिक रचनाही त्यास अवगत नसल्यामुळे निष्कारण कलह माजत आणि कारभारांत घोटाळे उत्पन्न होत. सरदारांच्या अंतस्थ लाथाळ्या ज्या प्रत्यक्ष क्षेत्रावर एखाद्या सेनानीस सहज मिटवितां आल्या असल्या, त्या निष्कारण वाढत गेल्या. जंजिन्यावरील मोहीम व तिचे कागदी भारूड वरील कारणाने उपस्थित झालेले दिसते. पेशाव्याचे कुंदंग यशस्वी समजून शाहूने हाताशी धरिले तं गेर नव्हते, पण पुष्कळदां पेशाव्यांचा शिरजोरपणा पुष्कळांस जाचक होई तो केवळ धनीच मिटवू शकला असता. शाहूची सत्ता मुख्यतः नैतिक स्वरूपाची होती, तिला व्यावहारिक दृष्टीची जोड असती तर जास्त उपयोग झाला असता. थोरल्या शिवाजीचे कर्तृत्व मनांत आणले म्हणजे शाहू पुष्कळसा हलका दिसतो यांत संशय नाहीं. पण जाग्यावर वसून नैतिक दरारा तो केवढा गाजवी हैं प्रत्यक्ष नानासाहेबाच्या पदच्युतीवरून व्यक्त झालेच आहे. पेशवे व इतर सरदार मुळखगिरीवरून येतांच प्रथम शाहूला भेटून आपल्या कामाचा झाडा देत. सत्य शोधून पारिपत्य करण्यास शाहू कधीं हयगंय करीत नसे. शाहूच्या मर्जीविरुद्ध एखादी गोष्ट करणे जवळच्यांस कठिण पडे. गोविंदराव चिटणीस त्याचा केवळ आमिक बनला होता. तो महाराजांची मर्जी सांभाळून युक्तोने पुष्कळ कामे उरकून देई. चिटणीसाची सल्ला शाहू बङ्गुधा मान्य करीत असे, म्हणून पेशवे सुद्धां गोविंदराव चिटणीसाची मनधरणी करून वागत. त्यानेही कधीं आपल्या विश्वासाचा दुरुपयोग केला नाहीं.

दुसरा एक मुद्दा शाहून्या कारभारांत जाचक होता, तो तत्कालीन शेकमताचाच निर्दर्शक आहे. “जुनेमोळूँनये, नवे करून नये” ¶ हें तच्च प्रभावी गणले जात होतें, तेंच शाहूने स्वीकारिले. जगांत स्थिर असें कांही नसून प्रसंग पडेल त्याप्रमाणे राज्यकारभारांत बदल होत गेले तरच राज्य चालते. शिवाजीने तर वरील अशक्य दंडक साफ धुडकावून दिला. जमिनी इनाम देणे त्याने वंद केले, मोळ्यांसारखे प्रतिष्ठित सरदार कुलाच्या मोठेपणावर शिवाजीस विरोध करू लागतांच त्यांस शासन केले, मुसलमान झालेल्यांस प्रायश्चित्त देऊन स्वधर्मात परत घेतले; या त्याच्या तजविजी पाहिल्या म्हणजे जुन्यास चिकटून राहाण्याचे त्याने कधीं मान्य केले नाहीं: या वावर्तीत शाहूने तरी आपण होऊन नवीन असें कांहीं ठरविले नाहीं. समाजाची सामान्य प्रवृत्ति विद्यमान होती तीच त्याने पाठिली. हक, मान-मरातव, वृत्तिवेतने इत्यादि प्रकार जुने चालत आलेले अविच्छिन्न पुढे शावृद ठेवणे राज्यास अपायकारक असते. लोकांच्या उत्पन्नांची व हकांची घालमेल पेशव्यांनी करून नये अशी लेखी आज्ञा मरणसमयीं शाहूने जाहीर केली, त्याचा परिणाम पेशव्यांसच लगोलग भोगावा लागला. सरदार लोक उत्पन्ने तेवढीं सांभाळून राहू लागले, फौजा ठेवून मर्दुमी करण्याचे विसरून गेले. चालू प्रधात तसेच पुढे चालविण्याकडे माणसाची सामान्य प्रवृत्ति असते. चतुरस्र राज्यकर्ता या प्रवृत्तीस जितक्यास तितकेंच महत्त्व देतो, हा प्रकार माधवराव पेशवा वैगरेंच्या उदाहरणावरून व्यक्त होणारा आहे. एकंदरीत शाहूने जाग्यावर वसून कारभार केला त्याचा हा परिणाम होय.

१२ लोभांतील मंडळी.—शाहूचे एकंदर जीवन अर्धाशतकपावेतो महाराष्ट्राशीं निकट तादात्म्य पावले होतें, त्याचे वृत्तान्त अनेक निरनिराक्षया ठिकाणीं विखुरलेले मनोरंजक असूनही सामान्य वाचकांस सहज मिळण्यासारखे नाहीत. यास्तव पुष्कळसा विस्तार सोसूनही ते वाचकांपुढे मांडणे अवश्य वाटते. मुख्यतः शेडगावकर व खवर व भा० व० मासिकांतील शाहूवर यांत तपशील मिळतात ते शाहून्या निकटवर्तीं सहचरांकडूनच प्रसिद्ध झालेले असले पाहिजेत.

विश्वार्द्द, जोत्याजी केसरकर, वसवंतराव कासुरडे, विठोवा खोजे, इंद्रोजी कदम सुपेकर, शेळ्या वाघजी संकपाळ, हुजरे मायाजी फडतरे, मेगोजी

हुकेबारदार, अशा कित्येक मंडळींच्या मनोरंजक आख्यायिका उपलब्ध आहेत. सातारा व त्याच्या आसमंतांतील शाहूच्या वेळचीं स्मरणीय स्थळे व खुणा, तसेच शाहूचा स्वभाव व जवळची मंडळी, यांसंबंधानें ह. १ च्या बखरीत पृष्ठ ११९ पासून १३६ पावेतो मजकूर अवश्य वाचाऱ्यालायक आहे. आपल्यावर झालेल्या उपकारांची फेड शाहू अत्यंत दक्षतेनें व सदल हातानें करीत असे. जोत्याजी केसरकर याचे पूर्वोपकार स्मरून त्यास शाहूने मोळ्या योग्यतेस चढविलें. ‘वालपणापासून एकनिष्ठपणे त्यानें सेवा केली, व त्याची सेवा घेतली. सबव महाराज छत्रपति स्वामी त्यावर कृपाळु होऊन त्यास सरदेशमुखी वतनाचे वतनी गुमास्ते केलें, आणि १८ कारखान्यावर अधिकार देऊन दरख नेमून दिले. जरीपटका त्यानें स्वारीवरोवर हत्तीवर पुढे धरावा; व शहर सातारा येथे वाड्यापुढे सरकारी होली होईल तीस त्यांनीं पोळी बांधावी व पूजा करावी. याप्रमाणे मानपान करून दिले. दक्षिणेत आले तेव्हां उतरले, तेथें केसरकर यांनीं गुरुवार पेठेची वसाहत केली, या पेठेची जकात माफ व कायदेकानू वैगैरे त्याजकडे चालवावे, अशीं राजपत्रे करून दिलीं. तुम्हीं आपलें लग्न करावै, अशी आशा केली असतां केसरकरांनी स्वामीस अर्ज केला कीं, माझे म्हातापण, ऐशीं वर्षांची उमर, आतां लग्न नको; परंतु महाराजांनीं पुत्र होतील असा आशीर्वाद दिल्यावरून त्यांनीं लग्न केलें. कांहीं दिवसांनीं त्यांना दोन पुत्र झाले. सांवताचे वाडीनजीक केसरी गांवचे वतनदार म्हणून केसरकर नांव पडलें.’ बाजीराव व परसोजी भोसले, अंवाजी त्रिंवक व लक्ष्मण गोमाजी पुरंदरे, महादाजी यमाजी व यशवंत गंगाधर बोकील, खरगोणचे जागीरदार गुलाबराव, गदाधर प्रल्हाद, वापूजी सोनाजी दिघे, खंडोवळाळ, नारोराम, शेखमिरे, विसाजी नारायण जाखी, आनंदराव सुमंत, बारामतीकर जोशी वैगैरे आपणांस प्रसंगीं साथ करणारांस त्यानें मोळ्या योग्यतेस चढविलें. अशी आणखी शेंकडॉं उदाहरणे आहेत. कर्नाटकातले शहाजीचे वृंदावन, मौजे वळ येथील संभाजीचे वृंदावन यांची व अशाच पूर्वजांच्या व कुटुंबीयांच्या आठवणींची यथायोग्य व्यवस्था शाहूने बांधून दिली. चिंचवडचे मोरयादेव, एकनाथ, तुकाराम, कल्याण गोसावी, सिंद्धेश्वरबाबा, ठाकूरदास बाबा, ब्रह्मेन्द्रस्वामी, नासिक येथील पूर्णनंदस्वामी, मनसाराम उदासी, नानकपंथी व मुसलमान संत यांच्या समाधींच्या नेमणुका त्यानें बांधून दिल्या.६

६ इ स. पे. द. मा. पृ. १०, ११, ११९; श. रो. ले. ८७-८८, ९३-९४ पे. द. मा. पृ. २३७, २४०, २५८

अशा नेमणुकांच्या सनदांतील मजळ्कर मासलेवाईक आहे. ‘आपल्या आशीर्वादानें आम्हांस राज्य प्राप्त झाले’ असें कचेश्वरवावास लिहून त्यांस सातान्यास आणून जवळ ठेवले. विट्ठल विश्वनाथ घिसास, पुरंदरे, महादाजी कृष्ण जोशी, बोकील अशा सर्वोंस ‘तुम्ही आमच्याकरितां कष्ट मेहनत केली, अडचणींत कर्ज देऊन परामर्प घेतला, एकनिष्ठ सेवा केली व करीत आहां, तुमचें चालविणे स्वार्मांस अगल्य’ अशा कनवाळु भावनेची शब्दयोजना केवळ त्याच्याच वार्णीतून प्रसवली असली पाहिजे. यांत त्याचें हृदत ओतलेले प्रत्ययास येते.

शाहूमहाराजांविषयीं पुष्कळ गोष्ठी व आख्यायिका जर अद्यापि सांगण्यांत येतात, तर त्यांच्या हयातींत व मृत्युनंतर कांहीं काळपवित्रें त्या पुष्कळच्च प्रचलित असल्या पाहिजेत. आख्यायिका जरी अक्षरशः खन्या नसल्या, तरी तात्पर्यार्थानें त्यांत तथ्य असते, आणि म्हणूनच एकाद्या ऐतिहासिक व्यक्तीच्या आख्यायिका म्हणजे तिचा स्वभाव ओळखण्याची मुख्य खूण मानतात. एके प्रसंगी सरदार इंद्रोजी कदम आपले व हाताखालच्या लोकांची शरीरे मोलवान दागदागिन्यांनी सजवून मोळवा ऐटीने शाहूने भेटीस आला. महाराजांस हा प्रकार समजल्यावरोवर त्यांनी आपल्या खंड्या कुञ्याचे अंगावर दागदागिने, पागोटे, शिरपेंच वगैरे चढवून त्यास दरवारांत बसविले आणि आपण जवळ साधें कुडते धाक्कन वसले. त्या सरदारानें दरवारांत येऊन हा प्रकार पाहिल्यावर त्याचें मन खडू झाले आणि महाराजांची वाखाणणी करून रीतीप्रमाणे भेट घेऊन निघून गेला. त्यास लळकरी सामर्थ्यानें अटकाव करणे शक्य असतांही शाहूने वरील सौम्य उपचारानें लोकास साधेपणाचा व संसारांतील खन्या रहस्याचा घडा दिकविला. एकंदरीत इहलोकच्या संसारयात्रेचे वीज शाहूने ओळखून त्याचा प्रभाव पन्नास वर्षेंपावेतों मराठ-मंडळावर दिकविला.

बाळाजी विश्वनाथ, रघुजी व फत्तेसिंग भोसले, प्रातिनिधि वगैरे अनेक मंडळीस शाहूने किती योग्यतेस चढविले, तें महशूर आहेच. आख्यायिकां-वरून शाहून्या स्वभावाची अटकळ होते. अनीतीचा किंवा गाफीलपणाचा ध्वनि शाहूच्या संवेद्यानें ऐकू येत नाहीं, सर्वत्र गौरवच आहे. बसवंतराव कासुरडे नावाचा जातीचा वाणी विरुद्धाईजवळ होता. पिरुवाईही त्याच्याच जातीची होती. ती दोधें एकमेकांचा अभिमान बाळगून व्हीण

भाऊ म्हणवीत. जनानखान्यांत राहाण्यायोग्य असल्यामुळे बसवंतराव खोजे असें नांव त्यास पडले होते. विरुद्धाईला तो समुद्रस्नानास घेऊन गेला होता. जनानखान्यास दरुनीमहाल असे म्हणत, त्या ठिकाणीं बसवंतरावाचा सक्त पहारा असे. त्याच्या दक्षतेचीं उदाहरणे घड्हन आल्यावरून शाहूने त्यास उदंड द्रव्य बक्षीस दिले. तो म्हणे ‘राजे मोठे पुण्यप्रतापी, पुण्यपुरुष, दानशूर, लहानथोरांस देणग्या देऊन कीर्ति जगविख्यात केली; राज्यांत सर्वीचा जीर्णोद्धार केला. प्रत्यक्ष शिवाचा अवतार.’ बसवंतरावाने पुष्कळ द्रव्य जमा केले, तें तो सरकारांत देऊलागला; परंतु महाराजांनी त्यास दानधर्म करण्यास सांगितले. त्यावरून श्रीशंभुमहादेवाचे देवालय हेमाडपंती सिंघणराजाच्या वेळेचे होते, तें उकळून बारामतीहून दगड आणून देवालय नवीन वांधविले. पायरीचे कांसवालगत ‘चरणीं तत्पर बसवंतराव निरंतर,’ अशीं अक्षरे कोरलेली आहेत. साताच्यांत बसवंतपुरा ऊ० बसाप्पाची पेठ व बसाप्पाची वाढी त्याच्या नांवाची आहे. कसवे निव येथे विरुद्धाईनें बाग व विहीर वांधिली, त्यानजीक बसाप्पाने वाडा वांधिला. विरुद्धाईने परळी किल्यावर रामदासाचे समाधीसमोर आपल्या नांवचे एक तुळशीवृद्धावन बाधिले, आणि शंभुमहादेवास तिने एक दीपमाळ वांधिली. शंभुमहादेवाचा पुजारी शिवरामभट याजवर बसवंतरावाची मेहेरवानी होती. त्याजला तेथें राहण्यास ठिकाण करून दिले.

मायाजी फडतरे नांवाचा हुजव्या हुशार व अक्कलवान असून शाहूच्या कृपेने मोळ्या योग्यतेस चढला होता. तसेच श्रीनिवासराव प्रतिनिधि यांजवर महाराजाची फार मर्जी होती. त्यांस स्वतः ‘राव’ अशी ते हाक मारीत. ते नित्य दर्शनास सरकारवाड्यांत येत. एके दिवशीं त्यांस येण्यास उशीर लागला, तेहां स्वतः महाराज त्यांच्या धरीं भेटीस गेले. महाराजांस शिकारीचा नाद विशेष होता. पुष्कळदां शिकारीच्या नादांत एकटेच कोठे तरी भटकत जात, त्या वेळीं ज्यांचा त्यांस उपयोग धडे त्यांचा परामर्थ ते स्मरणपूर्वक घेत.

मेगोजी हुक्केवारदार नांवाचा इसम वादशाही चालीप्रमाणे हमेशा हुक्का घेऊन स्वारीवरोवर फिरत असे. या मेगोजीवर शाहूची मोठी मेहेरवानी होती. मंहाराजांचा आवडता खंड्या कुत्रा होता, त्याजला पोषाक व जडजवाहीर धाळून ते दरवारात जवळ वसवीत. या कुच्याचे थडगे संगममाहुली येथे वांधलेले आहे. माहुलीजवळ एक पाणपोई लोकांस पिण्याचे पाणी

मिळण्याकरितां ठेविलेली होती. त्या जागेस पोईचा माळ म्हणत. तसाच महाराजांनी एक गेंडा वाळगलेला होता, तो ज्या माळावर बांधीत त्यास गेड्याचा माळ म्हणत. तेथेच पुढे दमाजी गायकवाडाचा पेशव्याच्या फौजेने पराभव केला.

१३ शाहूनगर.—बंदोवस्तासाठी मराठ्यांची राजधानी सातारा किळऱ्यावर स्थायिक झाली. पुढे ती गैरसोयीची वाढून किळऱ्याच्या उत्तरेकडील पायथ्याशी शाहूने एक लहानसे शहर वसवून त्यास शाहूनगर असें नांव दिले. त्यासच हल्ळी सातारा असें म्हणतात.

सातारा हें किळऱ्याचें नांव. शहराचें नांव शाहूनगर ठेवण्यांत आले. “सर्व कारखाने किळा साताऱ्यावरी ठेवून वरता वाडा बांधविला. शाहूतलाव म्हणून तळे केले. कांहीं लोक वरते, कांहीं खालीं रहावे असें केले. खालीं शाहूनगर त्यास व वाड्यास पाणी खर्चास नाहीं म्हणून यवतेश्वराहून नहर बांधून आणिले.”

या शाहूनगरीची रचना व त्यांतील भागांचीं नांवें शाहू छत्रपतीच्या अमदानीची आठवण करून देतोत. राजकीय महत्त्व संपले तरी मराठशाहीची सुविरुद्धात राजधानी म्हणून साताऱ्याचा अभिमान लोकांस वाटतो. शाहूनगराची स्थापना सन १७२१ च्या सुमारास झाली. ता. २८ मार्च, स. १७२१ च्या पत्रांत तांतडीने वाडा बांधण्याचा उल्लेख आहे. शाहूच्या व पेशव्यांच्या आरंभी भेटी होत त्या रोजनिशीत नोंदलेल्या आहेत, त्यावरून शहराच्या रचनेचा थांग लागतो. इहिदे अशरीनच्या सकर महिन्यांत म्हणजे स. १७२० च्या डिसेंवरांत शाहूची भेट वाजीरावाने सातारा किळऱ्यावर घेतली. त्यानंतर सात आठ महिन्यांच्या भेटी माची किळे सातारा येथे झालेल्या आहेत. त्यापुढे इसऱ्बे अशरीनच्या जिल्काद महिन्यांत म्हणजे ऑगस्ट स. १७२१ त शाहूनगरनजीक किळे सातारा येथे वाजीरावाने शाहूची गांठ घेतली, असा उल्लेख आहे. अर्थात् स. १७२१ च्या सुमारास शाहूनगरची स्थापना झाली. राजधानींतल्या या भेटी शाहू तख्तावर वसून घेई. ‡

‡ म. द. रु. १ पृ. १५७-१६३; पे. द. ८-२; ना. रो. २ वाजीरावाने मुकाम. सगुणावाईच्या अपिलांत सर्व वाड्यांचा नपशील परिपूर्ण दिलेला आहे.

शाहूची गादी प्रथम सातारा किल्यावर राज्याभिषेक झाला तेथें होती, तेथून पुढे ती त्याने शाहूनगरांत माचीवर रंगमहालचा वाडा बांधून तेथें आणिली. तख्ताचे मागील बाजूस चौकांत विहीर होती त्यास तख्ताची विहीर असे म्हणतात. छत्रपतीच्या गादीला मंचक, तख्त, सिंहासन अशीं नांवे दिलेली आढळतात. रंगमहालच्या पुढील वस्त्रीत पूर्वी मोठा वाडा होता, त्यांत हे सिंहासन होते. त्या वाढ्यास पुढे सेनापतीचा वाडा म्हणत. तो इंग्रज सरकारने स. १८६५ साली विकला. त्या वस्त्रीत हल्णी तख्ताची विहीर आहे. प्रतापसिंहाने भवानी पेठेत नवीन वाडा बांधला आणि जुना वाडा वाळासाहेव सेनापतीस विकला, म्हणून त्यास सेनापतीचा वाडा हे नांव मिळाले. रंगमहालचा वाडा स. १८७४ त जळाला, त्याचा आता अवशेष कांहीं नाही.

जिला अदालत म्हणतात, ती इमारत शाहूने बांधिली, त्या जागेत पेशवे उत्तरत आणि त्याच्या जवळच पुरंदर्याचा वाडा आहे. शाहूच्या वेळच्या व त्यानंतरच्या स्थिरीत शहराची रचना व मोठमोळ्या लोकांचे वाडे ह्या संबंधाने पुष्कळच फेरफार झाला; आणि हल्णीची स्थिति तर त्याहूनही कांहीं वेगळीच आहे. ता. २० मार्च स. १७५३ रोजी होळीच्या रात्रीं शाहूनगरांत मोठी आग लागून पुष्कळसे वाडे जळाले, त्यात पेशव्याचा, पुरंदर्याचा, गोविंदराव चिटणीसाचा, तसेच नारोराम मंत्री व दत्ताजीपंत वाकनीस ह्याचा असे वाडे एका रात्रीत जळाल्याचा उल्लेख पुरंदरे रोजनिर्णीत आहे. \$ यावरून पेशव्यांनी पुन: आपला वाडा जरुर नसल्यामुळे सातान्यास बांधलाच नाहीं असे दिसते.

शहरातील पेठांचीं नांवे सात वारांवरून टेविलेली असून शिवाय रामाऊचा गोठ, यादवगोपाळ पेठ, व्यंकटपुरा, चिमणपुरा, दुर्गापुरा, केशरकरपेठ, राजसपुरा, पंताचा गोठ, रत्नानाथपुरा इत्यादि नांवे ऐतिहासिक व्यक्तींवरून पडलीं आहेत. अदालतीच्या वाढ्यापलीकडे खतीवांचे घर व मशीद आहे. माचीवर डफळ्यांची पागा, अक्लकोटकरांचा वाडा, मंत्र्यांचा वाडा, पिंगळ्यांचे घर, व शेखमिन्याची पागा वैगेरे शाहूच्या वेळच्या स्थळांचे थोडेवद्रुत अवशेष विद्यमान आहेत. शेखमिरे हे आदिलशाहींत वार्ह प्रांताचे

सुभेदार असून शाहू आला तेव्हां सातारच्या किळ्यावर परद्युमाम चिंवकाच्या हाताखाली होते. त्यांनी प्रतिनिधीस कैद करून किळा शाहूच्या स्वाधीन करून दिला म्हणून शाहूची त्यांजवर मर्जी वसून सातान्यार्थी त्यांचा निकट संवंध जडला.

माचीच्या संवंधाने हलीचा प्रत्यक्ष प्रकार पाहिला असतां त्या वेळची माची म्हणजे स्वप्रसृष्टिच होय, असे वाटल्याशिवाय राहत नाही. यवतेश्वराहून व महादन्याहून उत्तम पाणी आणून सातान्यांत नळाच्या पाण्याची भरपूर व्यवस्था शाहूमहाराजाच्या वेळेपासून करण्यांत आली होती. मंगळवारांत रामाऊचा गोठ म्हणून स्वतंत्र पेठ होती, तेथें नागपूरकर भोसल्यांचा वाडा आहे. भोसल्यांच्या धराण्यांत रामाऊ म्हणून स्त्री होती, तिच्या नांवावरून वरील नांव पडले. व्यंकटपुरा म्हणून दुसरा एक भाग आहे, तेथें इच्छलकरंजीकरांचे पूर्वज व्यंकटराव घोरपडे, वाळाजी विश्वनाथाचा जांवई याची पागा असे, त्यावरून या पुन्यांने नांव पडले. यांतच श्रीकृष्णेश्वरांचे † प्रसिद्ध देऊळ आहे. तें वाजीरावाचा मामा कृष्णराव चासकर सातान्यास मामलेदार होता, त्यानें शके १६४५ त वांधिले. हें देवालय शहरचे पश्चिम टोंकास यवतेश्वराचे पायथ्यास आहे. देवालय वांधले तेव्हां त्या भागास सदाशिवपुरा असें नाव असून, पुढे पांच वर्षांनी व्यंकटराव घोरपडे त्या भागांत वाडा बांधून राहू लागले, तेव्हांपासून त्यास व्यंकटपुरा हें नांव प्राप्त झाले. स. १७३९ त शाहूनगरांत व बाहेर प्रमुख मंडळी कोण होती, त्यांची यादी पे. द. १७.८४ यांत दिलेली उपयुक्त वाटेल. उत्तर हिंदुस्थानांतून व दक्षिणेकडून अनेक कुटुंबे सावकारी, वकिली, देवतार्चन

† या देवालयांत खालील शिलालेख गाभान्याचे बाहेर दगडी खांबावर आहे.

‘श्रीकृष्णेश्वर नामकं पशुपतेलिंगं शिवं नार्मदं

ज्योतिर्वित्कुलदीपकृष्णजमहारेवेन संस्थापितम्।

स श्रीशाहूनृपात्सदाशिव इति प्राप्याभिधानं नवं

लिगाश्रां कृतवान्सदाशिवपुरीमित्यूचिवान् चास्करः ॥

शके १६४५ शोभकृत संवत्सरे, माघ शुक्ल त्रयोदशी सोमः ॥

कृष्णाजी जनार्दनपंत’ [ता. २७ जानेवारी, स. १७२४]

¶ आशानंद शाहूबोरवर प्रथम दक्षिणेंत आला त्यास शाहूनें मुकासे दिल्ले. सातारा पत्र व्य० भा. २.२५९ पहा.

इत्यादि कामे करणारी शाहूनगरांत येऊन राहिल्याचे उल्लेख पुष्कळच आहेत. आशानंदण सुखानंद, मनसापुरी, बनसीपुरी, रूपपुरी, सुमेरगिरि गोसावी $\frac{1}{2}$ वैगरे अनेक नामांकित गृहस्थ व्यापारी वैगरे त्या नगरांत वास्तव्य करून राहिले त्यांचे अवशेष अद्यापि आढळतात.

चिमणाजी दामोदर म्हणून शाहूचा सरदार असून त्याची पागा सातान्यास होती, त्या जागेस चिमणपुरा हें नांव मिळाले. विष्णु विश्वनाथ पंडित हा राणी सगुणावार्इचा खासगी कारभारी होता, त्याच्याच विद्यमाने धावडशी येथील भार्गवरामाच्या इमारतीचे काम झाले. शाहूस सगुणावार्इपासून एक मुलगी झाली, तिचे नांव राजसवार्इ. सातान्यास राजसपुरा नांवाची पेठ आहे, ती इच्या नांवाने वसली. यादव गोपाळ खटावकर नांवाचा तारावार्इचा कारभारी शाहूजवळ पहिला मुख्य कारभारी म्हणून राहिला; $\frac{1}{2}$ त्याचे नांवावरून सातान्यास एक पेठ वसलेली आहे. या पेटेस पेठखालसा असेही म्हणत, कारण यादव गोपाळ याला शाहूने खालशांचे उत्पन्नाची वाव तोडून दिली होती. यावरून यादव गोपाळचे घरास खालशे हें आडनांव पडले होते. सातान्यास सचिवांचा वाडा आहे. त्यांस सातान्यास यावें लागे तेब्हां ते आपल्या या वाड्यांत उत्तरत. सरकारी पीलखान्याचा खर्च सचिवाने भागवावा असे ठरले होते. यादवगोपाळ पेठेंत पीलखाना होता तो पूर्वी रंगमहालाजवळ असे. महाराजांची स्वारी रंगमहालांतून निघून अदालतीवरून यादवगोपाळ पेठेंतून वाड्यांत जावयाची, किंवा मोठमोळ्या समारंभाचे वेळी वाड्यावरून भवानी पेठेच्या मोळ्या रस्त्याने गुरुवारांतून पोईच्या नाकयावरून परत रंगमहालांत यावयाची, असा परिपाठ होता. सातारा शहरच्या उत्तर बाजूस ‘रघुनाथपुरा’ नांवाची पेठ हळीं करंजे गावांत मोडते. ती बाजीरावाचा मुलगा रघुनाथ याचे नांवावरून वसली.

सोमवार पेठेंत अनगळांचा वाडा होता. त्यांच्यांत परशुराम नारायण अनगळ म्हणून मोठा सावकार होऊन गेला. माहुली येथील रामेश्वराचे देवालय व एक घाट अनगळांनी बांधिला; आणि महाबळेश्वर येथील कृष्णावार्इच्या देवळांची दुरुस्ती केली. शनिवार पेठेंत वाळाजीपंत नातूंचे दोन वाडे आहेत. प्रतापसिंह महाराजांच्या वेळीं त्यांस जुना वाडा बक्षीस

दिला होता तेरेंच नानाफडणीस सातान्यास आला असतां उतरे. नातूंच्या वाड्यासमोर सुमंताचा वाडा आहे. सुमंतांचे वंशज कन्हाड ताळुक्यांत रिसवड येथे राहतात. शिकर्यांचा वाडा व पंडितरावांचा वाडा हे गुरुवार पेठेत आहेत. शिर्के याचे मूळनांव ‘श्रीक;’ शाहूची बायको सकवारवाई व संभाजीची जिजावाई ह्या शिकर्यांच्याच घरांतल्या. रविवार पेठेत पंतांचा गोट आहे, तेरें प्रतिनिधी उतरत. प्रतिनिधींचा वाडाही तेरेंच आहे. सातान्यास महाराजांचे खालोखाल संबंध म्हणजे ह्या प्रतिनिधींचा असून, त्यांचा इतिहास या पुस्तकात ठिकठिकाणी आला आहे. मल्हारपेठ व दुर्गपेठ ही नावें कोणाचे नावावरून पडलीं, तें समजत नाहीं. बसाप्पा पेठ व केसरकर पेठ यांची उत्पत्ति मागें दिलीच आहे.

तानशेट भुरके नांवाचा गृहस्थ शाहू महाराजांचे वेळीं टाकसाळीवर अधिकारी होता. त्यास हा अधिकार शाहूने राजशक ६७ रौद्रनाम संवत्सरी म्हणजे सन १७४० त दिला. तानशेटचे पूर्वज आदिलशाहींत संगमनेर येथे टांकसाळीचे कामावर होते. अद्यापि हें घराणे सातारा येथे सावकारी करून नांदत आहे. हल्दींचे त्या घराण्याचे वंशज वासुदेवराव यांचे वडील रामशेट फेवुवारी १९१७ त वारले, तेव्हां त्यांचे वय १०२ वर्षांचे होते. सदाचरणानें वागून धंदा करणारीं, मध्यम स्थितींतील अर्दीं जुनीं कुटुंबे सातान्यास पुष्कळ आहेत.

वंशावळ,-भुरके

टंकसाळीचे कामदार

सुडकशेट

तानशेट

महादशेट

बाळशेट

रामशेट

वासुदेवराव

या घराण्यांत नानाप्रकारच्या शिक्क्यांचे ठसे उपलब्ध आहेत. सातान्यास शाहूच्या राजवाड्याजवळ बाजार भेरे, त्यास ‘हुजूर बाजार’ म्हणत. या हुजूरवाजारात ‘श्री शाहूनगर छापा’ अशा अक्षरांचा शिक्का चालत असून, त्या उत्पन्नाची बाब कृष्णाजी नाईक जोशी पोतदार यांजला सोपवून दिलेली होती. \$

\$ शाहूनगर या कूलमांतील माहिती रा. वा. वि. जोशी, सातारा यांनी मेहेरबानीनें दिली.

सूची

- अजितसिंग, मारवाडचा-**१३५
अजीमुल्लाखान, माळव्याचा-४१
अंताजी माणकेश्वर-९१, ९४
अंताजी शिवदेव-११०
अन्वरुद्धीन, आरकाटचा नवाब-१२३
अभयासिंग, मारवाडचा-१३५
अभीरखान, दिल्लीचा उमराव-खून ९७
अर्जुनसिंग धंधेरे-९३
अलीवर्दीखान-पूर्ववृत्त, बंगालची
 सुभेदारी प्राप्त ५९, भास्कर-
 रामाची स्वारी ६१, बादशहाकडे
 तकार ६९, पेशव्याची भेट ७०-७१, भास्कर रामाचा खून
 ७६-७८, मराठ्यांशी चौथाईचा
 तह ८१-८२, मृ० ८२.
आपाजी अंगरे-१११
आबूजीनाईक जोशी-१२४, बायको
 भिऊवाई मृ० १६५.
इंद्रोजीकदम सुपेकर-१९६, २००,
 २०२
ईश्वरसिंग-९८, ९९, १३६,
 जयपुरगादीचे युद्ध १३७, १३८,
 १३९, होळकराची स्वारी १४३,
 आत्महत्या १४४.
उद्धव योगदेव राजाज्ञा-१८६
कचेश्वर बाबा-१९६
कमरुद्धीनखान वजीर-मृ० १००
कर्नाटक-न्युत्पंति व मर्यादा ११५
मोगलांचे सहा सुभे, पांच नवाब
 व शहाजी जागीर ११६
काशीताई, नानासांची मातुश्री-१९
 काशीयात्रा १०५-१०८, मृ० १०७
कुसाजी भोसले, शाहूचा दासीपुत्र-
 ११७, १२७
कुण्णराव चासकर-१०६
केशवदास, जयपुरचा प्रधान-१३७
 विषप्रयोग मृ. १४३
कोन्हेरराम कोल्हटकर-७९, ८९
खंडेराव होळकर-१३७
गंगाधर यशवंत चंद्रचूड-९५, १०७,
 १४३, मराठ्यांची जयपुरास कत्तल
 १४४
गंगाधर स्वामी चाफळकर-मृ० १५२
गंगाराम महाराष्ट्रपुराणकर्ता-६३
गजरावाई बांडे, शाहूची कन्या-१५४
 १८६
गोपिकाबाई नानासां बायको-लग्न
 २०
गोविंद तिमाजी, हिंगण्यांचा हस्तक-
 १४४
गोविंद बलाळ खेर-८६, ८७, ९२,
 शाहूच्या अस्थी गंगाप्रवाहांत १७९
गोविंदराव चिटणीस-१५४, १६०
 १६३, १७१, सकवारवाईचा रोष
 १७२, १७३ राज्यभार घेणाराचा
 तपास १७२, १७७, शाहूचा
 विश्वास १९९

चंदासाहेब, दोस्त अलीचा जावई-
३७, ५८, ६०, त्रिचनपाली
कपटार्ने काबीज ११७, राणीची
आत्महत्या ११८, कैद व खटपटी
सातान्यास १२१, सुटका १२२,
निजामाशीं संवंध १२२, १९७
चिमाजी आपा-१९, मृ० २१ व ४५
चिमणाजी दामोदर-२०७
जगत्तराज, छत्रसाल पुत्र-९२
जनार्दनपंत, नानासा० बंधु-३३,
४०, सातान्यास १७२
जयसिंग सवाई, जयपुरचा-४०,
पेशव्याशीं भेट ४६-४७,
मृ. ५१, ९१, मृत्यु व पश्चात्
कलह ९८ व १०२, राजपुतांचा
करार व मृ० १३६, शाहूशीं
स्नेह १९६.
जयापा सिंदे-होळकराशीं बेगनाव
४१
जानोजी निबालकर-सातान्यास १६६
जानोजी भोसले, रघूजी पुत्र
बंगालवर स्वारी ८१
जिजाबाई राणी कोल्हापुरची-
२२, १२५, १६७
जिवाजी खंडेराव चिटणसि-मृ. १५२
जोत्याजी केसरकर-१८६, २००
ज्योतिशा सिंदे-खून ८६ व १०२
झाशी-स्थापना व कारभारी ८७
झीनतुक्षिसा बेगम-१९६
ठाकूरदासबाबा-१९६, २०१

झमा, फ्रेंच गवर्नर-चंदासाहेबाचे
कुदंबास आश्रय ११९
तानशेट भुरके टांकसाळवाले-२०८
ताराबाई राणी-१६५, नातू गुप्त
१७१, १७७, रामराजाचा
पुरस्कार १७८.
तुळाजी आंगरे-सरखेलीवर दाखल
१०८, गोवळकोट व अंजनवेल
काबीज १०९, शाहूशीं भेट ११०,
मुढागडची लढाई १११
त्रिवक विश्वनाथ पेठे-रघूजीकळून
कैद ६८
दमाजी गायकवाड-माळब्यावर स्वारी
५२ व ६७
दादोबा प्रतिनिधि, जगजीवनराव-
स्थापना १५२, कैद १८०
दादो भीमसेन, पेठे चा सरदार-
९४
दामोदरपंत हिंगणे-पत्र ९७
दुर्लभराम, जानकीरामाचा पुत्र-
नागपुरास कैदेत ८०
देवराव भेघश्याम-शाहूचा सोबती
१६८
दोस्तअली, कर्नाटक नवाब-११७,
लढाईत मृ. ११८.
दोस्त महेमदखान भोपालकर-९१
नागोराव भेघश्याम, शाहूचा सोबती-
१६८
नानासाहेब, बालाजी बाजीराव पेशवा-
जन्म व प्रथमायुष्य १९-२० संभा-
जीशीं गुप्त करार २१, पेशवाईचीं

वर्णे २५, कारभारी व विरोधक २६, पहिले उद्देश २७, हिंशेवी कारभार २८, कामाचा उरक २९, धोरण ३०, शाहून्चे संधान ३१, रघुनाथ-रावास उपदेश पत्र, तत्कालीन शिक्षण ३२-३३-३५, पहिला उत्साह व जूट ३५, जयसिंग सवाई मेट ३६ व ४६-४८, स्वान्या ३९, निजामाची मेट ४४, माळव्याचं फर्मान ४९-५०, महाराष्ट्र पुराण ६३, रघूजीशीं तेढ व बुंदेलखंडांत छावणी ६५-६६, त्रिवेणीचीं स्नाने, बंगलस्वारी व रघूजीची मेट ७०, अलोवर्दीची मेट ७१, भास्कर-रामाचा खून ७६-७८, ओर्डी क्षाशी कांबीज ८५-८७, माळव्यांत पहिली छावणी ८८, रघूजीशीं वाढ्य देखावा ८९, भेलसा कांबीज ९०, सथ्यद लष्करखान भेट ९०, सुरंज भेलसा स्वारी ९१, बुंदेल्यांशीं संग्राम ९२-९५, नेवाईची स्वारी ९८-१००, माघवसिंग मेट व यशवंतराव पवाराची समजूत ९९, द्रव्यनदीचं पत्र, महाराष्ट्रीय जीवन १०२-१०३, मातुश्रीची काशीयात्रा व सुसवा १०५-१०७, आंग्रे बंधुंच्या तकारी १०८, माणिकगडची भानगड व मुडागडची लढाई १११, चेऊल राजकोट पाडला ११२, बाबूजी नायकास ओढले

१२६, राजपुतांशीं बेवनाव १३५, राजपूत युद्धांत धरसोड १३८-१३९, भीषण काल १४०, सिंदेहोळकरांचा कलह १४१, शाहूचा रोष व पदभ्रष्टता १५५-१५८, शाहूस दटावणीचं पत्र १५९, दानतीवर आक्षेप १६३, नासिरजंगाची मेट व स्वेह १६६, सकवारवाईचा विरोध १६७, जिजावाईशीं स्वेह १६८, सातान्यास फौज व बंदोबस्त १७२, शाहूकहन राज्याची सनद १७३, सकवारवाईच्या सतीचा प्रकार १८०-१८२

नारायण दीक्षित पाटणकर-१०७

नारो आपाजी तुलसीबागवाळे-पुणे शहरावर नेमणूक १५५

नारो रायाजी ठाकुर गोडे-मुडागडची लढाई १११

नारोशंकर-ज्ञाशी स्थापना ८६, ९१, १०१

नासिरजंग-बापाशीं बंड ४१ व १२२, बाबूजीवर चढाई १२७, १२९

निजामुल्लुक असोकजा-पुत्राचा

बंडावा ४१-४३, मिलफ ४४, पेशव्याशी मेट ४४, ९०, मृ० १०० चंदासाहेबाशीं संबंध व त्रिचनापळी कांबीज १२३

पिलाजी जाधव-४७, ४८, ५०, अलीवर्दीची मेट ७०, ८८, ९१ १६१

प्रतापसिंह, तंजावरचा राजा—१२२
 फत्तेसिंग भोसले—कर्नाटक स्वारी
 ११७ व विजय १२२, कारभार
 १२४, १२५, १३१, १६२
 फैजमहंमदखान भोपालकर—९१
 बराणजी मोहिते, सगुणावाईचा
 भाऊ—५२
 बसवंत खोजा—२००, २०२
 बलवंतसिंग, काशीना राजा—१०६
 बाजीराव पेशवे—मृ० १९
 बाबूजी नार्हक जोशी—पेशवाईची
 खटपट २३ व ११९, पुण्यांतून
 उच्चाटन, बारामतीस वास्तव्य
 ५१—५३ पेशव्याच्या मातुश्रीची
 दक्षिणायाचा १०५, निजामाशीं
 तेढ १२४, १२५, पेशव्याकहून
 पायओढ व निजामाकहून पराभव
 १२६, नासिरजंगाचा विरोध
 १२७, त्रागा १२९, दुर्दशा १३०
 १३१, निजामाची भेट १४१,
 १५५, शाहूच्या भेटीस मनाइ
 १६९.
 बाबूराव कोन्हेर, नागपुरचा कारभारी
 ७९, ८७.
 ब्रह्मेन्द्रस्वामी—१९६
 भवानीबाई, शाहूची बहीण—१८६,
 १८७.
 भास्करराम कोलहटकर—५८, ६०
 बंगाल स्वारी ६१, बंगाल कावीज
 व खून ६३, महाराष्ट्र पुराण ६३,
 दुर्गापूजेचा विध्वंस ६४, ७३,

अमानुष खून ७६—७८, स्त्री
 ताईबाई व पुत्र काशीराव भास्कर
 ७९.
 भिऊबाई, बाजीराव बहीण-मृ. १६५
 मल्हारकृष्ण, अलगीवाले—ओर्छावर
 ६६, खून ८६.
 मल्हाराव होळकर-धार कावीज
 ४६, वादशहास जामीन ५०, पुत्र
 व सून ९७, १३९, सिंद्यांशी
 वेवनाव १४१, राजपुतांकहून
 फौजेचा कत्तल १४४
 महादेवभट हिंगणे—३५, ४०, पुण्यास
 ४१, माळव्याचं फर्मान ४८,
 पुत्रास पत्र ७४, खून व कामगिरी
 ९६ व १०४, चार पुत्र ९६
 महादोबा पुरंदरे—२६, ४७, ५२,
 ८८, उत्तरछावणीची सूचना
 ८९, १०१, १२८, १५४, दगा
 १६६, १७८.
 माघवसिंग, जयपुर राजा—पेशव्याची
 भेट ९९, १३६, भावाशीं युद्ध
 १३७, १४०.
 मानाजी आंगरे—११, ४५, १०८,
 ११०, १११.
 मायाजी फडतरे, शाहूचा सेवक—
 २००, २०३
 मीनावाई, राणोजी सिंद्याची स्त्री—
 ९७
 मीरभासद, दोस्त अलीना दिवाण—
 ११८, १२०, रघूजीच्या कैदेत
 १२०.

- मीरकासीम-भास्कर रामाचा खून ७८.
 मीरजाफर-६४, भास्कर रामाचा खून ७८.
 मीरहबीब-६०, भास्करपंतास सामील - ६२, ८०, ८१ मृ. ८२
 मुजफ्फरजंग, निजामाचा नातू- १२४ शाहूविषयी उद्घार १८३.
 मुधोजी भोसले-रघूजीचा पुत्र-शाहूस दत्तक देण्याचा विचार १५७,
 दुरुस्ती पहा.
 मुरारराव घोरपडे-२९, १२०, १२३
 १२४, १२८, १२९, सदाशिव भाऊशीं भेट १३०, १३१,
 १६५, १६७.
 मुस्लाफाखान-अलीवर्दीचा सेनानी-
 ६२, ६४, ७०, भास्कररामाचा खून ७६, मृ. ८०
 मूर्त्जाअली-नवाब-१२३
 मूर्शीदकुलीखान, बंगालचा नवाब-
 मृ० ५८
 मेगोजी हुकेबारदार-शाहूचा सेवक
 २००
 मोरोपंत सवनीस-१८६
 यमाजी शिवदेव, मुतालिक प्रति-
 निधीचा-१०८, ११०, १५५,
 कैद १८०
 यशवंतराव पवार-५०, धारचा कवजा
 ६७, पेशव्याशीं रुसवा व समेट ९९
 यशवंतराव पोतनीस-१३१, १५४
 यार महंमदखान, भोपालकर-९१, ९२
 येसाजी भोसले, शाहूचा दासीपुत्र
 ११०, १२५, १२७, याचा पुत्र
 बाठगोपाळ १८६
 येसुबाई, शाहूची मातुश्री-१८६
 रघुनाथ गणेश, पेशव्याचा वकील
 निजामाजवळ-१२८
 रघुनाथराव पेशवा-स्वभाव ३३
 रघुनाथ हार नेवालकर-८७
 रघुजी भोसले-पेशवाई बाबूजीस
 देण्याची खटपट २३, बाबूजीचे
 साद्य ५२, सातान्यास ५२,
 पेशव्याशीं खटका ५७ व ५९,
 महाराजांकडे तकार ६८, पेशव्याशीं
 व अलीवर्दीखानाशीं संग्राम
 ७१-७३, समेट ७५ व ८९,
 कोळ्हटकरांशीं घरोचा ७९, बंगाल
 जिंकला ८०-८२, दुर्लभरामास
 कैद व दंड ८९, कर्नाटक स्वारी
 ११७-१२२, फेचांस धमकी
 ११९, मीरआसदशीं करार १२०,
 बडासाहेबाचा पाडाव १२१,
 शाहूकळून गौरव १२२, सगुणा-
 बाईचे साद्य १२५, भास्कर-
 रामाचा खून व प्रतिकार १२५,
 निजामाची भेट १४१, १५५,
 शाहूची भेट सातान्यास १६० व
 १६६. १६५.
 राजसबाई निंबालकर-शाहूची कन्या
 १८६.

- राजामल्ल, अ० राजमल्ल ऊ० मलजी व्यंकाजी शिवदेव-पेशव्याचा वकील
जयपुर प्रधान-४८, मृ. १३७.
आरकाट येथे-४५
- राणोजी सिंदे-मृ. ९७, बायको शंकराजी महाडिक तारलेकर, शाहूचा
मीनावाई. मेहुणा-१८५, १८७
- राधाबाई पेशवे-१०, गृहदक्षता
३४, ५२.
- शहानवाजखान-कैद ४३
- रामाजी महादेव, कोंकणमुभा- शाहू छत्रपति-नानासा० स पेशवाई
आंगन्यांचा विरोध १०८, ११० २५, पेशवा-रघूजी समेट ७५,
रामचंद्रबाबा सुखटणकर-३५, ४७, ९०, निराशेचा प्रादुर्भाव १४९
६६, ९४, राणोजीशी स्नेह व व्यग्रतेची कारणे १५०-१५२,
जयापाशी विरोध ९५, पेशव्याचा राण्यांच्या व्यवस्थेची याद १५३,
इतबार १००, १०१, १०७, विवंचना १६०, बनवासवाडीस
१५१, १६०, १६४. तृणगढ १६८, प्रकृति विकोप
रामराजा-२२, तपास १६५ १७०, नाथाजी व कुशलसिंह या
रामाऊचा गोठ-२०६ राजपुतांस दत्तक घेण्याचा विचार
रामोजी ऊ. कुवरजी शिर्के-मृ. १७१, मृ० १७४, अंत्यविधि
१६९, वंश १७९ १७७, समकालीन लोकमत
रायाजी भोसले, रघूजीचा चुलत १८२-१८३, विवेस उत्तेजन
भाऊ-कलह १६६. १८४, महाडिकास जरब १८५,
विठ्ठल विश्वनाथ घिसास, शाहूचा परामर्श १८५, कुटुंब परिवार,
सोबती-२०२ खिया नाटकशाळा संताति १८६,
विरुद्धाई-मृ० ४५, १५२, माहुलीस मुली १८७, दिनचर्या शिकार
छत्री १६९, १८६, १९८, २००, १८७, कर्मणुकी व्यवसाय १८८,
२०३. बाहेरील जिनसांचा शोक १८९,
विश्वासराव लक्ष्मण, नारोशंकरचा सौजन्याचे सामर्थ्य, राज्यविस्तार,
पुतण्या-८७. राजपूतांचा खेड १९०, भूत दया व
विसाजी दादाजी - पेशव्याच्या अहिंसा १९०, व्याप व नशीवाचे
मातुश्रीचा कारभारी-१०६ खेळ १९०-१९३, आश्रित कुटुंबे
वीरसिंह देव, बुदेला ओर्डेंकर-८६ १९२, राजजवृद्धीची मीमांसा
व्यंकाजी देवराव, रघूजीचा वकील १९४, शाहू नांवाची उत्पत्ति
दिल्लीस-६८ १९५, सर्वधर्माचा आदर व मानवी

<p>समता १९६, गुणसमुच्चय विश्व कुटुंब १९८, दोषाविष्करण १९९, लोभांतील मंडळी २०१, आवडता कुत्रा २०३, शाहूनगरची रचना २०४, नगरांतील वाडे व पेठा २०५</p>	<p>मृ० १६९, मुघोजीस दत्तक घेण्याचा वेत १८६, दुरुस्ती पहा. सदाशिवरावभाऊ-पुरंदन्यास उपदेश- पत्र व स्वभाव ३३, कर्नाटकचा उद्योग १२८, मुराररावाची भेट व कोल्हापुरची प्रधानकी १३०, कर्नाटक स्वरी १६१, बाबूजी- नायकास शह १६७</p>
<p>शिवभट साठे, कटकचा कारभारी- ८२</p>	<p>सफदरअली, नवाब-मृ० ६०, ११९, १२३</p>
<p>शुजाखान, बंगाल सुभेदार-मृ० ५८ शेटीमलीक, शाहूचा सेवक-१६३ शेट्याजी संकपाळ, शाहूचा सेवक- २००</p>	<p>सफदरजंग, मनसूर अलीखान-१४५, महादेव भटाचा खून ९६</p>
<p>श्रीपतराव प्रतिनिधि-मृ० १५१ रुद्री राधाबाई सती, सकरवारबाई, राणी-१२५; १३५, १५२, वर्तनाचे निर्बंध १५३, १५५, १६५, बापाचा मृ० १६९- १७०, ताराचाईचा मूल खोटा १७२, शाहूचा प्रतिपाळ १७२, घराणे १७९, सती १७८ १८२, १८६</p>	<p>संभाजी आंगरे-मृ० १०८ संभाजी, कोल्हापुर छत्रपति-पेशव्याशीं कारार २१, १२९, सातान्यास</p>
<p>सखारामबापू बोकिल-१०१, १२८, १६१</p>	<p>आगमन १६४-१६५, १६६, सकवारबाईचा पाठिंबा १७२, १७४ संभासिंग, छत्रसालाचा नातू-९२-९४</p>
<p>सगुणाबाई राणी-११०, १५३, वर्तनाचे निर्बंध १५३, रघूजीस निरोप १६६, प्रकृति विघाड व</p>	<p>सत्यद लक्ष्मण-४३, पेशव्यांची भेट ९०, १२८ सर्काराजखान-घेरियाच्या लढाईत मृ० ५९</p>
<p>साबाजी भोसले-बंगाल स्वारंत ८१ सुखानंद, शाहूचा स्नेही-१६८ हिरदेसा, छत्रसाल पुत्र-९२</p>	

मराठी रियासत

लेखक : गो. स. सरदेसाई, बी. ए.

	मूल्य
१ शहाजी राजे भोसले	·॥·
२ शककर्ता शिवाजी	१॥
३ उग्रप्रकृति संभाजी	·॥·
४ स्थिरबुद्धि राजाराम	·॥॥·
५ पुण्यश्लोक शाहू	
१ पेशवा बाळाजी विश्वनाथ	१
२ पेशवा बाजीराव	२॥
३ पेशवा बाळाजीराव : १	२

रियासतकारांच्या गेल्या ४० वर्षांच्या परिश्रमांचे, व्यासंगाचे आणि संशोधनाचे हें कफल आहे. मराठी रियासतीचे संकलिपत कार्य त्यांनी १९३२ तच पूर्ण केले, पण मध्यंतरींच्या काळांत मराठ्यांच्या इतिहासाची पुष्कलच नवीन साधने उपलब्ध झालीं त्यामुळे हा प्रचंड ग्रंथ पुन्हा सुधारून लिहिण्याची आवश्यकता वाढू लागली. आजतागायत उपलब्ध असलेल्या सर्व साधनांचा उपयोग करून सुधारून वाढविलेली रियासतीची ही नवीन आवृत्ति प्रसिद्ध करण्यांत येत आहे. मराठ्यांचा स्फूर्तिप्रद नवसंशोधित इतिहास आपल्या संग्रहीं असावा असें कोणत्या महाराष्ट्रीयास वाटणार नाहीं ? इतिहासाच्या अभ्यासूसही हा ग्रंथ उपयुक्त व्हावा म्हणून भरपूर टीपा, मूळ कागदपत्रांतील उतारे आणि सविस्तर सूचि प्रत्येक विभागांत दिली आहे. रियासतकारांच्या परिश्रमांचे चीज प्रत्येक ‘मराठ्या’ नें केले पाहिजे.

केशव भिकाजी ढवळे, मुंबई ४
